

साहित्य प्रेस, चिरगाँव (झॉसी) में
श्रीरामकिशोर गुप्त द्वारा सुद्रित ।

२०१०
मृत्यु ५)

प्रकाशक

साहित्य-सदन.
चिरगाँव (झॉसी)

समर्पण

पितः, आज उमका हृए अष्टाविंशति वर्ष
दीपावली-प्रकाश से जब तुम गये मर्त्य ।
भूल गये वह दुःख-सुख, निरानन्द-आनन्द ,
शेषव में तुमसे मुने याद रहे ये लन्द—

“हम चाकर रघुवीर के, पटो लिखी दरवार .
अब तुलसी का होहिगे नर के मनमवदार ?
तुलसी अपने राम को रीक्ष भजो कै रीज ,
उलटो-गधा ऊगि है खेत परे को बीज ।
बनें सो रघुवर सो बनें, कै विगरे भरपूर ,
तुलसी बने जो और सो, ता बनिवे मे धूर ।
चातक सुतहिं सिखावहीं, आन धर्म जिन लेहु ,
मेरे कुल की बानि है स्वाँति बूँद सो नेहु ।”

स्वयं तुम्हारा वह कथन भूला नहीं ललाम—

“वहाँ कल्पना भी सफल, जहाँ हमारे राम ।”

तुमने उस जन के लिए क्या क्या किया न हाय !

बना तुम्हारी तृप्ति का मुझसे कौन उपाय ?

तुम दयालु थे ठे गये कविता का वरदान ,

उसके फल का पिण्ड यह लो निज प्रभु गुणगान ।

आज श्राद्ध के दिन तुम्हें, श्रद्धा-भक्ति-समेत ,

अर्पण करता हूँ यही निज कवि-धन 'साकेत' ।

अनुचर—

दीपावली १९८८

मैथिलीशरण

“परित्राणाय सापूर्णा, विनाशाय च दुःकृतान्,
धर्मं सस्थापनार्थाय, मम्मवामि युगे युगे ।”

* * *

“इदं पवित्रं पापघ्नं पुण्यं वेदंश्च सम्मितम्
त्रयः पठेद्भानुचरितं सर्वपापैः प्रमुच्यते ।”

* * *

“त्रेताया वत्तमानाया कालः कृतसमोऽभवत्,
रामे राजनि धर्मक्षेत्रे सर्वभूत सुखावहे ।”

* * *

“नदाषमभवत्सर्वमाविष्कृतं गुणं जगत्,
अन्वगादिव हि, त्वर्गो गां गतं पुरुषोमत्तम् ।

“कल्पभेद हरि चरित सुहाये ,
भौंति अनेक मुनीसन गाये ।”

* * *

“हरि अनन्त, हरि कथा अनन्ता ;
क्वहि, सुनहि, समुक्कहि स्तुति-सन्ता ।”

* * *

रामचरित जे सुनत अघाहीं ,
रम विमंग जाना तिन्ह नाहो ।”

* * *

“भरि लोचन विलोक अवधेसा ,
तत्र मुनिहों निरगुन उपदेशा ।”

निवेदन

रूढ़ था कि मन्त्रके अन्त में, अपने सहृदय पाठकों और साहित्यक ग्रन्थियों के सम्मुख “साकेत” समुपस्थित करके अपनी धृष्टता और चपलताओं के लिए क्षमायाचना पूर्वक बिदा लूँगा। परन्तु जो जो लिखना चाहता था, वह आज भी नहीं लिखा जा सका और शरीर शिथिल हो पडा। अतएव, आज ही उस अभिलाषा को पूर्ण कर लेना उचित समझता हूँ।

परन्तु फिर भी मेरे मन की न हुई। मेरे अनुज श्रीसियारामशरण मुझे अवकाश नहीं लेने देना चाहते। वे छोटे हैं, इसलिए मुझपर उनका बड़ा अधिकार है। तथापि, यदि अब मैं कुछ लिख सका तो वह उन्हींकी बेगार होगी।

उनकी अनुरोध-रक्षा में मुझे सन्तोष ही होगा। परन्तु यदि मुझे पहले ही इस स्थिति की सम्भावना होती तो मैं इसे और भी पहले पूरा करने का प्रयत्न करता और मेरे कृपालु पाठकों को इतनी प्रतीक्षा न करनी पडती। निस्सन्देह पन्द्रह-सोलह वर्ष बहुत होते हैं तथापि इस बीच में इसमें अनेक फेर-फार हुए हैं और ऐसा होना स्वाभाविक ही था।

आचार्य पूज्य द्विवेदीजी महाराज के प्रति अपनी कृतज्ञता प्रकट करना मानो उनकी कृपा का मूल्य निर्धारित करने की ढिंढाई करना है।

वे मुझे न अपनाते तो मैं आज इस प्रकार, आप लोगों के समक्ष खड़े होने में भी समर्थ होता या नहीं, कौन कह सकता है।—

करते तुलसीदास भी कैसे मानस-नाद ?—
महावीर का यदि उन्हें मिलता नहीं प्रसाद ।

विजवर ब्राह्मणजी महोदय ने आरम्भ से ही अपनी मार्मिक सम्मतियों में इस विषय में मुझे कृतार्थ किया है। अपनी शक्ति के अनुसार उनसे जितना लाभ मैं उठा सका, उसीको अपना औभाग्य मानता हूँ ।

भाई कृष्णदाम, अजमेरी और सियारामशरण की प्रेरणाएँ और उनकी सहायताएँ मुझे प्राप्त हुईं तो ऐसा होना उचित ही था । स्वयं ने ही मुझे प्राप्त हुए हैं ।

“माने” के प्रकाशित अंगों को देख-सुनकर जिन मित्रों ने मुझे उगाई। त्रिपाठ, मैं हृदय से उनका आभारी हूँ । खेद है, उनमें से गोपबन्धु का नाम नहीं ।

मार्थ सहायका का पाकर भी अपने दोषों के लिए मैं अपनी आँट नहीं ले सकता । किसीकी सहायता से लाभ उठा ले जाने में भी तात्पर्य क्षमता चाहिए । अपने मन के अनुकूल होते हुए भी कई बातें बान बटकर भी मैं नहीं कह सका । जैसे नवम सर्ग में उचित का अचक्रेत-सम्बन्धी यह स्मरण—

सन्तों माँ ने मिल गई क्षमा तुम्हें क्या नाथ ?

‘पुष्ट’ टोककर ही प्रिये, माने माँ के हाथ ।’

‘पुष्ट’ उम्हें नाथ ऐसा भी प्रसंग आया है कि मुझे स्वयं

अपने मन के प्रतिकूल ऊर्मिला का यह कथन लिखना पडा है—

मेरे उपवन के हरिण, आज वनचारा ।

मन ने चाहा कि इसे यों कर दिया जाय—

मेरे मानस के हंस, आज वनचारी ।

परन्तु इसे मेरे व्रत ने स्वीकार नहीं किया । क्यों, मैं स्वयं नहीं जानता ।

ऊर्मिला के विरह-वर्णन की अवधार-धारा में भी मैंने स्वच्छन्दतासे काम लिया है ।

यों तो “साकेत” दो वर्ष पूर्व ही पूरा हो चुका था, परन्तु नवम सर्ग में तब भी कुछ शेष रह गया था और मेरी भावना के अनुसार आज भी यह अधूरा है । यह भी अच्छा ही है । मैं चाहता था कि मेरे साहित्यिक जीवन के साथ ही “साकेत” की सामप्ति हो । परन्तु जब ऐसा नहीं हो सका, तब ऊर्मिला की निम्नोक्त आशा-निराशा मयी उक्तियों के साथ उनका क्रम बनाये रखना ही मुझे उचित जान पड़ता है—

कमल, तुम्हारा दिन है और कुमुद, यामिनी तुम्हारी है,
कोई हताश क्यों हो, आती सबकी समान वारी है ।

धन्य कमल, दिन जिसके, धन्य कुमुद, रात साथ में जिसके,
दिन और रात दोनों, होते हैं हाथ । हाथ में किसके ?

जय देवमन्दिर - देहली
मम-भाव से जिसपर चढी,—
नृप-हेममुद्रा और रंक-वराटिका ।
मुनि-सत्य-सौरभ की कली—
कवि - कल्पना जिसमे बढी,
फूले फले साहित्य की वह वाटिका ।

सूची

प्रथम सर्ग	१७
द्वितीय सर्ग	४०
तृतीय सर्ग	६८
चतुर्थ सर्ग	९१
पचम सर्ग	१२३
षष्ठ सर्ग	१५८
सप्तम सर्ग	१८१
अष्टम सर्ग	२१९
नवम सर्ग	२६६
दशम सर्ग	३४१
एकादश सर्ग	३८७
द्वादश सर्ग	४४९

राम, तुम मानव हो ? ईश्वर नहीं हो क्या ?
विश्व में रमे हुए नहीं सभी कहीं हो क्या ?
तब मैं निरीश्वर हूँ, ईश्वर क्षमा करे ,
तुम न रमो तो मन तुमसे रमा करे ।

साकेत

मंगलाचरणा

जयति सुमार-अभियोग-गिरा गौरी-प्रति ,
म-गण गिरंश जिसे सुन मुसकाते है—
“देखो अम्ब, ये हेरम्ब मानस के तीर पर
तुन्दिल शरीर एक ऊधम मचाते हैं ।
गोट भरे मोदक धरे हैं, सविन्दोद उन्हें
मूड ने पटाऊ मुक्ते देने को दिग्वाते है ,
दो न्दी, कन्दुक-ना ऊपर पछालते है ,
ऊपर ही मेलकर, खेलकर खाते है !”

श्रीगणेशाय नमः

साकेत

प्रथम सर्ग

अयि दयामयि देवि, सुखदे, सारदे ,
इधर भी निज वरद-पाणि पसारदे ।
दास की यह देह-तन्त्री सार दे ,
रोम - तारों मे नई झङ्कार दे ।
वैठ, आ, मानस-मराल सनाथ हो ,
भार-वर्हा कण्ठ-केकी साथ हो ।
चल अयोध्या के लिए, सज साज तू ,
माँ, मुझे कृतकृत्य कर दे आज तू ।

स्वर्ग से भी आज भूतल बढ गया ,
 भाग्यभास्कर उदयगिरि पर बढ गया ।
 हो गया निर्गुण सगुण-स्ताकार है ,
 ले लिया अखिलेश ने अवतार है ।
 किसलिये यह खेल प्रभु ने है किया ?
 मनुज बनकर मानवी का पय पिया ?
 भक्त-वत्सलता इसीका नाम है ,
 और वह लोकेज लील-धाम है ।
 यश दिव्याने के लिए ममार को ,
 दर करने के लिए भू-भार को ,
 नफल करने के लिए जन-दृष्टियों ,
 म्रान करना वह म्रयं निज सृष्टियों ?
 अमुर-शासन शिशिर-मय हेमन्त है ,
 पर निकट ही राम-राज्य-वसन्त है ।
 वापियों का ज्ञान तो अब अन्त है ,
 भूमि पर प्रकटा अनादि-अनन्त है ।
 राम-गाना, धन्य धीराम्बर-डला ,
 गौर्य-मह सम्पत्ति, लक्ष्मण-जर्मिला ।
 अरुद छर्त्ता, माण्डवी उनकी क्रिया ;
 क्षान्ति-सी श्रुतिकीर्ति अत्रुन्नप्रिया ।

ब्रह्म की हैं चार जैसी पूतियाँ,
ठीक वैसी चार माया-मूर्तियाँ ।
धन्य दशरथ-जनक-पुण्योत्कर्ष है ;
धन्य भगवद्भूमि - भारतवर्ष है ।

देख लो माकेत नगरी है यही,
स्वर्ग से मिलने गगन से जा रही ।
केतु-पट अचल-सदृश है उड़ रहे,
कनक-कलशों पर अमर-द्वग जुड़ रहे ।
सोहती है विविध-शालाएँ बड़ी,
छत उठाये भित्तियाँ चित्रित गवड़ी ।
गेहियों के चारु-चरितों की लड़ी,
छोड़ती है छाप, जो उनपर पड़ी ।
खच्छ, सुन्दर और विस्तृत घर बने,
इन्द्रधनुषाकार तोरण है तने ।
देव - दम्पति अट्ट देख सराहते,
उतरकर विश्राम करना चाहते ।
फूल-फलकर, फौलकर जो है बड़ी,
दीर्घ छल्लों पर विविध बेले चढी ।

पौरकन्याएँ प्रसून - स्तूप कर,
 वृष्टि करती है यही से भूप पर।
 फूल - पत्ते है गवाक्षो मे कढ़े,
 प्रकृति से ही वे गये मानो गढ़े।
 दामनी भीतर दमकती है कभी,
 चन्द्र की माला चमकती है कभी।
 सर्वदा स्वच्छन्द छज्जो के तले,
 प्रेम के आदर्श पारावत पले।
 केश-रचना के सहायक हैं शिखी,
 चित्र मे मानो अयोध्या है लिखी।

दृष्टि में वैभव भरा रहता सदा,
 प्राण में आमोद है वहता सदा।
 टालते हैं शब्द श्रुतियो में सुधा,
 म्याद गिन पाती नहीं रसना-क्षुधा।

कामरूपी वारिदा के चित्र-से,
 उन्द की अमरावती के मित्र-से,
 कर रहे नृप-शौव गगन-स्पर्श है,
 शिल्प - कौशल के परम आदर्श हैं।

कोट-कलशो पर प्रणीत विहंग है,
 ठीक जैसे रूप, वैसे रग है।
 वायु की गति गान देती है उन्हें,
 वाँसुरा की तान देती है उन्हें।
 ठौर ठौर अनेक अध्वर-यूप है,
 जो सुसवत् के निदर्शन-रूप है।
 राघवो की इन्द्र-भैत्री के वड़े,
 वेदियों के साथ साक्षी-से खड़े।
 मूर्तिमय, विवरण समेत, जुदे जुदे,
 ऐतिहासिक घृत्त जिनमे है खुदे,
 यत्र तत्र विशाल कीर्ति-स्तम्भ हैं,
 दूर करते दानवों का दम्भ हैं।

स्वर्ग की तुलना उचित ही है यहाँ,
 किन्तु सुरसरिता कहाँ, सरयू कहाँ ?
 वह मरो को मात्र पार उतारती,
 यह यहीं से जीवितों को तारती।
 अंगराग पुराङ्गनाओ के धुले,
 रङ्ग देकर नीर मे जो हैं धुले,

दीखने उनसे विचित्र तरङ्ग है,
 कोटि गक्र - जरास होते भङ्ग है ।
 है बनी साकेत नगरी नागरी,
 और सात्विक-भाव से सरयू भरी ।
 पुण्य की प्रत्यक्ष धारा बह रही,
 कर्ण-कोमल कल-कथा-सी कह रही ।
 तीर पर है देव - मन्दिर सोहते,
 भावुको के भाव मन को मोहते ।
 आम-पास लगी वहाँ फुलवारियों,
 हँस रही है ग्विलखिला कर क्यारियों ।

है अयोध्या अवनि की अमरावती,
 इन्द्र है दशरथ विदित वीरव्रती,
 वैजयन्त विशाल उनके धाम है,
 और नन्दन वन बने आराम है ।

एक तरफ़ के विविध सुमनो-में ग्विले,
 पौरजन रहते परस्पर है मिले ।
 म्वस्थ शिक्षित. शिष्ट, उद्योगी सभी,
 वाद्यभोगी. आन्तरिक योगी सभी ।

- व्याधि की वाधा नहीं तन के लिए ,
आधि की शंका नहीं मन के लिए ।
चोर की चिन्ता नहीं धन के लिए ,
मर्द सुख है प्राप्त जीवन के लिए ।
- एक भी आँगन नहीं ऐसा यहाँ ,
शिशु न करते हो कलित-क्रीड़ा जहाँ ।
कौन है ऐसा अभागा गृह कहो ,
साथ जिसके अश्व-गोशाला न हो ?
- धान्य-वन परिपूर्ण सबके धाम है ,
रङ्गशाला - से सजे अभिराम है ।
नागरो की पात्रता, नव नव कला ,
क्यों न दे आनन्द लोकोत्तर भला ?
ठाट है सर्वत्र घर या घाट है ,
लोक-लक्ष्मी की विलक्षण हाट है ।
सिक्त सिजित-पूर्ण मार्ग अकाट्य है ,
घर नुवर नेपथ्य, वाहर नाट्य है ।

• अलग रहती है सदा ही ईतियाँ, ^{१५१}
भटकती है शून्य में ही भीतियाँ ।

नीतियों के साथ रहती रीतियाँ,
 पूर्ण है राजा-प्रजा की रीतियाँ ।
 पुत्र रूपी चार फल पाये यहीं,
 भूप को अब और कुछ पाना नहीं ।
 वस यही संकल्प पूरा एक हो,
 जीव ही श्रीराम का अभिषेक हो ।

सूर्य का यद्यपि नहीं आना हुआ ;
 किन्तु समझो, रात का जाना हुआ ।
 क्योंकि उसके अंग पीले पड चले ;
 रम्य-रत्नाभरण ढीले पड चले ।
 एक राज्य न हो, बहुत से हो जहाँ,
 राष्ट्र का बल विग्रह जाता है वहाँ ।
 बहुत तारे थे, अधोग कब मिटा,
 सूर्य का आना मुना जब तब मिटा ।
 नाद के भी पैर हैं कँपने लगे,
 देख लो, लोचन-कुमुद कँपने लगे ।
 वेप - भूषा मात्र उपा आ गई,
 सुख-कमल पर मुष्कगन्ध छा गई ।

पक्षियों की चहचहाहट हो उठी ,
 चेतना की अधिक आहट हो उठी ,
 स्वप्न के जो रंग थे वे घुल उठे ,
 प्राणियों के नेत्र कुछ कुछ खुल उठे ।
 ✓ दीप-कुल की ज्योति निष्प्रभ हो निरी ,
 रह गई अब एक बेरे में घिरी ।
 किन्तु दिनकर आ रहा, क्या सोच है ?
 उचित ही गुरुजन-निकट संकोच है ।
 हिम-कणों ने है जिसे शीतल किया ,
 और सौरभ ने जिसे नव बल दिया ,
 प्रेम में पागल पवन चलने लगा ,
 सुमन-रज सर्वाङ्ग में मलने लगा !
 प्यार से अञ्जल पसार हरा-भरा ,
 तारकाएँ खींच लाई है धरा ।
 निरख रत्न हरे गये निज कोष के ,
 शून्य रंग दिखा रहा है रोष के ।
 ✓ ठौर ठौर प्रभातियाँ होने लगी ,
 अलसता की ग्लानियाँ धोने लगी ।
 कौन भैरव-राग कहता है इसे ,
 श्रुति-पुटों से प्राण पीते है जिसे ?

दीखने थे रङ्ग जो धूमिल अभी ,
 हो गये है अब यथायथ वे सभी ।
 मूर्य के रथ में अरुण हय जुत गये ,
 लोक के घर-वार ज्यो लिप-पुत गये ।
 सजग जन-जीवन उठा विश्रान्त हो ,
 मरणजिराको देख जड-सा भ्रान्त हो ।
 दधिविलोडन, शास्त्रमन्थन सब कहीं ,
 पुलक-परित वृष तन-मन सब कहीं ,
 गुल गया प्राची दिशा का द्वार है ,
 गगन-यागर में उठा क्या ज्वार है ।
 प्रव्र के ही भाग्य का यह भाग है ,
 या नियति का राग-पूर्ण मुहाग है ।

अन्ध-रुट पहने हुए आह्लाद में ,
 कौन यह वाला खड़ी प्रामाद में ?
 प्रव्र-मूर्तिमती उपा ही तो नहीं ?
 ज्ञानि की किरणें उजेला कर रही ।
 वह मजीब मुचर्ण की प्रतिमा नई ,
 आन द्विवि के हाथ में ढाली गई ।

कनक-लतिका भी कमल-सी कोमला ,
 धन्य है उस कल्प-शिल्पी की कला ।
 जान पड़ता नेत्र देख बड़े बड़े—
 हीरको में गोल नीलम है जड़े ।
 पद्मरागो में अधर मानो बने ,
 मोतियों में दाँत निर्मित है घने ।
 और इसका हृदय किससे है बना ?
 वह हृदय ही है कि जिससे है बना ।
 प्रेम-पूरित सरल कोमल चित्त से ,
 दुल्यता की जा सके किस वित्त से ?
 शाण पर सब अग मानो चढ़ चुके ,
 प्राण फिर उनमें पड़े जब गढ़ चुके ।
 झलकता आता अभी तारुण्य है ,
 आ गुराई में मिला आरुण्य है ।
 लोल कुण्डल मण्डलाकृति गोल है ,
 घन-पटल-से केश, कान्त-कपोल है ।
 देखती है जब जिधर यह सुन्दरी ,
 दमकती है दामनी-सी द्युति-भरी ।
 है करो में भूरि भूरि भलाइयाँ ,
 लचक जाती अन्यथा न कलाइयाँ ?

चूड़ियों के अर्थ, जो है मणिमयी,
 अङ्ग की ही कान्ति कुन्दन वन गई ।
 एक ओर विशाल दर्पण है लगा,
 पार्श्व से प्रतिविम्ब जिसमें है जगा ।
 मन्दिरस्था कौन यह देवी भला ?
 किस कृती के अर्थ है इसकी कला ?
 स्वर्ग का यह सुमन धरती पर खिला,
 नाम है इसका उचित ही "ऊर्मिला" ।
 शाल-सौरभ की तरंगे आ रही,
 दिव्य-भाव भवाब्धि में है ला रही ।

सौधमिद्द्वार पर अब भी वही,
 वामुरी रम-रागिनी में बज रही ।
 अनुकरण करता उर्माका कीर है,
 पञ्जरस्थित जो मुरम्य शरीर है ।
 उर्मिला ने कीर-मम्मुग्ध दृष्टि की,
 या वहाँ दो खंजनो की मृष्टि की ।
 मौन टॉन्डर कीर तब विस्मय हुआ,
 बह गया बह देवता-मा स्थित हुआ ।

प्रेम में उस प्रेयसी ने तब कहा—
 “रे सुभाषी, बोल, चुप क्यों हो रहा ?”
 पाउर्व ने सौमित्रि आ पहुँचे तभी,
 और बोले—“लो, वता दूँ मैं अभी ।
 नाक का मोती अधर की कान्ति से,
 बीज दाढ़िम का समझकर भ्रान्ति से,
 देखकर सहसा हुआ शुक मौन है,
 सोचता है, अन्य शुक यह कौन है ।”
 यों वचन कहकर सहास्य विनोद से,
 मुग्ध हो सौमित्रि मन के मोद से ।
 पद्मिनी के पास मत्त मराल-से,
 हो गये आकर खड़े स्थिर चाल से ।
 चारु-चित्रित भित्तियाँ भी वे बड़ी,
 देखती ही रह गईं मानो खड़ी ।
 प्रीति से आवेग मानो आ मिला,
 और हार्दिक हास आँखों में खिला ।
 मुस्कराकर अमृत वरसाती हुई,
 रसिकता में सुरस सरसाती हुई,
 ऊर्मिला बोली—“अजी, तुम जग गये ?
 स्वप्न-निधि से नयन कव से लग गये ?”

“मोहिनी ने मन्त्र पढ़ जव से हुआ ,
 जागरण रुचिकर तुम्हे जव से हुआ ।”
 गत हुई संलाप मे बहु रात थी ,
 प्रथम उठने की परस्पर बात थी ।
 “जागरण है स्वप्न से अच्छा कही ।”
 “प्रेम मे कुछ भी बुरा होता नहीं ।”
 “प्रेम की यह रुचि विचित्र मराहिए ,
 योग्यता क्या कुछ न होनी चाहिए ?”
 “धन्य है प्यारी, तुम्हारी योग्यता ,
 मोहिनी-मी मूर्ति, मजु-मनोज्ञता ।
 धन्य जो इस योग्यता के पाम हूँ ,
 किन्तु मैं भी तो तुम्हारा दाम हूँ ।”
 ‘दाम बनने का बहाना किमलिग ?
 क्या मुझे दाम्नी कहाना, इमलिग ?
 देव होकर तुम मदा मेरे रहो ,
 और देवी ही मुझे रख्यो, अहो ।”
 उर्मिला यह ऋतु तनिक चुप हो रही ,
 तब कदा मौमित्रि ने कि “यही मही ।
 तुम रहो मेरी हृदय-देवी मदा ,
 मैं तुम्हारा हूँ प्रणय-मेवी मदा ।”

फिर कहा—“वरदान भी दोगी मुझे ?
 मानिनी, कुछ मान भी दोगी मुझे ?”
 उर्मिला बोली कि “ग्रह क्या धर्म है ?
 कामना को छोड़कर ही कर्म है ।”
 “किन्तु मेरी कामना छोटी-बड़ी,
 है तुम्हारे पाद - पद्मों में पड़ी ।
 त्याग या स्वीकार कुछ भी हो सके,
 वह तुम्हारी वस्तु आश्रित-वत्सले ।”
 “शस्त्रधारी हो न तुम, विष के चुम्बे,
 क्यों न काँटों में घसीटोगे मुझे ।
 अवज्ञ अवला हूँ न मैं, कुछ भी करो,
 किन्तु पैर नहीं, शिरोरुह तव धरो ।”
 “साँप पकड़ाओ न मुझको निर्दये,
 देखकर ही विष चढ़े जिनका अये ।
 अमृत भी पल्लव-पुटों में है भरा,
 विरस मन को भी बना दे जो हरा ।
 ‘अवज्ञ-अवला’तुम! सकल बल-वीरता,
 विश्व की गम्भीरता, ध्रुव-धीरता,
 बलि तुम्हारी एक बाँकी दृष्टि पर,
 मर रही है, जी रही है सृष्टि भर ।

भूमि के कोटर, गुहा, गिरि, गर्त भी ,
 गन्धता नभ की, सलिल-आवर्त भी ,
 प्रेयसी, किसके सहज-संसर्ग से ,
 दीव्य है प्राणियों को स्वर्ग-से ?
 जन्म-भूमि-ममत्व कृपया छोड़कर ,
 चारु-चिन्तामणि-कला से होड़कर ,
 कल्पवल्ली-सी तुम्हीं चलती हुई ,
 घाटती हो दिव्य - फल फलती हुई ।”
 “गोजती है किन्तु आश्रय मात्र हम ,
 चाहती है एक तुम-सा पात्र हम ;
 आन्तरिक मुग्ध-दुःख हम जिसमें धरे ,
 और निज भव-भार थो हलका करे ।
 तर्हिप तुम—यह कीर क्या कहने चला ?
 कह अरे, क्या चाहिए तुम्हको भला ?”
 “जनकपुर की राज-कुञ्ज-विहारिका ,
 एक मुकुमारी मलौनी सारिका !”
 देव निज शिक्षा सफल लक्ष्मण हूँगे ,
 उमिया के नेत्र गंजन-से फँसे ।
 ‘तोड़ना होगा धनुष उसके लिए ;’
 ‘तोड़ टाला है उसे प्रभु ने प्रिये ।

मुतनु, टूटे का भला क्या तोड़ना ?
 फीर का है काम दाड़िम फोड़ना,—
 होड़ दौंनो को तुम्हारे जो करे,
 जन्म मिथिला या अयोध्या में धरे ।”
 ललित ग्रीवा-भङ्ग दिग्बलाकर अहा !
 ऊर्मिला ने लक्ष्य कर प्रिय को, कहा—
 “और भी तुमने किया कुछ है कभी,
 या कि सुगो ही पढाये है अभी ?”
 “वस तुम्हें पाकर अभी सीखा यही ।”
 बात यह सौमित्रि ने सस्मित कही ।
 “देख लूंगी”—ऊर्मिला ने भी कहा ;
 विविध विध फिर भी विनोदामृत वहा ।
 हार जाते पति कभी, पत्नी कभी,
 किन्तु वे होते अधिक हर्षित तभी ।
 प्रेमियों का प्रेम गीतातीत है,
 हार में जिसमें परस्पर जीत है !

“कल प्रिये, निज आर्य का अभिषेक है,
 सब कहीं आनन्द का अतिरेक है ।

भूमि के कोटर, गुहा, गिरि, गर्त भी ,
 शून्यता नभ की, सलिल-आवर्त भी ,
 प्रेयसी, किसके सहज-संसर्ग से,
 दीखते है प्राणियों को स्वर्ग-से ?
 जन्म-भूमि-ममत्व कृपया छोड़कर ,
 चारु-चिन्तामणि-कला से होड़कर ,
 कल्पवल्ली-सी तुम्हीं चलती हुई ,
 वँटती हो दिव्य - फल फलती हुई !”
 “खोजती है किन्तु आश्रय मात्र हम ,
 चाहती हैं एक तुम-सा पात्र हम ;
 आन्तरिक सुख-दुःख हम जिसमे धरे ,
 और निज भव-भार यो हलका करे ।
 तदपि तुम—यह कीर क्या कहने चला ?
 कह अरे, क्या चाहिए तुम्हको भला ?”
 “जनकपुर की राज-कुञ्ज-विहारिका ,
 एक सुकुमारी सलौनी सारिका ।”
 देख निज शिक्षा सफल लक्ष्मण हँसे ,
 ऊर्मिला के नेत्र खंजन -से फँसे ।
 “तोड़ना होगा धनुष उसके लिए ;”
 “तोड़ डाला है उसे प्रभु ने प्रिये !

सुतनु, टूटे का भला क्या तोड़ना ?
 कौर का है काम दाडिम फोड़ना,—
 होड़ दाँतो का तुम्हारे जो करे,
 जन्म मिथिला या अयोध्या से धरे ।”
 ललित ग्रीवा-भङ्ग दिखलाकर अहा ।
 ऊर्मिला ने लक्ष्य कर प्रिय को, कहा—
 “और भी तुमने किया कुछ है कभी,
 या कि सुगो ही पढ़ाये है अभी ?”
 “वस तुम्हे पाकर अभी सीखा यही ।”
 बात यह सौमित्रि ने सस्मित कही ।
 “देख लूगी”—ऊर्मिला ने भी कहा ;
 विविध विध फिर भी विनोदासृत वहा ।
 हार जाने पति कभी, पत्नी कभी,
 किन्तु वे होते अधिक हर्षित तभी ।
 प्रेमियों का प्रेम गीतातीत है,
 हार में जिसमें परस्पर जीत है ।

“कल प्रिये, निज आर्य का अभिषेक है,
 सब कहीं आनन्द का अतिरेक है ।

राम-राज्य विधान होने जा रहा ;
 पूत पर पावन नया युग आ रहा ।
 अब नया वर-वेश होगा आर्य का ;
 और माधन क्षत्र-कुल के कार्य का ।
 दृग सफल होंगे हमारे जीव ही ;
 सिद्ध होंगे मुकृत सारे जीव ही ।”
 “ठीक है, पर कुछ मुझे देना कहो ;
 सेत-भेत न दृष्टि-फल लेना कहो ;
 तो तुम्हे अभिपेक दिग्बला दूँ अभी ;
 दृश्य उसका सामने ला दूँ सभी ।”
 “चित्र क्या तुमने बनाया है अहा ?”
 हर्ष से सौमित्रि ने साग्रह कहा—
 “तो तनिक लाओ, दिखाओ, है कहाँ ?
 ‘कुछ’ नहीं मैं ‘बहुत कुछ’ दूँगा यहाँ ।”
 ऊर्मिला ने मूर्ति बनकर प्रेम की ;
 खीचकर मणि-खचित मचिया हेम की ;
 आप प्रियतम को विठा उस पर दिया ;
 और लाकर चित्रपट सम्मुख किया ।
 चित्र भी या चित्र और विचित्र भी ;
 रह गये चित्रस्थ-मे सौमित्र भी ।

देख भाव-प्रवणता, वर-वर्णता,
 वाक्य मुनने को हुई उत्कर्णता ।
 तूलिका सर्वत्र मानो थी तुली,
 वर्ण-निधि-सी व्योम-पट पर थी खुर्ली ।
 चित्र के मित्र, नेत्र-विहगो के लिए,
 आप मोहन-जाल माया थी लिये ।
 सुध न अपनी भी रहा सौमित्र को,
 देर तक देखा किये वे चित्र को ।
 अन्त में बोले बड़े ही प्रेम से—
 “हे प्रिये, जीती रहो तुम क्षेम से ।
 दुर्ग-सम्मुख, दृष्टि-रोध न हो जहाँ,
 है सभा-मण्डप वना विस्तृत वहाँ ।
 झालरो में मज्जु मुक्ता है पुहे,
 माँग में जिस भौंति जाते हैं गुहे ।
 दीर्घ खम्भे हैं बने वंदूर्य के,
 ध्वज-पटो में चिह्न कुल-गुरु सूर्य के ।
 वज्र रही है द्वार पर जय-दुन्दभी,
 और प्रहरी हैं खड़े प्रमुदित सभी ।
 क्षौम के छत में लटकते गुच्छ है,
 सामने जिनके चमर भी तुच्छ हैं ।

पद्म-पुञ्जो-में पटासन है पडे ,
 और हैं त्राघाम्बरो के पाँवडे ।
 बीच मे है रत्न-सिहासन बना ,
 छत्र और वितान जिसपर है तना ।
 आर्य दम्पति राजते अभिराम है ,
 प्रकट तुलसी और शालग्राम है ।
 सब सभासद शिष्ट है, नय-निष्ट हैं ;
 छोड़ते अभिपेक - वारि वसिष्ट हैं ।
 आर्य-आर्या है तनिक कैसे झुके ,
 आज मानो लोक-भार उठा चुके !
 बरसती है खचित मणियों की प्रभा ,
 तेज मे डूबी हुई है सब सभा ।
 सुर-सभा-गृह विम्ब इसका ही बड़ा ,
 व्योम-रूपी काच मे है जा पड़ा ।
 पच-पुरजन-सचिव सब प्रमुदित बड़े ,
 माण्डलिक नरवीर कैसे हैं खडे ।
 हाथ मे राजोपहार लिये हुए ,
 देश-देश-विचित्र-वेश किये हुए ।
 किन्तु मित्र नरेश सब कब आ सके ?
 भरत भी न यहाँ बुलाये जा सके ।

यह तुम्हारी भावना की स्फूर्ति है,
 जो अपूर्ण कला उसीकी पूर्ति है।
 हो रहा है जो जहाँ, सो हो रहा,
 यदि वही हमने कहा तो क्या कहा ?
 किन्तु होना चाहिए क्व क्या, कहाँ,
 व्यक्त करती है कला ही यह यहाँ।
 मानते हैं जो कला के अर्थ ही,
 स्वार्थिनी करते कला को व्यर्थ ही।
 वह तुम्हारे और तुम उसके लिए,
 चाहिए पारस्परिकता ही प्रिये।
 ◦ मञ्जरी-सी अँगुलियों में यह कला,
 देखकर मैं क्यों न सुध भूँदू भला ?
 क्यों न अब मैं मत्त गज-सा झूम लूँ ?
 कर-कमल लाओ तुम्हारा चूम लूँ !”
 कर बढ़ा कर, जो कमल-सा था खिला,
 मुस्कराई और बोली ऊर्मिला—
 “मत्त गज बनकर विवेक न छोड़ना,
 कर कमल कहकर न मेरा तोड़ना !”
 वचन सुन सौमित्रि लज्जित हो गये,
 प्रेम-सागर में निमज्जित हो गये।

पकड़कर महसा प्रिया का कर वही ,
 चूमकर फिर फिर उमे बोले यही—
 “एक भी उपमा तुम्हे भाती नह ,
 ठीक थी है, वह तुम्हे पाती नहीं ।
 सजग अब इसमे रहूँगा मैं सदा ,
 अनुपमा, तुमको कहूँगा मैं सदा ।
 निरुपमे, पर चित्र मेरा है कहाँ ?”
 “प्रिय, तुम्हारा कौन-सा पद है यहाँ ?”
 “भावती, मैं भार लूँ किस काम का ?
 एक सैनिक मात्र लक्ष्मण राम का ।”
 “किन्तु सीता की वहन है ऊर्मिला ,
 वाह, उलटा योग यह अच्छा मिला ।
 अस्तु, कुछ देना तुम्हे स्वीकार हो ,
 तो तुम्हारा चित्र भी तैयार हो ।”
 “और जो न हुआ ?” गिरा प्रिय ने कही ,
 “तो पलटकर आप मैं दूँगी वही ।”
 होड़कर यों ऊर्मिला उद्यत हुई ,
 और तत्क्षण कार्य मे वह रत हुई ।
 ज्योति-सी सौमित्रि के सम्मुख जगी ,
 चित्रपट पर लेखनी चलने लगी ।

अत्रयवां की गठन दिग्बलाकर नई ,
 अमल जल पर कमल-में फूले कई ।
 साथ ही नात्विक-गुमन गिलने लगे ,
 लेखिका के हाथ बुद्ध हिलने लगे ।
 भलक आया न्वेद भी मकरन्द-सा ,
 पूर्ण भी पाटव हुआ कुछ मन्द-सा ।
 चिबुक-रचना से उमङ्ग नहीं रुकी ,
 रङ्ग फैला लेखनी आगे झुकी ।
 एक पीत तरङ्ग - रेखा - सी वही ,
 और वह अभिपेक-घट पर जा रही !
 हंस पड़े मौमित्रि जावो से भरे ,
 ऊर्मिला का वाक्य था नेबल "अरे !"
 "रङ्ग घट से ही गया, देखा, रहो ;
 तुम चिबुक धरने चली थीं, क्यों न हो ?"
 ऊर्मिला भी कुछ लजाकर हंस पड़ी ,
 वह हनी थी मोतियो की-सी लड़ी ।
 "वन पड़ी है आज तो !" उसने कहा—
 "क्या करूँ, वस मे न मेरा मन रहा ।
 हारकर तुम क्या सुभे देने कहो ?
 मैं वहीं दूँ, किन्तु कुछ का कुछ न हो ।"

हाथ लक्ष्मण ने तुरन्त बढा दिये ,
 और बोले—“एक परिरम्भण प्रिये ।”
 सिमित-सी सहसा गर्ड प्रिय की प्रिया ,
 एक तीक्ष्ण अपांग ही उसने दिया ।
 किन्तु घाते मे उसे प्रिय ने किया ,
 आप ही फिर प्राप्य अपना ले लिया !

बीत जाता एक युग पल-सा वहाँ ,
 सुन पड़ा पर हर्ष कलकल-सा वहाँ ।
 द्वार पर होने लगी विरुदावली ,
 गूँजने सहसा लगी गगनस्थली ।
 सूत, मागध, वन्दिजन यश पढ उठे ,
 छन्द और प्रवन्ध नूतन गढ़ उठे ।
 मुरज, वीणा, वेणु आदिक वज उठे ;
 विज्ञ वैतालिक सुरावट सज उठे ।
 दम्पती चोके, पवन-मण्डल हिला ,
 चञ्चला-सी छिटक [छूटी ऊर्मिला ।
 तव कहा सौमित्रि ने—“तो अब चल्हूँ,
 याद रखना किन्तु जो बदला न लूँ ?

२११

देखने कुल-दृष्टि-सी पाताल मे ,
 आ गये कुलदेव भी द्रुत चाल से ।
 दिन निकल आया, विटा दो अव मुझे;
 फिर मिले अचकाश देखूँ कव मुझे ?”
 ऊर्मिला कहने चली कुछ, पर रुकी ,
 और निज अञ्जल पकडकर वह झुकी ।
 भक्ति - सी प्रत्यक्ष भू-लग्ना हुई ,
 प्रिय कि प्रभु के प्रेम मे मग्ना हुई ।

चूमता था भूमितल को अर्द्ध विधु-सा भाल ,
 विद्य रहे थे प्रेम के दृग-जाल बनकर बाल ।
 छत्र-सा सिर पर उठा था प्राणपति का हाथ ,
 हो रही थी प्रकृति अपने आप पूर्ण सनाथ ।

इसके आगे ? विदा विशेष ;
 हुए दम्पती फिर अन्तिमेष ।
 किन्तु जहाँ है मनोनियोग ,
 वहाँकहाँका विरह वियोग ?

द्वितीय सर्ग

लेखनी, अब किस लिए विलम्ब ?
बोल,—जय भारति, जय जगदम्ब ।
प्रकट जिसका यो हुआ प्रभात,
देख अब तू उस दिन की रात ।

८

धरा पर धर्मादर्श-निवेत,
धन्य है स्वर्ग-सदृश साकेत ।
वदे क्यो आज न हर्षोद्रेक ?
राम का कल होगा अभिपेक ।

दृजो द्विकपालो के गुण-केन्द्र ,
 धन्य है दशरथ मही - महेन्द्र ।
 1 त्रिवेणी - तुल्य रानियों तीन ,
 बहाती सुख - प्रवाह नवीन ।
 मोठ का आज न ओर न छोर ,
 आम्र वन-सा फूला सब ओर ।
 किन्तु हा ! फला न सुमन-क्षेत्र ,
 कीट वन गये गये मन्थरा-नेत्र ।
 देवकर कैफ़ेयी यह हाल ,
 आप उम्मे बोली तत्काल—
 “अरी तू क्यों उदास है आज ,
 वत्स जब कल होगा युवराज ?”
 मन्थरा बोली निस्मकोच—
 “आपको भी तो है कुछ सोच ?”
 हँसी रानी सुनकर वह बात ,
 उठी अनुपम आभा अवदात ।
 “सोच है मुझको निस्सन्देह ,
 भरत जो है मामा के गेह ।
 सफल करके निज निर्मल-दृष्टि ,
 देव वह सका न यह सुख-मृष्टि !”

४ - नती

ठोककर अपना क्रूर - कपाल ,
 जताकर यहीं कि फूटा भाल ,
 किंकरी ने तब कहा तुरन्त—
 “हो गया भोलेपन का अन्त !”
 न समझी कैकेयी वह बात ,
 कहा उसने—“यह क्या उत्पात ?
 वचन क्यों कहती है तू वाम ?
 नहीं क्या मेरा वेटा राम ?”
 “और वे औरस भरत कुमार ?”
 कुदासी बोली कर फटकार ।
 कहा रानी ने पाकर खेद—
 “भला दोनों में है क्या भेद ?”
 “भेद ?”—दासी ने कहा सतर्क—
 “सवेरे दिखला देगा अर्क ।
 राजमाता होंगी जब एक ,
 दूसरी देखेंगी अभिपेक ।”
 रोककर कैकेयी ने रोष ,
 कहा—“देती हैं किसको दोष ?
 राम की माँ क्या कल या आज ,
 फहेगा मुझे न लोक - समाज ?”

कहा दासी ने धीरज त्याग—
 “लगे इस मेरे मुहँ में आग ।
 मुझे क्या, मैं होती हूँ कौन ?
 नहीं रहती हूँ फिर क्यों मौन ?
 देग्वकर किन्तु स्वामि-हित-घात ,
 निकल ही जाती है कुछ वात ।
 इधर भोली है जैसी आप ,
 समझती सबको वैसी आप !
 नहीं तो यह सीधा षड्यन्त्र ,
 रचा क्यों जाता यहाँ स्वतन्त्र ?
 महारानी कौसल्या आज ,
 सहज सज लेती क्या सब साज ?”
 कहा रानी ने—“क्या षड्यन्त्र ?
 वचन है तेरे मायिक मन्त्र ।
 हुई जाती हूँ मैं उद्भ्रान्त ,
 खोलकर कह तू सब घृत्तान्त ।”
 मन्थरा ने फिर ठोका भाल—
 “शेष है अब भी क्या कुछ हाल ?
 सरलता भी ऐसी है व्यर्थ ,
 समझ जो सके न अर्थानर्थ ।

भरत को करके घर में त्याज्य,
 राम को देते हैं नृप राज्य।
 भरत-से सुत पर भी मन्द्रेह,
 बुलाया तक न उन्हें जो गेह।”
 कहा कैकेयी ने सक्रोध—
 “दूर हो दूर अभी निर्वाधि।
 सामने से हट, अधिक न बोल,
 द्विजिह्वे, रस में विष मत बोल।
 उड़ाती है तू घर में क्रीच,
 नीच ही होते हैं वस नीच।
 हमारे आपस के व्यवहार,
 कहाँ से समझे तू अनुदार?”
 हुआ भ्रू-कुंचित भाल विशाल,
 कपोल पर हिलते थे बाल।
 प्रकट थी मानो शासन-नीति,
 मन्थरा सहमी देख सभीति।
 तीक्ष्ण थे लोचन अटल अडोल,
 लाल थे लाली भरे कपोल।
 न दासी देख सकी उस ओर,
 जला दे कहीं न कोप कठोर।

किन्तु वह हटी न अपने आप,
 खड़ी ही रही नत्र चुपचाप।
 अन्त में बोली स्वर-मा साध—
 “क्षमा हो मेरा यह अपराध।
 स्वामि-सम्मुख सेवक या भृत्य,
 आप ही अपराधा हैं नित्य।
 दण्ड दे कुछ भी आप समर्थ,
 कहा क्या मैंने अपने अर्थ ?
 समझ में आया जो कुछ मर्म,
 उमें कहना था मेरा धर्म।
 न था यह मेरा अपना कृत्य,
 भर्तृ हैं भर्तृ, भृत्य हैं भृत्य।”

- 6 सही पर अपना माथा टेक,
 भरा था जिसमें अति अविवेक,
 किया दासी ने उमें प्रणाम,
 और वह चली गई अविराम।

गई दासी, पर उमकी बात
 दे गई मानो कुछ आघात—

'भरत-से सुत पर भी सन्देह,
 बुलाया तक न उन्हे जो गेह।'
 पवन भी मानो उसी प्रकार
 शून्य मे करने लगा पुकार—
 'भरत-से सुत पर भी सन्देह,
 बुलाया तक न उन्हे जो गेह।'
 गूँजते थे रानी के कान,
 तीर-सी लगती थी वह तान—
 'भरत-से सुत पर भी सन्देह,
 बुलाया तक न उन्हे जो गेह।'
 मूर्ति-सी बनी हुई उस ठौर,
 खड़ी रह सकी न अब वह और।
 गई शयनालय मे तत्काल,
 गभीरा सरिता-सी थी चाल।
 न सहकर मानो तनु का भार,
 लेटकर कर करने लगी विचार।
 कहा तब उसने—“हे भगवान,
 आज क्या सुनते है ये कान?
 मनोमन्दिर की मेरी शान्ति,
 बनी जाती है क्यों उत्क्रान्ति?

लगा दी किम्बत्त आकर आग ?
 कहाँ था तू मगध के नाग ?
 नाथ, कैकेया के वर - वित्त,
 चीरकर देखो उसका चित्त ।
 स्वार्थ का वहाँ नहीं है लेख,
 वस हो एक तुम्हीं प्राणेश !
 सदा थे तुम भी परमोदार,
 हुआ क्यों सहसा आज विकार ?
 भरत-में सुत पर भी मन्देह,
 बुलाया तक न उसे जो गेह !
 न थी हम माँ - वंटे की चाह,
 आह ! तो खुली न थी क्या राह ?
 मुझे भी भाई के घर नाथ,
 भेज क्यों दिया न सुत के साथ ?
 राज्य का अधिकारी है ज्येष्ठ,
 राम में गुण भी हैं सब श्रेष्ठ ।
 भला फिर भी क्या मेरा वत्स
 शान्त रस में वन्दता वीभत्स ?
 तुम्हारा अनुज भरत है राम,
 नहीं है क्या निन्तात निष्काम ?

जानते जितना तुम कुलधन्य,
 भरत को कौन जानता अन्य ?
 भरत रे भरत, शील-समुदाय,
 गर्भ मे आकर मेरे हाथ !
 हुआ यदि तू भी सशय-पात्र,
 दग्ध हो तो मेरा यह गात्र !
 चली जा पृथिवी, तू पाताल,
 आपको सशय मे मत डाल ।
 कहीं तुझपर होता विश्वास,
 भरत मे पहलं करता वास ।
 अरे विश्वास, विश्व-विख्यात,
 किया है किसने तेरा घात ?
 भरत ने ? वह है तेरी मूर्ति,
 राम ने ? वह है प्राणम्फूर्ति ।
 देव ने ? वे है सद्य सदैव,
 दैव ने ? हा घातक दुर्दैव ।
 • तुझे क्या हे अदृष्ट, है इष्ट ?
 सूर्य-कुल का हो आज अनिष्ट ?
 बाँध सकता है कहाँ परन्तु—
 राघवों को अदृष्ट का तन्तु ?

भाग्य - वश रहते हैं वस दोन .
 वीर रखते है उसे अधीन ।
 हाय ! तव नूने अरे अदृष्ट ,
 किया क्या जीर्जी को आकृष्ट ?
 जानकर अवला, अपना जाल—
 दिया है उम सरला पर डाल ?
 किन्तु हा । यह कैसा सारल्य ?
 सालता है जो बनकर शूल्य ।
 भरत-से सुत पर भी सन्देह ,
 बुलाया तक न उसे जो गेह ।
 वहन कौल्सये, कह दो सत्य ,
 भरत था मेरा कभी अपत्य ?
 पुत्र था कभी तुम्हारा राम ?
 हाय रे । फिर भी यह परिणाम ?
 किन्तु चाहे जो कुछ हो जाय ,
 सँहूँगी कभी न यह अन्याय ।
 करूँगी मैं इसका प्रतिकार ,
 पलट जावे चाहे ससार ।
 नहीं है कैकेयी निर्वोध ,
 पुत्र का भूले जो प्रतिशोध ।

कहे सब मुझको लोभासक्त,
किन्तु सुत, हूजो तू न विरक्त।”

भरत की माँ हो गई अधीर,
क्षोभ से जलने लगा शरीर।
दाह से भरा सौतिया ढाह,
बहाता है वस विषप्रवाह।
मानिनी कैकेयी का कोप
बुद्धि का करने लगा विलोप।
और रह सकी न अब वह शान्त,
उठी आँधी-सी होकर भ्रान्त।
एदियों तक आ छूटे केश,
हुआ देवी का दुर्गा-वेश।
पड़ा तब जिस पदार्थ पर हस्त,
उसे कर डाला अस्त-व्यस्त।
तोड़कर फेंके सब शृंगार,
अश्रुमय-से थे मुक्ता-हार।
मत्त करिणी-सी दलकर फूल
घूमने लगी आपको भूल।

चूर कर डाले सुन्दर चित्र,
 हो गये वे भी आज अमित्र !
 वताते थे आ आकर श्वास—
 हृदय का ईर्ष्या-वह्नि-विकास ।
 पवन का पाते हुए प्रहार
 पात्र करते थे हाहाकार—
 “दोष किसका है, किसपर रोष,
 किन्तु यदि अब भी हो परितोष !”

इसी क्षण कौसल्या अन्यत्र,
 सजाकर पट - भूषण एकत्र—
 वधू को युवराज्ञी के योग्य,
 दे रही थीं उपदेश मनोज्ञ ।
 इधर कैकेयी उनका चित्र
 खींचती थी सस्मृत् अपवित्र ।
 दोष - दर्शी होता है द्वेष,
 गुणों को नहीं देखता 'स्वेष' ।
 राजमाता होकर प्रत्यक्ष,
 उसे करके वे मानो लक्ष,

खड़ी हँसती है वारंवार
 हँसी है वह या असि की धार ?
 उठी तत्क्षण कैकेयी काँप,
 अधर - दशन करके कर चाँप ।
 भूमि पर पटक पटककर पैर,
 लगी प्रकटित करने निज वैर ।
 अन्त मे सारे अङ्ग समेट
 गई वह वही भूमि पर लेट ।
 छोड़ती थी जब तब हुङ्कार,
 चुटीली फणिनी-सी फुङ्कार !

इधर यो हुआ रग मे भंग,
 ऊर्मिला इधर प्राणपति - संग,
 भरत - विषयक ही वार्त्तालाप
 छेड़कर मुनती थी चुपचाप ।
 बताते थे लक्ष्मण वह भेद,
 कि "इसका है हम सबको खेद ।
 किन्तु अवसर था इतना अल्प,
 न आ सकते वे शुभ-संकल्प ।

परे श्री और न ऐसी लग्न ,
 पिता भी थे आतुरता-मग्न ।
 चलो, अविभिन्न आर्य की मूर्ति
 करेगी भरत - भाव की पूर्ति ।”

इस समय क्या करते थे राम ?
 हृदय के साथ हृदय - सग्राम ।
 उच्च हिमगिरि-में भी वे धीर
 सिन्धु-मम थे सम्प्रति गम्भीर ।
 उपस्थित वह अपार अधिकार
 दीग्व पड़ता था उनको भार ।
 पिता का निकट देग्व वन-वास
 हो रहे थे वे आप उदास ।
 हाय ! वह पितृ-वत्सलता-भोग ,
 और निज वाल्यभाव का योग ,
 विगत-मा ममभू एक ही संग ,
 जिथिल-में थे उनके सब अंग ।
 कहा वंचेही ने—“हे नाथ ,
 अभी तक चारों भाई साथ—

भोगते थे तुम सम-सुख-भोग ,
 व्यवस्था मेट रही वह योग ।
 भिन्न-सा करके कोशलराज—
 राज्य देते हैं तुमको आज ।
 तुम्हे रुचता है यह अधिकार ?”
 “राज्य है प्रिये, भोग या भार ?
 बड़े के लिए बड़ा ही दण्ड !
 प्रजा की थाती रहे अखण्ड ।
 तदपि निश्चिन्त रहो तुम नित्य ,
 यहाँ राहित्य नही, साहित्य ।
 रहेगा साधु भरत का मन्त्र ,
 मनस्वी लक्ष्मण का वल-तन्त्र ।
 तुम्हारे लघु देवर का घाम ,
 मात्र दायित्व-हेतु है राम ।”
 “नाथ, यह राज-नियुक्ति पुनीत ,
 किन्तु लघु देवर की है जीत ।
 हुआ जिनके अधीन नृप-गोह,—
 सचिव-सेनापति-सह सस्नेह !”

कोपना कैकेयी की बात—

किसीको न थी अभी तक ज्ञात ।

न जाने पृथ्वी पर प्रच्छन्न गुप्त

कहाँ क्या होता है प्रतिपन्न । १८५२

भूप क्या करते थे इस काल ?

लेखिनी, लिख उनका भी हाल ।

भूप बैठे थे कुलगुरु-संग,

भरत का ही था छिड़ा प्रसंग ।

कहा कुलगुरु ने—“निस्सन्देह,

खेद है भरत नहीं जो गेह ।

किन्तु यह अवसर था उपयुक्त

कि नृप हो जावे चिन्ता-मुक्त ।”

भूप बोले—“हाँ, मेरा चित्त,

विकल था आत्म-भविष्य-निमित्त ।

इसीसे था मैं अधिक अधीर,

आज है तो कल नहीं शरीर ।

मार कर धोखे में मुनि-वाल

हुआ था मुझको शाप कराल ।

कि 'तुमको भी निज पुत्र-वियोग
 वनेगा प्राण-विनाशक रोग।'
 अस्तु यह भरत-विरह अक्लिष्ट
 दुःखमय होकर भी था इष्ट।
 इसी मिय पा जाऊँ चिरजान्ति
 सहज ही समझूँ तो निष्क्रान्ति!"
 दिया नृप को वसिष्ठ ने धैर्य,
 कहा—“यह उचित नहीं अस्थैर्य ^{कुलकर्त्ता}
 ईश के इंगित के अनुसार
 हुआ करते है सब व्यापार।”
 “ठीक है” इतना कहकर भूप
 शान्त हो गये सौम्य शुभरूप।
 हो रहा था उस समय दिनान्त,
 वायु भी था मानो कुछ श्रान्त।
 गोत्र-गुरु और देव भी आद्य
 प्रणति-युत पाकर अर्घ्य सपाद्य,
 गये तब जाना था जिस ओर,
 चले नृप भी भीतर इस ओर।

माया

147 मी मी

24 1/2

अरुण मन्ध्या को आगे ठेल ,
 देवने को कुल्ल नूतन खल ,
 मजे विधु की वेदी से भाल ,
 यामिनी आ पहुँची तत्काल ।
 सामने कैकयी का गेह
 शान्त देवा नृप ने सस्नेह ।
 मन्थरा किन्तु गई थी ताड
 कि यह है ज्वालामुखी पहाड !
 पधारो तव भीतर भूपाल ,
 वहाँ जाकर देखा जो हाल
 रह गये उसमे वे जड़ - तुल्य ,
 वढा भय - विस्मय का वाहुल्य ।
 न पाकर मानो आज शिकार
 गिहिनी सोती थी सविकार ।
 कोप क्या इसका यह एकान्त
 प्राण लेकर भी होगा शान्त ?
 कुशल है यदि ऐसा हो जाय ,
 भूप-मुग्ध ने निकला वस "हाय !"
 टूटकर यह तारा इस रात
 न जाने, करे न क्या उत्पात !

पड़ी थी विजली - सी विकराल ,
 लपेटे थे वन - जैसे वाल ।
 कौन छेड़े ये काले साँप ?
 अवनिपति उठे अचानक काँप ।
 किन्तु क्या करते, धीरज धार ,
 बैठ पृथिवी पर पहली वार ,
 खिलते - से वे न्याल विशाल ,
 विनय पूर्वक बोले भूपाल—
 “प्रिये, किसलिए आज यह क्रोध ?
 नहीं होता कुछ मुझको बोध ।
 तुम्हारा धन है मान अवश्य ;
 किन्तु हूँ मैं तो यों ही वश्य ।
 जान पड़ता यह नहीं विनोद ,
 आज यद्यपि सबको है मोद ।
 सजे जाते हैं सुख के साज ,
 तुम्हें क्या दुःख हुआ है आज ?
 अम्ल होकर भी मधुर रसाल ,
 गया निज प्रणय-फलह का काल ,
 आज होकर हम रागातीत ,
 हुए प्रेमी से पितर पुनीत ।

भरत का अनुपस्थित का खेद,
 किन्तु है इसमें ऐसा भेद,
 निहित है जिसमें मेरा क्षेम,
 प्रिये, प्रत्यय रखता है प्रेम।
 हुआ हो यदि कुछ रोग-विकार,
 बुलाऊँ वैद्य, करूँ उपचार।
 अमृत भी मुझको नहीं अलभ्य,
 कि मैं हूँ अमर-सभा का सभ्य।
 किया हो कहीं किसीने दोष
 कि जिसके कारण है यह रोष,
 बता दो तो तुम उसका नाम,
 देव है निश्चय उसपर वाम।
 सुनूँ मैं उसका नाम सुमिष्ट,
 कौन सी वस्तु तुम्हें है इष्ट?
 जहाँ तक दिनकर-कर-प्रसार,
 वहाँ तक समझो निज अधिकार।
 किसीको करना हो कुछ दान,
 करो तो दुगुना आज प्रदान,
 भरा रत्नाकर-सा भण्डार
 रीत सकता है किसी प्रकार?

देव वाक्यो-पर

माँगना हो तुमको जो आज
 माँग लो, करो न क्रोध न लाज ।
 तुम्हें पहले ही दो वरदान
 प्राप्य हैं, फिर भी क्यों यह मान ?
 याद है वह सवर-रण-रङ्ग,
 विजय जब मिली त्रणों के सङ्ग ?
 किया था किसने मेरा त्राण ?
 विकल क्यों करती हो अब प्राण ?”

हुआ सचमुच यह प्रिय संवाद,
 आ गई कैकेयी को चाद ।
 विना खोले फिर भी वह नेत्र
 चलाने लगी वचन मय वेत्र ।
 “चलो, रहने दो झूठी प्रीति,
 जानती हूँ मैं यह नृप-नीति ।
 दिया तुमने मुझको क्या मान,
 वचन मय वही न दो वरदान ?”
 भूप ने कहा—“न मारो बोल,
 दिखाऊँ कहो हृदय को खोल ?”

सत्य प्रतीति

तुम्हाने माँगा कव क्या आप ?
 प्रिये, फिर भी क्यों यह अभिशाप ?
 भला, माँगो तो कुछ इस वार,
 कि क्या दूँ दान, नहीं, उपहार ?”
 मानिनी बोली निज अनुरूप—
 “न दोगे वे दो वर भी भूप !”
 कहा नृप ने लेकर निश्वास—
 “दिलाऊँ मैं कैसे विश्वास ?
 परीक्षा कर देगो कमलाक्षि,
 सुनो तुम भी सुरगण, चिरसाक्षि ।
 सत्य मे ही स्थिर है ससार,
 सत्य ही सब धर्मों का सार,
 राज्य ही नहीं, प्राण-परिवार,
 सत्य पर सकता हूँ सब वार ।”
 सरल नृप को छलकर इस भौँति,
 गरल उगले उरगी जिस भौँति,
 भरत-सुत-मणि की माँ मुदमान,
 माँगने चली उभय वरदान—
 “नाथ, मुझको दो यह वर एक—
 भरत का करो राज्य-अभिषेक ।

कमल १५५

दूसरा, सुन लो, न हो उदास,
चतुर्दश वर्ष राम-वन-वास !”

वचन सुन ऐसे क्रूर-कराल,
देखते ही रह गये नृपाल ।
वज्र-सा पड़ा अचानक टूट,
गया उनका शरीर-सा छूट ।
उन्हे यों हतज्ञान-सा देख,
ठोकती-सी छाती पर मेख, मिल
पुनः बोली वह भौंहे तान—
“भौन हो गये, कहो हाँ या न !”
भूप फिर भी न सके कुछ बोल,
मूर्ति-से बैठे रहे अडोल ।
दृष्टि ही अपनी करुण-कठोर
उन्होंने डाली उसकी ओर !
कहा फिर उसने देकर क्लेश—
“सत्य-पालन है यही नरेश ?
उलट दो बस तुम अपनी बात,
मरूँ मैं करके अपना घात ।”

कहा तत्र नृप ने किसी प्रकार—
 “मरो तुम क्यों, भोगो अधिकार ।
 मरूँगा तो मैं अगति-समान,
 मिलेगे तुम्हें तीन वरदान ।”
 देव ऊपर को अपने आप
 लगे नृप करने यों परिताप—
 “दैव, यह सपना है कि प्रतीति ?
 यही है नर - नारी की प्रीति ?
 किसीको न दे कभी वर देव,
 वचन देना छोड़े नर-देव ।
 दान में दुरूपयोग का वास,
 किया जावे किसका विश्वास ?
 जिसे चिन्तामणि-माला जान,
 हृदय पर दिया प्रधानस्थान,
 अन्त में लेकर यों विष-दन्त
 नागिनी निकली वह हा हन्त !
 राज्य का ही न तुम्हें था लोभ,
 राम पर भी था इतना क्षोभ ?
 न था वह निस्पृह तेरा पुत्र ?
 भरत ही था क्या मेरा पुत्र ?

राम-से सुत फो भी वनवास ,
 सत्य है यह अथवा परिहास ?
 सत्य है तो है सत्यानाश ,
 हास्य है तो है हत्या-पाश ।”
 प्रतिध्वनि-मिष ऊँचा प्रासाद
 निरन्तर करता था अनुनाद ।
 पुनः बोले मुहँ फेर महीप—
 “राम, हा राम, वत्स, कुल-दीप ।”
 हो गये गद्गद वे इस वार ,
 तिमिरमय जान पड़ा संसार ।
 गृहागत चन्द्रालोक-विधान
 जँचा निज भावी शव-परिधान ।
 सौध वन गया श्मशान-समान ,
 मृत्यु-सी पड़ी केकयी जान ।
 चिता के अङ्गारे-से दीप ,
 जलते थे प्रज्वलित समीप ।
 “हाय । कल क्या होगा ?” कह काँप ,
 रहे वे घुटनो मे मुहँ डौँप ।
 आपसे ही अपने को आज
 छिपाने थे मानो नरराज ।

वचन पलटे कि भेजे राम फो वन में,
 उभय विध मृत्यु निश्चित जानकर मन में,
 हुए जीवन-भरण के मध्य धृत-से वे;
 रहे वस अर्द्ध जीवित, अर्द्ध मृत-से वे।

इसी दशा में रात कटी,

छाती-सी पौ प्रात फटी।

अरुण भानु प्रतिभात हुआ,

विरूपाक्ष-सा क्षात हुआ।

पृ. १७१, १७२

१२-

तृतीय सर्ग

राज्यतिलक जहाँ अभिषेक-अम्बुद छा रहे थे ,
मयूरों-से सभी मुद पा रहे थे ,
वहाँ परिणाम मे पत्थर पडे यों ,
खड़े ही रह गये सब थे खड़े ज्यो ।
करे कब क्या, इसे बस राम जाने ,
वही अपने अलौकिक काम जानें ।
कहाँ है कल्पने ! तू देख आकर ,
स्वयं ही सत्य हो यह गीत गाकर ।

विदा होकर प्रिया से वीर लक्ष्मण—
हुए नत राम के आगे उसी क्षण ।
हृदय से राम ने उनको लगाया,
कहा—“प्रत्यक्ष यह साम्राज्य पाया ।”
हुआ सौमित्रि को संकोच सुनके,
नयन नीचे हुए तत्काल उनके ।
न वे कुछ कह सके प्रतिवाद-भय से,
समझते भाग्य थे अपना हृदय से ।
कहा आनन्दपूर्वक राम ने तब—
“चलो, पितृ-वन्दना करने चलें अब ।”
हुए सौमित्रि पीछे, राम आगे—
चले तो भूमि के भी भाग्य जागे ।
अयोध्या के अजिर को व्योम जानो, वन्दन, शिकाय
उदित उससे हुए सुरवैद्य मानों ।
कमल-दल-से विछाते भूमितल में,
गये दोनों विमाता के महल में ।

31/1/1956

पिता ने उस समय ही चेत पाकर,
कहा—“हा राम, हा सुत, हा गुणाकर ।”

सुना करुणा-भरा निज नाम ज्यों ही,—
 चकित होकर बड़े झट राम त्यों ही ।
 अनुज-युत हो उठे व्याकुल बड़े वे,
 हुए जाकर पिता-सम्मुख खड़े वे ।
 दशा नृप की विकट संकटमयी थी,
 नियति-सी पास बैठी केकयी थी ।
 ५ कृत्तिके निरुद्ध अने सर्गिक घटा-सी छा रही थी,
 प्रलय-घटिका प्रकटता पा रही थी ।
 नृपति कुछ स्वप्रगत-से मौन रहकर—
 पुनः चिल्ला उठे—“हा राम!” कहकर ।
 कहा तब राम ने—“हे तात ! क्या है ?
 खड़ा हूँ राम यह मैं, बात क्या है ?
 हुए क्यो मौन फिर तुम ? हाय ! बोलो,
 उठो, आदेश दो, निज नेत्र खोलो ।”
 वचन सुनकर फिरा फिर बोध नृप का,
 Heart-fail हुआ पर साथ ही हृद्रोध नृप का ।
 पलक सूजे हुए निज नेत्र खोले,
 रहे वे देखते ही, कुछ न बोले !
 पिता की देखकर ऐसी अवस्था,
 भँवर में पोत की जैसी अवस्था !

४ *Earth* अवनि की ओर दोनों ने विलोका,
 बड़े ही कष्ट में निज वेग रोका।
 बढ़ाई राम ने फिर दृष्टि-रेखा,
 विमाता केकयी की ओर देखा।
 कहा भी—“देवि! यह क्या है, सुनूँ मैं,
 कुसुम-सम तात के कण्ठक चुनूँ मैं।”
 “सुनो, हे राम! कण्ठक आप हूँ मैं,
 कहूँ क्या और, वस, चुपचाप हूँ मैं।”
 हुई चुप केकयी यह बात ब्रह्मकर,
 रहे चुप राम भी आघात सहकर!
 कहा सौमित्रिने—“माँ! चुप हुई क्यों?
 चुभाती चित्त में हो यों सुई क्यों?
 न हो कण्ठक पिता के हेतु, मानों,
 हमे पितृ-भक्त भार्गव-तुल्य जानों।”

इसी क्षण भूप ने कुछ शक्ति पाई,
 पिता ने पुत्र की दृढ़ भक्ति पाई।
 बढ़ाकर बाहु तब वे छटपटाये,
 उठे, पर पैर उनके लटपटाये!

चढाकर मौन-रोदन-रत्न-भाला ,
 पिता को राम-लक्ष्मण ने सँभाला ।
 पिता ने भी किया अभिपेक मानो ,
 न रक्खी सत्य की भी टेक मानो ।
 हृदय से भूप ने उनको लगाया ,
 कहा—“विश्वास ने मुझको ठगाया ।”
 निरखती केकर्या थी भौंह तानें ;
 चढाकर कोप से दो दो कमानें !
 पकड़कर राम की ठोड़ी, ठहरके ,
 तथा उनका वदन उस ओर करके
 कहा गतधैर्य होकर भूपवर ने—
 “चली है, देख, तू क्या आज करने ।
 अभागिन ! देख, कोई क्या कहेगा ?
 यही चौदह वरस वन में रहेगा ।
 विभव पर हाय ! तू भव छोड़ती है ,
 भरत का राम का जुग फोड़ती है !
 भरत का भी न ऐसे राज्य होगा ;
 प्रजा-कोपाग्नि का वह आज्य होगा ।
 गरुंगा मैं तथा पछतायगी तू ,
 यही फल अन्त में वस पायगी तू !”

हुए आवेग से भूपाल गद्गद
 तरंगित हो उठा फिर शोक का नद ।
 पुनः करने लगे वे राम-रटना ,
 समझ ली राम ने भी सर्व घटना ।
 विमाता बन गई आँधी भयावह ,
 हुआ चञ्चल न तो भी श्याम घन वह ।
 पिता को देख तापित भूमितल-सा ,
 वरसने यों लगा वर-वाक्य जल-सा—
 “अरे, यह बात है, तो खेद क्या है ?
 भरत मे और मुझमे भेद क्या है ?
 करें वे प्रिय यहाँ निज कर्म-पालन ।
 करूँगा मैं विपिन मे धर्म-पालन ,
 पिता ! इसके लिए ही ताप इतना
 तथा माँ को अहो ! अभिशाप इतना ।
 न होगी अन्य की तो राज-सत्ता ,
 हमारी ही प्रकट होगी महत्ता ।
 उभय विध सिद्ध होगा लोक-रंजन ,
 यहाँ जन-भय वहाँ मुनि-विघ्न-भंजन ।
 मुझे था आप ही बाहर विचरना ,
 धरा का धर्म-भय था दूर करना ।

करो तुम धैर्य-रक्षा, वंश-रक्षा,
 करूँगा क्या न मैं आदेश-रक्षा ?
 मुझे यह इष्ट है, चिन्तित न हो तुम,
 पड़े मैं आग में भी जो कहो तुम !
 तुम्हीं हो तात ! परमाराध्य मेरे,
 हुए सब वर्म अब सुखसाध्य मेरे !
 अभी सबसे विदा होकर चला मैं,
 करूँ क्यों देर शुभ विधि में भला मैं ?”
 हुए प्रभु मौन आज्ञा के लिए फिर,
 विवश नृप भी हुए अत्यन्त अस्थिर ।
 “हुए क्यों पुत्र तुम हे राम ! मेरे ?
 यही हैं क्या पिता के काम मेरे !
 विधाता !—” वस न फिर कुछ कह सके वे,
 हुए मूर्च्छित, न बाधा सह सके वे ।
 धसकने-सी लगी नीचे धरा भी !
 पत्नीजी पर न पापाणी जरा भी !

निरखते स्वप्रथे सौमित्र मानो !
 स्वयं निस्पन्द थे, निज चित्र मानो !

समझते थे कि मिथ्याऽलीक है यह ,
 यही बोले कि—“माँ! क्या ठीक है यह ?”
 कहा तब केकयी ने—“क्या कहूँ मैं ?
 कहूँ तो रेणुका बनकर रहूँ मैं !
 खड़ी हूँ, मैं बनो तुम मातृघाती ,
 भरत होता यहाँ तो मैं बताती ।”
 गई लग आग-सी, सौमित्रि भड़के ,
 अधर फड़के, प्रलय-घन-तुल्य तड़के !
 “अरे, मातृत्व तू अब भी जताती !
 ठसक किसको भरत की है बताती ?
 भरत को मार डालूँ और तुम्हको ,
 नरक में भी न रखूँ ठौर तुम्हको !
 युधाजित् आततायी को न छोड़ूँ ,
 वहन के साथ भाई को न छोड़ूँ !
 बुला ले सब सहायक शीघ्र अपने ,
 कि जिनके देखती है व्यर्थ सपने ।
 सभी सौमित्रि का बल आज देखें ,
 कुचक्री चक्र का फल आज देखें ।
 भरत को सानती है आपमें क्यों ?
 पढ़ेंगे सूर्यवंशी पाप में क्यों ?

हुए वे साधु तेरे पुत्र जेमे—
 कि होता कीच से है कज्ज जेमे ।
 भरत होकर यहाँ क्या आज करते ,
 स्वयं ही लाज से वे डूब मरते ।
 तुम्हे सुत-भक्षिणी साँपिन समझते ,
 निशा को, मुँह छिपाते, दिन समझते ।
 भला वे कौन हैं जो राज्य लेवे ,
 पिता भी कौन हैं जो राज्य देवे ?
 प्रजा के अर्थ है साम्राज्य सारा ,
 मुकुट है ज्येष्ठ ही पाता हमारा ।”
 वचन सुन केकयी कुछ भी न बोली ,
 गरल की गॉठ 'होठों पर न घोली ।
 विवश थी, वाक्य उनके सह गई वह ,
 अधर ही काटकर बस रह गई वह ।
 अनुज की ओर तब अवलोक करके ,
 कहा प्रभु ने उन्हें यों रोक करके—
 “रहो, सौमित्रि ! तुम क्या कह रहे हो ?
 सँभालो वेग, देखो, वह रहे हो !”
 ‘रहूँ ?’—सौमित्रि बोले—“चुप रहूँ मैं ?
 तथा अन्याय चुप रहकर सहूँ मैं ?

असम्भव है कर्मा होगा न ऐसा ,
 वही होगा कि है कुल-धर्म जैसा ।
 चलो, सिंहासनस्थित हो सभा मे ,
 वही हो जो कि समुचित हो सभा मे ।
 चलें वे भी कि जो हों विघ्नकारी ,
 कहो तो लौट दूँ यह भूमि सारी ?
 खडा है पार्श्व मे लक्ष्मण तुम्हारे ,
 मरे आकर अभी अरिगण तुम्हारे ।
 अमरगण भी नहीं अनिवार्य मुझको ,
 सुनूँ मैं कौन दुष्कर कार्य मुझको !
 तुम्हें कुछ भी नहीं करना पड़ेगा ,
 स्वयं सौमित्रि ही आगे अड़ेगा ।
 मुझे आदेश देकर देख लीजे ,
 न मन मे नाथ । कुछ सकोच कीजे ।
 इधर मैं दास लक्ष्मण हूँ तुम्हारा ,
 उधर हो जाय चाहे लोक सारा ।
 नहीं अधिकार अपना वीर खोते ,
 उचित आदेश ही है मान्य होते ।
 खड़ी है माँ वनी जो नागिनी यह ,
 अनार्या की जनी, हतभागिनी यह ,

अभी विपदन्त इसके तोड़ दूँगा ,
 न रोको तुम, तभी मैं शान्त हूँगा ।
 वने इस दस्युजा के दास हैं जो ,
 इसीसे दे रहे वनवास हैं जो ,
 पिता हैं वे हमारे या—कहूँ क्या ?
 कहो हे आर्य ! फिर भी चुप रहूँ क्या ?”
 कहा प्रभु ने कि—“हाँ, वस चुप रहो तुम ,
 अरुन्तुद वाक्य कहते हो अहो ! तुम ।
 जताते क्रोध किसपर हो, कहो तुम ?
 सुनो, जो मैं कहूँ, चंचल न हो तुम ।
 मुझे जाता समझकर आज वन को ,
 न यों कलुषित करो प्रेमान्ध मन को ।
 तुम्हींको तात यदि वन-वास देते ,
 उन्हें तो क्या तुम्हीं यों त्रास देते ?
 पिता जिस धर्म पर यों मर रहे है ,
 नहीं जो इष्ट वह भी कर रहे है ,
 उन्हीं कुल-ऋतु के हम पुत्र होकर—
 करे राजत्व क्या वह धर्म खोकर ?
 प्रकृति मेरी स्वयं तुम जानते हो ,
 वृथा हठ हाथ ! फिर क्यों ठानते हो ?

बड़ो की बात है अविचारणीया ,
 सुकृट-मणि-तुल्य गिरसा धारणीया ।
 वचन रक्खे बिना जो रह न सकते ,
 तदपि वात्सल्य-वज्र कुछ कह न सकते ,
 उन्ही पितृदेव का अपमान लक्ष्मण ?
 क्रिया है आज क्या कुछ पान लक्ष्मण ।
 उच्छ्रुण होना कठिन है तात-ऋण से ,
 अधिक मुम्हको नही है राज्य-वृण से ।
 नन-शासक बनो तुम, हठ न ठानो ,
 अखिल ससार अपना राज्य जानो ।
 समझ लो, दैव की इच्छा यही है ;
 करे जो कुछ कि वह होता वही है ।
 मुझे गौरव मिला है आज, आओ ,
 विदा देकर प्रणय से जी जुड़ाओ ।”
 बर्दा तापिच्छ-शाखा-सी भुजाए—
 अनुज की ओर दाये और बाये ।
 जगत् संसार मानो क्रोड़गत था ,
 क्षुणा-छाया तले नत था, निरत था ।

मिटा सौमित्रि का वह कोप सारा ,
 उमड़ आई अचानक अश्रु-धारा ।
 पदाब्जों पर पड़ें वे आप जब तक—
 किया प्रभु ने उन्हें भुजवद्ध तक-तक ।
 मिले रवि-चन्द्र-सम युगवन्धु ज्यों ही ,
 अमा का तम चतुर्दिक देख ल्यों ही ,
 लगे बालक-सदृश नृप वृद्ध रोने ,
 विगत सर्वस्व-सा समझा उन्होंने ।

कहा इस ओर अग्रज से अनुज ने ,
 पकड़ उनके चरण उस दीर्घभुज ने—
 “वही हो जो तुम्हे हो इष्ट मन मे ,
 वने नूतन अयोध्या नाथ वन मे ।
 भले ही दैव का बल दैव जाने ,
 पुरुष जो है न क्यों पुरुषार्थ माने ?
 हुआ, कुछ भी नहीं मैं जानता हूँ ,
 तुम्हें जो मान्य है सो मानता हूँ ।
 विदा की बात किससे और किसकी ?
 अपेक्षा कुछ नहीं है नाथ । इसकी ।

मुझे यदि मारना है, मार डालो,
 निकालो तो न जीने जी निकालो।
 प्रभो ! रक्खो सदा निज दास मुझको,
 कि निष्कासन न हो गृह-वास मुझको।
 अयोध्या है कि यह उसका चिता-वन ?
 कर्हंगा क्या यहाँ मैं प्रेत-साधन ?”
 “अरे, यह क्या” — कहा प्रभु ने कि “यह क्या ?
 समझते हो विदा को तुम विरह क्या ?
 तुम्हें क्या योग्य है उद्वेग ऐसा ?
 सुनो, जो चित्त मे है, दूर कैसा ?
 पिता हैं और है माता यहाँ पर,
 भरत-गत्रुत्र-से भ्राता यहाँ पर,
 अनुज ! रहना उचित तुमको यहीं है,
 यहाँ जो है त्रिदिव मे भी नहीं है।
 मुझे वन मे न कुछ आयास होगा,
 सतत मुनि-वृन्द का सहवास होगा।
 पिता की ओर देखो, धर्म पालो,
 अरे, मूर्च्छित हुए फिर वे, सँभालो !”

किया उपचार दोनों ने पिता का ,
 उन्हे चैतन्य था चढ़ना चिता का ।
 खड़ी थी केकर्या, पर चित्त चल था ;—
 “कहा जो राम ने सच था कि छल था ?”

सँभलकर कुछ किसी विघ भूप भोले—
 विकल सौमित्रि से इस भाँति बोले—
 “कहो फिर वत्स ! जो पहले कहा था ,
 वही गर्जन मुझे सुख दे रहा था ।
 नहीं हूँ मैं पिता सचमुच तुम्हारा ,
 (यही है क्या पिता की प्रीति धारा ?)
 तदपि सत्पुत्र हो तुम शूर मेरे ,
 करो सब दुःख लक्ष्मण दूर मेरे ।
 मुझे वन्दी बनाकर वीरता से ,
 करो अभिपेक-साधन धीरता से ।
 स्वयं निःस्वार्थ हो तुम, नीति रक्खो ,
 नहोगा दोष कुछ, कुल-रीति रक्खो ।
 भरत था आप ही राज्याधिकारी ,
 हुआ पर राज्य से भी राम भारी ।

उसीसे हा ! न वचित यो भरत हां ,
 भले ही वाम वामा लोभरत हो ।
 सुनो, हे राम ! तुम भी धर्म धारो ,
 पिता को मृत्यु के मुहँ से उवारो ।
 न मानो आज तुम आदेश मेरा ,
 प्रचल उसमे नहीं क्या क्लेश मेरा ?'

भरत की माँ डरी सुन भूप-वार्णा ,
 कही वह राम-लक्ष्मण ने प्रमाणी ।
 पतति क्या उन्नतों क भाव जाने ?
 उन्हे वे आप ही मे क्या न साने ।

कहा प्रभु ने—“पिता ! हा ! मोह इतना ।
 विचारों किन्तु होगा द्रोह कितना ?
 तुम्हारा पुत्र मैं आज्ञा तुम्हारी—
 न मानूँ, तो कहे क्या सृष्टि सारी ?
 प्रकट होगा कपट ही हाय । इससे ,
 न माँ के साथ होगा न्याय इससे ।
 मिटेगी वंश-मर्यादा हमारी .
 वनेगे हम अगौरव-भार्गवचारी ।

कहीं है हा ! तुम्हारा धैर्य वह सब ?
 कि कौशिक-संग भेजा था मुझे जब ।
 लडकपन भूल लक्ष्मण का सदय हो ,
 हमारा वंश नूतन कीर्तिमय हो ,
 क्षमा तुम भी करो सौमित्र को माँ !
 न रक्खो चित्त मे उस चित्र को माँ !
 विरत तुम भी न हो अब और भाई !
 अरे, फिर तात ने संझा गँवाई !
 रहूँगा मैं यहाँ अब और जब तक—
 बढ़ेगा मोह इनका और तब तक ।
 करूँ प्रस्थान इससे शीघ्र ही अब ,
 इन्हे दें सान्त्वना मिलकर स्वजन सब ।”
 प्रणति-मिस निज मुकुट-सर्वस्व देकर ,
 चले प्रभु तात की पद-धूलि लेकर ।
 चले उनके अनुज भी अनुसरण कर ,
 सभीको छोड़, सेवा को वरण कर !

कहा प्रभु ने कि—“भाई ! बात मानो ,
 पिता की ओर देखो, हठ न ठानो ।”

कहा सौमित्रि ने कर जोड़कर तव—
 “रहा यह दास तुमको छोड़कर कब ?
 रहे क्या आज जाता देख बन को ?
 करो दोषी न इतना नाथ ! जन को ।
 तुम्ही माता, पिता हो और भ्राता,
 तुम्ही सर्वस्व मेरे हो विधाता ।
 रहूँगा मैं, कहोगे तो रहूँगा,
 नरक की यातना को भी सहूँगा ।
 विनश्वर जीव होता तो न सहता,
 तदपि क्या रह सकेगा देह दहता ?
 कला, क्रीड़ा, कुतुक, मृगयाऽभिनय मे,
 सभा-संलाप, निर्णय और नद्य मे,
 जिसे है साथ रक्खा नाथ ! तुमने,
 उसीसे आज खींचा हाथ तुमने ।
 यहाँ मेरे बिना क्या रुक रहेगा ?
 न अपना भार भी यह तन सहेंगा ।
 तुम्हीं हो एक अन्तर्वाह्य मेरे,
 नहीं क्या फूल-फल भी ग्राह्य मेरे ।
 न रक्खो आज ही यदि साथ मुझको,
 चले जाओ हटाकर नाथ ! मुझको ।

न रोऊँगा, रहूँगा जो जियूँगा,
 अमृत जब है पिया, विष भी पियूँगा ।”
 हुए गद्गद यही रघुनन्दनानुज,
 शिशिर-कण-पूर्ण मानो प्रातरन्वुज,
 खड़े थे सूर्य-कुल के सूर्य सम्मुख,
 न जाने देव समझे दुःख या सुख ?
 अनुज को देख सम्मुख दीन रोते,
 दयामय क्या द्रवित अब भी न होते ?
 “अहो ! कातर न हो, सौमित्रि ! आओ,
 सदा निज राम का अर्द्धांश पाओ ।
 यही है आज का-सा यह सवेरा,
 मिटा राजत्व वन में भी न मेरा !
 अनुज ! मुझमें न तुम न्यारे कभी हो,
 सुहृत्, सहचर, सचिव, सेवक सभी हो ।”
 वचे सौमित्रि मानो प्राण पाकर,
 वची त्यों वेकयी भी त्राण पाकर ।
 न रहना था न रखना था किसीको,
 सहज सन्तोष कहते हैं इसीको ।

निकलकर अग्रजानुज तव वहाँ से,
 चले, पर शब्द यह कैसा, कहाँ से।
 “मुझे इस मृत्यु-मुख से छोड़कर यो,
 चले हा पुत्र ! तुम मुझे मोड़कर, क्यों ?”
 कहा प्रभु ने कि—“भाई ! क्या करूँ मैं ?
 पिता का शोक यह कैसे हरेँ मैं ?
 हुआ है धैर्य सहसा नष्ट उनका,
 चलो, कातर न कर दे कष्ट उनका।”
 बढाकर चाल अपनी और थोड़ी,
 उन्होंने एक लम्बी साँस छोड़ी !
 न थी अपने लिए वह साँस निकली,
 फँसाती जो यहाँ वह फाँस निकली।
 चले दोनों अलौकिक ज्ञान्तिपूर्वक—
 कि आये थे यथा विश्रान्तिपूर्वक !
 अजिर-सर के वने युग हंस थे वे,
 स्वयं रवि-वंश के अवतंम थे वे।
 झुकाकर सिर प्रथम फिर टक लगाकर,
 निरखते पार्श्व से थे भृत्य आकर।
 यहीं होकर अभी यद्यपि गये थे,
 तदपि वे दीखते सबको नये थे !

लगे माँ के महल को घूमने जब—
 “जियो, कल्याण हो” यह सुन पड़ा तब ।
 सुमन्त्रागम समझकर रुक गये वे,
 “अहा ! काका,” विनय से झुक गये वे,
 सचिववर ने कहा—“भैया ! कहीं थे ?”
 बताया राम ने उनको, जहाँ थे ।
 कहा फिर—“तात आतुर हो रहे हैं,
 मिलो तुम शीघ्र, धीरज खो रहे हैं ।”
 हुई सुनकर सचिववर को विकलता,
 रहा “क्यों ?” भी निकलता ही निकलता ।
 अमङ्गल पृच्छना भी कष्टमय है,
 न जानें क्या न हो, अस्पष्ट भय है ।
 न थी गति किन्तु बोले वे—“हुआ क्या ?
 हमे भी अब विकारों ने छुआ क्या ?
 मुझे भी हो रहा था सोच मन मे,
 अभी तक आज नृप क्यों है शयन मे ।
 बुलाऊँ वैद्य या मैं देख आऊँ,
 सभागत सभ्यगण को क्या बताऊँ ?
 कुशल हो, विघ्न होते गूढतर यो,
 इधर तुम जा रहे हो लौटकर क्यों ?”

कहा सौमित्रि ने—“हे तात सुनिए,
 उचित-अनुचित हृदय मे आप गुनिए।
 कि मझली माँ हमे वन भेजती है,
 भरत के अर्थ राज्य सहेजती है।”
 निरखकर सामने ज्यों साँप भारी,
 सहम जावे अचानक मार्गचारी।
 सचिववर रह गये त्यों भ्रान्त होकर,
 रुका निःश्वास भी क्या श्रान्त होकर!
 सँभलकर अन्त मे इस भाँति बोले—
 कि “आये खेत पर ही दैव, ओले।
 कहाँ से यह कुमति की वायु आई,
 किनारे नाव जिससे डगमगाई।
 भरत दशरथ पिता के पुत्र होकर—
 न लेंगे, फेर देंगे राज्य रोकर।
 विना समझे भरत का भाव सारा,
 विपिन का व्यर्थ है प्रस्ताव सारा।
 न जानें दैव को स्वीकार क्या है ?
 रहो, देखूँ कि यह व्यापार क्या है ?
 न रोकूँगा तुम्हें मैं धर्म-पथ मे,
 तदपि इति तक समझलूँ मर्म अथ मे।”

उत्तर की अनपेक्षा करके आँसू रोक मुमन्त्र ,
 चले भूप की ओर वेंग से, घूमा अन्तर्यन्त्र ।
 “अरे।” मात्र कहकर ही उनको रहे देखने राम ,
 और राम को रहे देखते लक्ष्मण लोक ललाम ।

चले फिर रघुवर माँ में मिलने ,
 बढ़ाया घन-सा प्राणानिल ने !
 चले पीछे लक्ष्मण भी ऐसे—
 भाद्र के पीछे आश्विन जैसे ।

चतुर्थ सर्ग

करुणा - कजारण्य रवे ।
गुणा-रत्नाकर, आदि-कवे !
कविता-पितः ! कृपा वर दो ,
भाव-राशि सुभक्ते भर दो ।
चढकर मंजु - मनोरथ मे ,
आकर रम्य राज-पथ मे ,
दर्शन करूँ तपोवन का ,
यही इष्ट है इस जन का ।

सुख से सद्य. स्नान किये ,
 पीताम्बर परिधान किये ,
 पवित्रता मे पगी हुई ,
 देवार्चन मे लगी हुई ,
 मूर्तिमयी ममता - माया ,
 कौसल्या कोमलकाया ,
 थी अतिशय आनन्दयुता ,
 पास खड़ी थी जनकसुता ।
 गोट जड़ाऊँ घूँघट की—
 विजली जलदोपम पट की,—
 परिधि बनी थी विधु-मुख की ,
 सीमा थी सुषमा-सुख की ।
 भाव-सुरभि का सदन अहा ।
 अमल कमल-सा वदन अहा ।
 अधर छवीले छदन अहा ।
 कुन्द-कली-से रदन अहा ।
 साँप गिलाती थीं अलके ,
 मधुप पालती थीं पलके ;
 और कपोलों को भलके ,
 उठती थी छवि की छलके ।

गोल गोल गोरी वाहे—
 दो आँखों की दो राहे ।
 भाग-सुहाग पक्ष मे थे,
 अञ्चलवद्ध कक्ष मे थे ।
 थी कमला-सी कल्याणी,
 वाणी मे वीणापाणी ।
 'माँ! क्या लाऊँ?' कह कहकर—
 पूछ रही थी रह रहकर ।
 सास चाहती थी जब जो,—
 देती थी उनको सब सो ।
 कभी आरती, धूप कभी,
 सजती थी सामान सभी ।
 देख देख उनकी ममता,
 करती थी उसकी समता ।
 आज अतुल उत्साह-भरे,
 थे दोनों के हृदय हरे ।
 दोनों शोभित थी ऐसी—
 मेना और चमा जैसी ।
 मानो वह भू-लोक न था,
 वहाँ दुःख वा शोक न था ।

प्राणप्रद था पवन वहाँ ,
 ऐसा पुण्यस्थान कहाँ ?
 अमृत-तीर्थ का तट-सा था ,
 अन्तर्जगत प्रकट - सा था !

इसी समय प्रभु अनुज-सहित—
 पहुँचे वहाँ विकार-रहित ।
 जब तक जाय प्रणाम किया ,
 माँ ने आशीर्वाद दिया ।
 हँस सीता कुछ सकुचाई ,
 आँखे तिरछी हो आई ।
 लज्जा ने धूँघट काढ़ा—
 मुख का रंग किया गाढ़ा ।
 “बहू ! तनिक अक्षत-रोली ,
 तिलक लगा दूँ” माँ बोली—
 “जियो, जियो, बेटा ! आओ ,
 पूजा का प्रसाद पाओ ।”

लक्ष्मण ने सोचा मन मे—
 “जाने देगी ये वन मे ?

प्रभु इनको भी छोड़ेंगे ,
 तो किस धन को जोड़ेंगे ?
 मझली माँ ! तू मरी न क्यों ?
 लोक-लाज से डरी न क्यों ?”
 लक्ष्मण ने निःश्वास लिया ,
 माँ के जान सु-वास लिया ।

बोले तब श्रीराघव यों—
 धर्मधीर नवधन - रव ज्यो—
 “माँ ! मैं आज कृतार्थ हुआ ,
 न्वार्थ स्वयं परमार्थ हुआ ।
 पावनकारक जीवन का ,
 मुझको वास मिला वन का ।
 जाता हूँ मैं अभी वहाँ ,
 राज्य करेंगे भरत यहाँ ।”
 माँ को प्रत्यय भी न हुआ ,
 इसीलिए भय भी न हुआ ।
 समझीं सीता किन्तु सभी ,
 झूठ कहेंगे प्रभु न कभी ।

खिची हृदय पर भय-रेखा ,
 पर माँ ने न उधर देगा ।
 बोली वे हँसकर—“रह तू ,
 यह न हँसी मे भी कह तू ।
 तेरा स्वत्व भरत लेगा ?
 वन मे तुझे भेज देगा ?
 वही भरत जो भ्राता है ,
 क्या तू मुझे डराता है ?
 लक्ष्मण ! यह दादा तेरा,—
 धैर्य देखता है मेरा ।
 एँ ! लक्ष्मण तो रोता है !
 ईश्वर यह क्या होता है !”

उनका हृदय सशक हुआ ,
 उदित अशुभ आतङ्क हुआ ।
 “सच हैं तव क्या वे बातें ?
 दैव ! दैव ! ऐसी घातें !”
 कौप उठी वे मृदुदेही ,
 भरती घूमी या वे ही ।

त्रैटों फिर गिरकर मानो,
 जकड़ गईं धिरकर मानो।
 आँखे भरों, भुवन रीता,
 उलट गया सब मनचीता।
 सीता से थामी जाकर—
 रहीं देखती तक लाकर।

प्रभु बोले—“माँ! भय नकरो,
 एक अवधि तक धैर्य धरो।
 मैं फिर घर आजाऊँगा,
 वन में भी सुरा पाऊँगा।”
 “हा! तव क्या निष्कासन है?
 यह कैसा वन-शासन है?
 तू सबका जीवन-धन है,
 किसका यह निर्दयपन है?
 क्या तुझसे कुछ दोष हुआ?
 जो तुझपर यह रोष हुआ।
 अभी प्रार्थिनी मैं हूँगी,
 प्रभु से क्षमा माँग लूँगी।

क्रया प्रथमापराध तेरा ,
 और विनीत विनय मेरा ।
 क्षमा दिलावेगा न तुम्हे ?
 वत्स ! हुआ क्या, बता मुझे ।
 अथवा तू चुप ही रह जा ,
 वेटा लक्ष्मण ! तू कह जा ।
 कठिन हृदय प्रस्तुत ही है ,
 डर न, दण्ड तो श्रुत ही है ।”
 “माँ ! यह कोई बात नहीं ,
 दोषी मेरे तात नहीं ।
 दोष-दूरकारक है ये ,
 सब सद्गुण-धारक है ये ।
 छू सकता कब पाप इन्हे ?
 प्राप्त पुण्य है आप इन्हे ।
 प्राप्य राज्य भी छोड़ दिया ,
 किसने ऐसा त्याग किया ?
 किन्तु पिता-पण रखने को ,
 सबको छोड़ विलखने को ,
 कर मँकली माँ के मन का ,
 पथ लेते हैं ये वन का ।”

“समझ गई, मैं समझ गई,
 कैकई की नीति नई ।
 मुझे राज्य का खेद नहीं,
 राम-भरत में भेद नहीं ।
 मैंभली वहन राज्य लेवे,
 उसे भरत को दे देवे ।
 पुत्रस्नेह धन्य उनका,
 हठ है हृदय-जन्य उनका ।
 मुझे राज्य की चाह नहीं,
 उसपर कुछ भी ढाह नहीं ।
 मेरा राम न बन जावे,
 यही कहीं रहने पावे ।
 उनके पैर पड़ूँगी मैं,
 कहकर यही अड़ूँगी मैं—
 भरत-राज्य की जड़ न हिले,
 मुझे राम की भीम्व मिले ।”

“नहीं, नहीं, यह कभी नहीं,
 दैन्य विषय बस रहे यही ।”

रुके राम-जननी जब तक ,
 गूजी नई गिरा तब तक ,
 चकित दृष्टियाँ व्याप्त हुई ,
 वहाँ सुमित्रा प्राप्त हुई ,
 वधू ऊर्मिला अनुपद थी ,
 देख गिरा भी गद्गद थी !
 देख सुमित्रा को आया ,
 प्रभु ने सानुज सिर नाया ।
 बोली वे कि—“जियो दोनों ,
 यश का अमृत पियो दोनों ।”
 सिंही-सदृश क्षत्रियाणी ,
 गरजी फिर कह यह वाणी—
 “स्वत्वों की भिक्षा कैसी ?
 दूर रहे इच्छा ऐसी ।
 उर मे अपना रक्त वहे ,
 आर्य-भाव उद्दीप्त रहे ।
 पाकर वंगोचित शिक्षा—
 माँगेंगी हम क्यों भिक्षा ?
 प्राप्य याचना-वर्जित है ,
 आप भुजों से अर्जित है ।

हम पर-भाग नहीं लेगी ,
 अपना त्याग नहीं देगी ।
 वीर न अपना देते , है ,
 न वे और का लेते है ।
 वीरों की जननी हम है ,
 भिक्षा-मृत्यु हमे सम है ।
 राघव ! ज्ञान्त रहोगे तुम ?
 क्या अन्याय सहोगे तुम ?
 मैं न सहूँगी, लक्ष्मण ! तू ?
 नीरव क्यों है इस क्षण तू ?”
 “माँ क्या करूँ ? कहो मुझसे ,
 क्या है कि जो न हो मुझसे ,
 अङ्गीकार आर्य करते ,
 तो कवके द्रोही मरते ।
 आज्ञा करें आर्य अब भी ,
 विगड़ा वने कार्य अब भी ।”
 लक्ष्मण ने प्रभु को देखा ,
 न थी उधर कोई रेखा ।
 बोले वे कि—“रहो भ्रात ।
 और सुनो तुम हे मात ।

यदि न आज वन जाऊँ मैं ,
 किसपर हाथ उठाऊँ मैं ?—
 पूज्य पिता या माता पर ?
 या कि भरत-से भ्राता पर ?
 और किसलिए ? राज्य मिले ?
 है जो वृण-सा त्याज्य, मिले ?
 माँ की स्पृहा, पिता का प्रण ,
 नष्ट करूँ, करके सत्रण ?
 प्राप्त परम गौरव छोड़ूँ ?
 धर्म बेचकर धन जोड़ूँ ?
 अम्ब ! क्या करूँ, तुम्हीं कहो ?
 सहसा अधिक अधीर न हो ।
 त्याग प्राप्त का ही होता ,
 मैं अधिकार नहीं खोता ।
 अबल तुम्हारा राम नहीं ,
 विधि भी उसपर वाम नहीं ।
 वृथा क्षोभ का काम नहीं ,
 धर्म बढ़ा धन-धाम नहीं ।
 किसने क्या अन्याय किया ,
 कि जो क्षोभ यों जाय किया ?

माँ ने पुत्र-वृद्धि चाही ,
 नृप ने सत्य-सिद्धि चाही ।
 मझली माँ पर कोप करूँ ?
 पुत्र - धर्म का लोप करूँ ?
 तो किससे डर सकता हूँ ?
 तुमपर भी कर सकता हूँ ।
 भैया भरत अयोग्य नहीं ,
 राज्य राम का भोग्य नहीं ।
 फिर भी वह अपना ही है ,
 यों तो सब सपना ही है ।
 मुझको महा महत्व मिला ,
 स्वयं त्याग का तत्व मिला ,
 माँ ! तुम तनिक कृपा कर दो ,
 वना रहे वह, यह वर दो ।”
 मौन हुए रघुकुल-भूषण ,
 मानो प्रभा - पूर्ण पूषण ।
 कहाँ गई वह क्षोभ-घटा ?
 छाई एक अपूर्व छटा !
 मवका हृदय - द्राव हुआ ,
 रोम रोम से स्याव हुआ ।

मोती जैसे वड़े वड़े,—
टप टप आँसू टपक पड़े ।

सीता ने सोचा मन मे—
'स्वर्ग वनेगा अब वन मे !
धर्मचारिणी हूँगी मैं,
वन-विहारिणी हूँगी मैं ।'
तनिक कनोंखी अँखियों से,
अजब अनोंखा अँखियों से,
प्रभु ने उधर दृष्टि डाली,
ठीख पड़ी हृद हृदयाली ।
संग-गमन-हित, सीता के,
प्रस्तुत परम पुनीता के ।
उच्चव्रत पर अड़े हुए,
रोम रोम थे खड़े हुए ।

उठी न लक्ष्मण की आँखे,
जफड़ी रही पलक-पाखें ।
फिन्तु कल्पना घटी नहीं,
उदित ऊर्मिला हटी नहीं ।

चड़ी हुई हृदयस्थल मे—
 पूछ रही थी पल पल मे—
 'मैं क्या करूँ ? चलूँ कि रहूँ ?
 हाय ! और क्या आज कहूँ ?'
 आः ! कितना सकरुण मुख था ,
 आर्द्र-सरोज-अरुण मुख था ।
 लक्ष्मण ने सोचा कि—“अहो ,
 कैसे कहूँ चलो कि रहो !
 यदि तुम भी प्रस्तुत होगी—
 तो संकोच—सोच दोगी ।
 प्रसुवर वाधा पावेंगे ,
 छोड़ मुझे भी जावेंगे ।
 नहीं, नहीं, यह बात न हो ,
 रहो, रहो, हे प्रिये ! रहो ।
 यह भी मेरे लिए सहो ,
 और अधिक क्या कहूँ, कहो ?”
 लक्ष्मण हुए वियोगजर्गी ,
 और ऊर्मिला प्रेममयी ?
 वह भी सब कुछ जान गई ,
 विचल भाव से मान गई ।

श्रीसीता के कन्धे पर—
 आँसू बरस पड़े भर भर ।
 पहन तरल-तर हीरे-से ,
 कहा उन्होंने धीरे से—
 “वहन ! धैर्य का अवसर है ,”
 वह बोली—“अब ईश्वर है ।”
 सीता बोलीं कि—“हाँ, वहन ,
 सभी कहीं, गृह हो कि गहन ।”

कौसल्या क्या करती थी ?
 कुछ कुछ धीरज धरती थीं ।
 प्रभु की वाणी कट न सकी ,
 युक्ति एक भी अट न सकी ।
 प्रथम सुमित्रा भ्रान्त हुई ,
 फिर क्रम क्रम से शान्त हुई ।
 खड़ी रहीं, न हिली डोली ,
 तब कौसल्या ही बोलीं—
 “जाओ, तब वेटा । वन ही ,
 पाओ नित्य धर्म-धन ही ।

जो गौरव लेकर जाओ,
 लेकर वहीं लौट आओ।
 पूज्य-पिता-प्रण रक्षित हो,
 माँ का लक्ष्य सुरक्षित हो।
 घर में घर की शान्ति रहे,
 कुल में कुल की कान्ति रहे।
 होते मेरे सुकृत कहीं,
 तो क्यों आती विपद यहीं।
 फिर भी हों तो त्राण करे,
 देव सदा कल्याण करे।
 और कहूँ क्या मैं तुमसे—

विकस २२५ वन में भी विकसो द्रुम-से। वृक्ष

फिर भी है इतना कहना—

मुनियों के समीप रहना!

जिसे गोद में पाला है,

जो उर का उजियाला है,

बहन सुमित्रे! चला वहीं,—

जहाँ हिंस्र-पशु-पूर्ण मही।

यह गौरव का अर्जन है, इकट्ठा-उपार्जन

या सर्वस्व-विसर्जन है? अस्तित्व-देदी

त्याग मात्र इसका धन है,
 पर मेरा माँ का मन है।
 हा ! मैं कैसे धैर्य धरूँ ?
 क्या चिन्ता से दग्ध भरूँ ?
 यदि मैं मर भी जाऊँगी,
 तो भी शान्ति न पाऊँगी।”
 कहा सुमित्रा ने तब यो—
 “जीजी ! विकल न हो अवयों !
 आशा हमें जिलावेगी,
 अवधि अवश्य मिलावेगी।”
 राघव से बोली फिर वे—
 थी उस समय अनस्थिर वे।
 “वत्स राम ! ऐसा ही हो,
 फल इसका कैसा ही हो।
 लेकर उच्च हृदय इतना,
 नहीं हिमालय भी जितना,
 तुमने मानव-जन्म लिया,
 धरणी-तल को धन्य किया।
 मैं भी कहती हूँ—जाओ,
 लक्ष्मण को भी अपनाओ।

धैर्य सहित सब कुछ सहना ,
 दोनों सिंह-सहस्र रहना ।
 लक्ष्मण ! तू बड़भागी है ,
 जो अग्रज-अनुरागी है ।
 मन ये हों, तन तू वन मे,
 धन ये हों, जन तू वन मे ।”
 लक्ष्मण का तन पुलक उठा ,
 मन मानो कुछ कुलक उठा ।
 माँ का भी आदेश मिला ,
 पर वह किसका हृदय हिला ?

कहा ऊर्मिला ने—“हे मन !
 तू प्रिय-पथ का विघ्न न बन ।
 आज स्वार्थ है त्याग-भरा ।
 हो अनुराग विराग भरा ।
 तू विकार से पूर्ण न हो ,
 शोक-भार से चूर्ण न हो ।
 भ्रातृ-स्नेह-सुधा वरसे ,
 मू पर स्वर्ग-भाव सरसे ।”

प्रस्तुत है प्राणस्नेही,
 चुप थीं अब भी वैदेही । सीता
 कहती क्या वे प्रिय जाया, पत्नी
 जहाँ प्रकाश वहीं छाया ।

इसी समय दुख से छाये,
 सचिव सुमन्त्र वहाँ आये ।
 वे परिवार-भुक्त-से थे,
 अति अविभिन्न युक्त-से थे ।
 प्रभु जो उनकी ओर बढ़े,
 प्रथम अश्रु फिर वचन कढ़े—
 “राम ! क्या कहूँ मैं अब हा ।
 बनकर भी विगड़ा सब हा ।
 देख तुम्हारा निष्कासन,
 कैकेई-सुत का शासन,
 नहीं चाहती कभी प्रजा,
 उड़ी क्रान्ति की कहीं ध्वजा ?
 विदित तुम्हें है नृप-गति भी,
 कैकेई की दुर्मति भी ।

ऐसी विषमावस्था है,

फिर भी वन-व्यवस्था है ?

पिता की इच्छा पितृ-स्पृहा क्या ज्ञेय नहीं ?

प्रजा-भाव क्या ध्येय नहीं ?

प्रभु बोले—“यह बात नहीं,

तात ! तुम्हें क्या ज्ञात नहीं ?

स्पृहा बड़ी या धर्म बड़ा ?

किसमे है शुभ कर्म बड़ा ?

और प्रजा से द्रोह कहाँ ?

है वस मेरा मोह नहीं ।

मैंने क्या कर दिया फिसे,

कर न सकोगे भरत जिसे ?

उनके निन्दा वाक्य मुझे,

होंगे विष के बाण बुझे ।

उनकी निन्दा मेरी है,

प्रजा प्रीति की प्रेरी है ।

पर वे मेरे भ्राता है,

मँकली माँ भी माता हैं ।”

अब सुमन्त्र कुछ कह न सकें,

पर नीरव भी रह न सकें ।

गूढ़े रहे वे मुहँ ग्योले,
 फिर । धीरे धीरे बोले—
 “नहीं जानता मैं रोऊँ,
 या आनन्द-मग्न होऊँ,
 राम ! तुम्हारा मंगल हो,
 प्राप्त हमें आत्मिक बल हो,
 तुम भूतल से भिन्न नहीं,
 हम सबसे विच्छिन्न नहीं ।
 उर से किन्तु अलौकिक हो,
 निज पतंग-कुल के पिक्र हो !
 'अन्तःकरण अपार्थिव है,
 उदित वहाँ दिव ही दिव है ।
 अमरघृन्द नीचे आवें,
 मानव-चरित देख जावें ।
 वन में ही यदि रहना है
 तो नृप का यह कहना है—
 'तुम सुमन्त्र रथ ले जाओ,
 पुत्रों को पहुँचा आओ ।
 भरत यहाँ आवें जब लों,
 बचा रहा यदि मैं तब लों—

देवतागण

को बल

न्याय करने लगे

तो मैं उन्हें राज्य दूँगा,
वन में स्वयं प्राप्त हूँगा।”

सबने ऊर्ध्वश्वास लिया,
या उर को आश्वास दिया!
प्रभु बोले—“तो देर न हो,
रथ जुतने के लिए कहो।
अब बल्कल पहनूँ वस मैं,
वनूँ वनोचित तापस मैं।
यहीं रजोगुण-लेश रहे, गर्भी
वन में नात्विक वेश रहे।”

द्वारके बापड़े

श्रेष्ठ

रोते हुए सुमन्त्र गये,
आये बल्कल वस्त्र नये।
बढ़े प्रथम कर कोमल दो,
या मृणालयुत शतदल दो। पद्मस
सीता चुप, सब रोती थीं,
दृग-जल से मुहँ धोती थीं।
“वहूँ ! वहूँ !” माँ चिल्लाईं,
आँवें दूनी भर आईं—

कमल ते लगे

केशमल

“हाथ हटा, ये बल्कल हैं,
 मृदुतम तेरे करतल हैं।
 यदि ये छू भी जावेंगे—
 तो छाले पड़ आवेंगे।
 फोसल - वधू! विदेह - लली।
 मुझे छोड़कर कहाँ चली ?
 वन की काँटो भरी गली,
 तू है मानस-कुसुम-कली।
 दैव ! हुआ तू वाम किसे ? उत्तर, निरस्त
 रोको, रोको राम ! इसे।
 क्या यह वन में रह लेगी ?
 तप-वर्षा-हिम सह लेगी ?
 सौ कष्टों की कथा रहे,
 वन की सारी व्यथा रहे,
 जब आँधी-सी आवेगी—
 यह सहसा उड़ जावेगी।”

आ पढता जब सोच कहीं—
 रहता तब मकोच नहीं।

प्रभु ने जो निदेश पाया ,
 प्राणसखी को समझाया ।
 वन के सारे कष्ट कहे ,
 जो जो भय थे स्पष्ट कहे ।
 जिनको सुनकर मुहँ सूखे ,
 देह दृग्ध पाकर दूखे—
 “आतप वर्षा, हिम सहना ,
 बाघ - भालुओं से रहना ,
 अवलाओं का काम नहीं ;
 वन में जन का नाम नहीं ।
 खान-पान सब कुछ खोना ,
 निशि में भी दुर्लभ सोना ।
 यही नहीं, वनचर होना ,
 रोने में भी मुहँ धोना ।”

छिन्तु वृथा. सांता बोली .
 दर नं नैक नहीं डोली—
 “नाथ । न पृच्छ होगा इससे ,
 क्या कहते हो तुम किससे ?

समझो मुझको भिन्न न हा ।
 करो ऐक्य उच्छिन्न न हा ।
 तुमको दुख तो मुझको भी ,
 तुमको सुख तो मुझको भी ।
 सुख मे आ आकर घेरूँ ,
 संकट मे अब मुहँ फेरूँ ।
 देखेगा तो कौन उसे ?
 मरना होगा मौन उसे ।
 जो गौरव लेकर स्वामी !
 होते हो काननगामी ,
 उसमे अर्द्ध भाग मेरा ,
 करो न आज त्याग मेरा !
 मातृ-सिद्धि, पितृ-सत्य सभी ,
 मुझ अर्द्धांगी विना अभी—
 है अर्द्धांग अधूरे ही ,
 सिद्ध करो तो पूरे ही ।
 सबके हित मै वन में भी ,
 निर्जन, सघन गहन मे भी ।
 सब व्रत-नियम निबाहूँगी ,
 सबका मङ्गल चाहूँगी ।

सास-ससुर की स्नेह-लता—
 वहन ऊर्मिला महात्रता,
 सिद्ध करेगी वही यहाँ,
 जो मैं भी कर सकी कहाँ ?
 वन से क्या भय ही भय है ?
 मुझको तो जय ही जय है ।
 यदि अपना आत्मिक-बल है,
 जङ्गल से भी मङ्गल है ।
 कण्टक जहाँ कुसुम भी है,
 छाया वाले द्रुम भी है ।
 निर्भर है, दूर्वा-दल हैं,
 मीठे कन्द, मूल, फल है ।
 रहते है मिष्टान्न पड़े,
 लगते हैं फल मधुर वडे ।
 वधुएं लङ्घन से डरती—
 तो उपवास नही करती ।
 मुक्त गगन है, मुक्त पवन,
 वन है प्रभु का खुला भवन ।
 सलिल-पूर्ण सरिताएँ हैं
 करुण-भाव-भरिताएँ हैं ।

उटज लताओं में छाया ,
 विटपों की ममता-भाया ।
 खग-मृग भी हिल जावेंगे ,
 सभी मेल मिल जावेंगे ।
 देवर एक धनुर्धारी—
 होंगे सब सुविधाकारी ।
 वे दिन-रात साथ देंगे ,
 मेरी रक्षा कर लेंगे ।
 मदकल कोकिल गावेंगे ,
 मेघ मृदङ्ग बजावेंगे ।
 नाचेंगे मयूर मानी ,
 मैं हूँगी वन की रानी ।
 हिंस्र जीव हैं घोर जहाँ ,
 ऋषि-मुनि भी क्या नहीं वहाँ ?
 यहाँ नहीं जो शान्ति वहीं ,
 भव-विकार या भ्रान्ति नहीं ।
 अब्जल होगा फूल-भरा ,
 फल-जल होगा वृक्ष-भरा ।
 मन होगा दुख - भूल - भरा ,
 वन होगा सुख-मूल-भरा ।

अथवा कुछ भी न हो वहाँ,
 तुम तो हो जो नहीं यहाँ।
 मेरी यही महामति है—
 पति ही पत्नी का गति है।
 नाथ ! न भय दो तुम हमको,
 जीत चुकी है हम यम को।
 सतियों को पति-संग कहीं—
 अगम गहन क्या दहन नहीं।”

सीता और न बोल सकी,
 गद्गद कण्ठ न खोल सकी।
 इधर ऊर्मिला मुग्ध निरी—
 कहकर “हाय।” धडाम गिरी।

लक्ष्मण ने दृग मूँद लिये,
 मवने दो दो वूँद दिये।
 कहा सुमित्रा ने—“बेटी।
 आज मही पर तू लेटी।”
 “वहन ! वहन !” कहकर भीता,
 करने लगी व्यजन सीता।

“आज भाग्य जो है मेरा ,
 वह भी हुआ न हा । तेरा !”
 माताएँ थी मूर्ति बनी ;
 व्यग्र हुए प्रभु धर्म-धनी ।
 युग भी कम थे उस क्षण से ,
 बोले वे यों लक्ष्मण से—
 “अनुज, मार्ग मेरा लेकर ,
 सङ्ग अनावश्यक देकर ,
 सोचो अब भी तुम इतना—
 भङ्ग कर रहे हो कितना ?
 हठ करके प्यारे भाई ,
 करो न मुझको अन्यायी ।”
 “हाय ! आर्य, रहिए, रहिए ,
 मत कहिए, यह मत कहिए ।
 हम संकट को देख डरे ,
 या उसका उपहास करें ?
 पाप-रहित सन्ताप जहाँ ,
 आत्म-शुद्धि ही आप वहाँ ।”
 “लक्ष्मण तुम हो तपस्पृही ,
 मैं बन से भी रहा गृही ।

वनवासा, हे निर्मोही,
 हुए वस्तुतः तुम दो ही।”
 कहा सुमित्रा ने तब यो—
 “निश्चय पर वितर्क अब क्यों ?
 जैसे रहे, रहेंगी हम,
 रोकर सही, सहेगी हम।”

उस मृच्छिता वधू का सिर,
 गोदी में रक्खे अस्थिर,
 कौसल्या माता भोली,
 धाड़ मारकर यों बोली—
 “देव-घृन्ट । देखो नीचे,
 मत मारो आँखे मींचे।
 जाओ, वत्स । कहा मैंने,
 जो आ पड़ा सहा मैंने।

जो जी सकी—और जीने की चेष्टा किया करूँगी,
 चौदह वर्ष बीतने पर तो मानो फिर न मरूँगी।
 देख उस समय तुम तीनों को छूटा धैर्य धरूँगी,
 मानो तीन लोक के धन से अपना भाग्य भरूँगी।

पक्ष सिद्ध हो ,
 लक्ष विद्ध हो ,
 राम ! नाम हो तेरा ,
 धर्म-शुद्धि हो ,
 मर्म-ऋद्धि हो ,
 सब तेरे, तू मेरा ।”

प्रस्थान,—वन की ओर ,
 या लोक-मन की ओर ?
 होकर न धन की ओर ,
 हैं राम जन की ओर ।

पंचम सर्ग

वनदेर्वागण, आज कौन - सा पर्व है,
जिसपर इतना हर्ष और यह गर्व है ?
जाना, जाना, आज राम वन आ रहे,
इसीलिए सुग्व-भाज मजाये जा रहे ।

तपस्वियों के योग्य वस्तुओं से सजा,
फहराये निज भानु-मूर्तिवाली ध्वजा ।
मुख्य राजरथ देख समागत सामने,
गुरु को पुनः प्रणाम किया श्रीराम ने ।

प्रभु-मस्तक से गये जहाँ गुरु-पद छुए ,
 चोटी तक वे हृष्टरोम गद्गद हुए ।
 बोल उठे,—“हम आज सु-गौरव-युत हुए ,
 सुत, तुम वल्कल पहन, शिष्य से सुत हुए ।”
 प्रभु बोले—“वस्, यही राम को इष्ट है ,
 क्योंकि पिता के लिए प्रतीत अरिष्ट है ।
 त्रिकालज्ञ हैं आप, आपकी बात मे ,
 हुए भविष्यच्चिह्न मुझे भी ज्ञात-से ।
 जो हो, व्याकुल आज प्रजा-परिवार है ,
 उन सबका अब सभी आप पर भार है ।
 माँ मुझको फिर देख सकें जैसे सही ,
 पित., पुत्र की प्रथम याचना है यही ।”
 भाव देख उन एक महा व्रतनिष्ठ के ,
 भर आये युग नेत्र वरिष्ठ वसिष्ठ के ।
 कहा उन्होंने—“वत्स, चाहता हूँ, अभी—
 किन्तु नहीं, कल्याण इसीमे है सभी ।
 देवकार्य हो और उदित आदर्श हो ,
 उचित नहीं फिर मुझे कि क्षोभ-स्पर्श हो ।
 मुनि-रक्षक-सम करो विपिन मे वास तुम ,
 मेटो तप के विघ्न और सब त्रास तुम ।

हरो भूमि का भार भाग्य से लभ्य तुम ,
 करो आर्य-सम वन्यचरो को सभ्य तुम ।”
 “जो आज्ञा” कह रामचन्द्र आगे बढ़े ,
 उदयाचल पर सूर्य-तुल्य रथ पर चढ़े ।
 रुदित जनों को छोड़ बैठ उसमे भले ,
 सीता, लक्ष्मण-सहित राम वन को चले ।
 प्रजा वर्ग के नेत्र-नीर मे पथ सिंचा ,
 रुकता रुकता महा भीड़ मे रथ खिंचा ।
 सूर्योद्भासित कनक-कलश पर केतु था ,
 वह उत्तर को फहर रहा किस हेतु था ?
 कहना-सा था दिखा दिखाकर कर-कला ,
 यह जङ्गम-साकेत-देव-मन्दिर चला ।

सुन कैकेयी-कर्म, जिसे लज्जा हुई ,
 पाकर मानो ताप गलित मज्जा हुई ।
 वैदेही को देख वधू-गण वच गया ,
 कोलाहल युग भावपूर्ण तब मच गया ।
 उभय ओर थी गूढ़ी नगर-नर-नारियाँ ,
 बरसाती थी साश्रु सुमन सुकुमारियाँ ।

करके जय जयकार राम का, धर्म का,
 करती थीं अपवाद केकयी-कर्म का।
 “जहाँ हमारे राम, वहीं हम जायेंगे,
 वन में ही नव-नगर-निवास बनायेंगे।
 ईंटों पर अब करे भरत शासन यहाँ।”
 जन-समूह ने किया महा कलकल वहाँ।

“हरकर प्रभु का राज्य कठोरा केकयी,
 प्रजा-प्रीति भी हरण करे अब यह नई।”
 भाभी को यह भाव जताने के लिए,
 लक्ष्मण ने निज नेत्र उधर प्रेरित किये।
 वैदेही में पुलक भाव था भर रहा,
 प्रियगुणानुभव रोम रोम था कर रहा।
 केकयी का स्वार्थ, राम का त्याग था,
 परम खेद था और चरम अनुराग था।
 राम-भाव अभिषेक-समय जैसा रहा,
 वन जाते भी सहज सौम्य वैसा रहा।
 वर्षा हो या ग्रीष्म, सिन्धु रहता वहाँ,
 मर्यादा की सदा साक्षिणी है महीं।

सत्य-धर्म का श्रेष्ठ भाव भरते हुए,
जन-समूह को स्वयं शान्त करते हुए,
विपिनातुर वे किसी भाँति आगे बढ़े,
पहुँचे रथ से प्रथम मनोरथ पर चढ़े।

रखकर उनके वचन लौटते लोग थे,
पाते तत्क्षण किन्तु विशेष वियोग थे।
जाते थे फिर वहीं टोल के टोल यों—
आते-जाते हुए जलधि-कल्लोल ज्यों।
सम्बोधन कर पौरजनों की प्रीति से,
बोले हँसकर राम यथोचित रीति से—
“रोकर ही क्या विदा करोगे सब हमे ?
आना होगा नहीं यहाँ क्या अब हमे ?
लौटो तुम सब, यथा समय हम आँयेंगे,
भाव तुम्हारे साथ हमारे जाँयेंगे।
पहुँचाते हैं दूर उसीको शोक में—
जिससे मिलना हो न सके फिर लोक में।”
बोल उठे जन—“भद्र, न ऐसा तुम कहो,
दंते हैं हम तुम्हें विदा ही कब अहो।

राजा हमने राम, तुम्हींको है चुना,
 करो न तुम यों हाय । लोकमत अनसुना ।
 जाओ, यदि जा सको रौंद हमको यहाँ ।”
 यों कह पथ मे लेट गये बहु जन वहाँ ।
 अश्व अडे से खडे उठाये पैर थे,
 क्योंकि, समझते प्रेम और वे वैर थे ।
 ऊँचा कर कुछ वक्ष कन्धरा-सङ्ग मे,
 गङ्गालोडन यथा उदग्र तरङ्ग में—
 करता है गम्भीर अम्बुनिधि नाद ज्यों,
 बोले श्रीमद्रामचन्द्र सविषाद यों—
 “उठो प्रजा-जन, उठो, तजो यह मोह तुम,
 करते हो किस हेतु विनत विद्रोह तुम ?
 तुमसे प्यारा मुझे कौन ? कातर न हो,
 मैं अपना भी त्याग करूँ तुम पर कहो ?
 सोचो तुम सम्बन्ध हमारा नित्य का,
 जब से भव मे उदय आदि आदित्य का ।
 प्रजा नहीं, तुम प्रकृति हमारी बन गये,
 दोनों के सुख-दुःख एक में सन गये ।
 मैं स्वधर्म से विमुख नहीं हूँगा कभी,
 इसीलिए तुम मुझे चाहते हो सभी ।

पर मेरा यह विरह विशेष विलोककर,
 करो न अनुचित कर्म धर्म-पथ रोककर ।
 होते मेरे ठौर तुम्हीं हे आग्रही,
 तो क्या तुम भी आज नहीं करते यही ?
 पालन सहज, सुयोग कठिन है धर्म का,
 हुआ अचानक लाभ मुझे सत्कर्म का ।
 मैं बन् जाता नहीं रूठकर गेह से,
 अथवा भय, दौर्वलय तथा निस्नेह से ।
 तुम्हीं कहो, क्या तात-वचन झूठे पड़े ?
 असद्वस्तु के लिए परस्पर हम लड़े !
 मान लो कि यह राज्य अभी मैं छीन लूँ,
 काँटों में से सहज कुसुम-सा वीन लूँ,
 पर जो निज नृप और पिता का भी न हो,
 हो सकता है कभी प्रजा का वह कहो ?
 ऐसे जन को पिता राज्य देते कहीं,—
 जिसको उसके योग्य मानता मैं नहीं,
 तो अधिकारी नहीं, प्रजा के भाव से,
 सहमत होता स्वयं न उस प्रस्ताव से ।
 किन्तु भरत के भाव मुझे सब ज्ञात हैं,
 हमने वे जड़भरत-तुल्य विख्यात हैं ।

भूलोगं तुम मुझे उन्हे पाकर, सुनो,
 मुझे चुना तो जिमें कहूँ अब मैं, चुनो।
 जैसा है विश्वास मुझे उनके प्रती—
 प्रिय उससे भी अधिक न निकले वे व्रती—
 तो तुम मुझको दूर न पाओगे कभी,
 देता हूँ मैं वचन, मार्ग दे दो अभी।
 महाराज स्वर्गीय सगर ने राज्य कर,
 तजा तुम्हारे लिए पुत्र भी त्याज्य कर।
 भरत तुम्हारे योग्य न हों ब्राता कहीं,
 तो समझेगा राम उन्हे भ्राता नहीं।
 तुम हो ऐसे प्रजावृन्द, भूलो न हे,
 जिनके राजा देव-कार्य साधक रहे।
 गये छोड़ सुख-धाम दैत्य-संग्राम मे,
 धैर्य धरो तुम, वही वीर्य है राम मे।
 बन्धु, विदा दो उसी भाव से तुम हमे,
 वन के काँटे वनें कीर्ण कुंकुम हमे।
 करूँ पाप-महार, पुण्य-विस्तार मैं,
 भरूँ भद्रता, हारूँ विघ्न-भय-भार मैं।
 या जाने दो आर्य भगीरथ-रीति से,
 करूँ शुल्क-ऋण-मुक्त पिता को प्रीति से।

सौ विघ्नों के बीच ब्रतोद्यापन करूँ,
गङ्गा-सम कुछ नव्य निधि-स्थापन करूँ ।
उठो, विघ्न मत बनो धर्म के मार्ग में ;
चलो स्वयं कल्याण-कर्म के मार्ग में ।
दो मुझको उत्साह, बढ़ूँ, विचरूँ, तरूँ,
पद पद पर मैं चरण-चिह्न अङ्कित करूँ ।”

क्षिप्त खिलौने दंग्र हठीले बालक,
रग्व दे माँ ज्यों उन्हें सँभाल सँभाल के ।
विभु-वाणी में वही, पडे थे जो अडे,
मन्त्रमुग्ध-से हुए अलग उठकर गवडे ।
झुका देगे जो किन्तु उठाकर सिर उन्हें,
पा सकते थे कहीं पौरजन फिर उन्हें ।
भोंगे-सा भट खच्छ मार्ग में रथ उडा,
बढ मानो कुछ दूर ग्रून्य पथ भी मुडा ।
चले यथा रथ-चक्र अचल भावित हुए,
युग पाइदों के अचल दृश्य धावित हुए ।
सीमा पूरी हुई जहाँ साकेत की,
पुर, प्रान्तर उद्यान, सरित. सर, खेत की,

रुके सधे हय, हीस उठे रज चूमकर,
 उतर पुरी की ओर फिरे प्रभु घूमकर।
 जन्मभूमि का भाव न अब भीतर रुका,
 आर्द्र भाव से कहा उन्होंने, सिर झुका—
 “जन्मभूमि, ले प्रणति और प्रस्थान दे,
 हमको गौरव, गर्व तथा निज मान दे।
 तेरे कीर्ति-स्तम्भ, सौध, मन्दिर यथा—
 रहे हमारे शीर्ष समुन्नत सर्वथा।
 जाते है हम, किन्तु समय पर आयेंगे;
 आकर्षक तब तुम्हें और भी पायेंगे।
 उड़े पक्षिकुल दूर दूर आकाश में,
 तदपि घंग-सा वँधा कुञ्ज-गृह-पाश में!
 हममें तेरे व्याप्त विमल जो तत्व है,
 दया, प्रेम, नय, विनय, शील, शुभ सत्व हैं;
 उन सबका उपयोग हमारे हाथ है,—
 सूक्ष्म रूप में सभी कहीं तू साथ है!
 तेरा स्वच्छ समीर हमारे श्वास में,
 मानस में जल और अनल उच्छ्वास में।
 अनासक्ति में सतत नभस्थिति हो रही,
 अविचलता में वसी आप तू है मही।

गिर गिर, उठ उठ, खेल-कूद, हँस बोलकर,
 तेरे ही उत्संग - अजिर मे डोलकर—
 इस पथ में है सहज हुआ चलना हमे,
 छल न सकी वह लोभ-मोह-छलना हमे ।
 हम सौरो की प्राचि, पुराधिष्ठात्रि तू,
 मनुष्यत्व - मनुजात - धर्म की धात्रि तू ।
 तेरे जाये सदा याद आते रहे,
 नव नव गौरव पुण्यपर्व पाते रहे ।
 तू भावों की चारु चित्रशाला बनी,
 चारित्र्यों की गीत-नाट्यशाला बनी ।
 तू है पाठावली आर्यकुल-कर्म की,
 पत्र पत्र पर छाप लगी ध्रुव धर्म की ।
 चलना, फिरना और विचरना हो कहीं,
 किन्तु हमारा प्रेम - पालना है यहीं ।
 हो जाऊँ मैं लाख बड़ा नर-लोक मे,
 शिशु ही हूँ तुझ मातृभूमि के ओक मे ।
 यहीं हमारे नाभि-कङ्क की नाल है,
 विधि-विधान की सृष्टि यहीं सुविशाल है ।
 हम अपने तुझ दुग्ध-धाम के विष्णु हैं,
 हैं अनेक भी एक, इसीसे जिष्णु हैं ।

तेरा पानी अस्त्र हमारे है वरे,
 जिसमे अरि आकण्ठमग्न होकर तरे ।
 तब भी तेरा ज्ञान्ति भरा सद्भाव है,
 सब क्षेत्रों मे हरा हृदय का हाव है ।
 मेरा प्रिय हिण्डोल निकुञ्जागार तू,
 जीवन-सागर, भाव-रत्न-भाण्डार तू ।
 मैं हूँ तेरा सुमन, चढ़ूँ-सरसू कहीं,
 मैं हूँ तेरा जलद, बढूँ-वरसू कहीं ।
 शुचिरुचि शिल्पादर्श, शरद्घन-पुञ्ज तू,
 कलाकलित, अति ललित कल्पना-कुञ्ज तू ।
 स्वर्गोपरि साकेत, राम का धाम तू,
 रक्षित रख निज उचित अयोध्या नाम तू ।
 राज्य जाय, मैं आप चला जाऊँ कहीं,
 आऊँ अथवा लौट यहाँ आऊँ नहीं,
 रामचन्द्र भवभूमि अयोध्या की सदा,
 और अयोध्या रामचन्द्र की सर्वदा ।”

आया भोंका एक वायु का सामने,
 पाया सिर पर सुमन समर्पित राम ने ।

पृथ्वी का गुण सरस गन्ध मन भा गया ,
 व्यगकुलका कल विकल करुण रव छा छाया ।
 क्षण भर तीनों रहे मूर्ति जैसे गढ़े ,
 लेकर फिर निश्वास दीर्घ रथ पर चढ़े ।
 बैठ चले चुपचाप सभी निस्पन्द-से ,
 बढ़े अश्व भी निरानन्द गति मन्द से ।
 पहुँचे तमसा-तीर साँझ को संयमी ,
 वहीं बिताई गई प्रथम पथ की तमी ।
 स्वजन-शोच-संकोच तनिक वाधक हुआ ,
 किन्तु भरत-विश्वास शयन-साधक हुआ ।
 सजग रहे सौमित्रि, बने प्रहरी वही ;
 निद्रा भी ऊर्मिला-सदृश घर ही रही !
 प्रभु-चर्चा से मग्न सुमन्त्र समेत थे ,
 बीत गई षड रात, सचेताचेत थे ।

पर दिन पथ से निरख स्वराज्य-समृद्धियाँ ,
 प्रजावर्ग की धर्म - धान्य - धन - धृद्धियाँ ,
 गोरसधारा - महश गोमती पारकर ,
 पहुँचे गङ्गा-तीर धीर धृति धारकर ।

यह थी एक विशाल मोतियों की लड़ी ,
स्वर्ग-कण्ठ से टूट, धरा पर गिर पड़ी ।
सह न सकी भव-ताप, अचानक गल गई ,
हिम होकर भी द्रवित रही कल जलमयी ।

‘प्रभु आये हैं,’ समाचार सुनकर नया ,
भेट लिये गुहराज सपरिकर आगया ।
देख सखा को दिया समादर राम ने,
उठकर, बढकर, लिया प्रेम से सामने ।
“रहिए, रहिए, उचित नहीं उत्थान यह ,
देते हैं श्रीमान किसे बहु मान यह !
मैं अनुगत हूँ, भूल पड़े कहिए कहाँ ?
अपना मृगयावास समझ रहिए यहाँ ।
कुशल मूल इस मधुर हास पर भूल सब ,
चारूँ मैं निज नीलविपिन के फूल सब ।
सहसा ऐसे अतिथि मिलेंगे कब, किसे ,
क्यों न कहूँ मैं अहोभाग्य अपना इसे ?
पाकर यह आनन्द-सम्मिलन-लीनता ,
भूल रही है आज मुझे निज हीनता ।

मैं अभाव में भाव लेखता हूँ तुम्हें,
 निज गृह में गृह नहीं, देखता हूँ तुम्हें,
 त्रुटियों पर पद-धूलि डालिए आइए,
 घर न देखकर, मुझे निहार निभाइए।
 न हो योग्य आतिथ्य, अटल अनुरक्ति है,
 चाहे मुझमें शक्ति न हो, पर भक्ति है।
 अथवा मृगयाशील कभी फिर भी यहाँ—
 पड़ सकते हैं चारु चरण ये, पर कहीं
 आ सकती है, बार बार माँ जानकी ?
 कुलदेवी - सी मिली मुझे हों, जानकी।
 भद्रे, भूले नहीं मुझे आहाद वे,
 मिथिलापुर के राजभोग है याद वे।
 पेट भरा था, किन्तु भूख तब भी रही।
 एक घ्रास में तृप्त न कर दूँ तो मही !
 रूखा - सुखा खान - पान भी इष्ट है,
 भाता किसको सदा मिष्ट ही मिष्ट है।
 तुम सदैव सौभाग्यवती, जीती रहो,
 उभय कुलो की प्रीति-सुधा पीती रहो।”
 सिर गृह ने हँस उन्हे हँसाकर नत किया,
 प्रभु ने तत्क्षण उसे अंक में भर लिया।

चाँका वह इस बार, देखकर राम को—
 शैवलिपरिधृत यथा मरोरुह ज्याम को ।
 “ऐ, ये बल्कल ! द्विष्टि कहाँ मेरी रही ?
 कौतुक, अब तक देग्य न पाई वह यही ।
 कहिए, ये किसलिए आज पहने गये ?
 कहाँ राजपरिधान और गहने गये ?
 क्या मुनि बनकर हरिण मुलाये जायेंगे ?
 पर वे चञ्चल, सहज समीप न आयेंगे ।
 किसी वेष में रहें रूप ही धन्य यह,
 जय आभरणावरण - मुक्त लावण्य यह !”
 “वचनों से ही तृप्त हो गये हम सखे,
 करो हमारे लिए न अब कुछ श्रम सखे ।
 वन का व्रत हम आज तोड़ सकते कहीं,
 तो भाभी की भेट छोड़ सकते नहीं ।
 तपस्वियों के विघ्न दूर कर प्रेम से,
 कुछ दिन हम वनवास करेंगे क्षेम से ।
 देखेंगे पुर - कार्य भरत पुण्यस्पृही,
 होता है कृतकृत्य सहज बहुजन गृही ।”
 “ऐसा है तो साथ चलेगा दास यह,
 होगा सचमुच बड़ा विनोदी वास वह ।

वन मे वे वे चमत्कार है सृष्टि के,
 पलक खुले ही रहे देखकर दृष्टि के!"
 "सुविधा करके स्वयं भ्रमण-विश्राम की,
 सब कृतज्ञता तुम्ही न ले लो राम की।
 औरों को भी सखे, भाग दो भाव से,
 कर दो केवल पार हमे कल नाव से।"

ध्रुवतारक था व्योम विलोक समाज को,
 प्रभु ने गौरव-मान दिया गुहराज को।
 प्रकृत वृत्त जब सुना परन्तु विषाद का,
 मुरझ गया मन सुमन-समान निपाद का।
 देवमूर्ति वे राजमदिरो के पले,
 बुझ-शय्या पर आज पड़े थे तरु-तले।
 हाय! फूलने हुए भाग्य कैसे फले,
 उम भावुक के अश्रु उमड़कर वह चले।
 "धुसक रही है साँय साँय कर रात भी,
 मानो लय मे लीन तरंगाघात भी।
 तव भी लक्ष्मण घूम रहे हैं जागकर,
 निद्रा का निज तुच्छ भाग तक त्यागकर।

यह किसका अभिशाप न जाने हे हरे,
 चलती है दुर्नीति राज्य से ही अरे !
 खोकर ऐसे लाल, लिया क्या केकयी ?
 क्या करना था तुम्हें, किया क्या केकयी ?
 इस भव पर है असित वितान तना सदा,
 जिसके खम्भे दुःख, शोक, भय, आपदा ।
 उस अचिन्त्यगति गगन तले जब तक पड़े,
 हम हैं कितने विवश सभी छोटे-बड़े ।
 जो प्रभु निज साकेत छोड़, वन को चला,
 उसके सम्मुख शृंगवेरपुर क्या भला ?
 पर उसको दूँ और कौन उपहार मैं ?
 हूँगा फल कृतकृत्य आपको वार मैं ।”
 बद्धमुष्टि रह गया वीर, ज्यो भ्रान्त हो,
 बोले तब सौमित्रि—“बन्धु, तुम शान्त हो ।
 तुमको जिनके लिए दुःख या रोप है,
 स्वयं उन्हें निज हेतु सौख्य-सन्तोष है ।
 शृंगवेरपुर-राज्य करो तुम नीति से,
 आर्य वृत्त हैं मात्र तुम्हारी प्रीति से ।
 मिला धर्म का आज उन्हें वह धन नया,
 जिसपर कोसल राज्य स्वयं वारा गया ।

समय जा रहा और काल है आ रहा ,
 सचमुच उलटा भाव भुवन मे छा रहा ।
 फीट-पूर्ण है कुसुम, कण्टकित है मही ,
 जो सबसे बच निकल चले, विजयी वही ।
 कर्म-हेतु ही कर्म नहीं हम कर सके ,
 तो उनके फल हमे कहाँ से धर सके ।
 कर्त्ता मानो जिसे तात, भोक्ता वही ,
 बन्ध-मुक्ति की एक युक्ति जानो यही ।
 मेरे लिए विषाद व्यर्थ है, धन्य मैं ,
 सुप्त नहीं हूँ, सतत सजग, चैतन्य मैं ।
 मैं तो निज भवमिन्धु कभी का तर चुका ,
 रामचरण से आत्मसमर्पण कर चुका ।
 जाग और प्रभु-मध्य अड़ी माया खड़ी ,
 वह दुरत्यया और शक्तिशीला बड़ी ।
 साधो उसको और मनाओ युक्ति मे ,
 सखे, समन्वय करो भक्ति का भुक्ति से ।”

निकल गई चुपचाप निशा अभिसारिका ,
 पटी द्विजों ने बोधमयी कल-कारिका ।

सबने मजन किया, निरख प्रातःछटा,
 स्वर्णघटित थी रजत जाह्नवी की घटा।
 लेकर वट का दूध जटा प्रभु ने रची,
 अब सुमन्त्र के लिए न कुछ आशा बची।
 “स्वयं क्षात्र ने लिया आज वेराग्य क्या ?
 शान्त सर्वथा हुआ हमारा भाग्य क्या ?”
 प्रभु ने उन्हें प्रबोध दिया तब प्रीति में—
 “व्रत ले तो फिर उसे निभा दे रीति में।
 जटाजूट पर छत्र करे छाया भले,
 किन्तु मुकुट का हँसी मात्र है तरु-तले।
 सौम्य, कहाँ क्या काम भला विधि वामका ?
 यह तो है सौभाग्य तुम्हारे राम का।
 जाकर मेरा कुशल कहो तुम तात से,
 दो सबको सन्तोष, मिले जिस बात से।
 मूल-तुल्य तुम रहो, फूल-से हम खिले,
 कब बीते यह अवधि और आकर मिले।
 फिर भी ये दिन अधिक नहीं हैं, अल्प है,
 काल-सिन्धु में विन्दु-तुल्य युग-कल्प है।”

समयोचित सन्देश उन्हे प्रभु ने दिये ,
 सत्रके प्रति निज भाव प्रकट सबने किये ।
 कह न सके कुछ सचिव विनीत विरोध में ,
 चमड़ी करुणा और प्रबोध-निरोध में ।
 देख सुमन्त्र-विषाद हुए सब अनमने ,
 आये सुरसरि-तीर त्वरित तीनों जने ।
 वैठी नाव निहार लक्षणा - व्यञ्जना ,
 'गंगा में गृह' वाक्य सहज वाचक बना ।

बढी पदों की ओर तरंगित सुरसरि ,
 मोद-भरी मदमत्त झूमती थी तरी ।
 धो ली गृह ने धूलि अहल्या-तारिणी ,
 कवि की मानस-कोष-विभूति-विहारिणी ।
 प्रभु-पद धोकर भक्त आप भी धो गया ,
 फर चरणामृत-पान अमर वह हो गया ।
 हीस रहे थे उधर अश्व उद्ग्रीव हो ,
 जैसे उन्घा उडा जा रहा जीव हो ।
 प्रभु ने दिया प्रबोध हाथ में , हंरकर ,
 पोढा गृह ने नेत्र-नीर, मुहँ पेरकर ।

कोमल है वस प्रेम, कठिन कर्तव्य है,
कौन दिव्य है, कौन न जाने भव्य है ?

“जय गंगे, आनन्दतरंगे, फलरवे,
अमलअंचले, पुण्यजले, दिवसम्भवे ।
सरस रहे यह भरत-भूमि तुमसे सदा,
हम सवकी तुम एक चलाचल सम्पदा ।
दरस-परस की सुकृति-सिद्धि ही जब मिली,
माँगे तुमसे आज और क्या मैथिली ?
वस, यह वनकी अवधि यथाविधि तर सकूँ ।
समुचित पूजा-भेट लौटकर कर सकूँ ।”
उद्भासित थी जह्नु, नन्दिनी मोद मे,
फिरण-मूर्तियाँ खेल रही थी गोद मे !
वैदेही थीं झलक झलक पर झूमती,
त्रिविध पवन गति अलक-पलक थी चूमती ।

बोले तब प्रभु, परम पुण्य पथ के पथी—
“निज कुल की ही कीर्ति प्रिये, भागीरथी !”
“तुम्हीं पार कर रहे आज जिसको अहो !”
सीता ने हँस कहा—“क्यों न देवर, कहो ?”

“है अनुगामीमात्र देवि, यह दास तो !”
गुह बोला—“परिहास बना वनवास तो !”
वहाँ हर्ष के साथ कुतूहल छा गया,
नाव चली या स्वयं पार ही आ गया !

“मिलन-स्मृति-सी रहे यहाँ यह क्षुद्रिका ,”
सीता देने लगी स्वर्णमणि-मुद्रिका ।
गुह बोला कर जोड़ कि—“यह कैसी कृपा ?
न हो दास पर देवि, कभी ऐसी कृपा ?
क्षमा करो, इस भाँति न तुम तज दो मुझे,
स्वर्ण नहीं, हे राम, चरण-रज दो मुझे ।
जड भी चेतन मूर्ति हुई पाकर जिसे,
उमं छोड़ पापाण भला भावे किसे ?”
उमं हृदय से लगा लिया श्रीराम ने,
ज्यो त्यों करके विदा किया धी-धाम ने ।
पथ में सबके प्रीति-हर्ष-विस्मय वनें,
तीर्थराज की ओर चले तीनों जनें ।

कहीं खंडे धे खंत, कहीं प्रान्तर पडे,
शून्य सिन्धु के द्वीप गोंव छोटे-बड़े ।

फोमल है वस प्रेम, कठिन कर्तव्य है,
कौन दिव्य है, कौन न जाने भव्य है ?

“जय गंगे, आनन्दतरगे, फलरवे,
अमलअंचले, पुण्यजले, दिवसम्भवे !
सरस रहे यह भरत-भूमि तुमसे सदा,
हम सबकी तुम एक चलाचल सम्पदा ।
दरस-परस की सुकृति-सिद्धि ही जब मिली,
माँगे तुमसे आज और क्या मैथिली ?
वस, यह वनकी अवधि यथाविधि तर सकूँ ।
समुचित पूजा-भेट लौटकर कर सकूँ ।”
उद्भासित थी जह, नन्दिनी मोद मे,
किरण-मूर्तियाँ खेल रही थी गोद मे ।
वैदेहीं थीं झलक झलक पर झूमती,
त्रिविध पवन गति अलक-पलक थी चूमती ।

बोले तत्र प्रभु, परम पुण्य पथ के पथी—
“निज कुल की ही कीर्ति प्रिये, भागीरथी ।”
“तुम्हीं पार कर रहे आज जिसको अहो !”
सीता ने हँस कहा—“क्यों न देवर, कहो ?”

“है अनुगामीमात्र देवि, यह दास तो !”
 गुह बोला—“परिहास बना वनवास तो !”
 वहाँ हर्ष के साथ कुतूहल छा गया,
 नाव चली या स्वयं पार ही आ गया ।

“मिलन-स्मृति-सी रहे यहाँ यह क्षुद्रिका,”
 सीता देने लगी स्वर्णमणि-मुद्रिका ।
 गुह बोला कर जोड़ कि—“यह कैसी कृपा ?
 न हो दास पर देवि, कभी ऐसी कृपा ?
 क्षमा करो, इस भाँति न तुम तज दो मुझे,
 स्वर्ण नहीं, हे राम, चरण-रज दो मुझे ।
 जड़ भी चेतन मूर्ति हुई पाकर जिसे,
 उस छोड़ पाषाण भला भावे किसे ?”
 उसे हृदय से लगा लिया श्रीराम ने,
 ज्यो त्यों करके विदा किया धी-धाम ने ।
 पथ में सबके प्रीति-हर्ष-विस्मय बनें,
 तीर्थराज की ओर चले तीनों जने ।

कहीं खड़े थे खेत, कहीं ग्रान्तर पड़े,
 शून्य सिन्धु के द्वीप गाँव छोटे-बड़े ।

फोमल है वस प्रेम, कठिन कर्तव्य है,
कौन दिव्य है, कौन न जाने भव्य है ?

“जय गंगे, आनन्दतरंगे, फलरत्ने,
अमलअंचले, पुण्यजले, दिवसम्भवे ।
सरस रहे यह भरत-भूमि तुमसे सदा,
हम सवकी तुम एक चलाचल सम्पदा ।
दरस-परस की सुकृति-सिद्धि ही जब मिली,
मॉगे तुमसे आज और क्या मैथिली ?
वस, यह वनकी अवधि यथाविधि तर सकूँ ।
समुचित पूजा-भेट लौटकर कर सकूँ ।”
उद्भासित थी जह, नन्दिनी मोद मे,
फिरण-मूर्तियाँ खेल रही थी गोद मे !
वैदेहीं थीं झलक झलक पर झूमती,
त्रिविध पवन गति अलक-पलक थी चूमती ।

बोले तत्र प्रभु, परम पुण्य पथ के पथी—
“निज कुल की ही कीर्ति प्रिये, भागीरथी ।”
“तुम्हीं पार कर रहे आज जिसको अहो ।”
सीता ने हँस कहा—“क्यों न देवर, कहो ?”

“है अनुगामीमात्र देवि, यह दास तो !”
गुह बोला—“परिहास बना वनवास तो !”
वहाँ हर्ष के साथ कुतूहल छा गया,
नाव चली या स्वयं पार ही आ गया !

“मिलन-स्मृति-सी रहे यहाँ यह क्षुद्रिका ,”
सीता देने लगी स्वर्णमणि-मुद्रिका ।
गुह बोला कर जोड़ कि—“यह कैसा कृपा ?
न हो दास पर देवि, कभी ऐसी कृपा ?
क्षमा करो, इस भाँति न तुम तज दो मुझे,
स्वर्ण नहीं, हे राम, चरण-रज दो मुझे ।
जड़ भी चेतन मूर्ति हुई पाकर जिसे,
उस छोड़ पाषाण भला भावे किसे ?”
उसे हृदय से लगा लिया श्रीराम ने,
ज्यो त्यों करके विदा किया धी-धाम ने ।
पथ में सबके प्रीति-हर्ष-विस्मय वनें,
तीर्थराज की ओर चले तीनों जने ।

कहीं खडे थे खेत, कहीं प्रान्तर पड़े,
शून्य सिन्धु के द्वीप गाँव छोटे-वड़े ।

पथ के प्रहरी घृक्ष जूमते थे कहीं,
 खग - मृग चरते हुए जूमते थे कहीं ।
 छोटी-मोटी कहीं कहीं थीं झाड़ियाँ,
 बनी शशादिक हेतु प्राकृतिक वाड़ियाँ ।
 पगडंडी थी गई मार्ग में ठीक यो—
 शास्त्र छोड़ बन जाय लोक की लीक ज्यो ।
 टीले दीखे कहीं और भरके कहीं,
 हृश्य वावडी, कूप और सर के कहीं ।
 पथ-पाइवों में मिले पथिक-चत्वर उन्हे,
 कौतूहल ने हरा किया सत्वर उन्हे ।
 चरणों पर कण और मुखों पर विन्दु थे,
 रजःपूर्ण थे पद्म, अमृतयुत इन्दु थे ।
 देख घटा-सी पड़ी एक छाया घनी,
 ठहर गये कुछ काल वहाँ फोसलधनी ।
 “तुम दोनों क्या नहीं थके ? मैं ही थकी ?”
 सीता कुछ भी और न आगे कह सकी ।
 हँसते हँसते सती अचानक रो पड़ी,
 तप्त हेम की मूर्ति द्रवित-सी हो पड़ी ।
 “मुझको अपने लिए नहीं कुछ सोच है,
 तुम्हें असुविधा न हो, यही संकोच है ।”

“प्रिये, हमारे लिए न तुम चिन्ता करो,
अभी नया अभ्यास, तनिक धीरज धरो।”

जुड़ आई थी वहाँ नारियाँ ग्राम की,
वे साधक ही सिद्ध हुईं विश्राम की।
सीता सबसे प्रेम-भावपूर्वक मिली,
लतिकाओ मे कुसुमफली-सी वे खिली।
“शुभे, तुम्हारे कौन उभय ये श्रेष्ठ है?”
“गोरे देवर, श्याम उन्हींके ज्येष्ठ हैं।”
वैदेही यह सरल भाव से कह गई,
तब भी वे कुछ तरल हँसी हँस रह गईं।

यों स्वच्छन्द विराम लाभ करते हुए,
मार्ग-जनो मे भूरि-भाव भरते हुए,
पर-दिन तीनों तीर्थराज मे आ गये,
द्विगुण पर्व-सा भरद्वाज मुनि पा गये।
स्वयं त्रिवेणी धन्य हुई उन तीन से,
बोल उठे सौमित्रि अमृत मे लीन-से—
“देखो भाभी, तीर्थराज की यह छटा,
वर्षा से आ मिली शरद की-सी घटा।”

हँसकर बोली जनकसुता सम्नेह यो—
 “उयाम-गौर तुम एक प्राण, दो देह ज्यो !”
 रामानुज ने कहा कि “भाभी, क्यों नहीं,
 सरस्वती-सी प्रकट जहाँ तुम हो रही !”
 “देवर, मेरी सरस्वती अब है कहाँ ?
 सङ्गम-शोभा निरख निमग्न हुई यहाँ !
 धूप-छाँह का वेख मात्र उसका वड़ा,
 मन्द पवन से लहर रहा है यह पड़ा !”
 प्रभु बोले—“यह गीत-काव्य-चित्रावली,
 तुम माई के लाल, जनक की बेल्ली !
 अभिव्यक्ति की कुशल शक्ति ही तो कला,
 किन्तु आप अनुभूति यहाँ है निश्चला !
 तुम ये दो दो कलाकार जीते रहो,
 मुझे प्रशंसा कठिन एक की भी अहो !
 सुनो, मिलन ही महातीर्थ संसार मे,
 पृथ्वी परिणत यही एक परिवार मे ।
 एक तीसरे हुए मिले जब दो जहाँ,
 गङ्गा-यमुना बर्नी त्रिवेणी ज्यो यहाँ ।
 -याग और अनुराग चाहिए वस, यही !”
 भरद्वाज ने कहा—“भरा तुममे वही ।

जाओगे तुम जहाँ, तीर्थ होगा वही ,
मेरी इच्छा है कि रहो गृह-सम यही ।”
प्रभु बोले—“कृतकृत्य देव, यह दास है ,
पर जनपद के पास उचित क्या वास है ?
ऐसा वन निर्देश क्रीजिए अब हमे ,
जहाँ सुमन-सा जनकसुता का मन रमे ।
अपनी सुध ये कुलस्त्रियाँ लेती नही ,
पुरुष न ले तो उपालम्भ देती नही ।”
“कर देती है दान न अपने आपको ,
कैसे अनुभव करे स्वात्म-सन्ताप को !
वैदेही की जाति सदैव विदेहिनी ,
वन से भी प्रिय-सग सुखी कुल-गोहिनी ।
चित्रकूट तव तात, तुम्हारे योग्य है ,
जहाँ अचल सुख, शान्ति और आरोग्य है ।”
“जो आज्ञा” कह राम सहर्ष प्रयाग से ,
चित्रकूट की ओर चले अनुराग से ।
दिखला आये मार्ग आप मुनिवर उन्हें ,
मिली सूर्य की सुता धन्य धुनिवर उन्हे ।
जल था इतना अमल कि नभ-सा नील था ,
विभु-वपु के ही वर्ण-योग्य समशील था ।

राजपुत्र भी कलाकुशल थे वे कृती,
 धीर, धारणाघार, धुरन्धर, ध्रुवधृती ।
 लक्ष्मण लाये दारु-लताएँ तोड़कर,
 नौका निर्मित हुई उन्हीको जोड़कर ।
 सभी निछावर स्वावलम्ब के भाव पर,
 सीता प्रभु-कर पकड़, चढ़ी निज नाव पर ।
 ज्यों पुरेन पर फुल्ल पद्मिनी तर चली,
 चले सहारा दिये हंस-सम युग वली ।

करके थमुना-स्नान, विलम्ब वट के तले,
 लक्ष्मण, सीता, राम विफट वन को चले ।
 वहाँ विविध वैचित्र्य, विलक्षण ठाठ थे,
 अगणित आकृति-दृश्य, प्रकृति के पाठ थे ।
 “वन मे अग्रज अनुग, अनुज हैं अग्रणी ।”
 सीता ने हँस कहा—“न हो कोई ब्रणी ।”
 “भाभी, फिर भी गईं न आईं तुम कही,
 मध्य भाग की मध्यभाग मे ही रहीं !”
 मुसफाये प्रभु, मधुर मोदधारा वही,—
 “वन में नागर भाव प्रिये, अपना यही ।

वीते यो ही अवधि यहाँ हँस-खेलकर
 तो हम नव कृतकृत्य, कष्ट भी भेलकर ।”
 “आहा । मै तो चौक पडी, यह कक्ष से,—
 फड़ फड़ करके कौन उड़ा दृढ पक्ष मे ।
 देखो, पहुँचा हाल कही का वह कही !
 वैमानिक हो, किन्तु मनुज पक्षी नहीं ।
 ऊपर विस्तृत व्योम, विपुल वसुधा तले,
 फिर भी, कैमे फाड़ फाड़ अपने गले—
 वे तीतर नख-चंचु मारकर लड़ रहे,
 कौन कहे किस तुच्छ वात पर अड़ रहे ।
 यहाँ सरल संकुचित घनी वनवीथि है,
 वनस्थली की माँग वनी वनवीथि है !
 वनलक्ष्मी सौभाग्यवती फूले-फले,
 झूले शिशु-सी शान्ति, पवन पखा भले ।
 आगे आगे भाग रहा है मोर यह,
 पक्षों से पथ भाड़, चपल चितचोर यह ।
 मचक मचक वह क्रीश-मण्डली खेलती,
 लचक लचक वच डाल भार है भेलती ।
 नाथ, सभी कुछ त्याग, जानकर झूठ ही,
 खडे तपस्वी-तुल्य कहीं ये ठूठ ही !”

“इन पर भी तो प्रिये, लताए चढ़ रही ।
 मानो फिर वे इन्हे हरा कर, बढ रही ।”
 “कहीं सहज तरुतले कुसुम-शय्या बनी,
 ऊँघ रही है पड़ी जहाँ छाया घनी ।
 घुस धीरे से किरण लोल दलपुञ्ज मे,
 जगा रही है उसे हिलाकर कुञ्ज मे ।
 किन्तु वहाँ से उठा चाहती वह नहीं,
 कुछ करबट-सी पलट, लेटती है वहीं ।
 सखि, तरुवर-पद-मूल न छोड़ो तुम कभी,
 एक रूप हैं वहाँ फूल-काँटे सभी ।
 फैलाये यह एक पक्ष, लीला किये,
 छाती पर भर दिये, अंग ढीला किये,—
 देखो, ग्रीवाभग-सग किस ढग से,
 देख रहा है हमे विहंग उमंग से ।
 पाता है जो जहाँ ठौर, उगता वहीं,
 मिलता है जो जिसे जहाँ, चुगता वहीं ।
 अत्र तत्र उद्योग सर्व सुखसत्र है,
 पर सुयोग संयोग मुख्य सर्वत्र है ।”
 “भाना आर्ये, सभी भाग्य का भोग है,
 किन्तु भाग्य भी पूर्वकर्मका योग है ।”

“प्रिये, ठीक है, भेद रहा वस, नाम का ,
लक्ष्मण का उद्योग, भाग्य है राम का ।”

“नाथ, भाग्य तो आज मैथिली का बड़ा ,
जिसको यह सुख छोड़, न घर रहना पडा ।
वह किशुक क्या हृदय खोलकर खिल गया ,
लो, पलाश को पुष्प नाम भी मिल गया ।
ओहो ! कितनी बड़ी केचुली यह पड़ी ।
पवन-पान कर फूल न हो फिर उठ खड़ी ।”

“आर्ये, तव भी हमे कौन भय है भला ?
वह मरने भी चला, मारने जो चला ।
अच्छा, ये क्या पडे ? वताओ तो सही ,”
“देवर सब सब नहीं जानते, वस यही ।
विविध वस्तुएँ हमें यहाँ हैं देखनी ,
पर इनसे क्या वने न सुन्दर लेखनी ?”

“ठीक, यहाँ पर शल्य छोड़कर शल गया ,
नाम रहे पर काम तुम्हारा चल गया ।
मुस्तकगन्धा खुदी मृत्तिका है इधर ,
वने आर्द्रपदचिह्न, गये शूकर जिधर ,
देखो, शुकशिशु निकल निकल वह नीड़ से ,
घुसता है फिर वही भीत-सा भीड से ।

नीरस तरु का प्राण शान्ति पाता नहीं ,
जा जाकर भी, अवधि विना जाता नहीं ।”
“पास पास ये उभय वृक्ष देखो, अहा !
फूल रहा है एक, दूमरा झड़ रहा ।”
“है ऐसी ही दशा प्रिये, नर लोक की,
कहीं हर्ष की बात, कहीं पर शोक की ।
झाड़ विषम झंखाड़ वने वन में खड़े,
कॉटे भी हैं कुसुम-संग वॉटे पड़े ।”
“कॉटों का भी भार मही माता सहे,
जिसमें पशुता यहाँ तनिक डरती रहे ।
वन तो मेरे लिए कुतूहल हो गया,
कौन यहाँ पर विपुल बीज ये बो गया ?
अरे, भयकर नाद कौन यह भर रहा ?”
“भाभी, स्वागत सिंह हमारा कर रहा ।
देखा चाहो शब्दवेध तुम, तो कहो ?”
“फिर देखूंगी, अभी शान्त ही तुम रहो ।
वन में सौ सौ भरे पड़े रस के घड़े,
वे मटके-से लटक रहे कितने बड़े !
क्या कर सकती नहीं क्षुद्र की भी क्रिया ?”
पुलक उठी मधुचक्र देख प्रभु की प्रिया ।

“माली हारे सीच जिन्हे आराम मे,
बढते है वे वृक्ष सहज वनधाम मे,
आहा । ये गजदन्त और मोती पड़े,
पके फलों के साथ साथ मानो भुड़े ।
जिन रत्नों पर विके प्राण भी पण्य मे,
वे कंकड़ है निपट अगण्य अरण्य मे ।”

चल यो सब वाल्मीकि महामुनि से मिले,
ध्यानमूर्ति निज प्रकट प्राप्त कर वे खिले ।
वे ज्यों कविकुलदेव धरा पर धन्य थे,
ये नायक नरदेव अपूर्व अनन्य थे ।
“कवे, दाशरथि राम आज कृतकृत्य है,
करता तुम्हें प्रणाम सपरिकर भृत्य है ।”
“राम, तुम्हारा वृत्त आप ही काव्य है,
कोई कवि बन जाय, सहज सम्भाव्य है ।”

आये फिर सब चित्रकूट मोदितमना,
जो अट्ट गढ़ गहन वन-श्री का बना ।
जहाँ गर्भगृह और अनेक सुरंग थे,
विविध धातु-पाषाण-पूर्ण सब अंग थे ।

जिसकी शृङ्गावली विचित्र बड़ी-बड़ी,
हरियाली की झूल, फूल-पत्ती कढ़ी।
गिरि हरि का हरवेप देख घुप वन मिला,
उन पहले ही वृषारूढ का मन गिला।
“शिला-कलश से छोड़ उत्स उद्रेक-सा,
करता है नग-नाग प्रकृति-अभिपेक-सा।
क्षिप्त सलिलकण किरण योग पाकर सदा,
वार रहे हैं रुचिर रत्न-मणि-सम्पदा।
वन-मुद्रा मे चित्रकूट का नग जड़ा,
फिसे न होगा यहाँ हर्ष-विस्मय बड़ा ?”

लक्ष्मण ने भट रची मन्दिराकृति कुटी,
मधु-सुगन्धि के हेतु सरोरुह-सम्पुटी।
वास्तु शान्ति-सी स्वयं प्रकट थीं जानकी,
को मुनियों ने रीति तथापि विधान की।
वनचारी जन जुड़े जोड़कर डालियों,
नृत्य-भान-रत हुए, बजाकर तालियों।

“लेकर पवित्र नेत्रनीर रघुवीर धीर ,
 वन मे तुम्हारा अभिपेक करे आओ तुम ,
 व्योम के वितान तले चन्द्रमाका छत्र तान ,
 सच्चा सिंह-आसन विछाडे, वैठ जाओ तुम ।
 अर्घ्यपाद्य और मधुपर्क यहाँ भूरि भूरि ,
 अतिथि समादर नवीन नित्य पाओ तुम ,
 जंगल मे मंगल मनाओ, अपनाओ देव ,
 शासन जनाओ, हमे नागर बनाओ तुम ।”

पृथ्वी की मन्दाकिनी लेने लगी हिलोर ,
 स्वर्गंगा उसमे उतर डूबी अम्बर वोर ।

षष्ठ सर्ग

तुलसी, यह दास कृतार्थ तभी—
मुहँ में हो चाहे स्वर्ण न भी,
पर एक तुम्हारा पत्र रहे,
जो निज मानस-कवि-कथा कहे ।

उपमे, यह है साकेत यहाँ,
पर सौख्य, शान्ति, सौभाग्य कहाँ ?
इसके वे तीनों चले गये,
अनुगामी पुरजन छले गये ।

पुरदेवी-सी यह कौन पड़ी ?
 ऊर्मिला मृच्छिता मौन पड़ी ।
 किन तीक्ष्ण करों से छिन्न हुई—
 यह कुमुद्वती जल-भिन्न हुई ?
 सीता ने अपना भाग लिया,
 पर इसने वह भी त्याग दिया ।
 गौरव का भी है भार यही,
 उर्वी भी गुर्वी हुई मही ।
 नव वय मे ही विश्लेष हुआ,
 यौवन मे ही यति-वेष हुआ ।
 किस हत विधि का यह योग हुआ,
 सुख-भोग भयंकर रोग हुआ ।
 होता है हित के लिए सभी,
 करते हैं हरि क्या अहित कभी ।
 इसमें क्या हित है, कहें जिसे,
 वतलावेगा बस समय इसे ।

भर भरकर भीति-भरी अँखियाँ,
 करती थीं उसे सजग सखियाँ ।

पर शोक भयकर खरतर था ,
 चैतन्य मोह में बढ़कर था ।
 वह नई बधू भोली-भाली ,
 जिसमें सु-राग की थी लाली ,
 कुम्हलाई यथा कैरवाली ,
 या ग्रस्त चन्द्र की उजवाली ।
 मुख-कान्ति पड़ी पीली पीली ,
 आँखें अग्रान्त नीली नीली ।
 क्या हाय ! यही वह कृशकाया ,
 या उसकी शेष सूक्ष्म छाया ?
 सखियाँ अवश्य समझाती थी ,
 आँखें परन्तु भर आती थी ।
 बोली सुलक्षणा नाम सखी—
 “है धीरज का ही काम सखी !
 विधि भी न रहेगा वाम सखी ,
 फिर आवेंगे श्रीराम सखी !
 नृप ने सुमन्त्र को भेजा है ,
 मृगयोचित साज सहेजा है !
 यह कहा है कि ‘श्रीराम विना ,
 जावेगा पल पल वर्ष गिना ।

होंगे यथेष्ट चौदह पल ही,
 ले आना उन्हे आज कल ही ।
 इसलिए न इतना सोच करो,
 अब भी आशा है, धैर्य धरो ।”
 बोली ऊर्मिला विषादमयी—
 “सब गया, हाय आशा न गई ।
 आगे, निष्फल भी बनी रहो,
 तुम हो हीरे की कनी अहो !
 रखती हो मूल्य मारकर भी,
 उज्वल हो अन्धकार कर भी !
 अब भी सुलक्षणे, आशा है ?
 यदि है, विश्वास-विनाशा है ।
 लौटेंगे क्या प्रभु और बहन ?
 उनके पीछे—हा ! दुःख-दहन !
 जो ज्ञाता हैं वे जान चुके,
 उनके महत्व को मान चुके ।
 जिस व्रत पर छोड़ गये सब वे,
 लौटेंगे उसे छोड़ अब वे ?
 निकली अभागिनी मैं ऐसी -
 त्रैलोक्य मे न होगी जैसी ।

दे सकी न साथ नाथ का भी ,
 ले सकी न हाथ । हाथ का भी ।
 यदि स्वामि-सद्भिर्ना रह न सकी ,
 तो क्यों इतना भी कह न सकी—
 'हे नाथ, साथ दो भ्राता का ,
 चल रहे मुझे उस त्राता का ।
 है त्राण आज भी इष्ट मुझे ,
 ये प्राण आज भी इष्ट मुझे ।
 रहकर वियोग से अस्थिर भी ,
 देखूँ मैं तुम्हे यहाँ फिर भी ।
 है प्रेम स्वयं कर्तव्य बड़ा ,
 जो खाँच रहा है तुम्हे खड़ा ।
 यह भ्रातृ-स्नेह न ऊना हो ,
 लोगो के लिए नमूना हो ।
 सुनकर जीर्जी की मर्म-कथा ,
 गिर पड़ी मैं, न सह सकी व्यथा ।
 वह नारि-सुलभ दुर्बलता थी ,
 आकस्मिक-वेग-विकलता थी ।
 करना न सोच मेरा इससे ,
 व्रत मे कुछ विघ्न पड़े जिससे ।

आने का दिन है दूर सही ,
 पर है. मुझको अवलम्ब यही ।
 आराध्य युग्म के सोने पर ,
 निम्नतन्त्र निशा के होने पर ,
 तुम याद करोगे मुझे कभी ,
 तो वस फिर मैं पा चुकी सभी ।
 प्रिय-उत्तर भी सुन सकी न मैं ,
 निज चिर गति भी चुन सकी न मैं ।
 यह दीर्घ काल काटूँ जिससे ,
 पूछूँ अब हाय । और किससे ?
 मजनी सुलक्षणे, धैर्य्य धरूँ ,
 तो कहो, क्या करूँ, क्या न करूँ ?
 जिससे महत्त्व में मण्डित फिर ,
 देखूँ वह विकसित वदन रुचिर ।
 मैं अपने लिए अधीर नहीं ,
 स्वार्थी यह लोचन-नीर नहीं ।
 क्या से क्या हाय । हो गया यह ,
 रस में विष कौन वो गया यह ।
 जो यों निज प्राप्य छोड़ देंगे—
 अप्राप्य अनुग उनके लेंगे ?

माँ ने न तनिक समझा-बुझा,
 यह उन्हें अचानक क्या सूझा ?
 अभिप्रेक कहाँ, वनवास कहाँ ?
 है नहीं क्षणिक विश्वास यहाँ ।
 भावी समीप भी दृष्ट नहीं,
 क्या है जो सहसा सृष्ट नहीं,
 दुरदृष्ट, वता दे स्पष्ट मुझे,—
 क्यों है अनिष्ट ही इष्ट तुझे ?
 तू है विगाड़ता काम बना,
 रहता है बहुधा वाम बना,
 प्रतिकार-समय तक दिये विना !
 छिपकर, कुछ अकधक किये विना—
 करता प्रहार तू यहाँ वहाँ,
 धोखा देता है जहाँ तहाँ ।
 तूने जो कुछ दुरदृष्ट, किया,
 आभास स्वप्न मे भी न दिया ।
 कुछ शमन-यत्न करते हम भी,
 है योगसाध्य दुर्दम यम भी ।”

नभ-ओर ऊर्मिला ने देखा ,
 थी ईर्ष्या-भरी दृष्टि-रेखा ।
 तव नभ भी मानो धधक उठा ,
 सन्ध्यारुणिमा-मिस भभक उठा ।

रीता दिन बीता, रात हुई ,
 ज्यों ल्यों वह रात प्रभात हुई ।
 फिर सूनी सूनी साँझ हुई ,
 मानो सब बेला वाँझ हुई ।
 ऊर्मिला कभी तो रोती थी ,
 फिर कभी शान्त-सी होती थी ।
 देता प्रबोध जो, सुनती थी ,
 मन में अतर्क्य कुछ गुनती थी ।

उन माताओं की करुण-कथा ,
 देती थी दारुण द्विगुण व्यथा ।
 सुत गये तथा पति पडे यथा ,
 रोने तक का अवकाश न था !
 आँधी से उखड़े षृक्ष-सदृश ,
 थे भूप शोक-हत जर्जर-कृश ।

ज्यों हृतप्रसूना लतिकार्ण ,
 वे थी ममीप द्राये - वाये ।
 ज्यों त्यों कर शोक सहन करके ,
 अंचल से वायु बहन करके ,
 बोलीं प्रभुवरप्रसू तब यों ,
 “हे नाथ, अधीर न हो अब यों ।
 तुमने निज सत्य-धर्म पाला ,
 सुत ने स्वापत्य-धर्म पाला ,
 पत्नी पति-सङ्ग बनी देवी ,
 प्रिय अनुज हुआ अग्रज-सेवी ।
 जो हुआ सभी अविचित्र हुआ ,
 पर धन्य मनुष्य-चरित्र हुआ ।
 गौरव-बल से यह शोक सहो ,
 देखो हम सबकी ओर अहो ।”
 भूपति ने आँखें खोल कहा,—
 “यह कौन है कि जो बोल रहा ?
 कौसल्ये धन्य राम-मातः ,
 क्या कहूँ, हाय रे । धिक् धातः ।
 यह शोक कहाँ तक रोऊँ मैं ?
 किस मुहँ से तुम्हें विलोऊँ मैं ?

हा । आज दृष्टि भी कहीं गई ?
 वह बधू जानकी जहाँ गई !
 सीता भी नाता तोड़ गई ,
 इस वृद्ध ससुर को छोड़ गई ।
 ऊर्मिला बहू की बड़ी बहन ।
 किस भाँति करूँ मैं शोक सहन ?
 ऊर्मिला कहीं है, हाय बहू ।
 तू रघुकुल की असहाय बहू ।
 मैं ही अनर्थ का हेतु हुआ ,
 रविकुलमें सचमुच “फ़ेतु” हुआ ।
 यदि राम न लौटेंगे वन से ,
 तो भेट न होगी इस जन से ।
 कैकेयि, भोगकर बलि मेरी ,
 राज्यश्री वृत्त रहे तेरी ।
 पाकर दृशरथ जैसा दानी ,
 कर चुकी भोगिनी मनमानी ।
 माँगो तुम भी कुछ पटरानी ,
 दूँ लेकर आँखों का पानी ।”
 “माँगूँगी क्यों न नाथ, तुमसे ,
 दो यही मुझे कल्पद्रुम-मे ।

कैकेयी हों चाहे जैसी ,
 सुत-वंचिता न हो मुझ जैसी ।”
 “क्या यही मोंगकर लेंती हो ,
 या मरण-शान्ति तुम देती हो ।
 पर कहँ भाग्य मे वह मेरे ,
 कृत कर्म जो मुझे हैं घेरे ।”
 दोनों सुरानियाँ रोती थीं ,
 पति के पद-पद्म भिगोती थीं ।
 नृप राम राम ही रटते थे ,
 युग के सृमान पल कटते थे ।
 फर भी सुमन्त्र है साथ गये ,
 गृह-दशा देख रघुनाथ गये ।
 अटकी थी आशा एक यही ,
 जो थी अब उनको जिला रही ।
 आशा अवलम्बदायिका है ,
 क्या ही कल-गीत-गायिका है ।
 वह आप क्यों न नाता तोड़े ,
 पर कौन है कि उसको छोड़े ?

ऊच अट्टा पर चढ़ चढ़कर—
 सब ओर पथों में बढ़ बढ़कर,
 रथ मार्ग देखने लगे सभी,
 फिर आवे राघव कहीं अभी।
 पर यदि रघुनाथ लौट आते—
 तो प्रथम ही न वे वन जाते।
 लौटे सुमन्त्र ही वेचारे,
 अनुरोध-तर्क भी सब हारे।

कर में घोड़ों की रास लिये,
 निज जीवन का उपहास किये,
 होकर मानो परतन्त्र निरे,
 सूना रथ लिये सुमन्त्र फिरे।
 रथ मानो एक रिक्त घन था,
 जल भी न था, न वह गर्जन था।
 वह विजली भी थी हाथ ! नहीं,
 विधि-विधि पर कहीं उपाय नहीं।
 जो थे समीर के जोड़ों के,—
 उठते न पैर थे घोड़ों के।

थे रास विना वे भी राते ,
 पशु भी प्रेमानुरक्त होते ।
 जो भीषण रण मे भी न हटे ,
 मानो अब उनके पैर कटे ।
 अति भार हुआ रीता रथ था ,
 गृह-पथ मानो अरण्यपथ था ।
 अवसन्न सचिव का तन-मन था ,
 करता समीर भी मन सन था ।
 सिर पर अनन्त-सा आ दूटा ,
 कटि टूटी और भाग्य फूटा ।
 धरती मानो थी मरी पड़ी ,
 थी प्रकृति भीति मे भरी पड़ी ।
 सम्मुख मानो मुख खोल बड़ा ,
 खाने को था दिग्दैत्य खड़ा ।
 था सोच यही मुख-सरसिज को ,
 किस भाँति दिखाऊँगा निज को ?
 इसलिए श्यामता लाता था—
 उसमें निज मूर्ति छिपाता था ।
 उर विकल हुआ क्या करता था ?
 साँसे शरीर मे भरता था ।

सन्देश सुनाये विना कही ,
गिर जाय न हा । यह देह यही ।

जब रजनी आकर प्राप्त हुई ,
बाहर ही साँझ समाप्त हुई ,
नीरव गति से, उदास उर मे ,
तब सचिव प्रविष्ट हुए पुर मे ।
थी पड़ी पुरी भी काली-सी ,
(जगती थी जहाँ दिवाली-सी ।)
गोले थी मानो केश पुरी ,
रक्खे थी विधवा -वेश पुरी ।
क्या घुसे सुमन्त्र रसातल में ?
रुक उठी साँस भी पल पल मे ।
यह तर्मा हटेगी क्या न कभी ,
पौ यहाँ फटेगी क्या न कभी ?
सब चौक बन्द थे, पथ सूने ,
हो गई अमावस - सी पूर्ने ।
रहती जो गीत-गुंजरित-सी ,
गृह-राजि आज थी स्तम्भित-सी ।

पुर-रक्षक नीरव फिरते थे,
 आँसू आमत्य के गिरते थे।
 “हो चुकी लूट घर की गहरी,
 अब किसे रखाते हैं प्रहरी ?”
 उत्तर में ‘नहीं’ सुने न कहीं,
 इसलिए “राम लौटे कि नहीं ?”
 यह पूछ न सके सचिव-वर से,
 पुरवासी मौन रहे डर से।
 नीरवता ही अमात्य वर की,
 थी शोक-सूचना उत्तर की।
 कोई अनिष्ट कहते-कहते,
 बहुधा मनुष्य चुप ही रहते।
 रथ देख सभीने सीस घुना
 ऊपर अमरों ने स्पष्ट सुना,—
 ‘क्या फिरे हमारे आर्य नहीं ?’
 सुर बोले—‘था सुर-कार्य वही !’
 देवों के वाक्य सुधा-सीचे,
 सुन पड़े न उसी समय नीचे।
 वे कोलाहल में लीन हुए,
 पुरवासी दुख से दीन हुए।

करके सुमन्त्र ने सिर नीचा ,
 आँखों को एक वार मीँचा ।
 जिस रथ पर थे प्रसून भड़ते ,
 उस पर थे आज अश्रु पड़ते ।

जब नृप समीप उपनीत हुए ,
 तब शोक भूल वे भीत हुए ।
 “यह पोत डूब ही जावेगा—
 या कूल किनारा पावेगा ?”
 गजराज पङ्क मे घँसा हुआ ,
 छटपट करता था फँसा हुआ ।
 हथिनियों पास चिह्लाती थीं ,
 वे विवश विफल विल्लाती थीं ।
 बोले नृप—“राम नहीं लौटे ?”
 गूँजा सब धाम—“नहीं लौटे ।”
 नृप ने सशङ्क जो कुछ पूछा ।
 वस उत्तर हुआ वही छूछा ।
 यद्यपि सुमन्त्र ने कुछ न कहा ,
 प्रतिनाद तदपि नीरव न रहा ।

पर सचिव-मौन ही अधिक खला ,
 भर आया सूखा हुआ गला ।
 बोले फिर वे कि—“कहाँ छोड़ा ?
 ले चलो मुझे कि जहाँ छोड़ा ।
 मुझको भी वहीं छोड़ आओ ,
 वह रामचन्द्र मुख दिखलाओ ।”

दूटी महीप की हृत्तन्त्री ,
 बोले विषाद पूर्वक मन्त्री—
 “हे आर्य राम-मुख देखोगे ,
 दुख देख क्या न सुख देखोगे ?
 आवेंगे वे यश को लेकर ,
 सुख पावेंगे तुमको देकर ।
 नभ में भी नया नाम होगा ,
 पर चिन्ता से न काम होगा ।
 अवसर ही उन्हें मिलावेगा ,
 यह शोक न हमे जिलावेगा ।
 राघव ने हाथ जोड़ करके ,
 तुमसे यह कहा धैर्य करके—

‘आता है जी मे तात यही,—
 पीछे पिछेल व्यवधान-मही—
 कव लौट्टे चरणों मे आकर,
 सुग्य पाऊं करस्पर्श पाकर ।
 पर धर्म रोकता है वन मे,
 करना न सोच मेरा मन मे ।
 देगा मुझको विश्रान्ति वही,
 दे तात तुम्हें भी शान्ति वही ।’ ”

“क्या शान्ति ? शान्ति, हा शान्ति कहाँ ?

वन गई केकयी क्रान्ति यहाँ ।
 हो गया पुण्य ही पाप मुझे,
 दे रहा धर्म ही ताप मुझे ।
 कुछ नहीं कहा क्या सीता ने,
 वैदेही वधू विनीता ने ?”

वोले सुमन्त्र—“वे कह न सकी,
 कहने जाकर भी जकी, थकी ।
 साकेतस्मृति में मग्न हुई,
 करके प्रणाम भूलग्न हुई,
 फिर नम की ओर हाथ जोड़े,
 दग सजल हुए थोड़े थोड़े ।

आँसू वरोनियों तक आये ,
 नीचे न किन्तु गिरने पाये ।
 जा खड़ी हुईं पति के पीछे ।
 ज्यों मुक्ति महा यति के पीछे ।”
 नृप रौने लगे—“हाय ! सीते,
 हम हैं कठोर अब भी जीते ।
 सहकर भी घोर कष्ट तन पर,
 आया न मैल तेरे मन पर ।
 गृह-योग बने हैं वनस्पृही,
 वन-योग्य हाय ! हम बने गृही ।
 हे विधे, व्यतिक्रम यह तेरा,
 किसलिए बता श्रम यह तेरा ?
 यदि मन्थरा न पहचान सकी,
 तो क्यों न केकयी जान सकी ?
 कोई उससे जा कहे अभी,—
 ले, तेरे कण्ठक टले सभी !”
 बोले सुमन्त्र सहसा कि “हहा—
 लक्ष्मण ने भी है यही कहा ।”
 भूपति को जीवन भार हुआ,
 बस यह अन्तिम उद्गार हुआ—

“भेरे करयुग है टूट चुके,
 कटि टूट चुकी, सुख छूट चुके।
 आँखों की पुतली निकल पड़ी,
 वह यहीं कहीं है विकल पड़ी।
 खाकर भी वार वार भटके—
 क्यों प्राण अभी तक हैं अटके ?
 हे जीव चलो अब दिन बीते,
 हा राम, राम लक्ष्मण सीते !”

वस, यहीं दीप-निर्वाण हुआ,
 सुत-विरह वायु का वाण हुआ।
 बुँधला पड़ गया चन्द्र ऊपर,
 कुछ दिखलाई न दिया भूपर।
 अति भीषण हाहाकार हुआ,
 सूना-सा सब ससार हुआ।
 अर्द्धांग रानियों शोककृता,
 मूर्च्छिता हुईं या अर्द्ध-मृता ?
 हाथों से नेत्र वन्द करके,
 महसा यह दृश्य देख डरके .

‘हा स्वामी !’ कह ऊँचे स्व मे,
 दहके सुमन्त्र मानो दव मे ।
 अनुचर अनाथ-मे रोते थे,
 जो थे अधीर सब होते थे ।
 थे भूप सभीके हितकारी,
 सच्चे परिवार-भार धारी ।

“माँ, कहाँ गये वे पूज्य पिता ?”
 करके पुकार यों गोक-सिता,
 ऊर्मिला सभी सुध-बुध त्यागे,
 जा गिरी वैक्यी के आगे ।
 कैकेयी का मुहँ भी न खुला,
 पाषाण-शरीर हिला न डला ।
 बस फट-सी गई बड़ी आखें,
 मानो थी नई जड़ी आखें ।
 रोना उसको उपहास हुआ,
 निज कृत वैधव्य-विकास हुआ ।
 तब वह अपने से आप डरी,
 किस कुममय मे मन्थरा मरी !

भूपति-पद का विच्छेद हुआ ,
 यह सुनकर किसे न खेद हुआ ?
 नभ भी रोया चुपचाप हहा ।
 हिम-कण-मिस अश्रु-समूह बहा ।
 दानव-भय-हारी देह मिटा ,
 वह राजगुणों का गेह मिटा ।
 उपर सुराङ्गनाएँ रोई ,
 भू पर पुराङ्गनाएँ रोई ।
 थे मुनि षसिष्ठ तत्वज्ञानी ,
 पर व्यथा उन्होंने भी मानी ।
 होकर भी जन्म-मृत्यु सङ्गी ,
 रखते है भिन्न भाव-भङ्गी ।
 वह डील अपूर्व मनोहारी ,
 हेमाद्रि - शृङ्ग - समताकारी ,
 रहता जो मानो सदा खड़ा ,
 था आज निरा निश्चेष्ट पड़ा ।
 मुख पर थे शोक-चिह्न अब भी ,
 नृप गये, न भाव गये तब भी ।
 या इसीलिए वे थे सोये ,
 सुत मिले स्वप्न मे ही खोये ।

मुहँ छिपा पदों में प्रिय पति के
 आधार एक जो थे गति के,
 कर रही विलाप रानियों थी,
 जीवन-धन-मयी हानियों थी।
 देगा वसिष्ठ ने और कहा—
 “क्षर देह यहीं का यहाँ रहा।
 वह आस-शृङ्खला टूट गई,
 आत्मा बन्धन में छूट गई।”
 बोले सुमन्त्र कातर होकर—
 ‘क्या हुआ देखिए, यह गुरुवर !

हा ! अमर-पूज्य इस भौंति मरे !
 सुत चार कहाँ जो क्रिया करे ?”
 धैर्य देकर धीर मुनि ने ज्ञान के प्रस्ताव से,
 तैल में रखवा दिया नृप-शव सुरक्षित भाव से।
 दूत भेजे दक्ष फिर सन्देश के अक्षर गिना—
 जो बुला लावे भरत को प्रकृत घृत्त कहे विना।

इस शोक के सम्बन्ध से—
 सब देखते थे अन्ध से—
 बस एक मूर्ति घृणामयी,
 वह थी कठोरा केकयी !

सप्तम सर्ग

‘स्वप्न’ किसका देखकर सविलास—
कर रही है कवि-कला कल-हास ?
और ‘प्रतिमा’ भेट किसकी भास ,
भर रही है वह करुण - निःश्वास ?

छिन्न भी है, भिन्न भी है, हाय !
क्यों न रोवे लेखनी निरुपाय ?
क्यों न भर आँसू वहावे नित्य ?
सींच करुणे. सरस रख साहित्य !

जानकर क्या शून्य निज साकेत,
 लौट आये राम अनुज - समेत ?
 या उन्हींके अन्य रूप अनन्य,
 ये भरत - शत्रुघ्न दोनों धन्य ?
 क्यों हुए है ये उदास अशान्त ?
 शीघ्र यात्रा ने किया है क्लान्त ?
 या शशी मे ज्यो मही की म्लानि,
 दूर भी विम्बित हुई गृह-ग्लानि ?

“सूत, रथ की गति करो कुछ मन्द,
 अश्व अपने से चले स्वच्छन्द ।
 अनुज, देखो, आ गया साकेत,
 दीखते हैं उच्च राज - निकेत ।
 काम्य, कर्बुर, केतु - भूपित अट्ट,
 गगन मे ज्यों सान्ध्य घन - संघट्ट ।
 अचनि - पुण्याकृष्ट, लोक - ललाम,
 मौन खिंच आया यथा सुरधाम ।
 किन्तु करते हाय ! आज प्रवेश,
 काँपता है क्यों हृदय सविशेष !

जान पड़ता है, न जाकर आप ,
 मैं खिंचा जाता, खिंचे ज्यों चाप ।
 जब उमड़ना चाहिये आह्लाद ,
 हो रहा है क्यों मुझे अवसाद ?
 निकट ज्यो ज्यों आ रहा है गेह ,
 सिहरती है क्यों न जाने देह ।
 बन्धु, दोनों ओर दो तुम ध्यान ,
 आ गये ये बाह्य नगरोद्यान ।
 हो रही सन्ध्या अभी उपलब्ध ,
 किन्तु मानो अर्द्धनिशि निस्तब्ध ।
 नागरिक-गण-गोष्ठियो से हीन ,
 आज उपवन है विजन मे लीन ।
 वृक्ष मानो व्यर्थ वाट निहार ,
 भैंस उठे हैं भौंस, झुक, थक, हार ।
 कर रही सरयू जिसे बुद्ध रुद्ध ,
 वह रही है वायु - धारा शुद्ध ।
 पर किसे है आज इसकी चाह ?
 भर रही यह आप ठण्डी आह ।
 जा रहा है व्यर्थ सुरभि-समीर ,
 है पडे हत-से सरों के तीर ।

देवकर ये रिक्त क्रीड़ा क्षेत्र,
 हैं भरे आते उमड़कर नेत्र।
 याद है, युद्धदौड़ का वह खेल,
 हँस मुझे जब हाथ से कुछ ठेल,
 हय उड़ाकर, उछल आप समक्ष,
 प्रथम लक्ष्मण ने धरा ध्वजलक्ष ?
 दीख पड़ते हैं न सादी आज,
 गज न लाते हैं निपादी आज,
 फिर रही गाये रँभाती दूर,
 भागते है श्लथ - शिखण्ड मयूर।
 पार्श्व से यह खिसकती-सी आप,
 जा रही सरयू वही चुपचाप।
 चल रही नाचे न उसमे तैर,
 लोग करते है न तट पर सैर।
 कुछ न कुछ विघटित हुआ विभ्राट,
 विप्र-पंक्ति-विहीन है सब घाट।
 क्या हुआ सन्ध्याघर्व्य का वह ठाठ ?
 सुन नहीं पडता कहीं श्रुति-पाठ।
 ये तरणि अपने अतुल कुल-मूल,
 सुरस देते है जिन्हे युग कूल।

उदित थे जिस लालिमा के सङ्ग ,
 अस्त भी है रख वही रस-रङ्ग ।
 आयेगे फिर ये इसी विध कल्य ,
 जन्म - जीवन का यही साफल्य ।
 नमन तुमको देव, निज कुलकेतु ,
 तुम तपो चिरकाल इस भव-हेतु ।
 मानते हैं अनुज, अपने ज्येष्ठ ,
 मुक्ति से आवागमन यह श्रेष्ठ ।
 धड़कता है किन्तु मेरा चित्त ,
 भड़कता है भावना का पित्त ।
 निकट हो दिनरात-सन्धि सहर्ष ,
 किन्तु जँचता है मुझे सघर्ष ।
 दीखता है अन्धकार समीप ,
 भीत मत हो, आर्य हैं कुल-दीप ।”

तब कहा शत्रुघ्न ने भर आह—
 “था कहाँ मेरा विचार-प्रवाह ।
 घर पहुँचकर, कल्पना के साथ ,
 हो रहा था मैं सहर्ष सनाथ !

पृछते थे कुशल मानो तात,
 प्रेम-पूर्वक भेटते थे भ्रात ।
 वद रहा था जननियो का मोद,
 हँस रही थी भाभियाँ सविनोद ।
 कह यहाँ के घृत्त सहचर वाल,
 पृछते थे सब वहाँ के हाल ।
 प्राप्त मातुल से हुए जो द्रव्य,
 था अमात्योँ को वही सब श्रव्य ।
 सब हमे नव, हम सभीको नव्य,
 हो रहे थे ज्ञात कितने भव्य ।
 वेष-भाषा-भंगियोँ पर हास्य,
 कर रहे थे सरस सबके आस्य ।
 हम अतिथि-से थे स्वगृह मे आज,
 सम्मिलित था क्या अपूर्व समाज ।
 हो रहा था हर्ष, उत्सव, गान,
 और सबका संग भोजन-पान ।
 पर निरख अब दृश्य ये विपरीत,
 हो उठा हूँ आर्य्य, मैं अति भीत ।
 जान पडता है, पिता सविशेष,
 रुग्ण होकर पा रहे है क्लेश ।”

“रुग्ण ही हों तात हे भगवान ।”
 भरत सिहरे शफर-वारि-समान ।
 ली उन्होने एक लम्बी सॉस ,
 हृदय मे मानो गड़ी हो गॉस ।

“सूत तुम खींचे रहो कुछ रास ,
 कर चुके है अउव अति आयास ।
 या कि ढीली छोड़ दो, हा हन्त ,
 हो किसी विध इस अगति का अन्त ।
 जब चले थे तुम यहाँ से दूत ,
 तब पिता क्या थे अधिक अभिभूत ?
 पहुँच ही अब तो गये हम लोग ,
 ठीक कह दो, था उन्हे क्या रोग ?”
 दूत बोला उत्तरीय समेट—
 “कर सका था मैं न प्रभु से भेट ।
 आप आगे आ रहा जो वीर ,
 आप हों उसके लिए न अधीर ।”

प्राप्त इतने मे हुआ पुर-द्वार ,
 प्रहरियों का मौन विनयाचार ।

देखकर उनका गभीर विपाद,
 भरत पूछ सके न कुछ संवाद।
 उभय ओर सुहर्म्य पुलिनाकार,
 बीच में पथ का प्रवाह-प्रसार।
 बढ चला निःशब्द-सा रथ-पोत,
 था तरंगित मानसिक भी स्रोत।
 उच्च थी गृहराजि दांनो ओर,
 निकट था जिसका न ओर न छोर।
 राजमार्ग-वितान-सा था व्योम,
 छत्र-सा ऊपर उदित था सोम।

“क्या यही साकेत है जगदीश।
 थी जिसे अलका झुकाती शीश।
 क्या हुए वे नित्य के आनन्द ?
 शान्ति या अवसन्नता यह मन्द ?
 है न क्रय-विक्रय, न यातायात,
 प्राणहीन पड़ा पुरी का गात।
 सुन नहीं पड़ती कहीं कुछ बात,
 सत्य ही क्या तब नहीं हैं तात ?

आज क्या साकेत के सब लोग,
 नांग कर अपने अखिल उद्योग,
 शान्त हो बैठे सहज ही श्रान्त ?
 दीखते है किन्तु क्यों उद्भ्रान्त ?
 मच कला-गृह शिक्षणालय बन्द,
 छात्र क्यों फिरते नहीं स्वच्छन्द ?
 हो रहे वालक वधे-से कीर,
 बाल्य ही से वृद्ध-सम गम्भीर !
 भ्रिमिट आते है जहाँ जो लोग,
 प्रकट कर कोई अकथ अभियोग,
 मौन रहते है खड़े बेचैन ;
 सिर झुकाकर फिर उठाते है न ।”

चाहते थे जन—करें आक्षेप,
 दीखते थे पर भरत निर्लेप ।
 देख उनका मुख समक्ष समोह,
 भूल जाते थे सभी विद्रोह ।

“ये गगन-चुम्बित महा प्रासाद,
 मौन साधे हैं खड़े सविपाद ।

शिल्प - कौशल के सर्जीव प्रमाण,
 शाप मे किसके हुए पापाण।
 आ अड़े है मेटने को आधि,
 आत्मचिन्तन-रत अचल ससमाधि,
 किरणचूड, गवाक्ष - लोचन मीच,
 प्राण-से ब्रह्माण्ड मे निज र्वाच ?
 सूत, मागध, वन्दि, याचक, भृत्य,
 दीख पडते हैं न करते कृत्य।
 एक प्रहरी ही, सतर्क विगेष,
 व्यक्त करते हैं अशुभ उन्मेष।”

“आगये !” सहसा उठा यह नाद,
 बढ गया अवरोध तक संवाद।
 रथ रुका, उतरे उभय अविलम्ब,
 ले सचिव सिद्धार्थ-कर-अवलम्ब।
 “हो गये तुम जीर्ण ऐसे तात।
 मैं सुनूँगा क्या भयानक बात ?”
 मुहँ छिपा सचिवाङ्क मे तत्काल,
 हो गये चुप भरत आँसू डाल।

सचिव उनको एक वार विलोक,
 ले चले, आँसू किसी विध रोक।
 “भै कहूँ तुमसे भयानक बात ?
 राज्य भोगो तुम जयी-कुल-जात।”
 भरत को क्या ज्ञात था वह भेद,
 तदपि बोले वे सगंक, सखेद—
 “तात कैसे है ?” सचिव की उक्ति—
 “पा चुके वे विश्व-वाधा-मुक्ति।”
 “पर कहाँ हैं इस समय नरनाथ ?”
 सचिव फिर बोले उठाकर हाथ—
 “सब रहस्य जहाँ छिपे है रम्य,
 योगियो का भी वहाँ क्या गम्य ?”
 “किन्तु उनके पुत्र हैं हम लोग,
 मार्ग दिखलाओ मिले शुभ योग।”
 “मार्ग है शत्रुघ्न, दुर्गम सत्य,
 तुम रहो उनके यथार्थ अपत्य।”

आगया शुद्धान्त का था द्वार,
 एक पद था देहली के पार।

“हा पितः ।” सहसा चिहँक, चीत्कार ,
गिर पडे सुकुमार भरत कुमार ।

केकयी बढ मन्थरा के साथ ,
फेरने उनपर लगी भूट हाथ ।
रह गये शत्रुघ्न मानो मूक ;
कण्ठरोधक थी हृदय की हूक ।
देर मे निकली गिरा—“हा अम्ब !
आज हम सबके कहाँ अवलम्ब ?
देखने को तात-शून्य निकेत ,
क्या बुलाये हम गये साकेत ?”
सिहरकर गिरते हुए मे काँप ;
बैठ वे नीचे गये मुहँ ढाँप ।
“वत्स, स्वामी तो गये उस ठौर ,
लौटना होगा न जिससे और ।”
“कौन था हमसे अधिक हा शोक !
वे गये जिसके लिए उस लोक ?
हृदय, आशङ्का हुई क्या ठीक ,
होगई आशा अशेष अलीक !”

“मै स्वय पतिघातिनी हूँ हाय !
 जीव जीवन-मृत्यु का व्यवसाय !”
 “हा ! अमर भी मृत्यु - करगत जीव !
 मुक्त होकर भी अधीन अतीव !
 किन्तु साधारण न थी वह व्यक्ति,
 अतुल थी जिसकी अलौकिक शक्ति ।
 जीर्ण तुमको जान सहसा तात !
 कर गया क्या काल यह अपघात ?
 तो धरा-धन हो भले ही ध्वस्त,
 आर्य, हो जाओ तनिक आश्वस्त ।
 हम करेगे काल से संग्राम,
 है कहाँ अग्रज हमारे राम ?”
 “है कहाँ वे सजल घन-सम श्याम ?”
 वन न था हा ! किन्तु वह था धाम ?
 “वन गये वे अनुज-सीता-युक्त ।”
 “वन गये ?” बोले भरत भययुक्त ।
 “तो सँभालेगा हमे अब कौन ?
 यों अनाश्रित रह सका कव कौन ?”
 “आर्य का औदास्य यह अवलोक,
 सहम-सा मेरा गया पितृ - शोक !”

“अनुज, ठहरो, मैं लम्बा दू होड़,
 रह सके यदि आर्य हमको छोड़।
 जायँ वे इस गेह ही मे रूठ,
 यह असम्भव, जूठ, निश्चय जूठ।
 हँस रही यह मन्थरा क्यों घूर ?
 री अभागिन ! दूर हो तू दूर।
 भेद है इसमें निहित कुछ गूढ,
 माँ कहो, मैं हो रहा हूँ मूढ।”
 “वत्स, मेरा भी इसीमें सार,—
 जो किया, करलें उसे स्वीकार।
 साक्षि हो अनपेक्ष्य मेरे अर्थ,
 सत्य कर दे सर्व सहन-समर्थ !
 तो सुनो, यह क्यों हुआ परिणाम,—
 प्रभु गये सुर-धाम, वन को राम।
 माँग मैंने ही लिया कुल-केतु,
 राजसिंहासन तुम्हारे हेतु।”

“हा हतोस्मि ।” हुए भरत हतबोध,
 “हूँ ।” कहा जत्रुघ्न ने सक्रोध।

ओंठ काटा और पटका पैर,
किन्तु लेता वीर किससे वैर ?
वेकयी चिल्ला उठी सोन्माद—

“सब करे मेरा महा अपवाद ;
किन्तु उठ ओ भरत, मेरा प्यार,
चाहता है एक तेरा प्यार ।
राज्य कर, उठ वत्स, मेरे बाल,
मैं नरक भोगूँ भले चिरकाल ।
दण्ड दे, मैंने किया यदि पाप,
दे रही हूँ शक्ति वह मैं आप ।”

“दण्ड, ओहो दण्ड, कैसा दण्ड ?
पर कहाँ उदण्ड ऐसा दण्ड ?
घोर नरकानल चिरन्तन चण्ड,
किन्तु वह तो है यहाँ हिम-गण्ड ।
चण्ड । सुनकर ही जिमे, सातक,
चुभ उठे सौ विच्छुर्धा के ढक ।
दण्ड क्या उस दुष्टता का स्वल्प ?—

है तुषानल तो कमल-दल-तल्प ।
जी, द्विरसने । हम सभीको मार,
कठिन तेरा उचित न्याय-विचार ।

मृत्यु ? उसमे तो सहज ही मुक्ति,
 भोग तू निज भावना की मुक्ति।
 धन्य तेरा झुधित पुत्र - स्नेह,
 खा गया जो भूनकर पति - देह।
 ग्रास करके अब मुझे हो तृप्त,
 और नाचे निज दुराशय - हत।”
 “चुप अरे चुप, केकयी का स्नेह
 जान पाया तू न निस्सन्देह।
 पर वही यह वत्स, तुझमे व्याप्त,
 छोड़ता है राज-पद भी प्राप्त।
 सब करे मेरा महा अपवाद,
 किन्तु तू तो न कर हाय। प्रमाद।
 हो गये थे देव जीवन्मुक्त,
 उचित था जाना न ऋण-संयुक्त।
 ले लिए इस हेतु वर युग लभ्य,
 उचित मानेगे इसे सब सभ्य।
 ‘क्या लिया’ वस है यही सब शल्य,
 किन्तु मेरा भी यही वात्सल्य।”
 “सब वचाती है सुतो के गात्र,
 किन्तु देती है डिठौना मात्र।

नील से मुँह पोत मेरा सर्व,
 कर रही वात्सल्य का तू गर्व।
 खर मँगा, वाहन वही अनुरूप,
 देख ले सब—है यही वह भूप।
 राज्य, क्यों माँ, राज्य केवल राज्य ?
 न्याय-धर्म-स्नेह, तीनों त्याज्य।
 सब करे अब से भरत की भीति,
 राजमाता केकयी की नीति—
 स्वार्थ ही ध्रुव-धर्म हो सब ठौर !
 क्यों न माँ ? भाई, न बाप, न और।
 आज मैं हूँ कोसलाधिप धन्य,
 गा, विरुद्ध गा, कौन मुक्त-सा अन्य ?
 कौन हा। मुक्त-सा पतित-अतिताप ?
 हो गया वर ही जिसे अभिशाप।
 तू अड़ी थी राज्य ही के अर्थ,
 तो न था तेरा तनय असमर्थ।
 और भू पर था न कोसल मात्र,
 छत्र-भागी है कहीं भी क्षात्र।
 क्षत्रियों के चाप-कोटि-समक्ष,
 लोक में है कौन दुर्गम लक्ष ?

था न किस फल का तुम्हें अधिकार ?
 सुत न था मैं एक, हम थे चार ।
 राज सुख है बलि पुरुष का भोग,
 मूल्य जिसका प्राण का विनियोग ।
 स्वार्थिनी तू कर सकेगी त्याग ?
 राज्य में घर में लगी हा आग ।
 स्वप्न किसका देखते हैं लोग,
 जो तजे लोकार्थ निद्रा - योग ।
 किन्तु करके दूसरे का होम,
 पान करना चाहती तू सोम ।
 हाय ! ऐसी तो न थी यह बुद्धि,
 क्या हुई तेरे हृदय की शुद्धि ?
 और से करते हुए छल-पाप,
 हम छले जाते प्रथम ही आप ।
 सूर्यकुल में यह कलंक कठोर !
 निरख तो तू तनिक नभ की ओर ।
 देख तेरी उग्र यह अनरीति,
 खस पड़े नक्षत्र ये न सभीति ।
 भरत-जीवन का सभी उत्साह,
 हो गया ठंडा यहाँ तक आह !

ये गगन के चन्द्रमणि-मय हार ,
 जान पड़ते हैं ज्वलित अंगार ।
 कौन समझेगा भरत का भाव—
 जब करे माँ आप यो प्रस्ताव !
 री, हुआ तुम्हको न कुछ संकोच ?
 तू बनी जननी कि हननी, सोच ।
 इष्ट तुम्हको इष्ट-शासन-नीति ,
 और मुम्हको लोक-सेवा-प्रीति ।
 वेन होता योग्य जिसका जात ,
 जडभरत-जननी वही विख्यात ।
 व्यर्थ आशा, व्यर्थ यह संसार ।”
 रो दिया, हो मौन राजकुमार ।
 थे भरे घन-से खडे शत्रुघ्न ,
 वरस अब मानो पड़े शत्रुघ्न—
 “तुम यहाँ थे हाथ । सोदरवर्य ,
 और यह होता रहा, आश्चर्य !
 वे तुम्हारे भुज-भुजंग विशाल ,
 क्या यहाँ कालित हुए उस काल ?
 राज्य को यदि हम बना लें भोग ,
 तो बनेगा वह प्रजा का रोग ।

फिर कहूँ मैं क्यों न उटकर ओह !
 आज मेरा धर्म राजद्रोह !
 विजय मे वल और गौरव-सिद्धि,
 क्षत्रियों के धर्म-धन की वृद्धि ।
 राज्य मे दायित्व का ही भार,
 सब प्रजा का वह व्यवस्थागार ।
 वह प्रलोभन हो किसीके हेतु,
 तो उचित है क्रान्ति का ही केतु ।
 दूर हो ममता, विषमता, मोह,
 आज मेरा धर्म राजद्रोह ।
 त्याग से भी कठिन जिसकी प्राप्ति,
 स्वार्थ की यदि हो उसीमे व्याप्ति,
 छोड़ दूँ तो क्यों न मैं भी छोह ?
 आज मेरा धर्म राजद्रोह ।
 दो अभीप्सित दण्ड मुझको अम्ब,
 न्याय ही शत्रुघ्न का अवलम्ब,
 मैं तुम्हारा राज्य - शासन - भार,
 कर नहीं सकता यथा स्वीकार ।
 मानते थे सब जिसे निज शक्ति,
 वन गई अब राजभक्ति विरक्ति ।

हा । अराजक भाव, जो था पाप ,
 कर दिया है पुण्य तुमने आप ।
 राज-पद ही क्यों न अब हट जाय ?
 लोभ-मद का मूल ही कट जाय ?
 कर सके कोई न दर्प न दम्भ ,
 सब जगत मे हो नया आरम्भ ।
 विगत हों नर-पति, रहे नर मात्र ,
 और जो जिस कार्य के हों पात्र—
 वे रहे उसपर समान नियुक्त ,
 सब जिये ज्यों एक ही कुल भुक्त ।”
 “अनुज, उस राजत्व का हो अन्त ,
 हन्त ! जिसपर केकयी के दन्त ।
 किन्तु राजे राम-राज्य नितान्त—
 विश्व के विद्रोह करके शान्त ।
 रघु - भगीरथ - सगर - राज्य - किरीट ,
 केकयी का सुत भरत मै ढीट—
 यदि छुड़ें तो पाप-कर गल जाय ,
 या वही अनुताप से जल जाय ।
 तात, राज्य नहीं किसीका वित्त ,
 वह उन्हींके सौख्य-शान्ति-निमित्त—

स्ववलि देते ' है उमं जो पात्र ,
 नियत शाशक लोक-सेवक मात्र ।”
 “आर्य, छाती फट रही है हाय !
 राज्य भी अब तो बना व्यवसाय ।
 हम उमं ले बेचकर भी धर्म ,
 अतुल कुल में आज ऐसा कर्म ।
 भ्रातृ-निष्कासन, पिता का वात ,
 हो चुके दो दो जहाँ उत्पात ,
 और दो हों—मातृवध, गृहदाह !
 वस यही इस चित्त की अब चाह !
 पूर्ण हो दुरदृष्ट तेरी तुष्टि !”
 वीर ने मारी हृदय पर मुष्टि ।
 उठ भरत ने धर लिया भट्ट हाथ ,
 और वे बोले व्यथा के साथ—
 “हाय ! मारोगे किसे हे तात ,
 मृत्यु निष्कृति हो जिसे हे तात ?
 छोड़ दो इसको इसीपर वीर ,
 आर्य-जननी-ओर आओ धीर ।”

युगल कण्ठो से निकल अविलम्ब
 अजिर मे गूँजी गिरा—“हा अम्ब ।”
 शोक ने ली अफर आज डकार—
 वत्स हम्बा कर उठे डिडकार ।
 सहन कर मानो व्यथा की चोट,
 हृदय के टुकड़े उड़े सस्फोट—
 “तुम कहाँ हो अम्ब, दीना अम्ब,
 पति - विहीना, पुत्र - हीना अम्ब !
 भरत—अपराधी भरत—है प्राप्त,
 दो उसे आदेश अपना आप्त ।
 आज माँ, मुक्त-सा अधम है कौन ?
 मुहँ न देखो, पर न हो तुम मौन ।
 प्राप्त है यह राज्यहारी चोर,
 दूर से षडयन्त्रकारी घोर ।
 आगया मै—गृहकलह का मूल ;
 दण्ड दो, पर दो पदों की धूल ।”

“झूठ—यह सब झूठ, तू निष्पाप ;
 साक्षिणी तेरी यहाँ मै आप ।

भरत मे अभिसन्धि का हो गन्ध ,
 तो मुझे निज राम की सौगन्ध ।
 केकयी, सुन लो वहन यह नाद ,
 ओह ! कितना हर्ष और विपाद ।”
 पूर्ण महिषी का हुआ उत्संग ,
 जा गिरा श्वरीशरार्त-कुरंग ।
 “वत्स रे आ जा, जुड़ा यह अक ;
 भानुकुल के निष्कलंक मयंक ?
 मिल गया मेरा मुझे तू राम ,
 तू वही है, भिन्न केवल नाम ।
 एक सुहृदय, और एक सुगात्र ,
 एक सोने के बने दो पात्र ।
 अग्रजानुज मात्र का है भेद ,
 पुत्र मेरे, कर न मन मे खेद ।
 केकयी ने कर भरत का मोह ,
 क्या किया ऐसा बडा विद्रोह ?
 भर गई फिर आज मेरी गोद ,
 आ, मुझे दे राम का - सा मोद ।
 किन्तु बेटा, होगई कुछ देर ,
 सो गये हैं देव ये मुहें फेर ।

हो गई है हृदय की गति भग्न ,
 तदपि अब भी स्नेह से है मग्न !
 देख लो हे नाथ, लो परितोष ;
 जननियों के जात है निर्दोष ।”
 नाव से नृप किन्तु पाँव पसार ,
 सुप्त थे भव-सिन्धु के पर-पार ।

“हा पिता, यों हो रहे हो सुप्त ;
 क्या हुई वह चेतना चिरलुप्त ?
 जिस अभागे के लिए यह काण्ड ,
 आ गया वह भर्त्सना का भाण्ड !
 शास्ति दो , पाओ अहो ! आरोग्य ,
 मैं नहीं हूँ यों अभाषण-योग्य ।
 त्याज्य भी यह नीच है नरराज ,
 हो न अन्तिम वचन-वंचित आज ।”
 “राज्य तुमको दे गये नरराज ,
 सुत, जलांजलि दो उन्हें तुम आज !
 दे तुम्हे क्या वत्स, मेरा प्यार ?
 लो तुम्हीं अन्त्येष्टि का अधिकार ।

राज्य-” “हा । वह राज्य बनकर काल ,
 भरत के पीछे पडा विकराल ।
 यह अराजक उग्र आज नितान्त ,
 प्राण लेकर भी न होगा ज्ञान्त !”
 “वत्स, धीरे, कठिनता के साथ ,
 सो सके है, छुटपटाकर नाथ ।
 हो न जावे ज्ञान्ति उनकी भंग ,
 धर्म पालो धीरता के मंग ।
 संगिनी इस देह की मैं नित्य ,
 साक्षि है ध्रुव, धरणि, अनिलादित्य ।
 सुत, तुम्हारे भाव ये अविभक्त ,
 मैं स्वयं उनपर करूँगी व्यक्त ।”
 “हाय ! मत मारो मुझे इस भाँति ,
 माँ, जियो, मैं जी सकूँ जिस भाँति ।
 मैं सहन के अर्थ ही, मन-भार ,
 वहन करता हूँ स्वजीवन-भार ।
 मैं जियूँ लोकापवाद - निमित्त ,
 तब न होगा तनिक प्रायश्चित्त ?
 तुम सभी त्यागो मुझे यदि हायं ।
 तो मरूँ मैं भी न क्यो निरुपाय ?

आर्य को तो मुहँ दिखाने योग्य ,
 रत्न मुझे ओ भाग्य के फल भोग्य ।”
 शोक से अति आर्त, अनुज समेत ,
 भरत यो कह होगये हतचेत ।
 लोटता हो ज्यो हृदय पर साँप ,
 सभय कौसल्या, सुमित्रा काँप—
 हाय कर, करने लगीं उपचार—
 व्यजन, सिञ्चन, परस और पुकार ।
 भ्रातृ युग सँभले नयन निज खोल ,
 पर सके मुहँ से न वे कुछ बोल ।
 देख सुत-हठ और वंश-अरिष्ट ,
 कह न माँएँ भी सकीं निज इष्ट ।
 आ गये तब तक तपोव्रतनिष्ठ ,
 राजकुल के गुरु वरिष्ठ वसिष्ठ ।
 प्राप्त कर उनके पदों की ओट ,
 रो पडे युग बन्धु उनमे लोट—
 “क्या हुआ गुरुदेव, यह अनिवार्य ?”
 “वत्स, अनुपम लोक-शिक्षण-कार्य ।
 त्याग का संचय, प्रणय का पर्व ,
 सफल मेरा सूर्यकुलगुरु-गर्व ।”

"किन्तु मुझपर आज सारी सृष्टि,
 कर रही मानो घृणा की वृष्टि।
 देव, देखूँ मैं किधर, किस भौँति?"
 "भरत, तुम आकुल न हो इस भौँति।
 वत्स, देखो तुम पिता की ओर,
 सत्य भी शव-सा अकम्प कठोर!
 और उनका प्रेम - ओघ अभग्न,
 वे स्वयं जिसमें हुए चिरमग्न!
 और देखो भ्रातृवर की ओर,
 त्याग का जिसके न ओर, न छोर।
 अतुल जिसकी पुण्य पितर-प्रीति—
 स्वकुल-मर्यादा, विनय, नय-नीति।
 और उस अग्रज-बधू की ओर,
 वत्स, देखो तुम निहार—निहोर।
 हौं जिसे वे गहन-कण्ठक-शूल,
 बन गये गृह-वाटिका के फूल।
 और देखो उस अनुज की ओर,
 आह! वह लाक्ष्मण्य कैसा घोर!
 वह विकट व्रत और वह हठ भक्ति,
 एक में सबकी अटल अनुरक्ति।

और देखो इस अनुज की ओर ,
 हो रहा जो शोक-मग्न विभोर ।
 आज जो सबसे अधिक उद्भ्रान्त ,
 सुमन - सम हिमवाष्पभाराक्रान्त ।
 वत्स, देखो जननियो की ओर ,
 आज जिनकी भोग-निशि का भोर ।”
 “हाय भगवन । क्यों हमारा नाम ?
 अब हमें इस लोक में क्या काम ?
 भूमि पर हम आज केवल भार ,
 क्यों सहे संसार हाहाकार ?
 क्यों अनाथों की यहाँ हो भीड़ ?
 जीव-खग उड़ जाय अब निज नीड़ ।”
 “देवियो, ऐसा नहीं वैधव्य ,
 भाव भव में कौन वैसा भव्य ?
 धन्य वह अनुराग निर्गत - राग ,
 और शुचिता का अपूर्व सुहाग ।
 अग्निमय है अब तुम्हारा नाम ,
 दग्ध हो जिसमें स्वयं सब काम ।
 सहमरण के धर्म से भी ज्येष्ठ
 आयु भर स्वामि - स्मरण है श्रेष्ठ ।

तुम जियो अपना वही व्रत पाल ,
 धर्म की बल-वृद्धि हो चिरकाल ।
 सहनकर जीना कठिन है देवि ,
 सहज मरना एक दिन है देवि !
 भरत, देखो आप अपनी ओर ,
 निज हृदय-सागर गभीर हिलोर ।
 पूर्ण है अगणित वहाँ गुण-रत्न ,
 अमर भी जिनक लिए कृतयत्न ।
 भरत-भावामृत पिये जन जाग ,
 मोह - विष था केकयी का भाग ।
 वत्स, मेरी ओर देखो, ओह !
 मैं सगद्गद हूँ, यदपि निर्मोह ।
 रो रहे हो तुम, परन्तु विनीत ,
 गा रहे है सुर तुम्हारे गीत ।
 प्राप्त अपने आप ही यह राज्य ,
 कर दिया तृण-तुल्य तुमने त्याज्य ।
 मति यहाँ शत्रुघ्न, मेरी मौन ,
 तुम कि लक्ष्मण, अधिक सुकृती कौन ?
 अब उठो हे वत्स, धीरज धार ,
 बैठते हैं वीर क्या थक-हार ?

शत्रु-शर-सम तुम सहो यह शोक ,
 सतत कर्मक्षेत्र है नरलोक ।
 कर पिता का मृत्युकृत्य अपत्य ,
 लो क्रमागत गोत्र - जीवन - सत्य ।
 मरण है अवकाश, जीवन कार्य ,
 कह रहा हूँ आप मै आचार्य ।
 व्याप्त हैं तुममे पिता के प्राण ,
 शोक छोड़ो शूर पाओ त्राण ।
 हम रुके क्यों, चल रही है साँस ,
 गति न विगडे, दे नियति भी आँस ।
 विघ्न तो हैं मार्ग के कुश-काँस ,
 फँस न जावे इस हृदय मे फाँस ।
 तात, जीवनगीत सुनकर काल
 नाचता है आप, देकर ताल ।
 सुगति होती है तभी यह प्राप्त ,
 प्रलय से भी लय रहे निज व्याप्त ।
 उठे ग्वडे हो निज पदों पर आज ,
 धैर्य धारे म्वजन और समाज ।
 वीर देखो, उस प्रजा की ओर ,
 चाहती है जो कृपा की कोर ।”

सान्त्वना मे शोक की वह रात ,
 कट चली, होने लगा फिर प्रात ।
 दूर वोला ताम्रचूड गभीर—
 'कुर भी है काल निर्भर-नीर ।'
 अरुण-पूर्व उतार तारक-हार ,
 मलिन-सा सित-शून्य अम्बर धार ,
 प्रकृति - रंजन - हीन दीन, अजस्र ,
 प्रकृति-विधवा थी भरे हिम-अस्र ।

आज नरपति का महासस्कार ,
 उमडने दो लोक - पारावार ।
 है महायात्रा यही, इस हेतु ,
 फहरने दो आज सौ सौ केतु ।
 घहरने दो सघन दुन्दुभि - घोर ,
 सूचना हो जाय चारों ओर—
 सुकृतियों के जन्म मे भव-भुक्ति ,
 और उनकी मृत्यु मे शुभ-मुक्ति ।
 अश्व, गज, रथ, हों सुसज्जित सर्व !
 आज है सुर-धाम-यात्रा-पर्व !

सम्मिलित हो स्वजन, सैन्य, समाज ,
 वस, यही अन्तिम विदा है आज ।
 सूत, मागध, वन्दि आदि अभीत ,
 गा उठे जीवन - विजय के गीत—
 तुच्छ कर नृप मृत्यु-पक्ष समक्ष ,
 पा गये हैं आज अपना लक्ष ।

राजगृह की वह्नि बाहर जोड़ ,
 कर उठे द्विज होम—आहुति छोड़ ।
 कुल - पुरोहित और कुल - आचार्य ,
 भरत युत करने लगे सब कार्य ।
 शव बना था शिव-समाधि-समान ,
 था शिवालय - तुल्य शिविका यान ।
 और जिनमे था वहन - सम्बन्ध ,
 थे भरत के भव्य - भद्र - स्कन्ध ।
 वज रहे थे भ्रांभ, भालर, शम्भ ,
 पा गया जयघोष अगणित पंख ।
 भाव - गद्गद हो रहे थे लोग ,
 गा रहे थे, रो रहे थे लोग ,

वरसता था नेत्र - नीर नितान्त ,
 मार्ग-रज-कण थे प्रथम ही शान्त । -
 पौषड़ो पर वीच मे शव - यान ,
 उभय ओर मनुष्य - पंक्ति महान ।
 आज पैदल थे सभी सत्पात्र ,
 वाहनो पर नृप - समादर मात्र ।
 शेष - दर्शन कर सभक्ति, सयन्न ,
 जन लुटाते थे वसन, धन, रत्न ।
 आ गया सब संघ सरयू - तीर ,
 करुण - गद्गद था सहज ही नीर ।
 आप सरिता वीच - वेणी खोल
 कर रही थी कल-विलाप विलोल !
 अगरु - चन्दन की चिता थी मेज ,
 राजशव था सुप्त, संयत तेज ।
 सरस कर भूतल, वरस एकान्त ,
 क्षितिज पर मानो शरद्-घन शान्त !
 फिर प्रदक्षिण, प्रणति जयजयकार ,
 सामगान - समेत शुचि - सस्कार ।
 वरसता था घृत तथा कर्पूर ;
 सूर्य पर था एक लघु घन दूर ।

जागकर ज्वाला उठी तत्काल,
 विम्ब पानी में पड़ा सुविशाल।
 फिर प्रदक्षिण कर तथा कर जोड़
 रो उठे यों भरत धीरज छोड़—
 “तात ! यह क्या देखता हूँ आज ?
 जा रहे हो तुम कहाँ नरराज !
 देव, ठहरो, हो न अन्तर्धान,
 चाहिए मुझको न वे वरदान।
 इस अधम की बात तो कुछ देर,
 देखते तुम काल - कारण हेर।
 वन गये हैं आर्य, तुम परलोक,
 कौन समझे आज मेरा शोक ?
 स्वर्ग क्या, अपवर्ग पाओ तात,
 पर बता जाओ मुझे यह बात—
 राज्य-संग तुम्हे कहाँ से हाथ।
 दे सकूँगा आर्य को अनुपाय ?
 आज तुम नरराज, प्रश्नातीत,
 ये प्रजाजन ही कहें, नयनीत—
 धन फिसीका जो हरे क्रम-भोग्य,
 दण्ड क्या एमके लिए है योग्य ?

आह ! मेरी जय न बोलो हार ,
 इस चिता ही मे बहुत अगर ।
 था तुम्हे अभिपेक जिनका मान्य ,
 है कहाँ वे धीर - वीर - वदान्य ?
 वन चलो सब पद्म मेरे साथ ,
 है वहाँ सबके प्रकृत नरनाथ ।
 राज्य पालें राम जनकप्राय ,
 राम का प्रतिनिधि भरत वन जाय ।
 निज प्रजा - परिवार - पालन - भार ,
 यदि न आर्य करे स्वयं स्वीकार ।
 तो चुनो तुम अन्य निज नरपाल ,
 जो किसी माँ का जना हो लाल ।
 व्यर्थ हो यदि भरत का उद्योग ,
 तो करे इतनी कृपा सब लोग—
 इस, पिता ही की चिता के पास ,
 मुझ अगति को भी मिले चिरवास ।”

साथ ही आनन्द और विपाद ,
 ‘जयभरत’, ‘जयराम’ जय जय नाद ।

लोटते थे पर भरत गति-हीन,
 पितृ-चिता के पादतल से लीन।
 दे रहे थे धैर्य लोग सराह,
 विकल थे सब किन्तु आप कराह।
 “भरत।” बोले गुरु—“भरत, हो शान्त,
 जनकवर के जातवर, कुलकान्त।
 कर चुके हो मृतजनक-सस्कार,
 हत-जननियों का करो उपचार।
 भेज यो पितृवन उन्हे सस्नेह,
 पुत्र, इनको ले चलो अब गेह।”

बोले फिर मुनि यो चिता की ओर हाथ कर
 “देखो सब लोग, अहा ! क्या ही आधिपत्य है !
 त्याग दिया आप अज-नन्दन ने एक साथ,
 पुत्र-हेतु प्राण, सत्य-कारण अपत्य है !
 पा लिया है सत्य-शिव-सुन्दर-सा पूर्ण लक्ष
 इष्ट हम सबको इसीका आनुगत्य है !
 सत्य है स्वय ही शिव, राम सत्य-सुन्दर हैं,
 सत्य काम सत्य और राम नाम सत्य है !”

कण्ठ कण्ठ गा उठा ,
शून्य शून्य छा उठा—
सत्य काम सत्य है,
राम नाम सत्य है !

अष्टम सर्ग

[१]

चल, चपल कलम, निज चित्रकूट चल देखे,
प्रभु-चरण-चिह्न पर सफल भाल-लिपि लेखे ।
सम्प्रति साकेत - समाज वहीं है सारा,
सर्वत्र हमारे संग स्वदेश हमारा ।

तरु तले विराजे हुए,—शिला के ऊपर,
कुछ टिकं,—धनुष की कोटि टेककर भू पर,
निज लक्ष-सिद्धि-सी, तनिक घूमकर तिरछे,
जो साँच रही थीं पर्णकुटी के विरछे—

उन सीता को, निज मूर्तिमती माया को,
 प्रणयप्राणा को और कान्तकाया को,
 यो देख रहे थे राम अटल अनुरागी,
 योगी के आगे अलख-ज्योति ज्यां जागी।

अञ्जल-पट कटि मे खोंस, कछोटो मारे,
 सीता माता थीं आज नई धज धारे।
 अकुर-हितकर थे कलश-पयोधर पावन,
 जन-मातृ-गर्वमय कुशल वदन भव-भावन।
 पहने थीं दिव्य दुकूल अहा! वे ऐसे,
 उत्पन्न हुआ ह देह-संग ही जैसे।
 कर, पद, मुख तीना अतुल अनावृत पट-से,
 थे पत्र-पुञ्ज मे अलग प्रसून प्रकट-से!

कन्धे ढककर कच छहर रहे थे उनके,—
 रक्षक तक्षक-से लहर रहे थे उनके।
 मुख घर्म-विन्दु-मय ओस-भरा अम्बुज-सा,
 पर कहीं कण्टकित नाल सुपुलकित भुज-सा ?
 पाकर विशाल कच-भार एड़ियाँ घँसती,
 तब नखज्योति-मिप, मृदुल अँगुलियाँ हँसती।

पर पग उठने से भार उन्हीपर पड़ता ,
 तब अरुण एड़ियो से सुहास-सा झडता ।
 क्षोणी पर जो निज छाप छोडते चलते ,
 पद-पद्मो मे मञ्जीर-मराल मचलते ।
 रुकने-झुकने मे ललित लङ्क लच जाती ,
 पर अपनी छवि मे छिपी आप बच जाती ।
 तनु गौर केतकी-कुसुम-कली का गाभा ,
 थी अङ्ग-सुरभि के सङ्ग तरङ्गित आभा ।
 भौरों से भूपित कल्प-लता-सी फूली ,
 गाती थीं गुन गुन गान भान-सा भूली :—

“निज सौध सदन मे उटज पिता ने छाया ,
 मेरी कुटिया मे राज-भवन मन भाया ।

सम्राट स्वयं प्राणेश, सचिव देवर है,
 देते आकर आशीष हमे मुनिवर हैं ।
 धन तुच्छ यहाँ,—यद्यपि असंख्य आकर हैं,
 पानी पीते मृग-सिंह एक तट पर हैं ।

सीता रानी को यहाँ लाभ ही लाया ,
 मेरी कुटिया मे राज-भवन मन भाया ।

क्या सुन्दर लता-वितान तना है मेरा ,
 पुञ्जाकृति गुंजित कुंज घना है मेरा ।
 जल निर्मल, पवन पराग-मना है मेरा ,
 गढ चित्रकूट दृढ-दिव्य वना है मेरा ।
 प्रहरी निर्भर, परिखा प्रवाह की काया ,
 मेरी कुटिया मे राज-भवन मन भाया ।

औरो के हाथो यहाँ नहीं पलती हूँ ,
 अपने पैरों पर खड़ी आप चलती हूँ ।
 श्रमवारिविन्दु फल स्वास्थ्यशुक्ति फलती हूँ ,
 अपने अञ्चल से व्यजन आप झलती हूँ ।
 तनु-लता-सफलता-स्वादु आज ही आया ,
 मेरी कुटिया मे राज-भवन मन भाया ।

जिनसे ये प्रणयी प्राण त्राण पाते हैं ,
 जी भरकर उनको देख जुड़ा जाते हैं ।
 जब देव कि देवर विचर-विचर आते हैं ,
 तब नित्य नये दो-एक द्रव्य लाते हैं ।
 उनका वर्णन ही बना विनोद सवाया ,
 मेरी कुटिया मे राज-भवन मन भाया ।

किसलय-कर स्वागत-हेतु हिला करते हैं,
 मृदु मनोभाव-सम सुमन खिला करते हैं।
 ढाली में नव फल नित्य मिला करते हैं,
 तृण तृण पर मुक्ता-भार मिला करते हैं।

निधि खोले दिखला रही प्रकृति निज माया,
 मेरी कुटिया में राज-भवन मन भाया।

कहता है कौन कि भाग्य ठगा है मेरा ?
 वह सुना हुआ भय दूर भगा है मेरा।
 कुल्लु करने में अब हाथ लगा है मेरा,
 वन में ही तो गार्हस्थ जगा है मेरा।

वह वधू जानकी बनी आज यह जाया,
 मेरी कुटिया में राज-भवन मन भाया।

फल-फूलों से हैं लदी ढालियाँ मेरी,
 वे हरी पत्तले, भरी थालियाँ मेरी।
 मुनि वालाएँ हैं यहाँ आलियाँ मेरी,
 तटिनी की लहरें और तालियाँ मेरी।

क्रीड़ा-सामग्री बनी स्वयं निज छाया,
 मेरी कुटिया में राज-भवन मन भाया।

मैं पली पक्षिणी विपिन-कुंज-पिजर की ,
 आती है कोटर-सदृश मुझे सुध घर की ।
 मृदु-तीक्ष्ण वेदना एक एक अन्तर की .
 बन जाती है फल-गीति समय के स्वर की ।

कब उसे छेड़ यह कण्ठ यहाँ न अघाया ?
 मेरी कुटिया मे राज-भवन मन भाया ।

गुरुजन-परिजन सब धन्य ध्येय है मेरे .
 ओषधियों के गुण - विगुण ज्ञेय है मेरे ।
 वन - देव - देवियाँ आतिथेय है मेरे ,
 प्रिय-संग यहाँ सब प्रेय श्रेय है मेरे ।

मेरे पीछे ध्रुव-धर्म स्वयं ही धाया ,
 मेरी कुटिया मे राज-भवन मन भाया ।

नाचो मयूर, नाचो कपोत के जोड़े
 नाचो कुरंग, तुम लो उड़ान के तोड़े ।
 गाओ दिवि, चातक, चटक, भृङ्ग भय छोड़े,
 बैदेही के वनवास - वर्ष है थोड़े ।

तितली, तूने यह कहाँ चित्रपट पाया ?
 मेरी कुटिया मे राज-भवन मन भाया ।

आओ कलापि, निज चन्द्रकला दिखलाओ ,
कुछ मुझसे सीखो और मुझे सिखलाओ ।
गाओ पिक, मैं अनुकरण करूँ, तुम गाओ ,
स्वर खींच तनिक यों उसे घुमाते जाओ ।

शुक, पढ़ो,—मधुर फल प्रथम तुम्हींने खाया ,
मेरी कुटिया मे राज-भवन मन भाया ।

अयि राजहंसि, तू तरस तरस क्यों रोती ,
तू शुक्ति - वंचिता कहीं मैथिली होती ,
तो श्यामल तनु के श्रमज-विन्दुमय मोती ,
निज व्यजन-पक्ष से तू अँकोर सुध खोती,—

जिनपर मानस ने पद्म-रूप मुहँ बाया ,
मेरी कुटिया मे राज-भवन मन भाया ।

ओ निर्भर, झर झर नाद सुनाकर झड तू,
पथ के रोड़ों से छलझ-सुलझ, वढ-अड़ तू ।

ओ उत्तरीय, उड़, मोद-पयोद, घुमड़ तू ,
हमपर गिरि-गद्गद भाव, सदैव उमड़ तू ।

जावन का तूने गीत बनाया, गाया ,
मेरी कुटिया मे राज-भवन मन भाया ।

ओ भोली काल-किरात-भिल्ल वालाओ ,
 मै आप तुम्हारे यहाँ आगई, आओ ।
 मुझको कुछ करने योग्य काम बतलाओ ,
 दो अहो । नव्यता और भव्यता पाओ । स्वच्छता
 लो, मेरा नागर भाव भेट जो लाया ,
 मेरी कुटिया मे राज-भवन मन भाया ।

सब ओर लाभही लाभ बोध-विनिमय मे ,
 उत्साह मुझे है विविध वृत्त-संचय मे ।
 तुम अर्द्ध नग्न क्यों रहो अशेष समय मे ,
 आओ, हम काते-बुने गान की लय मे ।
 निकले फूलों का रंग, ढंग से ताया ,
 मेरी कुटिया मे राज-भवन मन भाया ।”

जे — थे समाधिस्थ से राम अनाहत सुनते, ^{मनई} ^{जा}
 स्वर पत्र पत्र पर प्रेम-जाल थे बुनते ।
 कितने मीठे हैं, मरे वीन के झाले ,
 तरु झूम रहे थे हरे-भरे मतवाले ।
 “गाओ मैथिलि, स्वच्छन्द, राम के रहते ,
 सुन ले कोई भी आज मुझे यह कहते—

निश्चिन्त रहे, जो करे भरोसा मेरा,
 बस, मिले प्रेम का मुझे परोसा मेरा । ^{५८}
 आनन्द हमारे ही अधीन रहता है,
 तब भी विषाद नरलोक व्यर्थ सहता है ।
 करके अपना वर्त्तव्य रहो मन्तोषी,
 फिर सफल हो कि तुम विफल, न होगे दोषी ।
 निश्चिन्त नारियाँ आत्म-समर्पण करके,
 स्वीकृति मे ही कृतकृत्य भाव है नर के ।
 गौरव क्या है, जन-भार वहन करना ही,
 सुख क्या है, बढ़कर दुःख सहन करना ही ।”
 फलिकाएँ खिलने लगीं, फूल फिर फूले,
 खग-मृग भी चरना छोड़ सभी सुध भूले ।
 सन्नाटे मे था एक यही रव छाया—

“मेरी कुटिया मे राज-भवन मन भाया ।

द्वार के शर की अनी बनाकर टाँकी, ^{५९}
 मैंने अनुजा की एक मूर्ति है आँकी । ^{३५}
 आँसू नयनों मे, हँसी वदन पर वाँकी,
 काँटे समेटती, फूल छींटती भाँकी ।

निज मन्दिर उसने यही कुटीर बनाया ।

मेरी कुटिया मे राज-भवन मन भाया ।’

“हा ! ठहरो, वस, विश्राम प्रिये, लो थोड़ा,
 हे राजलक्ष्मि, तुमने न राम को छोड़ा।
 श्रम करो, स्वेदजल स्वास्थ्य-मूल में ढालो,
 पर तुम यति का भी नियम स्वगति में पालो।
 तन्मय हो तुम-सा किसी कार्य में कोई,
 तुमने अपनी भी आज यहाँ सुध खोई।
 हो जाना लता न आप लता-संलग्ना,
^{दृष्टि} करतल तक तो तुम हुईं नघल-दल-भग्ना। ^{पति}
 ऐसा न हो कि मैं फिर खोजता तुमको,
 है मधुप ढूँढ़ता यथा मनोः कुसुमको।
 वह सीताफल जब फलै तुम्हारा चाहा,—
 मेरा विनोद तो सफल,—हँसी तुम आहा।”
 “तुम हँसो, नाथ, निज इद्रजाल के फल पर,
 पर ये फल होंगे प्रकट सत्य के बल पर।
 उनमें विनोद, इनमें यथार्थता होगी,
 मेरे श्रम-फल के रहें सभी रस-भोगी।
 तुम मायामय हो तदपि बड़े भोले हो,
 हँसने में भी तो झूठ नहीं बोले हो।
 हो सचमुच क्या आनन्द, छिपूँ मैं वन में,
 तुम मुझे खोजते फिरो गभीर गहन में!”

“आमोदिनि, तुमको कौन छिपा सकता है ?
 अन्तर को अन्तर अनायास तकता है ।
 बैठी है सीता सदा राम के भीतर,
 जैसे विद्युद्द्युति घनश्याम के भीतर ।”

“अच्छा, ये पौधे कहो फलेंगे कब लौ ?
 हम और कहीं तो नहीं चलेंगे तब लौ ?”
 “पौधे ? सींचो ही नहीं, उन्हें गोड़ो भी,
 डालों को चाहो जिधर, उधर मोड़ो भी ।”
 “पुरुषों को तो बस राजनीति की वाते !
 नृप से, माली से काट-छाँट की घाते ।
 प्राणेश्वर, उपवन नहीं, किन्तु यह वन है,
 बढ़ते हैं विटपी जिधर चाहता मन है ।
 वन्धन ही का तो नाम नहीं जनपद है ?
 देखो कैसा स्वच्छन्द यहाँ लघु नद है ।
 इसणो भी पुर से लोग बाँध लेते है ।”
 “हाँ वे इसका उपयोग बढ़ा देते हैं ।”
 “पर इससे नद का नहीं, उन्हींका हित है,
 पर वन्धन भी क्या स्वार्थ-हेतु समुचित है ?”

- ७४ "मैं तो नद का परमार्थ इन्में मानूँगा, हित उसका उससे अधिक कौन जानूँगा ? जितने प्रवाह हैं, वही—अदृश्य वही वे, निज मर्यादा में किन्तु सदैव रहें वे। केवल उनके ही लिए नहीं यह धरणी, है औरों की भी भार-धारिणी-भरणी। जनपद के बन्धन मुक्ति-हेतु हैं सबके, यदि नियम न हों, उच्छिन्न सभी हों कबके। उसको पुरुषों की फाट-छाँट है खलती, जो फूलों को चुन रङ्ग चुवाने चलती !
- २१ ^{सुहाग} ताओगी कैसे उन्हे, बताओ यह तो ? कोमलता के उपमान अतुल है वह तो। इतनी निष्ठुरता, और उन्हींके ऊपर, जो शूलों के प्रतिकूल भाव-से भू पर।"
- २१ "यह सग-दोष है, और क्या कहूँ तुमसे ; मैं क्षमा-प्रार्थिनी आज अवश्य कुसुम से। पर जो उसका अनुराग, उसे स्थिर करलूँ, वह आप अचिर 'क्यों न उसे चिर करलूँ ।"
- २१ "वह राग-रंग रच लो सुहाग - अंचल में, क्या कहना है, आ गई' ठिकाने पल में !

जब हम सोने को ठोक-पीट गढते है,
तब मान, मूल्य, सौन्दर्य, सभी बढ़ते है।
सोना मिट्टी मे मिला खान मे सोता,
तो क्या इससे कृतकृत्य कभी वह होता ?”

“वह होता चाहे नहीं, फिन्तु हम होते,
है लोग उसीके लिए भीकते-रोते !”

“होकर भी स्वयं सुवर्णमयी, ये बाते,
पर वे सोने की नहीं, लोभ की घाते।
हाँ, तब अनर्थ के बीज अर्थ बोता है,
जब एक वर्ग में मुष्टि-वद्ध होता है।
जो सग्रह करके त्याग नहीं करता है,
वह दस्यु लोक धन लूट लूट धरता है।
यो तो फिर कह दो—कहीं न कुछ भी होता,
निर्द्वन्द्व भाव ही पड़ा शून्य मे सोता !”

“हम तुम तो होते कान्त !” “न थे कब कान्ते !

है और रहेंगे नित्य विविधवृत्तान्ते !

हमको लेकर ही अखिल सृष्टि की क्रीड़ा,)

आनन्दमयी नित नई प्रसव की पीड़ा !”

“फिर भी नद का उपयोग हमारे लेखे,
किसने है उसके भाव सोचकर देखे ?”

“पर नद को ही अवकाश कहाँ है इसका ?
 सांचो, जीवन है गलाव्य स्वार्थमय किसका ?
 करते है जब उपकार किसीका हम कुछ,
 होता है तब सन्तोष हमे क्या कम कुछ ?
 ऐसा ही नद के लिए मानते हैं हम,
 अपना जैसा ही उसे जानते हैं हम ।

१५ (जल निष्फल था यदि तृपा न हममे होती,
 है वही उगाता अन्न, चुगाता मोती ।
 निज हेतु वरसता नहीं व्योम मे पानी,
 हम हों समष्टि के लिए व्यष्टि-वलिदानी ।”

१६ “तुम इसी भाव से भरे यहाँ आये हो ?
 यह घनश्याम-तनु धरे हरे, छाये हो ।
 तो वरसो, सरसै, रहे न भूमि जली-सी,
 मैं पाप-पुञ्ज पर 'टूट पड़ूँ—विजली-सी ।”^३
 “हाँ, इसी भाव से भरा यहाँ आया मैं,
 कुछ देने ही के लिए प्रिये, लाया मैं ।
 निज रक्षा का अधिकार रहे जन जन को,
 सबकी सुविधा का भार किन्तु शासन को ।

मैं आर्यों का आदर्श बताने आया ,
 जन-सम्मुख धन को तुच्छ जताने आया ।
 सुख-शान्ति-हेतु मैं क्रान्ति बचाने आया ,
 विश्वासी का विश्वास बचाने आया ।
 मैं आया उनके हेतु कि जो तापित हैं ,
 जो विवश, विकल, बल-हीन, दीन, शापित हैं ।
 हो जायँ अभय वे जिन्हें कि भय भासित है ,
 जो कौणप-कुल से मूक-सदृश शासित हैं ।
 मैं आया, जिसमें बनी रहै मर्यादा ,
 बच जाय प्रलय से, मिटै न जीवन सादा ।
 सुख देने आया, दुःख भेलने आया ,
 मैं मनुष्यत्व का नाट्य खेलने आया ।
 मैं यहाँ एक अवलम्ब छोड़ने आया ,
 गढ़ने आया हूँ, नहीं तोड़ने आया ।
 मैं यहाँ जोड़ने नहीं, बाँटने आया ,
 जगदुपवन के भंखाड़ छँटने आया ।
 मैं राज्य भोगने नहीं, भुगाने आया ,
 हसों को मुक्ता - मुक्ति चुगाने आया ।
 भव से नव वैभव व्याप्त कराने आया ,
 नर को ईश्वरता प्राप्त कराने आया ।

(सन्देश यहाँ मैं नहीं स्वर्ग का लाया,
 इस भूतल को ही स्वर्ग बनाने आया।
 अथवा आकर्षण पुण्यभूमि का ऐसा,
 अवतरित हुआ मैं, आप उच्च फल जैसा।
 जो नाम मात्र ही स्मरण मदीय करेंगे,
 वे भी भवसागर विना प्रयास तरेंगे।
 पर जो मेरा गुण, कर्म स्वभाव धरेंगे,
 वे औरों को भी तार, पार उतरेंगे।”

२। “पर होगा यह उद्देश्य सिद्ध क्या वन में ?
 सम्भव है चिन्तन-मनन मात्र निर्जन में।”

“वन में निज साधन सुलभ धर्म से होगा,
 जब मन से होगा तब न कर्म से होगा ?
 बहु जन वन में हैं वने ऋक्ष-वानर-से,
 मैं दूँगा अब आर्यत्व उन्हें निज कर से।
 चल दण्डक वन में शीघ्र निवास करूँगा,
 निज तपोधनों के विघ्न विशेष हूँगा।
 उच्चारित होती चले वेद की वाणी,
 गूँजें गिरि-कानन-सिन्धु-पार कल्याणी।
 अम्बर में पावन होम - धूप घहरावे,
 वसुधा का हरा दुकूल भरा लहरावे।

तत्वो का चिन्तन करे स्वस्थ हो ज्ञानी,
निर्विघ्न ध्यान में निरत रहे सब ध्यानी।
आहुतियों पड़ती रहे अग्नि में क्रम से,
उस तपस्याग की विजय-वृद्धि हो हमसे।
मुनियों को दक्षिण देश आज दुर्गम है,
बर्बर कौणप-गण वहाँ उग्र यम-सम है।
वह भौतिक मद से मत्त यथेच्छाचारी,
मेढ्रेंगा उसकी कुगति-कुमति मैं सारी।”

- “पर यह क्या, खग-मृग भीत भगे आते हैं,
मानो पीछे से व्याध लगे आते हैं।
चर्चा भी अच्छी नहीं बुरों की मानो,
साँपो की बातें जहाँ वहीं वे जानो।
अस्फुट कौलाहल भरित मर्मरित वन है,
वह धूलि-धूसरित उच्च गभीर गगन है।
देवों, यह मेरा नकुल देहली पर से,
बाहर की गति-विधि देख रहा है डर से।
लो. ये देवर आ रहे बाढ़ के जल-से,
पल पल में उथले-भरे, अचल-चंचल से।

होगी ऐसी क्या बात, न जानें स्वामी,
भय न हो उन्हें, जो मद्दय पुण्य-पथ-गामी ।”

२ “भाभी, भय का उपचार चाप यह मेरा,
दुगुना गुणमय आकृष्ट आप यह मेरा ।
कोटिक्रम - सम्मुख कौन टिकेगा इसके—
आई परास्तता कर्म भोग में जिसके ।
सुनता हूँ, आये भरत यहाँ दल-वल से,
वन और गगन है विकल चमू-कलकल में ।
विनयी होकर भी करे न आज अनय वे, ^{गाम्भीर्य}
विस्मय क्या है, क्या नहीं स्वमातृतनय वे ?

पर कुशल है कि असमर्थ नहीं है हम भी,
जैसे को तैसे, एक वार हो यम भी ।

हे आर्य, आप गम्भीर हुए क्यों ऐसे—
निज रक्षा में भी तर्क उठा हो जैसे ?
आये होंगे यदि भरत कुमति-वश वन में,
तो मैंने यह संकल्प किया है मन में—
उनको इस शर का लक्ष चुनूँगा क्षण में,—
प्रतिषेध आपका भी न सुनूँगा रण में ।”

“गृह-कलह शान्त हो, हाय ! कुशल हो कुल की,
अक्षुण्ण अतुलता रहै सदैव अतुल की।
विग्रह के ग्रह का कोप न जानें अब क्यों,
आ बैठे देवर, राज्य छोड़ तुम जब यों ?”

“भद्रे, न भरत भी उसे छोड़ आये हों,
मातुश्री से भी मुहँ न मोड़ आये हों।
लक्ष्मण, लगता है यही मुझे हे भाई,
पीछे न प्रजा हो पुरी शून्य कर आई।”
“आशा अन्तःपुर - मध्यवासिनी कुलटा,
सीधे है आप, परन्तु जगत है उलटा,
जब आप पिता के वचन पाल सकते हैं,
तब माँ की आज्ञा भरत टाल सकते हैं ?”

“भाई, कहने को तर्क अकाट्य तुम्हारा,
पर मेरा ही विश्वास सत्य है सारा।
माता का चाहा किया राम ने आहा !
तो भरत करेगे क्यों न पिता का चाहा ?”

“भानव-मन दुर्बल और सहज चंचल है,
इस जगती-तल मे लोभ अतीव प्रबल है !

देवत्व कठिन, दनुजत्व सुलभ है नर को,
नीचे से उठना सहज कहाँ ऊपर को ?”

“पर हम क्यों प्राकृत-पुरुष आपको माने ?
निज पुरुषोत्तम की प्रकृति क्यों न पहचाने ?
हम सुगति छोड़ क्यों कुगति विचारे जनकी ?
नीचे - ऊपर सर्वत्र तुल्य गति मन की ।”

“वस हार गया मैं आर्य आपके आगे,
तब भी तनु मे शत पुलक भाव ये जागे !”

“देवर, मैं तो जी गई, मरी जाती थी,
विग्रह की दारुण मूर्ति दृष्टि आती थी।
अच्छा ले आये आर्यपुत्र, तुम इनको,
ये तुम्हें छोड़ कब, कहाँ मानते किनको ?
सन्तोष मुझे है आज, यहाँ देवर ये,
हा ! क्या जानें क्या न कर बैठते घर ये ।”

“पर मैं चिन्तित हूँ, सहज प्रेम के कारण,
हठपूर्वक मुझको भरत करे यदि वारण ?
वह देखो, वन के अन्तराल से निकले,
मानो दो तारे क्षितिज-जाल से निकले।
वे भरत और शत्रुघ्न, हमों दो मानो,
फिर आया हमको यहाँ प्रिये, तुम जानो ।”

कहते-कहते प्रभु उठे, बढ़े वे आगे,
सीता-लक्ष्मण भी संग चले अनुरागे।

देखी सीता ने स्वयं साक्षिणी हो हो,—
प्रतिमाएँ सस्मुख एक एक की दो दो !
✓ रह गये युग्म स्ववैद्य आप ही आधे, ^{अस्मिन्}
जगती ने थें निज चार चिकित्सक साधे।
दोनों आगत आ गिरे दण्डवत् नीचे,
दोनों से दोनों गये हृदय पर खाँचे।
सीता-चरणामृत बना नयन-जल उनका,
इनका दृगम्बु अभिषेक सुनिर्मल उनका।
“रोकर रज में लोटो न भरत, ओ भाई,
यह छाती ठंडी करो सुमुख सुखदायी।
मानस के मोती यों न बिखेरो, आओ,
उपहार-रूप यह हार मुझे पहनाओ।”
“हा आर्य, भरत का भाग्य रजोमय ही है,
उर रहते उर्वी उसे तुम्हींने दी है।
उस जड़ जननी का विकृत वचन तो पाला,
तुमने इस जन की ओर न देखा-भाला।”

“ओ निर्दय, कर दे न यों निरुत्तर मुझको,
 रे भाई, कहना यही उचित क्या तुझको ?
 चिरकाल राम है भरत-भाव का भूखा,
 पर उसको तो कर्तव्य मिला है रूखा !”
 इतने में कलकल हुआ वहाँ जय जय का,
 गुरुजन सह पुरजन-पंच-सचिव-समुदय का ।
 हय-गज-रथादि निज नाद सुनाते आये,
 खोये - से अपने प्राण सभीने पाये ।
 क्या ही विचित्रता चित्रकूट ने पाई,
 सम्पूर्ण अयोध्या जिसे खोजती आई ।
 बढ़कर प्रणाम कर वसिष्ठादि मुनियों को,
 प्रभु ने आदर से लिया गृही गुनियों को ।

५
 ॥
 कोशिका का पृष्ठ

जिसपर पाले का एक पत-सा छाया,
 हत जिसकी पंकज-पक्ति, अचल-सी काया ।
 उस सरसी-सी, आभरणरहित, सितवसना,
 सिहरे प्रभु माँ को देख, हुई जड़ रसना ।
 “हा तात !” कहा चीत्कार समान उन्होंने,
 सीता सह लक्ष्मण लगे उसी क्षण रोने ।

उमड़ा माँओं का हृदय हाय ! ज्यो फटकर,—
 “चिर मौन हुए वे तात तुम्हीको रटकर।”
 “जितने आगत हैं रहे क्यो न गत-धर्मा,
 पर मै उनके प्रति रहा क्रूर ही कर्मा।”
 दी गुरु वसिष्ठ ने उन्हे सान्त्वना बढ़कर,—
 ५१२^५ “वे समुपस्थित सर्वत्र कीर्ति पर चढ़कर।
 वे आप उन्नत ही नहीं हुए जीवन से,
 उलटा भव को कर गये ऋणी निज धन से।
 वे चार चार दे गये एक के बदले,
 तुम तक को यों तज गये टेक के बदले !
 वे है अशोच्य, हाँ स्मरण-योग्य हैं सबके,
 अभिमान-योग्य, अनुकरण-योग्य हैं सबके।”
 बोले गुरु से प्रभु साश्रुवदन, वद्धांजलि—
 “दे सकता हूँ क्या उन्हें अभी श्रद्धांजलि ?
 पितृ-देव गये हैं हाय ! तृपित ही सुरपुर।”
 भर आया उनका गला, हुआ आतुर डर।
 फिर बोले वे—“क्या करूँ और मैं कहिए,
 गुरुदेव, आप ही तात-तुल्य अब रहिए !”
 “वह भार प्राप्त है मुझे प्रपूर्ण प्रथम ही,
 हम जब जो उनके लिए करें, है कम ही।”

“भगवन, इस जन मे भक्तिभाव अविचल है,
पर अर्पणार्थ वस पत्र-पुष्प-फल-जल है।”

गोसे भक्ति
के लक्षण

“हा ! याद न आवे उन्हें तुन्हारे वन की ?”

प्रभु-जननी रोने लगी व्यथा मे मन की ।

“वे सब दुःखों से परे आज है देवी,

स्वर्गीय भाव से भरे आज हैं देवी ।

उनको न राम-वनवास देव्य दुःख होगा,

अवलोक भरत का वही भाव सुग्य होगा।”

गुरु-गिरा श्रवण कर हुए नर्भी गद्गद-से,

बोले तव राघव भरे स्नेह के नद-से—

“पूजा न देखकर देव भक्ति देखेंगे,

थोड़े को भी वे सदय बहुत लेंगे।”

कौसल्या को अब रहा न मान-परेखा,

पर कैकयी की ओर उन्होंने देखा ।

वोली वह अपना कण्ठ परिष्कृत करके,

प्रभु के कन्धे पर वलय-शून्य कर धरके—

“है श्रद्धा पर ही श्राद्ध, न आडम्बर पर,

पर तुम्हे कमी क्या, करो, कहे जो गुरुवर।”

यह कह मानो निज भार उतारा उसने,

लक्ष्मण-जननी की ओर निहारा उसने ।

कुछ कहा सुमित्रा ने न अश्रुमय मुख ने,
 सिर से अनुमति दी नेत्र पोंछकर दुख से।
 “जो आजा” कह प्रभु घूम अनुज से बोले—
 “लेकर अपने कुछ चुने वनेचर भोले,
 सबका स्वागत-सत्कार करो तुम तव लौ,
 मैं करूँ स्वयं करणीय कार्य सब जव लौ।”

यह कह सीता-सह नदी-तीर प्रभु आये,
 श्रद्धा-समेत सद्धर्म समान सुहाये।
 ✓ पीछे परिजन विश्वास-सदृश थे उनके,
 फल-सम लक्ष्मण ने दिया आपको चुनके।

पट मण्डप चारों ओर तने मनभाये,
 जिनपर रसाल, मधु, निम्ब, जम्बु, वट छाये।
 मानो बहु कटि-पट चित्रकूट ने पाये,
 क्वा नूतन घन उसे घेर घिर आये।

आलान वने द्रुम-काण्ड राजों के जैसे,
 शृंगार गज-निगाड़ वलय वन गये द्रुमों के जैसे।
 च्युत पत्र पीठ पर पड़े, फुरहरी आई,
 घोड़ो ने ग्रीवा मोड़ दृष्टि दौड़ाई।

नव उपनिवेश-सा वसा घड़ी भर ही मे ;
 समझा लोगों ने कि है मभी घर ही मे ।
 लग गई हाट जिसमे न पडे कुछ देना,
 ले ले उसमे जो वस्तु जिन्हे हो लेना ।
 बहु कन्द-मूल-फल कोल-भील लाते थे,
 पहुचाते थे सर्वत्र, प्रीति पाते थे—
 “वस, पत्र-पुष्प हम वन्यचरों की सेवा,
 महुवा मेवा है, वेर कलेवा, देवा !”

उस ओर पिता के भक्ति-भाव से भरके,
 अपने हाथो उपकरण इकट्ठे करके,
 प्रभु ने मुनियों के मध्य श्राद्ध-विधि साधी,
 ज्यों दण्ड चुकावे आप अवश अपराधी ।
 पाकर पुत्रों मे अटल प्रेम अघटित-सा,
 पितुरात्मा का परितोष हुआ प्रकटित-सा ।
 हो गई होम की शिखा समुज्ज्वल दूनी,
 मन्दानिल में मिल खिली धूप की घूनी ।
 अपना आमंत्रित अतिथि मानकर सबको,
 पहले परोस परितृप्ति-दान कर सबको,

प्रभु ने स्वजनो के साथ किया भोजन यों ,
सेवन करता है मन्द पवन उपवन ज्यों ।

[२]

तदनन्तर वैठी सभा उटज के आगे ,
नीले वितान के तले दीप बहु जागे ।
टकटकी लगाये नयन सुरों के थे वे ,
परिणामोत्सुक उन भयातुरों के थे वे ।
उत्फुल्ल करौदी-कुंज वायु रह रहकर ,
करती थी सबको पुलक-पूर्ण मह महकर ।
वह चन्द्रलोक था, कहाँ चॉदनी वैसी ,
प्रभु बोले गिरा गभीर नीरनिधि जैसी ।
“हे भरतभद्र, अब कहो अभीप्सित अपना ।”
सब सजग हो गये, भंग हुआ ज्यों सपना ।
“हे आर्य, रहा क्या भरत-अभीप्सित अब भी ?
मिला गया अकण्टक राज्य उसे जब, तब भी ?
णया तुमने तरु-तले अरण्य-वसेरा ,
रह गया अभीप्सित शेष तदपि क्या मेरा ?

तनु तडप तड़पकर तत्र नात ने त्यागा,
 क्या रहा अर्भाप्सित और तथापि अभागा ?
 हा ! इसी अयश के हेतु जनन था मेरा,
 निज जननी ही के हाथ हनन था मेरा।
 अब कौन अर्भाप्सित और आर्य, वह किसका ?
 ससार नष्ट है भ्रष्ट हुआ घर जिसका।

“कालीनी
 प्रानाच्छा”

(मुझसे मैंने ही आज स्वयं मुहँ फेरा,
 हे आर्य, बतादो तुम्हीं अभीप्सित मेरा ?)”
 प्रभु ने भाई को पकड़ हृदय पर खींचा,
 रोदन जल में सविनोद उन्हे फिर सींचा !—
 “उसके आशय की थाह मिलेगी किसको ?
 जनकर जननी ही जान न पाई जिसको !”

“यह संच है तो अब लौट चलो तुम घर को।”
 चौके सब सुनकर अटल केकयी-स्वर को।
 सबने रानी की ओर अचानक देखा,
 वैधव्य-तुपाराष्टता यथा विधु-लेखा।
 बैठी थी अचल तथापि असंख्यतरंगा,
 वह सिही अब थी हहा ! गोमुखी गंगा—

“हाँ, जनकर भी मैंने न भरत को जाना,
 सब सुन ले. तुमने स्वयं अभी यह माना।
 यह सच है तो फिर लौट चलो घर भैया,
 अपराधिन मैं हूँ तात, तुम्हारी भैया।
 दुर्बलता का ही चिह्न विशेष शपथ है,
 पर, अबलाजन के लिए कौन-सा पथ है ?
 यदि मैं उकसाई गई भरत से होऊँ !
 तो पति ममान ही न्वय पुत्र भी खोऊँ।
 ठहरो, मत रोको मुझे, कहूँ सो सुन लो,
 पाओ यदि उममें सार उसे सब चुन लो।
 करके पहाड़-सा पाप मौन रह जाऊँ ?
 राई भर भी अनुताप न करने पाऊँ ?”
 थी मन्धरा शशि-निशा ओस टपकाती,
 रोती थी नीरव ममा हृदय थपकाती।
 उल्का-सी रानी दिशा दीप्त करती थी,
 मवसे भय-विन्मय और खेद भरती थी।
 “क्या कर सकती थी, मरी मन्धरा दासी,
 मेरा ही मन रह सका न निज विश्वासी।
 जल पजर-गत अब अरे अधीर, अभागे,
 वे ज्वलित भाव थे न्वयं तुम्हीमे जागे।

पर था केवल क्या ज्वलित भाव ही मन मे ?
 क्या शेष वचा था कुछ न और इस जन मे ?
 कुछ मूल्य नहीं वात्सल्य-मात्र, क्या तेरा ?
 पर आज अन्य-सा हुआ वत्स भी मेरा ।
 थूके, मुझपर त्रैलोक्य भले ही थूके,
 जो कोई जो कह सके, कहे, क्यों चूके ?
 छीने न मातृपद किन्तु भगत का मुझसे,
 रे राम, दुहाई करूँ और क्या तुझसे ?
 कहते आते थे यही अभी नरदेही,
 'माता न कुमाता, पुत्र कुपुत्र भले ही !'
 अब कहे सभी यह हाय ! विरुद्ध विधाता,—
 'हैं पुत्र पुत्र ही, रहे कुमाता माता !'
 बस मैंने इसका वाह्य-मात्र ही देखा,
 दृढ़ हृदय न देखा, मृदुल गात्र ही देखा ।
 परमार्थ न देखा, पूर्ण स्वार्थ ही साधा,
 इस कारण ही तो हाय आज यह वाधा !
 युग युग तक चलती रहे कठोर कहानी—
 'रघुकुल मे भी थी एक अभागिन रानी !'
 निज जन्म जन्म मे सुने जीव यह मेरा—
 'धिककार ! उसे था महा स्वार्थ ने घेरा !'-”

“सौ वार धन्य वह एक लाल की माई,
जिस जननी ने है जना भरत-सा भाई।”
पागल-सी प्रभु के साथ सभा चिल्लाई—
“सौ वार धन्य वह एक लाल की माई।”

“हा। लाल ? उसे भी आज गमाया मैंने,
विकराल कुयज्ञ ही यहाँ कमाया मैंने।
निज स्वर्ग उसीपर वार दिया था मैंने,
हर तुम तक से अधिकार लिया था मैंने।
पर वही आज यह दान हुआ रोता है,
शक्ति सबसे धृत हरिण-तुल्य होता है।
श्रीखण्ड आज अंगार - चण्ड है मेरा,
तो इससे षडकर कौन दण्ड है मेरा ?

पटके मैंने पद - पाणि मोह के नद मे,
जन क्या क्या करते नहीं स्वप्न में, मद मे ?
हा। दण्ड कौन, क्या उसे डरूँगी अब भी ?
मेरा विचार कुछ दयापूर्ण हो तब भी।
हा दया ! हन्त वह घृणा ! अहह वह करुणा !
वैतरणी - मी हैं आज जाह्नवा - वरुणा !

सह सकती हूँ चिरनरक, मुने सुविचारी,
 पर मुझे स्वर्ग की दया दण्ड से भारी।
 लेकर अपना यह कुलिश-कटोर कलेजा,
 मैंने इसके ही लिए तुम्हे बन भेजा।
 घर चलो इसीके लिए, न रूठो अब यों,
 कुछ ओर कहूँ तो उमे सुनेगे सब क्यों ?
 मुझको यह प्यारा और इसे तुम प्यारे,
 मेरे दुगुने प्रिय रहो न मुझसे न्यारे।
 मैं इसे न जानूँ, किन्तु जानते हो तुम,
 अपने से पहले इसे मानते हो तुम।
 तुम भ्राताओ का प्रेम परस्पर जैसा,
 यदि वह सबपर यों प्रकट हुआ है वैसा,
 तो पाप-दोष भी पुण्य-तोप है मेरा,
 मैं रहूँ पकिला, पद्म-कोष है मेरा।
 आगत ज्ञानीजन उच्च भाल ले लेकर
 समभावे तुमको अतुल युक्तियाँ देकर।
 मेरे तो एक अधीर हृदय है बेंटा,
 उसने फिर तुमको आज भुजा भर भेटा।
 देवों की ही चिरकाल नहीं चलती है,
 दैत्यों की भी दुर्धृति यहाँ फलती है।^{१७}

हँस पड़े देव केकयी-कथन यह सुनकर,
 रो दिये क्षुब्ध दुदैंव दैत्य सिर धुनकर !
 “छल किया भाग्य ने मुझे अयज्ञ देने का,
 बल दिया उसीने भूल मान लेने का ।
 अब कटे सभी वे पात्र नाश के प्रेरे,
 मैं वही केकयी, वही राम तुम मेरे ।
 होने पर बहुधा अर्ध रात्रि अन्धेरी,
 जीजी आकर करती पुकार थीं मेरी—

मायावती

“लो कुहुकिनि, अपना कुहक, राम यह जागा,
 निज मँकली माँ का स्वप्न देख उठ भागा !
 भ्रम हुआ भरत पर मुझे व्यर्थ संग्रय का,
 प्रतिहिंसा ने ले लिया स्थान तव भय का ।
 तुमपर भी ऐसी भ्रान्ति भरत से पाती,
 तो उसे मनाने भी न यहाँ मैं आती ।—
 जीजी ही आती, किन्तु कौन मानेगा ?
जो अन्तर्यामी, वही इसे जानेगा ।”
 “हे अम्ब, तुम्हारा राम जानता है सब,
 इस कारण वह कुछ खेद मानता है कव ?”
 “क्या न्याभिमान रगती न केकयी रानी ?
 बतलादे षोई मुझे उच्चकुल - मानी ।

सहती कोई अपमान तुम्हारी अम्बा ?

पर हाय, आज वह हुई निपट नालम्बा ? भुक्त-भूति

मैं सहज मानिनी रही, मरल शत्राणी,

इस कारण सीखी नहीं दैन्य यह वाणी ।

पर महा दीन हो गया आज मन मेरा,

भावज्ञ, सहेजो तुम्हीं भाव-धन मेरा ।

समुचित ही मुझको विश्व-वृणा ने घेरा,

समझाता कौन सगान्ति मुझे भ्रम मेरा ?

यों ही तुम वन को गये, देव सुरपुर को,

मैं वैठी ही रह गई लिये इस ज़र'को !

बुझ गई पिता की चिता भरत-भुजधारी,

पितृभूमि आज भी तत्र तथापि तुम्हारी ।

भय और शोक सब दूर उड़ाओ उसका,

चलकर सुचरित, फिर हृदय जुडाओ उसका ।

हो तुम्हीं भरत के राज्य, स्वराज्य सम्हालो,

मैं पाल सकी न स्वधर्म, उसे तुम पालो ।

स्वामी को जीते जाँ न दे सकी सुख मैं,

मरकर तो उनको दिखा सकूँ यह मुख मैं ।

१ मर मिटना भी है एक हमारी क्रीड़ा,

पर भरत-वाक्य है—सहूँ विश्व की ब्रीडा ।

जीवन-नाटक का अन्त कठिन है मेरा,
 प्रस्ताव मात्र मे जहाँ अधैर्य अँधेरा।
 अनुशासन ही था मुझे अभी तक आता,
 करती है तुमसे विनय आज यह माता—।”)

“हा मातः, मुझको करो न यों अपराधी,
 मैं सुन न सकूँगा बात और अब आधी।
 कहती हो तुम क्यों अन्य-तुल्य यह वाणी;
 क्या राम तुम्हारा पुत्र नहीं वह मानी?
 इस भौंति मनाकर हाय, मुझे न रुठाओ,
 जो उठूँ न मैं, क्यों तुम्हीं न आप उठाओ।
 वे शैशव के दिन आज हमारे वीते,
 माँ के शिशु क्यों शिशु ही न रहे मनचीते।
 तुम रीझ-खीझकर प्यार जनार्ती मुझको,
 हँस आप रुठाती, आप मनाती मुझको।
 वे दिन वीते, तुम जीर्ण दुःख की भारी,
 मैं बड़ा हुआ अब और साथ ही भारी।
 अब उठा सकोगी तुम न तीन से कोई।”
 “तुम हलके कव थे ?—”हँसी बेकयी, रोई !

“माँ, अब भी तुमसे राम विनय चाहेगा ?
 अपने उपर क्या आप अद्रि टाहेगा ?
 अब तो आज्ञा की अम्ब, तुम्हारी वारी,
 प्रस्तुत हूँ मैं भी धर्मधनुर्वृतिधार ।
 जननी ने मुझको जना, तुम्हाने पाला,
 अपने साँचे मे आप यत्र मे टाला ।
 सबके ऊपर आदेश तुम्हारा भैया,
 मैं अनुचर पूत, सपूत, प्यार का भैया ।
 वनवास लिया है मान तुम्हारा शासन,
 लूँगा न प्रजा का भार, राज-सिंहासन ?
 पर यह पहला आदेश प्रथम हो पूरा,
 वह तात-सत्य भी रहे न अम्ब, अधूरा—
 जिसपर हैं अपने प्राण उन्हे ने त्यागे,
 मैं भी अपना व्रत-नियम निवाहूँ आगे ।
 निष्फल न गया माँ, यहाँ भरत का आना,
 सिरमाथे मैंने वचन तुम्हारा माना ।
 सन्तुष्ट मुझे तुम देख रही हो वन मे,
 सुख धन-धरती मे नहीं, किन्तु निज मन मे ।
 यदि पूरा प्रत्यय न हो तुम्हे इस जन पर,
 तो चढ़ सकते है राजदूत तो घन पर ।”

“राघव, तेरे ही योग्य फथन है तेरा,
 दृढ़ बाल-हठी तू वही राम है मेरा।
 देखे हम तेरा अवधि मार्ग सब सहकर।”
 कौसल्या चुप हो गई आप यह कहकर।
 ले एक साँस रह गई सुमित्रा भोली,
 कैकेयी ही फिर रामचन्द्र से बोली—
 “पर मुझको तो परितोष नहीं है इससे,
 हा। तब तक मैं क्या कहूँ सुनूँगी किससे ?”

अमिता
 उपान्व

→ “जीती है अब भी अम्ब, ऊर्मिला बेटी,
 इन चरणों की चिरकाल रहूँ मैं चेटो।”
 “रानी, तूने तो रुला दिया पहले ही,
 यह कह काँटों पर सुला दिया पहले ही।
 आ, मेरी सबसे अधिक दुःखिनी, आ जा,
 पिस मुझसे चदन-लता मुझीपर छा जा।
 हे वत्स, तुम्हे वनवास दिया मैंने ही,
 अब उसका प्रत्याहार किया मैंने ही।”
 “पर रघुकुलमे जो वचन दिया जाता है,
 लौटाकर वह कब कहाँ लिया जाता है ?
 क्यों व्यर्थ तुम्हारे प्राण खिन्न होते हैं,
 वे प्रेम और कर्तव्य भिन्न होते हैं।

जाने दो, निर्णय करे भरत ही सारा—
मेरा अद्यवा है, कथन यथार्थ तुम्हारा ।
मेरी-इनकी चिर पंच रहीं तुम माता,
हम दोनों के मध्यस्थ आज ये भ्राता ।”

भरत “हा आर्य ! भरत के लिए और था इतना ?”

राज “वस भाई, लो माँ, कहे और ये कितना ?”

भरत “कहने को तो है बहुत दुःख से सुख से,
पर आर्य ! कहूँ तो कहूँ आज किस मुख से ?

तब भी है तुमसे विनय, लोट वर जाओ ।”

राज “इस ‘जाओ’ का क्या अर्थ, मुझे बतलाओ ?”

भरत “प्रभु, पूर्ण करूँगा यहाँ तुम्हारा व्रत मै ।”

रा “पर क्या अयोग्य, असमर्थ और अनिरत मै ?”

भरत “यह सुनना भी है पाप, भिन्न हूँ क्या मै ?”

रा “इस शका से भी नहीं खिन्न हूँ क्या मै ?—

हम एकात्मा हैं, तदपि भिन्न है काया ।”

भरत “तो इस काया पर नहीं मुझे कुछ माया ।

सड़ जाय पड़ी यह इसी उदज के आगे,

मिल जायें तुम्हींमें प्राण आर्त्त अनुरागे ।”

राज "पर मुझे प्रयोजन अभी अनुज, उस तन का ।"

अरुह तो भार उतारो तात, तनिक इस जन का ।

तुम निज विनोद मे व्यथा छिपा सकते हो ,

करके इतना आयास नहीं थकते हो । ^{परीक्षण}

पर मैं कैसे, किसलिए, सहूँ यह इतना ?"

राज "मुझ जैसे मेरे लिए तुम्हे यह कितना ?

^{अज्ञान} ^{अज्ञान} शिष्टागम निष्फल नहीं कहीं होता है ,

^{ज्ञान} वन मे भी नागरभाव-बीज बोता है ।

कुछ देख रही है दूर दृष्टि-मति मेरी ,

क्या तुम्हें इष्ट है वीर, विफल-गति मेरी ?

तुमने मेरा आदेश सदा से माना ,

हे तात, कहो क्यों आज व्यर्थ हठ ठाना ?

करने मे निज कर्त्तव्य कुचय भी यश है ।"

अरुह हे आर्य, तुम्हारा भरत अतीव अवश है । ^{विक्रम}

क्या कहूँ और क्या करूँ कि मैं पथ पाऊँ ?

क्षण भर ठहरो, मैं ठगा न सहसा जाऊँ ।"

सन्नाटा-सा छा गया नभा मे क्षण भर ,

हिल सका न मानो स्वयं काल भी कण भर ।

जावालि जरठ को हुआ मौन दुःमह-ना ,
 जावालि बोले वे स्वजटिल शीर्ष डुलाकर सहमा—
 “ओहो ! मुझको कुछ नहीं समझ पड़ता है ,
 देने को उल्टा राज्य द्वन्द्व लड़ता है ।
 पितृ-वध तक उसके लिए लोग करते हैं ।”
 “हे मुने, राज्य पर वही मर्त्य मरते हैं ।”
 “हे राम, त्याग की वस्तु नहीं वह ऐसी ।”
 “पर मुने, भोग की भी न समझिये वैसी ।”
 “हे तरुण, तुम्हे संकोच और भय किसका ?”
 “हे जरठ, नहीं इस समय आपको जिसका !”
 “पशु-पक्षी तक हे वीर, स्वार्थ-लक्षी है ।”
 “हे धीर, किन्तु मैं पशु न आप पक्षी हूँ !”
 “मत की स्वतन्त्रता विशेषता आयों की,
 निज मत के ही अनुसार क्रिया कार्यों की ।
 हे वत्स, विफल परलोक-दृष्टि निज रोको ।”
 “पर यही लोक हे तात, आप अवलोको ।”
 “यह भी विनश्य है, इसीलिए हूँ कहता ।”
 “क्या ?—हम रहते, या राज्य हमारा रहता ?”
 “मैं कहता हूँ—सब भस्मशेष जब लोगो ,
 तब दुःख छोड़कर क्यों न सौख्य ही भोगो ?”

(मैंने १०/१० के
 अतिशूल)

स्वाप्त

“पर सौख्य कहाँ है, मुने, आप वतलावे ?”

“जनसाधारण ही जहाँ मानते आवे ।”

“पर साधारण जन आप न हमको जाने,
जनसाधारण के लिए भले ही माने ।”

“यह भावुकता है ।” “हमे इसीमे सुख है,
फिर पर-सुख मे क्यो चारुवाक्य, यह दुख है ?”

तब वामदेव ने कहा—“धन्य भावुकता,
कर सकता उसका मूल्य कौन है चुकता ?

भावुक जन से ही महत्कार्य होते हैं,
ज्ञानी सझार अझार मान रोते है ।”

११३० “किनसे विवाद हे आर्य, आप करते हैं ?”

वोले लक्ष्मण—“ये सौख्य खोज मरते हैं ।

सुख मिले जहाँ पर जिन्हे. स्वाद वे चख्ये,

पर औरों का भी ध्यान कृपा कर रक्खे ।

जासन सब पर है, इसे न कोई भूले—

जासक पर भी, वह भी न फूलकर ऊले ।”

हँसकर जावालि वसिष्ठ ओर तब हेरे,

मुसझाकर गुरु ने कहा—“शिष्य है मेरे ।

मन चाहे जैसे और परीक्षा लीजे,
आवश्यक हो तो स्वयं स्वदीक्षा दीजे।”
प्रशु बोले—“शिक्षा वस्तु सदैव अधूरी,
हे भरतभद्र, हो बात तुम्हारी पूरी।”

भरत—“हे देव, विफल हो बार बार भी, मन की,—
आशा अटकी है अभी यहाँ इस जन की।
जब तक पितुराजा आर्य यहाँ पर पाले,
तब तक आर्या ही चले,—स्वराज्य सँभाले।”

शशु—“भाई, अच्छा प्रस्ताव और क्या इससे ?
हमको - तुमको सन्तोष सभीको जिससे।”

सीता—“पर मुझको भी हो तब न ?” मैथिली बोली—
कुछ हुई कुटिल-सी सरल दृष्टियाँ भोली।

“कह चुके अभी मुनि—‘सभी स्वार्थ ही देखे।’
अपने मत में वे यहाँ मुझको लेखे !”

“भाभी, तुमपर है मुझे भरोसा दूना,
तुम पूर्ण करो निज भरत-मातृ-पद ऊना।
जो कोसलेश्वरी हाथ। वेश ये उनके ?
मण्डन है अथवा चिह्न शेष ये उनके ?”

“देवर, न रुलाओ आह, मुझे रोकर यो,
 कातर होते हो तात, पुरुष होकर यो ?
 स्वयमेव राज्य का मूल्य जानते हो तुम,
 क्यों उसी धूल से मुझे सानते हो तुम ?
 मेरा मण्डन सिन्दूर-विन्दु यह देखो,
 सौ सौ रत्नों से इसे अधिक तुम लेखो ।
 शत चन्द्र-हार उस एक अरुण के आगे,
 कव स्वयं प्रकृति ने नहीं स्वयं ही त्यागे ?
 इस निज सुहाग की सुप्रभात वेला में,
 जात्रत जीवन की खण्डमयी खेला में,
 मैं अम्बा-सम आशीष तुम्हें दूँ, आओ,
 निज अग्रज में भी शुभ्र सुयश तुम पाओ ।”
 “मैं अनुगृहीत हूँ, अधिक कहूँ क्या देवी,
 निज जन्म जन्म में रहूँ सदा पद-सेवी ।
 हे यशस्विनी, तुम मुझे मान्य हो यश से,
 पर लगे न मेरे वचन तुम्हें कर्कश-से ।
 तुमने मुझको यश दिया स्वयं श्रीमुग्ध ने,
 सुख-दान करे अब आर्य वचाकर दुग्ध से ।
 हे राघवेन्द्र, यह दास सदा अनुयायी,
 है बड़ी दण्ड ने दया अन्त में न्यायी ।”

“क्या कुछ दिन तक भी राज्य भार है भाई ?
 सब जाग रहे है, अर्द्धरात्रि हो आई ।”
 “हे देव भार के लिए नहीं रोता हूँ,
 इन चरणों पर ही मैं अधीर होता हूँ ।
 प्रिय रहा तुम्हें यह व्यावृष्टलक्षण तो,
 कर लेगी प्रभु - पादुका राज्य-रक्षण तो ।
 तो जैसी आज्ञा, आर्य सुखी हो वन में,
 जूमेगा दुख से दास उदास भवन में ।
 वस, मिले पादुका मुझे, उन्हें ले जाऊँ,
 वच उनके बल पर, अवधि-पार मैं पाऊँ ।
 हो जाय अवधि-मय अवध अयोध्या अव से,
 मुख खोल नाथ कुछ बोल सकूँ मैं सबसे ।”
 “रे भाई, तूने रुला दिया मुझको भी,
 शका थी तुझसे यही अपूर्व अलोभी !
 था यही अभीप्सित तुझे अरे अनुरागी,
 तेरी आर्या के वचन सिद्ध है लागी !”
 “अभिपेक अम्बु हो कहाँ अधिष्ठित, कहिए,
 उसकी इच्छा है—यही तीर्थ वन रहिए ।
 हम सब भी करलें तनिक तपोवन-यात्रा ।”
 “जैसी इच्छा, पर रहे नियत ही मात्रा ।”

तव सबने जय जयकार किया मनमाना ,
 वंचित होना भी श्लाघ्य भरत का जाना ।
 पाया अपूर्व विश्राम साँस - सी लेकर ,
 गिरि ने सेवा की शुद्ध अनिल-जल देकर ।
 मूँदे अनन्त ने नयन धार वह भाँकी ,
 शशि खिसक गया निश्चिन्त हँसी हँस बाँकी ।
 द्विज चहक उठे, होगया नया उजियाला ,
 हाटक-पट पहने दीख पड़ी गिरिमाला ।
 सिन्दूर-चढा आदर्श - दिनेश उदित था ,
 जन जन अपने को आप निहार मुदित था ,
 सुख लूट रहे थे अतिथि विचरकर, गाकर—
 'हम धन्य हुए इस पुण्य भूमि पर आकर ।'
 इस भाँति जनो के मनोमुकुल खिलते थे ,
 तव नव मुनि-दर्शन, प्रकृति-दृश्य मिलते थे ।

गुरु-जन-समीप थे एक समय जब राघव ;

लक्ष्मण से बोलीं जनकसुता साऽराघव—
 चतुरता से

“हे तात, तालसम्पुटक तनिक ले लेना ,
 वहनो को वन - उपहार मुझे है देना ।”

“जो आजा,”—लक्ष्मण गये तुरन्त कुटी में,
 ज्यो घुसे सूर्य-कर-निकर मरोज-पुटी में।
 जाकर परन्तु जो वहाँ उन्होंने देखा,
 तो दीख पडी कोणस्थ ऊर्मिला-रेखा।
 यह काया है या शेष उसीकी छाया,
 क्षण भर उनकी कुछ नहीं समझ में आया।

“मेरे उपवन के हरिण, आज वनचारी,
 मैं बाँध न लूँगी तुम्हे, तजो भय भारी।”
 गिर पडे दौड सौमित्रि प्रिया-पद-तल में,
 वह भींग उठी प्रिय-चरण धरे दृग-जल में।

“वन में तनिक तपस्या करके
 वनने दो मुझको निज योग्य।
 भाभी की भगिनी, तुम मेरे
 अर्थ नहीं केवल उपभोग्य।”

“हा स्वामी! कहना था क्या क्या
 कह न सकी, कर्मों का दोष।
 पर जिसमें सन्तोष तुम्हें हो
 मुझे उसीमें है सन्तोष।”

एक घड़ी भी वीत न पाई,
 वाहर से कुछ वाणी आई।
 सीता कहती थी कि—अरे रे,
 आ पहुँचे पितृपद भी मेरे।”

नवम सर्ग

[१]

दो वशो मे प्रकट करके पावनी लोक-लीला ,
सौ पुत्रो से अधिक जिनकी पुत्रियाँ पूतगीला ,
त्यागी भी हैं शरण जिनके, जो अनासक्त गेही ,
राजा-योगी जय जनक वे पुण्यदेही, विदेही ।

विफल जीवन व्यर्थ वहा, वहा ,
सरस दो पद भी न हुए हहा !
कठिन है कविते, तव भूमि ही ।
पर यहाँ श्रम भी सुख-सा रहा ।

करुणे, क्यों रोती है ? 'उत्तर' मे और अधिक तू रोई—
'मेरी विभूति है जो, उसको 'भव-भूति' क्यों कहे कोई ?'

अवध को अपनाकर त्याग से , *विशोद्यामत्यं*
 वन तपोवन-सा प्रभु ने किया ।
 भरत ने उनके अनुराग से ,
 भवन में वन का व्रत ले लिया ।

स्वामि-सहित सीता ने
 नन्दन माना सघन-गहन कानन भी ,
 ऊर्मिला वधू ने वन
 किया उन्हींके हितार्थ निज उपवन भी ।

अपने अतुलित कुल में
 प्रकट हुआ था कलक जो काला ,
 वह उस कुल-वाला ने
 अश्रु-सलिल में समस्त धो डाला ।
 भूल अवधि-सुध प्रिय से
 कहती जगती हुई कभी—‘आओ !’
 किन्तु कभी सोती तो
 उठती वह चौक बोलकर—‘जाओ !’

मानस-मन्दिर में सती, पति की प्रतिमा थाप ,
 जलती-नी उस विरह में, बनी आरती आप !

आँखों में प्रिय-मूर्ति थी, भूले थे मत्र भोग,
हुआ योग में भी अधिक उसका विषम-वियोग !

आठ पहर चौसठ घड़ी स्वामी का ही ध्यान,
छूट गया पीछे स्वयं उसमें आत्मज्ञान !

उस रुन्दती विरहिणी के रुदन-रस के लेप से,
और पाकर ताप उसके प्रिय-विरह-विक्षेप में,
वर्ण-वर्ण सदैव जिनके हों विभूषण कर्ण के,
क्यों न बनते कविजनों के ताम्रपत्र सुवर्ण के ?

पहले आँखों में थे, मानस में कूद मग्न प्रिय अब थे,
छीटे वही उडे थे, बड़े बड़े अश्रु वे कव थे ?

उसे बहुत थी विरह के एक दण्ड की चोट,
धन्य सखी देती रही निज यत्नो की ओट ।

मिलाप था दूर अभी धनी का,
विलाप ही था बस का वनी का ।
अपूर्व आलाप वही हमारा,
यथा विपंची—दिर दार दारा ।

सीचेही बस मालिने, कलश ले, कोई न ले कर्तरी,
 शाखी फूल फले यथेच्छ बद्ध के, फैले लताएँ हरी।
 क्रीडा-कानन-शैल यन्त्र-जल से संसिक्त होता रहे,
 मेरे जीवन का, चलो सखि, वही सोता भिगोता बहे।

क्या क्या होगा साथ, मैं क्या बताऊँ ?
 है ही क्या, हा ? आज जो मैं जताऊँ ?
 तो भी तूली, पुस्तिका और वीणा,
 चौथी मैं हूँ, पाँचवी तू प्रवीणा।

हुआ एक दुःस्वप्न-सा सखि, कैसा उत्पात,
 जगने पर भी घह बना वैसा ही दिन रात।

खान-पान तो ठीक है पर तदनन्तर हाय !
 आवश्यक विश्राम जो उसका कौन उपाय ?

अरी, व्यर्थ है व्यञ्जनों की वडाई,
 हटा धाल, तू क्यों इसे आप लाई ?
 वही पाक है, जो बिना भूख भावे,
 दता किन्तु तू ही, उसे कौन खावे ?

आँखों में प्रिय-मूर्ति थी, भूले थे मत्र भोग,
हुआ योग में भी अधिक उसका विषम-वियोग।

आठ पहर चौसठ घड़ी स्वामी का ही ध्यान,
छूट गया पीछे स्वयं उममें आत्मज्ञान।

उस रुन्दती विरहिणी के रुदन-रस के लेप में,
और पाकर ताप उसके प्रिय-विरह-विक्षेप में,
वर्ण-वर्ण सदैव जिनके हों विभूषण कर्ण के,
क्यों न बनते कविजनों के ताम्रपत्र सुवर्ण के ?

पहले आँखों में थे, मानस में कूद मग्न प्रिय अब थे,
छींटे वही उड़े थे, बड़े बड़े अश्रु वे कव थे ?

उसे बहुत थी विरह के एक दण्ड की चोट,
धन्य सखी देती रही निज यत्रों की ओट।

मिलाप था दूर अभी धनी का,
विलाप ही था वस का बनी का।
अपूर्व आलाप वही हमारा,
यथा विपंची—दिर दार दारा।

मीचे ही वस मालिने, फलश ले, काँड न ले कर्तरी,
शाखी फूल फले यथेच्छ बढ के, फौले लताएँ हरी।
क्रीडा-कानन-शैल यन्त्र-जल से संसिक्त होता रहे,
मेरे जीवन का, चलो सग्वि, वही सोता भिगोता बहे।

क्या क्या होगा साथ, मैं क्या बताऊँ ?
है ही क्या, हा ? आज जो मैं जताऊँ ?
तो भाँ तूली, पुस्तिका और वीणा,
चौथी मैं हूँ, पाँचवी तू प्रवीणा।

हुआ एक दुःस्वप्न-सा सखि, कैसा उत्पात,
जगने पर भी घह बना वैसा ही दिन रात।

खान-पान तो ठीक है पर तदनन्तर हाय !
आवश्यक विश्राम जो उसका कौन उपाय ?

अरी, व्यर्थ है व्यञ्जनों की बड़ाई,
हटा थाल, तू क्यों इसे आप लाई ?
वही पाक है, जो विना भूख भावे,
बता किन्तु तू ही, उसे कौन खावे ?

बनाती रसोई, सभी को ग्विलाती,
इसी काम में आज मैं तृप्ति पाती।
रहा किन्तु मेरे लिए एक रोना,
ग्विलाऊँ किसे मैं अलौना-मलौना ?

वन की भेट मिली है,
एक नई वह जड़ी मुझे जीजी से,
खाने पर सखि, जिसके
गुड़ गोबर-सा लगे स्वयं ही जी मे !

रस हैं बहुत, परन्तु सखि, विष है विषम प्रयोग,
विना प्रयोक्ता के हुए, यहाँ भोग भी रोग !

लाई है क्षीर क्यों तू ? हठ मत कर यो,
मैं पियूँगी न आली,
मैं हूँ क्या हाथ ! कोई गिशु सफलहठी,
रंक भी राज्यशाली ?
माना तूने मुझे है तरुण विरहिणी,
वीर के साथ व्याहा,
आँखों का नीर ही क्या कम फिर मुझको ?
चाहिए और क्या हा !

चाहे फटा फटा हो, मेरा अम्बर अग्र्य है आली,
आकर किसी अनिल ने भला यहाँ धूलि तो डाली।

धूलि-धूसर है तो क्या, या तो मृन्मात्र गात्र भी;
वस्त्र ये वल्कलो मे तो हैं सुरम्य, सुपात्र भी।

फटते हैं, मैले होते है, सभी वस्त्र व्यवहार से;
किन्तु पहनते है क्या उनको हम सब इसी विचार से ?

पिऊँ ला, खाऊँ ला, सखि, पहनलूँ ला, सब करूँ;
जिऊँ मै जैसे हो, यह अवधि का अर्णव तरूँ।
फहे जो, मानूँ सो, किस विध वता, धीरज धरूँ ?
अरी, कैसे भी तो पकड़ प्रिय के वे पद मरूँ।

रोती है और दृनी निरखकर मुझे
दीन-सी तीन सासे,
होते हैं देवरश्री नत, हत वहने
छोड़ती है उसासे।
आली, तू ही वता दे, इस विजन विना
मैं कहाँ आज जाऊँ ?
दीना, हीना, अधोना ठहरकर जहाँ
शान्ति दूँ और पाऊँ ?

आई थी सखि, मैं यहाँ लेकर हर्षोल्लास,
जाऊँगी कैसे भला देकर यह निःश्वास ?
कहाँ जायेंगे प्राण ये लेकर इतना ताप ?
प्रिय के फिरने पर इन्हें फिरना होगा आप ।

साल रही सखि, माँ की

माँकी वह चित्रकूट की मुझको,
वोली जब वे मुझसे—

‘मिला न वनही न भवनही तुझको ।’

जात तथा जामाता समान ही मान तात थे आये,
पर निज राज्य न मँझली माता को वे प्रदान कर पाये ?

मिली मैं स्वामी से, पर कह सकी क्या संभल के ?
वहे आँसू होके सखि, सब उपालम्भ गल के ।
उन्हें हो आई जो निरख मुझको नीरख दया,
उसीकी पीड़ा का अनुभव मुझे हा । रह गया ।

न कुछ कह सकी अपनी ,

न उन्हींकी पूछ मैं सकी भय से,
अपने को भूले वे ,

मेरी ही कह उठे सखेद हृदय से ।

~~६६~~ मिथिला मेरा मूल है और अयोध्या फूल,
चित्रकूट को क्या फहँ. रह जाती हूँ भूल !

सिद्ध-शिलाओं के आधार,
ओ गौरव-गिरि, उच्च उदार !
तुझपर ऊँचे ऊँचे माड,
तने पत्रमय छत्र पहाड़ !
क्या अपूर्व है तेरी आड़,
करते हैं बहु जाँव विहार !
ओ गौरव-गिरि, उच्च-उदार !
घिरकर तेरे चारों ओर,
करते हैं घन क्या ही घोर ।
नाच नाच गाते हैं मोर,
उठती है गहरी गुंजार,
ओ गौरव-गिरि, उच्च-उदार !
नहलाती है नभ की वृष्टि,
अंग पोंछती आतप-सृष्टि,
करता है शशि शीतल वृष्टि,
देता है ऋतुपति शृंगार,
ओ गौरव-गिरि, उच्च-उदार !

तू निर्भर का डाल दुबूल ,
 लेकर कन्द-मूल-फल-कूल ,
 स्वागतार्थ सबके अनुकूल , गुप्ता
 खड़ा खोल दरियों के द्वार ,
 ओ गौरव-गिरि, उच्च-उदार ।

सुदृढ़, धातुमय, उपलशरीर ,
 अन्तःस्तल मे निर्मल नीर ,
 अटल-अचल तू धीर-गभीर ,
 समर्गतोष्ण, शान्तिमुग्धसार ,
 ओ गौरव-गिरि, उच्च-उदार ।

विविध राग-रजित, अभिराम ,
 तू विराग-साधन, वन-धाम ,
 कामद होकर आप अकाम ,
 नमस्कार तुमको शत वार ,
 ओ गौरव-गिरि, उच्च-उदार ।

प्रोषितपतिकाएँ हो

जितनी भी सखि,उन्हे निमन्त्रण दे आ ,
 समदुःखिनी मिले तो

दु.ख बँटे, जा, प्रणयपुरस्सर ले आ ।

आनानी गले

सुख दे सकते हैं तो दुःखी जन ही मुझे, उन्हें यदि भेटूँ ,
कोई नहीं यहाँ क्या जिसका कोई अभाव मैं भी मेंटूँ ?

इतनी बड़ी पुरी में, क्या ऐसी दुःखिनी नहीं कोई ?
जिसकी सखी बनूँ मैं, जो मुझ-सी हो हँसी-रोई ?

मैं निज ललितकलाएँ भूल न जाऊँ वियोग-वेदन में,
सखि, पुरवाला-शाला खुलवादे क्यों न उपवन में ?

कौन-सा दिखाऊँ दृश्य वन का वता मैं आज ?

हो रही है आलि, मुझे चित्र-रचना की चाह,—
नाला पड़ा पथ में, किनारे जेठ-जीजी खड़े,
अम्बु अवगाह आर्यपुत्र ले रहे हैं थाह ?
किवा वे खड़ी हों घूम प्रभु के सहारे आह,
तलवे से कण्टक निकालते हों ये कराह ?
अथवा झुकाये खड़े हों ये लता और जीजी
फूल ले रही हों, प्रभु दे रहे हों वाह वाह ?

प्रिय ने सहज गुणों से, दीक्षा दी थी मुझे प्रणय, जो तेरी,
आज प्रतीक्षा-द्वारा, लेते हैं वे यहाँ परीक्षा मेरी।

जीवन के पहले प्रभात में आँख खुली जब मेरी,
 हरी भूमि के पात पात में मैंने हड़ति हेरी।
 खींच रही थी दृष्टि सृष्टि यह स्वर्णरत्नियाँ लेकर,
 पाल रही ब्रह्माण्ड प्रकृति थी, सद्य हृदय में सेकर।
 तृण तृण को नभ सींच रहा था वूँद वूँद रस देकर,
 बढ़ा रहा था सुख की नौका समय समीरण खेकर।
 बजा रहे थे द्विज दल-बल में शुभ भावों की भेरी,
 जीवन के पहले प्रभात में आँख खुली जब मेरी।
 वह जीवनमध्याह्न सखी, अब श्रान्ति-श्रान्ति जो लाया,
 खेद और प्रस्वेद-पूर्ण यह तीव्र ताप है छाया।
 पाया था सो खोया हमने, क्या खोकर क्या पाया ?
 रहे न हममें राम हमारे, मिली न हमको माया !
 यह विषाद ! वह हर्ष कहाँ अब देता था जो फेरी,
 जीवन के पहले प्रभात में आँख खुली जब मेरी।
 वह कोइल, जो बूक रही थी, आज हूक भरती है,
 पूर्व और पश्चिम की लाली रोप-वृष्टि करती है।
 लेता है निःश्वास समीरण, सुरभि धूलि चरती है,
 उबल सूखती है जलधारा, यह धरती मरती है।
 पत्र-पुष्प सब बिखर रहे हैं, कुशल न मेरी-तेरी,
 जीवन के पहले प्रभात में आँख खुली जब मेरी।

आगे जीवन की सन्ध्या है, देखे क्या हो आली,
तू कहती है—‘चन्द्रोदय ही, काली से उजियाली’ ?
सिर-आँवों पर क्यों न कुमुदिनी लेगी वह पद-लाली ?
फिन्तु करेगे कोक-शोक की तारे जो रखवाली ?
‘फिर प्रभात होगा’ क्या सचमुच ? तो कृतार्थ यह चेरी,
जीवन के पहले प्रभात में आँख खुली जब मेरी ।

सखि, विहग उड़ा दे, हों सभी मुक्तिमानी,
सुन शठ शुक-वाणी—‘हाय ! रूठो न रानी !’
खग, जनकपुरी की व्याह ढूँँ सारिका मैं ?
तदपि यह वहीं की त्यक्त हूँँ दारिका मैं ।

कह विहग, कहाँ हैं आज आचार्य तेरे ?
विकच वदन वाले वे कृती कान्त मेरे ?
सचमुच ‘मृगया मे’ ? तो अहेरी नये वे,
यह हूत हरिणी क्यों छोड़ यों ही गये वे ?

निहार सखि, सारिका कुछ कहे विना शान्त-सी,
दिये श्रवण है यहीं, इधर मैं हुई भ्रान्त-सी ।
इसे पिशुन जान तू, सुन सुभापिणी है वनी—
‘धरो !’ खगि, किसे धरूँ ? धृति लिये गये हैं धनी ।

तुझपर-मुझपर हाथ फेरने माथ यहाँ,
 अक, विदित है तुझे आज वे नाथ कहाँ ?
 तेरी ही प्रिय जन्मभूमि में, दूर नहीं,
 जा तू भी कहना कि ऊर्मिला कू वहाँ !

लेते गये क्यो न तुम्हे कपोत, वे,
 गाते सदा जो गुण थे तुम्हारे ?
 लाते तुम्हीं हा ! प्रिय-पत्र-पोत वे,
 दुःखाब्धि में जो वनते सहारे ।

औरों की क्या कहिये,
 निज रुचि ही एकता नहीं रखती,
 चन्द्रामृत पीकर तू
 चकोरि, अंगार है चखती ।

विहग उड़ना भी ये हो बद्ध भूल गये, अये,
 यदि अब इन्हे छोड़ूँ तो और निर्दयता दये !
 परिजन इन्हे भूले, ये भी उन्हे, सब हैं वहे ;
 वस अब हमी साथी-संगी, सभी इनके रहे ।

मेरे उर-अंगार के बने बाल-गोपाल,
 अपनी मुनियों से मिले पले रहो तुम लाल !

१२२

१२२

1-2-1941

9/1/41

वेदने, तू भी भली बनी !

3/1/41

पाई सैने आज तुझीमे अपनी चाह घनी ।

नर्त किरण छोड़ी है तूने तू वह हीर - कनी ,

सजग रहूँ मैं, माल हृदय मे, ओ प्रिय-विशिख-अनी !

ठंडी होगी देह न मेरी, रहे दुग्ध-सनी ,

तू ही उसे उष्ण रखेगी मेरी तपन-भनी ।

आ, अभाव की एक आत्मजे, और अदृष्टि-जनी !

तेरी ही छाती है सचमुच उपमोचितस्तनी !

अरी वियोग-समाधि, अनोखी, तू क्या ठीक ठनी ,

अपने को, प्रिय को, जगती को देखूँ खिंची-तनी ।

मन-मा मानिक मुझे मिला है तुझमे उपल-खनी ,

तुझे तभी छोड़ूँ जब सजनी, पाऊँ प्राण-घनी ।

विरह सग अभिसार भी ,

भार जहाँ आभार भी ।

मैं पिजड़े में पड़ी हुई हूँ किन्तु खुला है द्वार भी ,

काल कठिन क्यों न हो किन्तु है मेरे लिए उदार भी !

जहाँ विरह ने गार दिया है किया वहाँ उपकार भी ,

सुध बुध हरली, किन्तु दिया है कालज्ञान विचार भी ।

कृष्णभक्त

जना दिया है उसने मुझको जन जीवन है भार भी,
 और मरण ? वह बन जाता है कभी हिये का हार भी ।
 जाना मैंने इस उर मे थी ज्वाला भी, जलघार भी,
 प्रिय ही नहीं यहाँ मैं भी थी, और एक समार भी ।

लिखकर लोहित लेख, डूब गया है दिन अहा !
 ज्योम-सिन्धु सखि, देख, तारक-बुद्बुद दे रहा !

दीपक-सग शलभ भी

जला न सखि, जीत सत्व से तम को,
 क्या देखना-दिखाना
 क्या करना है प्रकाश का हमको ?

दोनों ओर प्रेम पलता है ।
 सखि, पतंग भी जलता है हा । दीपक भी जलता है ।
 सीस हिलाकर दीपक कहता—
 'बन्धु, श्रुथा ही तू क्यों दहता ?'
 पर पतंग पड़कर ही रहता ।

कितनी विह्वलता है ।
 दोनों ओर प्रेम पलता है ।



बचकर हाथ । पतंग मरे क्या ?

प्रणय छोड़कर प्राण धरे क्या ?

जले नहीं तो मरा करे क्या ?

क्या यह असफलता है ?

दोनों ओर प्रेम पलता है ।

कहता है पतंग मन मारे—

‘तुम महान, मैं लघु, पर प्यारे,

क्या न मरण भी हाथ हमारे ?’

शरण किसे छलता है ?

दोनों ओर प्रेम पलता है ।

दीपक के जलने में आली,

फिर भी है जीवन की लाली ।

किन्तु पतंग-भाग्य-लिपि काली,

किसका वश चलता है ?

दोनों ओर प्रेम पलता है ।

जगती वणिगृप्ति है रखती,

उसे चाहती जिससे चखती ;

काम नहीं, परिणाम निरखती ।

मुझे यही खलता है ।

दोनों ओर प्रेम पलता है ।

किरा

वता अरी, अब क्या करूँ। रुपी रात में रात,
भय खाऊँ, आँसू पियूँ, मन मारूँ भावमार।

क्या क्षण क्षण में चौक रही मैं ?
सुनती तुझमें आज यही मैं ।
तो सखि, क्या जीवन न जनाऊँ ?
इस क्षणदा को विफल बनाऊँ ?

रत्ने के बाले
(शशि)

अरी, सुरभि जा, लौट जा, अपने अंग सहेज,
तू है फूलों में पली, यह काँटों की सेज।

यथार्थ था सो सपना हुआ है,
अलोक था जो अपना हुआ है।
रही यहाँ केवल है कहानी,
सुना वही एक नई - पुरानी।

आओ हो, आओ, तुम्हीं प्रिय के स्वप्न विराट,
अर्घ्य लिये आँखें खड़ी' हेर रही हैं वाट।

आ जा, मेरी निदिया गूँगी !
 आ, मैं सिर अँगवों पर लेकर चन्दखिलौना दूँगी । पूर्ण-

प्रिय कं आने पर आवेगी,
 अर्द्धचन्द्र ही तो पावेगी ।
 पर यदि आज उन्हे लावेगी,

तो तुझसे ही लूँगी ।
 आ जा, मेरी निदिया गूँगी ।

पलक-पॉवड़ों पर पद रख तू,
 तनिक सलोंना रस भी चख तू,
 आ, दुखिया की ओर निरख तू,

मैं न्योँझावर हूँगी ।
 आ जा, मेरी निदिया गूँगी !

हाय ! हृदय को थाम,
 पड़ भी मैं सकती कहीं,
 दुःखप्रो का नाम,
 लेती है सखि, तू वहाँ ।

स्नेह जलाता है यह वत्ती ।
फिर भी वह प्रतिभा है इसमें, दीखे जिसमें राई-रत्ती ।

रखती है इस अन्धकार में सखि, तू अपनी साख,
मिल जाती है रवि-चरणों में कर अपने को राख ।
खिल जाती है पत्ती पत्ती,
स्नेह जलाता है यह वत्ती !

होने दे निज शिखा न चचल, ले अचल की ओट,
ईंट ईंट लेकर चुनते है हम कोसो का कोट ।
ठंडी न पड़, बनी रह तत्ती,
स्नेह जलाता है यह वत्ती !

हाय ! न आया स्वप्न भी, और गई यह रात,
सखि, उड्डुगण भी उड़ चले, अब क्या गिनुँ प्रभात ?

चंचल भी फिरणों का
चरित्र क्या ही पवित्र है भोला,
देकर साख उन्होंने
उठालिया लाल लाल वह गोला ।

मन्त्रिणां विरुद्धे विजय

आया अपने द्वार तप, तू दे रही 'किवाड़',
सखि, क्या मैं त्रेहें विमुख ले उशीर की आड़ ?

ठेल मुझे न अकेली अन्व-अवनि-गर्भ-गेह में आलो ?
आज कहीं है उसमें हिमांशु-मुख की अपूर्व अजियाली ?

आकाश-जाल सब ओर तना,
रवि तन्तुवाय है आज बना ;
करता है पद-प्रहार वही,
मक्खी-सी भिन्ना रही मही ।

लपट से भट रूख जले, जले,
नद-नदी घट सूरा चले, चले ।
विकल वे मृग-मीन मरे, मरे,
विफल ये दृग दीन भरे, भरे !

या तो पेड़ उखाड़ेगा, या पत्ता न हिलायगा,
विना धूल उड़ाये हा ! ऊष्मानिल न जायगा !

गृहवापी कहती है—

‘भरी रही, रिक्त क्यों न अब हूँगी ?
पंकज तुम्हे दिये है,
और किसे पक आज मैं दूँगी ?’

दिन जो मुझको देगे, आलि, उमे मै अवश्य ही लूँगी,
सुख भोगे है मैने, दुःख भला क्यों न भोगूँगी ? -

आलि, इसी वापी मे हंस वने वार वार हम विहरे,
सुधकर उन छींटो की मेरे ये अग आज भी सिहरे ।

चन्द्रकान्तमणियाँ हटा, पत्थर मुझे न मार ।
चन्द्रकान्त आवे प्रथम जो सबके शृंगार ।

हृदयस्थित स्वामी की

स्वजनि, उचित क्यों नहीं अर्चा,
मन सब उन्हे चढावे,

चन्दन की एक क्या चर्चा ?

बंधकर घुलना अथवा,

जल पल भर दीप-दान कर खुलना,
तुझको सभी सहज है,

मुझको कर्पूरवर्ति, वस घुलना !

करो किसीकी दृष्टि को शीतल सदय कपूर,
इन आँखो मे आप ही नीर भरा भरपूर ।

मन को यो मत्त जीतो !
वैठी है यह यहाँ मानिनी, सुध लो इसकी भी तो !

इतना तप न तपो तुम प्यारे ,
जले भाग-सी जिसके मारे ।
देखो, ग्रीष्म भीष्म तनु धारे ,
जन को भी मनचीतो ।
मन को यो मत जीतो !

प्यासे है प्रियतम, सब प्राणी ,
उनपर दया करो हे दानी ,
इन प्यासी आखों मे पानी ,
मानस, कभी न रीतो ।
मन को यों मत जीतो !

धरकर धरा वृष ने धाँधी ,
धूल उड़ाती है यह आँधी ,
प्रलय, आज किस पर कटि बाँधी ?
जड़ न बनो, दिन, बीतो ,
मन को यों मत जीतो !

मेरी चिन्ता छोड़ो,
 मग्न रहो नाथ, आत्मचिन्तन मे ;
 त्रैठी हूँ मैं फिर भी,
 अपने इस नृप-निकंतन मे ।

नयन-नीर पर ही सखी, तू करती थी खेद,
 टपक उठा है देख अब, रोम रोम से स्वेद ।

ठहर अरी, इस हृदय में लगी विरह की आग,
तालघृन्त से और भी धधक उठेगी जाग !

प्रियतम के गौरव ने
 लघुता दी है मुझे, रहे दिन भारी ।
 सखि, इस कदुता में भी
 मधुरस्मृति की मिठास, मैं बलिहारी !

तप, तुझसे परिपक्वता पाकर भले प्रकार,
 बनें हमारे फल सकल, प्रिय के ही उपहार ।

पड़ी है लम्बी-सी अवधि पथ में, व्यग्र मन है,
 गला रूखा मेरा, निकट तुझमें आज घन है।
 मुझे भी दे दे तू स्वर तनिक सारंग, अपना,
 करूँ तो मैं भी हा। स्वरित प्रियका नाम जपना।

कहती मैं, चातकि, फिर बोल,
 ये खारी आँसू की बूंदें दे सकतीं यदि मोल !
 कर सकते हैं क्या मोती भी उन बोलों का तोल ?
 फिर भी फिर भी इस भाँडो के झुरमुट में रस घोल।
 श्रुति-पुट लेकर पूर्वस्मृतियाँ खड़ी यहाँ पट खोल,
 देख, आप ही अरुण हुए हैं उनके पाण्डु कपोल !
 जाग उठे हैं मेरे सौ सौ स्वप्न स्वयं हिल-डोल,
 और सन्न हो रहे, सो रहे, ये भूगोल-खगोल।
 न कर वेदना-सुख से वचित, बड़ा हृदय-हिन्दोल,
 जो तेरे सुर में सो मेरे उर में कल-कल्लोल।

चातकि, मुझको आज ही हुआ भाव का भान।
 हा। वह तेरा रुदन था, मैं समझी थी गान।

घूम उठे हैं शून्य में उमड़-धुमड़ घन घोर,
 ये किसके उच्छ्वास से छाये हैं सब ओर ?

मेरी ही पृथिवी का पानी ,
ले लेकर यह अन्तरिक्ष सखि, आज बना है दानी ।

मेरी ही धरती का धूम ,
बना आज आली, घन धूम ।
गरज रहा गज-सा झुक झूम ,

ढाल रहा मद मानी ।

मेरी ही पृथिवी का पानी ।

अब विश्राम करे रवि-चन्द्र ;
उठे नये अंकुर निस्तन्द्र ,
वीर, सुनाओ निज मृदुमन्द्र ,

कोई नई कहानी ।

मेरी ही पृथिवी का पानी ।

वरस घटा, वरसूँ में सग ;
सरसँ अवनी कं सब अंग ;
मिले मुझे भी कभी उमग ,

सबके साथ सयानी ।

मेरी ही पृथिवी का पानी ।

दरसो परसो घन, वरसो ,
 सरसो जीर्ण शीर्ण जगती के तुम नव यौवन, वरसो ।
 घुमड उठो आपाढ़ उमड़कर पावन सावन, वरसो ।
 भाद्र-भद्र, आश्विन के चित्रित हस्ति, स्वातिधन, वरसो ।
 सृष्टि दृष्टि के अजन रंजन, ताप विभंजन, वरसो ।
 व्यग्र उदग्र जगज्जननी के, अयि अग्रस्तन, वरसो ।
 गत सुकाल के प्रत्यावर्तन हे शिखिनर्तन, वरसो ।
 जड चेतन मे विजली भर दो ओ उद्बोधन, वरसो ।
 चिन्मय वने हमारे मृण्मय पुलकाकुर वन, वरसो ।
 मन्त्र पढो, छाँटे दो, जागे सोये जीवन, वरसो ।
 घट पूरो त्रिभुवनमानस रस, कन कन छन छन, वरसो ।
 आज भीगते ही घर पहुँचे, जन जन के जन, वरसो ।

घटना हो, चाहे घटा, उठ नीचे से नित्य ,
 आती है ऊपर सखी, छाकर चन्द्राद्रित्य ।

तरसूँ मुझ-सी मै ही, सरसे-हरसे-हँसे प्रकृति प्यारी ,
 सबको सुख होगा तो मेरी भी आयगी वारी ।

बुँदियोंको भी आज इस तनु-स्पर्श का ताप ,
 उठती है वे भाप-सी गिरकर अपने आप ।

न जा उधर हे मखी, वह गिखी सुखी हो, नचे ,
 न सकुचित हो कहीं, मुदित लास्य-लीला रचे ।
 वनू न पर-विघ्न मै, वस मुझे अवाधा यही,
 विराग-अनुराग मे अहह । इष्ट एकान्त ही ।

इन्द्रवधू आने लगी क्यों निज स्वग विहाय ?
 नन्हीं दूवा का हृदय निकल पड़ा यह हाय ।

वता मुझे नख रञ्जनी, तू किस भॉति अरी ।
 होकर भी भीतर अरुण बाहर हरी हरी ?

अवसर न खो निठल्ला ,
 वढ़ जा, वढ़ जा, विटपि-निकट वल्ला ,
 अत्र छोड़ना न लल्ला ,
 कदम्ब-अवलम्ब तू मल्ला ।

त्रिविध पवन ही था, आ रहा जो उन्हीं-सा ,
 यह घन-रव ही था, छा रहा जो उन्हीं-सा ।
 प्रिय-सदृश हँसा जो, नीप ही था, कहीं वे ?
 प्रकृत सुकृत फेले, भा रहा जो उन्हीं-सा ।

सफल है, उन्हीं वनों का घोष ,
 वग वग को देते हैं जो वृद्धि, विभव, सन्तोष ।
 नभ में आप विचरते हैं जो ,
 हरा धरा को करते हैं जो ,
 जल में मोती भरते हैं जो ,
 अक्षय उनका कोष ।
 सफल है, उन्हीं वनों का घोष ।

‘नंगी पीठ बैठकर घोड़े को उड़ाऊँ कहो ,
 किन्तु डरता हूँ मैं तुम्हारे इस झूले से ,
 रोक सकता हूँ ऊरुओं के बल से ही उसे ,
 टूटे भी लगाम यदि मेरी कभी भूले से ।
 किन्तु क्या करूँगा यहाँ ?’ उत्तर में मैंने हँस
 और भी बढ़ाये पैग दोनों ओर ऊले-से ,
 ‘है-हैं’ कह लिपट गये थे यही प्राणेश्वर ,
 बाहर से संकुचित, भीतर से फूले-से !

सखि, आशांकुर मेरे इस मिट्टी में पनप नहीं पाये ,
 फल कामना नहीं थी, चढ़ा सकी फूल भी न मनभाये !

कुलिश किसी पर कड़क रहे है ,
 आली, तोयद तड़क रहे है ।
 कुछ कहने के लिए लता क
 अरुण अधर वे फड़क रहे है ।
 मैं कहती हूँ—रहे किसीके
 हृदय वही जो धड़क रहे है ।
 अटक अटककर, भटक भटककर ,
 भाव वही जो भडक रहे हैं ।

मैं निज अलिन्द मे खड़ी थी सखि, एक रात ,
 रिमझिम वूँदे पड़ती थी घटा छाई थी ,
 गमक रहा था केतकी का गन्ध चारों ओर ,
 झिल्ली-झनकार यही मेरे मन भाई थी ।
 करने लगी मैं अनुकरण खनूपरों से ,
 चञ्चला थी चमकी, घनाली घहराई थी ,
 चौक देखा मैंने, चुप कोने मे खड़े थे प्रिय ,
 माई ! मुख-लज्जा उसी छाती मे छिपाई थी !

तम मे तू भी कम नहीं, जी, जुगनू, वड़भाग ,
 भवन भवन मे दीप हैं, जा, वन वन मे जाग ।

हा । वह सुहृदयता भी क्रीड़ा मे है फठोरता जड़िता ,
तड़प-तड़प उठती है स्वजनि, घनालिगिता तड़िता ।

गाढ तिमिर की वाढ मे डूब रही सब सृष्टि ,
मानो चक्कर मे पडी चकराती है दृष्टि ।

लाई सखि, मालिने थी डाली उस वार जब ,
जम्बूफल जीजी ने लिये थे, तुम्हे याद है ?
मैंने थे रसाल लिये, देवर खडे थे वही ,
हँसकर बोल उठे—‘निज निज स्वाद है ।’
मैंने कहा—‘रसिक, तुम्हारी रुचि काहे पर ?’
बोले—‘देवि, दोनो ओर मेरा रस-वाद है ,
दोनों का प्रसाद-भागी हूँ मैं’ हाय आली । आज
विधि के प्रमाद से विनोद भी विषाद है ।

निचोड पृथ्वी पर वृष्टि-पानी ,
सुखा विचित्राम्बर सृष्टिरानी ।
तथापि क्या मानस रिक्त तेरा ?
बना अभी अञ्चल सिक्त मेरा ।

सखि, छिन वूप और छिन छाया ,
यह सब चौमासे की माया ।

गया श्वास फिर भी यदि आया ,
तो सजीव है कृश भी काया ।
हमने उनको रोक न पाया ,
तो निज-दर्शन-योग गमाया ।
ले लो, देव जहाँ जो लाया ।
यह सब चौमासे की माया ।

पथ तक जकड़े हैं भाड़ियाँ डाल घेरा ,
उपवन वन-सा हा । हो गया आज मेरा ।
प्रियतम वनचारी गेह मे भी रहेंगे ,
कह सखि, मुझसे वे लौटके क्या कहेंगे ?

करे परिष्कृत मालिने आली, यह उद्यान ;
करते होंगे गहन मे प्रियतम इसका ध्यान ।
ठीक कहा तूने सखी, अर्पित है यह देह ,
तू सँभालकर रख इसे रखती है ज्यों गेह ।

रह चिरदिन तू हरी-भरी,
वढ़, सुख से वढ़ सृष्टि-सुन्दरी,
सुध प्रियतम की मिले मुझे,
फल जन-जीवन-दान का तुझे।

हँसो, हँसो हे गशि, फूल, फूलो,
हँसो, हिड़ोरे पर बैठ झूलो।
यथेष्ट मैं रोदन के लिए हूँ,
भङ्गी लगा दूँ, इतना पिये हूँ।

प्रकृति, तू प्रिय की स्मृति-मूर्ति है,
जड़ित चेतन की त्रुटि-पृति है।
रख सजीव मुझे मन की व्यथा,
कह सखी, कह, तू उनकी कथा।

निरख सखी, ये खंजन आये,
फेरे उन मेरे रजन ने नयन इधर मन भाये।
फैला उनके तन का आतप, मन ने सर सरसाये,
घूमे वे इस ओर वहाँ, ये हंस यहाँ उड़ छाये।
करके ध्यान आज इस जन का निश्चय वे मुसकाये,
फूल उठे हैं कमल, अधर-से ये वन्धूक सुहाये।
स्वागत, स्वागत, शरद, भाग्य से मैंने दर्शन पाये,
नभ ने मोती वारे, लो, ये अश्रु अर्घ्य भर लाये!

अपने प्रेम-हिमाश्रु ही दिये दूब ने भेट ,
 उन्हे बनाकर रत्न-कण रवि ने लिया समेट ।
 प्रिय को था मैंने दिया पद्म-हार उपहार ,
 बोले—‘आभारी हुआ पाकर यह पद-भार ।’

अम्बु, अवनि, अम्बर मे स्वच्छ शरद की पुनीत क्रीड़ा-सी ,
 पर सखि, अपने पीछे पड़ी अवधि पित्त-पीड़ा-सी !

हुआ चिदीर्ण जहाँ तहाँ श्वेत आवरण जीर्ण ,
 व्योम शार्ङ्ग कंचुक धरे विपधर-सा विस्तीर्ण ।

छली शफरी, अरी, वता तू

तड़प रही क्यो निमग्न भी इस सर में ?

जो रस निज गागर मे ,

सो रस-गोरस नहीं स्वयं सागर मे ।

भ्रमरी, इस मोहन मानस के
 सुन, मादक हैं रस-भाव सभी ,
 मधु पीकर और मदान्ध न हो ,
 उड़ जा, वस है अव क्षेम तभी ।
 पड़ जाय न पङ्कज-वन्धन में ,
 निशि यद्यपि है कुछ दूर अभी ,
 दिन देख नहीं सकते सविशेष
 किसी जन का सुखभोग कभी ।

इस उत्पल-में काय मे हाय ! उपल-में प्राण ?
रहने दे वक, व्यान यह, पावे ये इग त्राण ।

हस, छोड़ आये कहाँ मुक्ताओ का देश ?
यहाँ वन्दिनी के लिए लाये क्या मन्देश ?

हस, हहा ! तेरा भी विगड़ गया क्या विवेक वन वनके ?
मोती नहीं, अरे, ये आँसू है ऊमिला जन के !

चली क्रौचमाला कहाँ, लेकर वन्दनवार ?
किस सुकृती का द्वार वह, जहाँ मङ्गलाचार ।

सखि, गोमुखी गगा रहे, कुररीमुखी करुणा यहाँ,
गंगा जहाँ से आ रही है, जा रही करुणा वहाँ ।

कोक, गोक मत कर हे तात,
कोकि, कष्ट मे हूँ मैं भी तो, सुन तू मेरी वात ।
धीरज धर, अवसर आने दे, सह ले यह उत्पात,
मेरा सुप्रभात वह तेरी सुख-सुहाग की रात ।

हा मेरे ! कुजो का कूजन रोकर, निराश होकर सोया,
यह चन्द्रोदय उसको उड़ा रहा है धवल वसन-सा वोया ।

सखि, मेरी धरती के करुणांकुर ही वियोग सेता है,
यह ओपधीश उनको स्वकरोँ से अम्बिसार देता है।

जन प्राचीजननी ने गगिगिशु को जो दिया डिठौना है,
उसको कलक कहना, यह भी मानो कठोर टौना है!

सजनी, मेरा मत यही, मंजुल मुकुर मयंक,
हमे ढाखता है वहाँ अपना राज्य-कलंक।

किसने मेरी स्मृति को
बना दिया है निशीथ मे मतवाला।
नीलम के प्याले मे
बुद्बुद् देकर उफन रही वह हाला।

सखि, निरख नदी की धारा,
ढलमल ढलमल चंचल अंचल, भलमल भलमल तारा।
निर्मल जल अन्तःस्तल भरके,
उछल उछलकर छल छल भरके,
थल थल तरके, कल कल धरके,
विखराता है पारा!
सखि, निरख नदी की धारा।

लोल लहरियों डोल रही है ,
 भ्रू-विलास-रस घोल रही है ,
 इगित ही मे बोल रही है ,
 मुखरित कूल, किनारा ।

सखि, निरख नदी की वारा ।

पाया,—अव पाया—वह सागर ,
 चली जा रही आप उजागर ।
 कब तक आवेगे निज नागर

अवधि - दूतिका - द्वारा ?

सखि, निरख नदी की वारा ।

मेरी छाती दलक रही है ,
 मानस-गफरी ललक रही है ,
 लोचन-सीमा छलक रही है ,
 आगे नहीं सहारा !

सखि, निरख नदी की वारा ।

सखी, सत्य क्या मैं घुली जा रही ?
 मिल्छे चाँदनी मे, बुरा क्या यही ?
 नहीं चाहते किन्तु वे चाँदनी ,
 तपोमग्न हैं आज मेरे धनी ।

नेत्र गगन के गात्र में पडे फफोले हाथ ।
तो क्या अरी न आह भी करूँ आज निरुपाय ?

तारक-चिह्नटुकूलिनी पी पीकर मधु मात्र ,
उलट गई ज्यामा यहाँ रिक्त सुधावर-पात्र ।

[२]

आलि, काल है काल अन्त में ,
उष्ण रहे चाहे वह शीत ,
आया यह हेमन्त दयाकर ,
देख हमे सन्तप्त-सभीत ।

आगत का स्वागत समुचित है, पर क्या आँसू लेकर ?
प्रिय होते तो लेनी उसको मैं घी-गुड दे देकर ।
पाक और पकवान रहे, अब

गया स्वाद का अवसर बीत ,
आया यह हेमन्त दयाकर ,
देख हमे सन्तप्त-सभीत ।

हे ऋतुवर्य, झमा कर मुझको, देख दैन्य यह मेरा ,
करता रह प्रतिवर्ष यहाँ तू फिर फिर अपना फेरा ।

व्याज-सहित ऋण भर दूँगी मैं ,
 आने दे उनको हे मीत ,
 आया यह हेमन्त दया कर ,
 देख हमें सन्तप्त - सभीत ।

सी-सी करती हुई पार्श्व में पाकर जव-तव मुझको ,
 अपना उपकारी कहने थे मेरे प्रियतम तुझको ।

कवल ही सबल है अब तो ,
 ले आसन ही आज पुनीत ,
 आया यह हेमन्त दया कर ,
 देख हमें सन्तप्त - सभीत ।

कालागरु की सुरभि उड़ाकर मानो मंगल तारे ,
 हँसे हसन्ती में खिल खिलकर अनल-कुसुम अंगारे ।

आज धुकधुकी में मेरी भी
 ऐसा ही उद्दीप्त अतीत !
 आया यह हेमन्त दया कर ,
 देख हमें सन्तप्त सभीत ।

अब आतप-सेवन में कौन तपस्या, मुझे न यो छल तू ,
 तप पानी में पैठा, सखि, चाहे तो वहीं चल तू !

नाइन, रहने दें तू, तेल नहीं चाहिए मुझे तेरा,
तनु चाहे रूखा हो, मन ता सुन्नेह-पूर्ण है मेरा ।

मेरी दुर्बलता क्या
दिखा रही तू अरी, मुझे दर्पण मे ?
देख, निरख मुख मेरा
वह तो धुंधला हुआ स्वयं ही क्षण मे ।

एक अनोखी मैं ही
क्या दुवली हो गई सखी, घर मे ?
देख, पद्मिनी भी तो
आज हुई नालशेष निज सर मे ।

पूछी थी सुकाल-दशा मैंने आज देवर से—
कैसी हुई उपज कपास, ईख, धान की ?
बोले—“इस वार देवि, देखने मे भूमि पर
दुगुनी दया-सी हुई इन्द्र भगवान की ।”
पूछा यही मैंने एक ग्राम मे तो कर्पकों ने
अन्न, गुड़, गौरस की घृद्धि ही वखान की,
किन्तु ‘स्वाद कैमा है, न जानें, इम वप हाय ।’
यह कह रोई एक अवला किसान की ।

हम राज्य लिए मरते हैं !
सन्तुष्टा राज्य परन्तु हमारे कर्पक ही करते हैं ।

जिनके खेतों में है अन्न,
कौन अधिक उनसे सम्पन्न ?
पत्नी-सहित विचरते हैं वे, भव-वैभव भरते हैं,
हम राज्य लिए मरते हैं !

वे गो-वन के वनी उदार,
उनको सुलभ सुधा की धार,
सहनशीलता के आगर वे श्रम-सागर तरते हैं ।
हम राज्य लिए मरते हैं !

यदि वे करे, उचित है गर्व,
वात वात में उत्सव-पर्व,
हम-में प्रहरी रक्षक जिनके, वे किससे डरते हैं ?
हम राज्य लिए मरते हैं !

करके मीन-मेख सब ओर,
किया करे बुध वाद कठोर,
जाखामयी बुद्धि तजकर वे मूल-धर्म धरते हैं ।
हम राज्य लिए मरते हैं !

होते कहीं वही हम लोग ,

कौन भोगता फिर ये भोग ?

उन्हीं अन्नदाताओं के सुख आज दुःख हरते हैं ।

हम राज्य लिए मरते हैं ।

प्रभु को निष्कासन मिला, मुझको कारागार ,

मृत्यु-दण्ड उन तात को, राज्य, तुझे धिक्कार ।

चौदह चक्कर खायगी जब यह भूमि अभग ,

धूमंगे इस ओर तब प्रियतम प्रभु के सग ।

प्रियतम प्रभु के सग आयेंगे तब हे सजनी ,

अब दिन पर दिन गिनो और रजनी पर रजनी ।

पर पल पल ले रहा यहाँ प्राणों से टक्कर ,

कलह-मूल यह भूमि लगावे चौदह चक्कर ।

सिकुड़ा सिकुड़ा दिन था, सभीत-सा शीत के कसाले से ,

सजनी, यह रजनी तो जम वैठी विपम पाले से ।

आये सखि, द्वार-पटी हाथ से हटाके प्रिय

वंचक भी वचित-से कम्पित विनोद मे ,

‘ओढ़ देखो तनिक तुम्हीं तो परिधान यह’

बोले डाल रोमपट मेरी इस गोद में ।

क्या हुआ, उठी मैं भट्ट प्रावरण छोड़कर
 परिणत हो रहा था पवन प्रतोट मे,
 हृषित थे तो भी रोम रोम हम दम्पति के
 कर्षित थे दोनों बाहु-बन्धन क मोद मे ।

करती है तू शिशिर का वार वार उल्लेख,
 पर सखि, मैं जल-सी रही, धुवाँधार यह देख !

सचमुच यह नीहार तो अब तू तनिक निहार,
 अन्धकार भी शीत से श्वेत हुआ इस वार ।

कभी गमकता था जहाँ कस्तूरी का गन्ध,
 चौक चमकता है वहाँ आज मनोमृग अन्ध ।

शिशिर, न फिर गिरि-वन मे,
 जितना माँगे, पतझड़ ढूँगी मैं इस निज नन्दन मे ।
 कितना कम्पन तुझे चाहिए, ले मेरे इस तन मे ।
 सखी कह रही, पाण्डुरता का क्या अभाव आनन मे ?
 वीर, जमा दे नयन-नीर यदि तू मानस-भाजन मे,
 तो मोती-सा मैं अकिंचना रक्खूँ उसको मन मे ।
 हँसी गई, रो भो न सकूँ मैं,—अपने इस जीवन मे,
 तो उत्कण्ठा है, देखूँ फिर क्या हो भाव-भुवन मे !

सखि, न हटा मकड़ीको, आई है वह सहानुभूति-वशा ,
जालगता मैं भी तो, हम दोनो की यहाँ समान-दशा ।

भूल पड़ी तू किरण, कहाँ ?
भाँक झरोखे से न, लौट जा, गूँजे तुझसे तार जहाँ ।

मेरी वीणा गीली गीली ;

आज हो रही ढीली ढीली ;

लाल हरी तू पीली नीली ;

कोई राग न रग यहाँ ।

भूल पड़ी तू किरण, कहाँ ?

जीत काल है और सबेरा ;

उछल रहा है मानस मेरा ,

भरे न छींटों से तनु तेरा ;

रुदन जहाँ क्या गान वहाँ ?

भूल पड़ी तू किरण, कहाँ ?

मेरी दशा हुई कुछ ऐसी ;

तारों पर अँगुली की जैसी ,

कसक परन्तु मींड़ भी कैसी ?

कह सकती हूँ नहीं न हों ।

भूल पड़ी तू किरण, कहाँ ?

न तो अगति ही है न गति, आज किसी भी ओर,
इस जीवन के भाड़ में रही एक भक्कभोर।

पाऊँ मैं तुम्हें आज, तुम मुझको पाओ,
ले लूँ अंचल पसार, पीतपत्र, आओ।

फूल और फल-निमित्त,
बलि देकर स्वरस-वित्त,
लेकर निश्चिन्त चित्त,

उड़ न हाय ! जाओ,

लूँ मैं अंचल पसार, पीतपत्र, आओ।

तुम हो नीरस शरीर,
मुझमें है नयन-नीर,
इसका उपयोग वीर,

मुझको बतलाओ।

लूँ मैं अंचल पसार, पीतपत्र, आओ।

जो प्राप्ति हो फूल तथा फलों की,
मधूक, चिन्ता न करो दलों की।
हो लाभ पूरा पर हानि थोड़ी,
हुआ करे तो वह भी निगोड़ी।

श्लाघनीय हैं एक-में, दोनो ही द्युतिमन्त,
जो वसन्त का आदि है, वही शिशिर का अन्त ।

ज्वलित जीवन वूम कि यूप है,
भुवन तो मन के अनुरूप है ।
हंसित कुन्द रहे कवि का कहा,
मन्वि, मुझे वह दौंठ दिखा रहा ।

हाय ! अर्थ की उष्णता देगी किसे न ताप ?
वनद-दिशा मे तप उठे, आतप-पति भी आप ।

अपना सुमन लता ने
निकालकर रख दिया, विना बोले,
आलि, कहीं वनमाली,
झड़ने के पूर्व झॉक ही जो ले ?

काला काला कोइल बोली—
होली—होली—होली ।

हँसकर लाल लाल होठों पर हरयाली हिल डोली,
फूटा यौवन, फाड़ प्रकृति की पीली पीली चोली ।
होली—होली—होली ।

अलस कमलिनी ने कलरव सुन उन्मद अँग्वियाँ खोली,
मल दी ऊपा ने अम्बर मे दिन के मुख पर रोली ।

होली—होली—होली ।

रागी फूलों ने पराग मे भर ली अपना भोली,
और ओस ने केसर उनके स्फुट-सम्पुट मे घोली ।

होली—होली—होली ।

ऋतु ने रवि-शशि के पलड़े पर तुल्य प्रकृतिनिज तोली,
सिहर उठी सहसा क्यों मेरी भुवन-भावना भोली ?

होली—होली—होली !

गूँज लठी खिलती कलियो पर उड़ अलियो की टोली,
प्रिय की श्वास-सुरभि दक्षिण से आती है अनमोली ।

होली—होली—होली ।

जा, मलयानिल, लौट जा, यहाँ अवधि का शाप,
लगे न लू होकर कहीं तू अपने को आप ।

भ्रमर, इधर मत भटकना, ये खट्टे अंगूर,
लेना चम्पक-गन्ध तुम, किन्तु दूर ही दूर ।

सहज सात्त्वगुण गन्ध था कणिकार का भाग ;
विगुण रूप-दृष्टान्त के अर्थ न हो यह त्याग !

मुझे फूल मत मारो ,
 मैं अवला वाला वियोगिनी, कुछ तो दया विचारो ।
 होकर मधु के मीत मदन, पटु, तुम कटु गरल न गारो ,
 मुझे विकलता, तुम्हें विफलता, ठहरो, श्रम परिहारो ।
 नहीं भोगिनी यह मैं काँड, जो तुम जाल पसारो ,
 बल हो तो सिन्दूर-विन्दु यह—यह हरनेत्र निहारो ।
 रूप-दर्प कन्दर्प, तुम्हे तो मेरे पति पर वारो ,
 लो, यह मेरी चरण-वृलि उस रति के सिर पर धारो ।

फूल ! खिलो आनन्द से तुमपर मेरा तोष ;
 इस मनसिज पर ही मुझे दोष देखकर रोष ।

आई हूँ सगोक मैं अशोक, आज तेरे तले ,
 आती है तुम्हे क्या हाय ! सुध उस बात की ।
 प्रिय ने कहा था—‘प्रिये, पहले ही फूला यह ,
 भीति जो थी इसको तुम्हारे पदाघात की ।’
 देवी उन कान्ता सती शान्ता को सुलक्ष कर ,
 वक्ष भर मैंने भी हँसी यों अकस्मात की—
 ‘भूलते हो नाथ, फूल फूलते ये कैसे, यदि
 ननद न देती प्रीति पद-जलजात की ।’

सूना है यह मुग्न यहाँ, रूखा है मन आज ;
किन्तु सुमन-सकुल रहे प्रिय का वकुल-समाज ।

करूँ बड़ाई फूल की या फल की चिरकाल ?
फूला-फला यथार्थ मे तू ही यहाँ रसाल ।

देखूँ मैं तुझको सविलास ,

खिल सहस्रदल, सरस, सुवास ।

अतुल अम्बुकुल-मा अमल भला कौन है अन्य ?

अम्बुज, जिसका जन्य तू धन्य, वन्य, श्रुव वन्य ।

साधु सरोवर-विभव-विकास ।

खिल सहस्रदल, सरस, सुवास ।

कव फूलों के साथ फल, फूल फलों के साथ ?

तू ही ऐसा फूल है फल है जिसके हाथ ।

ओ मधु के अनुपम आवास ,

खिल सहस्रदल, सरस, सुवास ।

एक मात्र उपमान तू, है अनेक उपमेय ,

रूप-रग, गुण-गन्ध मे तू ही गुह्यतम, गेय !

ओ उन अर्गों के आभास !

खिल सहस्रदल, सरस, सुवास ।

तू सुपमा का कर कमल, रति-मुखाब्ज उद्ग्रीव ;
तू लीला-लोचन नलिन, ओ प्रभु-पद राजीव ।

रच लहरों को लेकर रास,
खिल सहस्रदल, सरस, सुवास ।

सहज सजल सौन्दर्य का जीवनधन तू पद्म,
आय जाति के जगत की लक्ष्मी का शुभ सद्म ।

क्या यथार्थ है यह विश्वास,
खिल सहस्रदल, सरस, सुवास ।

रहकर भी जल-जाल में तू अलिप्त अरविन्द,
फिर तुझपर गूँजेन क्यों कविजन-मनोमिलिन्द ।

कौन नहीं दानी का दास ?
खिल सहस्रदल, सरस, सुवास ।

तेरे पद हैं खोलता आकर दिनकर आप ;
हरता रह निष्पाप तू हम सबके सन्ताप ।

ओ मेरे मानस के हास !
खिल सहस्रदल, सरस, सुवास ।

पैठी है तू पदपदी, निज सरसिज में लीन ;
सप्तपदी देकर यहाँ वैठी मैं गीत-हीन !

विखर कली झड़ती है, ऋच सीखी किन्तु संकुचित होना ?
संकोच किया मैंने, भीतर कुछ रह गया, यही रोना !

अरी, गूँजती मधुमक्खी ,
किसक लिए वता तूने वह रस की मटक्री रक्खी ?

किसका संचय देव सहेगा ?

काल घात मे लगा रहेगा ,

व्याध बात भी नहीं कहेगा ,

लूटेगा घर लक्खी ।

अरी, गूँजती मधुमक्खी ।

इसे त्याग का रग न दीजो ,

अपने श्रम का फल है, लीजो ,

जयजयकार कुसुम का कीजो ,

जहाँ सुधा-सी चक्खी ।

अरी, गूँजती मधुमक्खी !

सखि, मैं भव-कानन मे निकली

वनके इसकी वह एक कली ,

खिलते खिलते जिससे मिलने

उड़ आ पहुँचा हिल हेम-अली ।

मुसकाकर आलि, लिया उसको ,
 तव लो यह कौन वयार चलो ,
 'पय देख जियो' कह गूँज यहाँ
 किस ओर गया वह छोड़ छली ?

छोड़, छोड़, फूल मत तोड़, आली, देख मेरा
 हाथ लगते ही यह कैसे कुम्हलाये हैं ?
 कितना विनाश निज क्षणिक विनोद मे है ,
 दु.खिनी लता के लाल आँसुओं से छाये है ।
 किन्तु नहीं, चुन ले सहर्ष खिले फूल सब
 रूप, गुण गन्ध से जो तेरे मनभाये है ,
 जाये नहीं लाल लतिका ने झड़ने के लिए ,
 गौरव के सङ्ग चढ़ने के लिए जाये हैं ।

कैसी हिलती डुलती अभिलाषा है कली, तुझे खिलने की ,
 जैसी मिलती जुलती उच्चाशा है भली मुझे मिलने की ।

मान छोड़ दे, मान अरी ,
 कली, अली आया, हँसकर ले, यह वेला फिर कहाँ धरी ?
 सिर न हिला भौंको में पड़कर, रख सहृदयता सदा हरी ,
 छिपा न उसको भी प्रियतम से यदि है भीतर धूलि भरी !

भिन्न भी भाव-भगी मे भाती है रूप-सम्पदा ,
 फूल बूल उड़ाके भी आमोदप्रद है सदा ।
 फूल, रूप-गुण मे कहीं मिला न नेरा जोड़ ,
 फिर भी तू फल के लिए अपना आसन छाड़ ।

सखि, बिखर गई है कलियाँ ,
 कहाँ गया प्रिय झुकामुकी मे करके वे रँग-रलियाँ ?
 भुला सकेगी पुनः पवन को अब क्या इनकी गलियाँ ?
 यही बहुत, ये पचे उन्हींमे जो थी रङ्गस्थलियाँ ।

कह कथा अपनी इस त्राण से ,
 उड़ गये मधु - सौरभ प्राण - से ।

फल मिले हमको-तुमको सखी ,
 तदपि बीज रहे सब त्राण से ।

उठती है उर मे हाय ! हूक ,
 ओ कोइल, कह, यह कौन कूक ?
 क्या ही सकरुण, दारुण, गभीर ,
 निकली है नभ का चित्त चीर ,
 होते है दो दो दृग सनीर ,
 लगती है लय की एक लूक !
 ओ कोइल, कह, यह कौन कूक ?

तरे क्रन्दन तरु मे सु-गान ,
 सुनते हैं जग के कुटिल कान ,
 लेने मे ऐमा रस महान ।

हम चतुर करे किस भौंति चूक ।

ओ कोइल, कह, यह कौन वूक ?

री, आवेगा फिर भी वसन्त ,

जैसे मेरे प्रिय प्रेमवन्त ।

दु खों का भी है एक अन्त ,

हो रहिए दुर्दिन देख मूक ।

ओ कोइल, कह, यह कौन वूक ?

अरे एक मन, रोक थाम तुम मैने लिया ,

दो नयनों ने, शोक, भरम खो दिया, रो दिया ।

हे मानस के मोती, ढलक चले तुम कहाँ विना कुछ जाने ?

प्रिय हैं दूर गहन मे, पथ मे है कौन जो तुम्हे पहचाने ?

न जा अधीर धूल मे ,

दगम्बु, आ, दुकूल मे ।

रहे एक ही पानी चाहे हम दोनों के मूल मे ,

मेरे भाव आँसुओं मे है, और लता के फूल मे ।

दगम्बु, आ, दुकूल मे ।

फूल और आँसू दोनों ही उठे हृदय की हल में,
मिलन-सूत्र-सूची से कम क्या अनी विरह के शूल में।

दृगम्बु, आ, दुकूल में।

मधु हँसने में, लवण रुदन में, रहे न फोर्ड भूल में,
मौज किन्तु मँझधार बीच है किवा है वह कूल में ?

दृगम्बु, आ, दुकूल में।

नयनों को रोने दे, मन, तू संकीर्ण न बन, प्रिय बैठे है,
आँखों से ओझल हों, गये नहीं वे कहीं, यहीं पैठे हैं !

आँख, बता दे तू ही, तू हसती या यथार्थ रोती है ?
तेरे अधर-दशन ये, या तू भर अश्रुविन्दु ढोती है ?

बने रहो मेरे नयन, मानसजल में लीन ,

माना है प्रिय ने तुम्हे अपना क्रीड़ा-मीन ।

सखे, जाओ तुम हँसकर भूल, रहूँ मैं सुख करके रोती ।
तुम्हारे हँसने में है फूल, हमारे रोने में मोती !

मानती हूँ, तुम मेरे साध्य ,

अहनिशि एक मात्र आराध्य ,

साधिका मैं भी किन्तु अवाध्य ,

जागती होऊँ, या सोती ।

तुम्हारे हँसने में है फूल, हमारे रोने में मोती !

सफल हो सहज तुम्हारा त्याग ,
 नहीं निष्फल मेरा अनुराग ,
 सिद्धि है स्वयं साधना-भाग ,

सुधा क्या, क्षुधा जो न होती ।

तुम्हारे हँसने में है फूल, हमारे रोने में मोती !

काल की रुके न चाहे चाल ,
 मिलन से बड़ा विरह का काल ;
 वहाँ लय, यहाँ प्रलय सुविशाल !

पूर्णाभिप्रेत

दृष्टि मैं दर्शनार्थ धोती !

तुम्हारे हँसने में है फूल, हमारे रोने में मोती !

अर्थ, तुम्हें भी हो रही पदप्राप्ति की चाह ? १५७
 क्या इस जलते हृदय में नहीं और निर्वाह ?

स्वजनि, रोता है मेरा गान ,
 प्रिय तक नहीं पहुँच पाती है उसकी कोई तान ।

मिलता नहीं समीर पर इस जो का जंजाल ,
 झड़ पड़ते हैं शून्य में विखर सभी स्वर-ताल ।

विफल आलाप-विलाप समान ,
 स्वजनि, रोता है मेरा गान ।

{ उड़ने को है तड़पता मेरा भावानन्द,
व्यर्थ उसे पुचकाकर कुमलाने हैं छन्द । *लोक मयारी*

{ दिलाकर पद-गौरव का व्यान ।
स्वजनि, रोता है मेरा गान ।

अपना पानी भी नहीं रखता अपनी बात,
अपनी ही आँखे उसे ढाल रही दिन-रात ।

जना देते हैं नन्ही अजान,
स्वजनि, रोता है मेरा गान ।

दुख भी मुझसे विमुख हो करें न कहीं प्रयाण,
आज उन्हींमे तो तनिक अटके हैं ये प्राण ।

विरह मे आ जा, तू ही मान ।
स्वजनि, रोता है मेरा गान ।

यही आता है इस मन मे,
छोड़ धाम-धन जाकर मैं भी रहूँ उसी वन मे ।

प्रिय के व्रत मे विघ्न न डालूँ, रहूँ निकट भी दूर,
व्यथा रहे, पर साथ साथ ही समाधान भरपूर ।

हर्ष डूबा हो रोदन मे,
यही आता है इस मन मे ।

बीच बीच में उन्हें देख लूँ मैं झुरमुट की ओट ,
जब वे निकल जायें तब लेटूँ उसी धूल में लोट ।

रहे रत वे निज साधन में ,
यही आता है इस मन में ।

जाती जाती, गाती गाती, कह जाऊँ यह बात—
धन के पीछे जन, जगती में उचित नहीं उत्पात ।

प्रेम की ही जय जीवन में ।
यही आता है इस मन में ।

अब जो प्रियतम को पाऊँ ।

तो इच्छा है, उन चरणों की रज मैं आप रमाऊँ ।

[आप अवधि वन सकूँ कहीं तो क्या कुछ देर लगाऊँ,
मैं अपने को आप मिटाकर, जाकर उनको लाऊँ ।

ऊषा-सी आई थी जग में, सन्ध्या-सी क्या जाऊँ ?

श्रान्त पवन-से वे आवें, मैं सुरभि-समान समाऊँ ।

[मेरा रोदन मचल रहा है, कहता है, कुछ गाऊँ, ^{६२०}
उधर गान कहता है, रोना आवे तो मैं आऊँ ।

इधर अनल है और उधर जल, हाय । किधर मैं जाऊँ ।

प्रवल वाष्प, फट जाय न यह घट, कह तो हाहा ग्याऊँ ?

इत ग़र

उठ अवार न पार जाकर भी गई,

ऊर्मि हूँ मैं इस भवार्णव की नई।

अटक जीवन के विशेष विचार में,

भटकती फिरती स्वयं मँझधार में,

सहज कर्षण कूल, कुज, कछार में,

विपमता है किन्तु वायु-विकार में,

और चारों ओर चक्कर हैं कई,

ऊर्मि हूँ मैं इस भवार्णव की नई!

पर विलीन नहीं, रहूँ गतिहीन मैं,

दैन्य से न दवूँ कभी, वह दीन मैं।

अति अवश हूँ, किन्तु आत्म-अधीन मैं,

सखि, मिलन के पूर्व ही प्रिय-लीन मैं।

कर सका सो कर चुका अपना दर्ई,

ऊर्मि हूँ मैं इस भवार्णव की नई।

आये एक वार प्रिय बोले—‘एक बात कहूँ,

विषय परन्तु गोपनीय सुनो कान में!’

मैने कहा—‘कौन यहाँ?’ बोले—‘प्रिये, चित्र तो हैं,

सुनते हैं वे भी राजनीति के विधान में।’

लाल किये कर्णमूल होठो से उन्होंने कहा—

‘क्या कहूँ सगद्गद हूँ, मैं भी छद्-दान मे ;
कहते नहीं है, करते हैं कृती ।’ सजनी मैं
खीभ के भी रीभ उठी उस मुसकान मे !

मेरे चपल यौवन-बाल ।

अचल अंचल मे पड़ा सो, मचलकर मत साल ।
वीतने दे रात, होगा सुप्रभात विशाल,
खेलना फिर खेल मन के पहनके मणि-माल ।
पक रहे है भाग्य-फल तेरे सुरम्य-रसाल,
डर न, अवसर आ रहा है, जा रहा है काल ।
मन पुजारी और तन इस दुःखिनी का थाल,
भेंट प्रिय के हेतु उसमे एक तू ही लाल ।

यही वाटिका थी, यही थी मही,
यही चन्द्र था, चाँदनी थी यही ।
यही वल्लकी मैं लिये गोद मे,
उसे छेड़ती थी महामोद मे ।
यही कण्ठ था, कौन-सा गान था ?—
‘न था दुर्गतू, मानिनी-मान था ।’

यही टेढ़ मै तन्मयी छोर मे,
 लगी छेड़ने कान्त की ओर मे।
 अकस्मात नि.शब्द आगे जयी,
 मनोवृत्ति श्री नाथ की मन्मयी।
 समी, आप ही आपको वे हँसे—
 'बडे वीर थे, आज अच्छे फँसे।'
 हँसी मै, अजी, मानिनी तो गई,
 वधाई। मिली जीत यो ही नई।
 'प्रिये, हार मे ही यहाँ जीत है।
 रुका क्यों तुम्हारा नया गीत है?'
 जहाँ आ गई चाप-टङ्कार है,
 वहाँ व्यर्थ-सी आप भङ्कार है।
 'प्रिये, चाप-टङ्कार तो सो रही,
 स्वयं मग्न भङ्कार मे हो रही।'
 भला।—प्रश्न है किन्तु संसार मे—
 भली कौन भङ्कार-टङ्कार मे?
 'शुभे, धन्य भङ्कार है धाम मे,
 रहे किन्तु टङ्कार संग्राम मे।
 इसी हेतु है जन्म टङ्कार का,
 न टूटे कभी तार भङ्कार का।

यही ठीक, दङ्कार सोती रहे,
सभी ओर भङ्कार होती रहे।
सुनो, किन्तु है लोभ संसार मे,
इसी हेतु है क्षोभ ससार मे।
हमे गान्ति का भार जो है मिला,
इसी चाप की कोटियों से भिला।'

हुआ,—किन्तु कोदंड-विद्या-कला,
मुझे व्यर्थ, क्यों और सीखूँ भला ?
भले ऊर्मिला के लिए गान ये,
विवादी स्वरों से बचे कान ये।
कहूँ शिष्यता क्यों तुम्हारी अहो,
वन्तूँ तांत्रिकी शिक्षिका जो कहो।
मृगो को धरो तो सही चाप से,
कहो, खींच लूँ मैं स्वरालाप से।
'अभी खींच ही जो लिया है। रहो,
वनी शिष्य मे शिक्षिका, क्यों न हो।
तुम्हारी स्वरालाप-धारा बहे,
पडा कूल मे चाप मेरा रहे।'

इसी भाति आलाप - सलाप मे ,
 (न ऐस महागाप मे, ताप मे ,)
 हमारा यहाँ काल था वीतता ,
 न सन्तोष का कोश था रीतता ।
 हरे ! हाय ! क्या से यहाँ क्या हुआ ?
 उड़ा ही दिया मन्थरा ने सुआ ।
 हिया-पीजरा शून्य माँ को मिला ,
 गया सिद्ध मेरा, रही मैं शिला ।

स्वप्न था वह जो देखा, देखूंगी फिर क्या कभी ?
 इस प्रत्यक्ष से मेरा परित्राण कहाँ अभी ?

कूड़े से भी आगे

पहुँचा अपना अदृष्ट गिरते गिरते ,
 दिन वारह वर्षों मे

घूड़े के भी सुने गये है फिरते ।

रस पिया सखि, नित्य जहाँ नया ,
 अब अलभ्य वहाँ विष हो गया !
 मरण-जीवन की यह सगिनी
 बन सकी बन की न विहंगिनी !

सखि, यहाँ सब ओर निहार तू ,
 फिर विचार अतीत विहार तू ।
 उदित-से सब हास-विलास है ,
 रुदित-से सब किन्तु उदास है ।
 खजनि, पागल भी यदि हो सकूँ ,
 कुगल तो, अपनापन खो सकूँ ।
 शपथ है उपचार न कीजियो ,
 अवधि की सुध ही तुम लीजियो ।
 वस इसी प्रिय-कानन-कुंज मे ,
 मिलन-भाषण के स्मृति-पुंज मे ,
 अभय छोड़ मुझे तुम दीजियो ,
 हसन-रोदन से न पसीजियो ।
 सखि, न मृत्यु न आधि, न व्याधि ही ,
 समझियो तुम स्वप्न-समाधि ही ।
 हहह ! पागल हो यदि ऊर्मिला ,
 विरह-सर्प स्वयं फिर तो किला ।
 प्रिय यहाँ वन से जत्र आयँगे ।
 सब विकार स्वयं मिट जायँगे ।
 न सपने सपने रह पायँगे ,
 प्रकटता अपनी दिखलायँगे ।

अब भी नमस्त वह नाथ खड़े ,
 वह किन्तु रिक्त यह हाथ पड़े ।
 न वियोग है न यह योग सखी ,
 कह, कौन भाग्य-मय भोग मखी ?

विचारता हूँ सखि, मैं कभी कभी ।

अरण्य में है प्रिय लौट आते ।
 छिपे छिपे आकर देखते सभी
 कभी नवय भी कुछ दीख जाते ।

आते यहाँ नाथ निहारने हमे ,
 उद्धारने या सखि, तारने हमे ?
 या जाननेको, किस भौंति जी रहे ?
 तो जान ले वे, हम अश्रु पी रहे ।

सखि, विचार कभी उठता यही—

अवधि पूर्ण हुई, प्रिय आ गये ।
 तदपि मैं मिलते सकुचा रही ,
 वह वही, पर आज नये नये ।

निरग्वती मग्नी, आज मैं जहाँ,
 दयति-दीप्ति ही दीखती वहाँ।
 हहह ! ऊमिला भ्रान्त है रहे,
 यह असत्य तो सत्य भी वहे।
 ज्वलित प्राण भी प्राण पा गये,
 सुभग आ गये, कान्त, आ गये।
 निकल हस-से केंकि-कुंज से।
 निरग्व वे खड़े प्रेम-पुंज-से।
 रुचिर चन्द्र की चन्द्रिका खिली,
 निज अशोक में माधवी मिली।
 अवधि होगई पूर्ण अन्त में,
 सुयज्ञ व्या रहा है दिगन्त में।
 स्वजनि, धन्य है आज की घड़ी,
 तदपि म्विन्न-सी तू यहाँ खड़ी।
 त्वरित आरती ला, उतार लूँ,
 पद दृगम्बु से मैं पखार लूँ।
 चरण हे भरे देख, बूल से,
 विरह-मिन्धु में प्राप्त बूल-से।
 विकट क्या जटाजूट है बना,
 भृकुटि युग्म में चाप-सा तना।

उदित

वदन है भरा मन्द हास से,
 गलित चन्द्र भी श्री - विलास से।
 ललित कन्धरा, कण्ठ कम्बु-सा,
 नयन पद्म-से, ओज अम्बु-सा,
 तनु तपा हुआ शुद्ध हेम है,
 सुलभ योग है और क्षेम है।
 उदित ऊर्मिला-भाग्य धन्य है,
 अब कृती कहाँ कौन अन्य है।

गलित 3 पंजा

रक्ष

विजय नाथ की हो सभी कही,
 तदपि क्यों खड़े हो गये वही ?
 प्रिय, प्रविष्ट हो, द्वार मुक्त है,
 मिलन-योग तो नित्य युक्त है।
 तुम महान हो और हीन मैं,
 तदपि, धूलि-सी अघ्नि-लीन मैं।
 दयति, देखते देव भक्ति को,
 निरखते नहीं नाथ, व्यक्ति को।
 तुम वड़े, बने और भी वड़े,
 तदपि ऊर्मिला - भाग मे पड़े।

अब नहीं, रही दीन मैं कभी,
 तुम मुझे मिले तो मिला सभी ।
 प्रभु कहाँ, कहाँ किन्तु अग्रजा,
 कि जिनके लिए था मुझे तजा ?
 वह नहीं फिरे ? क्या तुम्हीं फिरे ?
 हम गिरे अहो ! तो गिरे, गिरे ।
 दयित, क्या मुझे आर्त्त जानके,
 अधिप ने अनुक्रोश मानके, ^{दया}
 घर दिया तुम्हे भेज आप ही ?
 यह हुआ मुझे और ताप ही ।
 प्रिय, फिरो, फिरोहा ! फिरो, फिरो ।
 न इस मोह की घूम से घिरो ।
 विकल मैं यहाँ, किन्तु गर्विणी,
 न कर दो मुझे नष्टपर्विणी ।
 घर फिरे तुम्हीं मोह सं कहीं
 तब हुए तपोभ्रष्ट क्या नहीं ?
 च्युत हुए अहो नाथ, जो यथा,
 धिक ! शृथा हुई ऊर्मिला-व्यथा ।
 समय है अभी, हा ! फिरो, फिरो,
 तुम न यों यशः-स्वर्ग से गिरो ।

प्रभु दयालु हैं, लौट के मिलो,
 न उनके कुटी-द्वार ने हिलो।
 निरखती अर्भा एक मात्र मैं,
 पर अभिन्न हूँ, अद्वं मात्र मैं।
 यह सखी मुझे मत्त नानती,
 कुशल मैं यही आज जानती।
 अवश रो रहे प्राण ये वमे,
 तदपि कौन है, जां मुझे हने ?
 अव हँसी न हो, और क्या कहूँ ?
 तुम व्रती रहो, मैं नती रहूँ।

धिक ! तथापि हो सामने खड़े ?
 तुम अलज्ज-से क्यों यहाँ अडे ?
 जिधर पीठ दे दाँठ फेरती,
 उधर मैं तुम्हें टीठ, हेरती।
 तुम मिलो मुझे धन छोड़के,
 फिर मरूँ न क्यों मुण्ड फोड़के ?
 यह शरीर लो, प्राण ये तुम्हें,
 धर न हा सखी, छोड़ दे मुझे।

स्वजनि, क्या कहा—'वे यहाँ कहीं ?'
 तदपि दीखते है जहाँ तहाँ ?
 यह यथार्थ उन्माद, भ्रान्ति है ?
 ठहर तो मिटा क्षोभ, ज्ञान्ति है ।
 धिक् ! प्रतीति भी को न नाथ की,
 पर न थी सखी, बात हाथ की ।
 प्रतिविधान मै क्या करूँ बता,
 इस अनर्थ का भी कहीं पता ।
 अधम ऊमिले, हाय निर्दया ।
 पतित नाथ हैं ? तू सदाशया ?
 नियम पालती एक मात्र तू,
 सब अपात्र हैं, और पात्र तू ?
 मुहँ दिखायगी क्या उन्हे अरी,
 मर ससशया, क्यों न तू मरी ।
 सदय वे, बता 'किन्तु चंचला,
 वह क्षमा सही 'जायगी भला ?

'विसरता नहीं न्याय भी दया,
 बस रहो प्रिये, जान मैं गया ।

तुम अधीर हो तुच्छ ताप में,
 रह सकी नहीं आप आपमें।
 न उस धूप में और मेह में,
 तुम रहीं यहाँ राजगेह में।
 विदित क्या तुम्हें, देवि, क्या हुआ,
 रुधिर स्वेद के रूप में चुआ।
 विपिन में कभी सो सका न मैं,
 अधिक क्या कहूँ, रो सका न मैं।
 वचन ये पुरस्कार में मिले,
 अहह ऊर्मिले। हाय ऊर्मिले!
 गिन सको, गिनो शूल, जो चुभे,
 सहज है समालोचना शुभे।
 कठिन साधना किन्तु तत्व की,
 प्रथम चाहिए सिद्धि सत्व की।
 कठिन कर्म का क्षेत्र था वहाँ,
 पर यहाँ? कहो देवि, क्या यहाँ?
 उलहना कर्मा दैव को दिया,
 बहुत जो किया, नैक रो लिया!
 सतत पुण्य या पाप-संगिनी,
 समभक्ता रहा आत्मअंगिनी।

स्वपति-पुण्य ही इष्ट था तुम्हे,
 कटु मुझे, तथा मिष्ट था तुम्हे ?
 प्रियतमे, तपोध्रष्ट मैं ? भला ।
 मत छुओ मुझे, लौट मैं चला ।
 तुम सुखी रहो हे विरागिनी,
 वस विदा मुझे पुण्यभागिनी ।
 हट सुलक्षणे, रोक तू न यों,
 पतित मैं, मुझे टोक तू न यों ।
 विवश लक्—' 'नहीं, ऊर्मिला हहा ।'
 किधर ऊर्मिला ? आलि, क्या कहा ?

फिर हुई अहा । मत्त ऊर्मिला,
 सखि, प्रियत्व था क्या मुझे मिला ?
 यह वियोग या रोग, जो कहे,
 प्रियमयी सदा ऊर्मिला रहे ।

उन्मादिनी कभी थी,
 विवेकिनी ऊर्मिला हुई सखि, अब है ;
 अज्ञान भला, जिसमे
 सोहं तो क्या, स्वयं अहं भी कव है ?

लाना, लाना, सखि, तूली !
आँखों में छवि झूली ।


आ, अंकित कर उसे दिखाऊँ,
इस चिन्ता से निष्कृति पाऊँ,
ढरती हूँ, फिर भूल न जाऊँ,
मैं हूँ भूली भूली ।
लाना, लाना, सखि, तूली ।

जब जल चुकी विरहिणी वाला,
बुझने लगी चिता की ज्वाला,
तब पहुँचा विरही मतवाला,
सती-हीन ज्यो शूली ।
लाना, लाना, सखि, तूली ।

झुलसा तरु मरमर करता था,
झड़ निर्भर झरझर करता था,
हत विरही हरहर करता था,
उड़ती थी गोधूली ।
लाना, लाना, सखि, तूली ।

ज्यों ही अश्रु चिता पर आया ,
 उग अंकुर पत्तों से छाया ।
 फूल वही वदनाकृति लाया ,
 लिपटी लतिका फूली ।
 लाना, लाना, सखि, तूली ।

सिर-माथे तेरा यह दान ,
 हे मेरे प्रेरक भगवान ।
 अब क्या माँगू भला और मैं फैलाकर ये हाथ ?
 मुझे भूलकर ही विभु-वन में विचरे मेरे नाथ ।
 मुझे न भूले उनका ध्यान ,
 हे मेरे प्रेरक भगवान ।
 डूब वची लक्ष्मी पानी में, सती आग में पैठ ,
 जिये ऊर्मिला, करे प्रतीक्षा, सहे सभी घर बैठ ।
 विधि से चलता रहे विधान ,
 हे मेरे प्रेरक भगवान ।
 दहन दिया तां भला सहन क्या होगा तुझे अदेय ?
 प्रभु की ही इच्छा पूरी हो, जिसमें सबका श्रेय ।
 यही रुदन है मेरा गान ,
 हे मेरे प्रेरक भगवान ।

अवधि-शिला का उर पर था गुरु भार , 
तिल तिल काट रही थी डग-जल-धार ।

दशम सर्ग

चिरकाल रसाल ही रहा
जिस भावज्ञ कवीन्द्र का कहा,
जय हो उस कालिदास की—
कविता-केलि-कला-विलास की ।

रजनी, उस पार फोक है,
हत कोकी इस पार, शोक है ।
शत सारव वीचियों वहाँ,
मिलते हा रव वीच मे जहाँ ।

लहरें उठतीं लथेड़तीं,
 वर नीचे कितना थपेड़तीं,
 पर ऊपर एक चाल से,
 स्थित नक्षत्र अदृष्ट-जाल-से !
 तम मे क्षिति-लोक लुप्त यो,
 अलि नीलोत्पल मे प्रसुप्त ज्यों।
 हिम - विन्दुमयी, गली-ढली,
 उसके ऊपर है नभस्थली।
 निज स्वप्न-निमग्न भोग है,
 रखता शान्ति-सुषुप्ति योग है।
 थक तन्द्रित राग - रोग है;
 अब जो जाग्रत है, वियोग है !

जल से तट है सटा पड़ा,
 तट के ऊपर है अटा खड़ा।
 खिड़की पर ऊर्मिला खड़ी,
 मुँह छोटा, अँखियाँ बड़ी बड़ी !
 कृश देह, विभा भरी भरी,
 धृति सूखी, स्मृति ही हरी हरी !

उड़ती अलके जटार्जनी,
 बनने को प्रिय-पाद-मार्जनी।
 सजनी चुप पार्व से छुई,
 अथवा देह स्वयं द्विधा हुई।
 तब बोल उठी वियोगिनी,
 जिसके सम्मुख तुच्छ योगिनी।
 "तम फूट पड़ा, नहीं अटा,
 यह ब्रह्माण्ड फटा, फटा, फटा।
 किस कानन-कोण में, हला,
 निज आलोक-समाधि निश्चला ?
 सखि, देख, दिगन्त है खुला,
 तम है, किन्तु प्रकाश से धुला।
 यह तारक जो खचे-रचे,
 निशि में वासर-बीज-से बचे।
 निज वासर क्या न आयेंगे ?
 हग क्या देख उन्हें न पायेंगे ?
 जब लौं प्रिय लक्ष लायेंगे,
 यह तारे मुँद तो न जायेंगे ?
 अलि, मैं बलि, ठीक बात है—
 'कल होगा दिन, आज रात है।'

उडु-बीज न दृष्टियाँ चुगे,
 सविता और जमी उगे उगे।
 तब रूप दृष्टि क्यों करूँ ?
 यह नीचे सरयू, इसे धरूँ।
 इसका कल कर्ण मे भरूँ,
 जल क्या है, वस डूब ही मरूँ।
 वर यों मत, बात थी अरी ;
 मरती हूँ कब मैं मरी मरी ?
 मुझको वह डूबना कहाँ ?
 वस यो ही यह ऊबना यहाँ !
 शिशु ज्यो विधि है खिला रहा,
 ध्रुव विश्वास सुधा पिला रहा।
 वह लोभ मुझे हिला रहा,
 प्रिय का ध्यान यहाँ जिला रहा।
 उनके गुण-जाल मे पड़ी,
 स्मृतिवद्धा जिसकी कड़ी कड़ी,
 तड़पे यह प्रीति पक्षिणी ;
 सखि, है किन्तु प्रतीति रक्षिणी।
 विकराल अराल काल है,
 कर मे दण्ड लिये विशाल है।

पर दाहक आह है यहाँ ,
 करती चर्वण चाह है यहाँ ।
 भय मे मत आप पैठ जा ,
 सखि, बैठे हम, नेक बैठ जा ।
 यह गन्ध नहीं बिखेरता ,
 वन-सोता वन-पार्श्व फेरता ।
 सुनसान सभी सपाट है ,
 अब सूने सब घाट-बाट हैं ।
 जड़ - चेतन एक हो रहे ,
 हम जागे, सब और सो रहे ।
 निधि निर्जन मे निहारती ,
 अपने ऊपर रत्न वारती ,
 कितनी सुविशाल सृष्टि है ,
 जितनी हा लघु लोक-दृष्टि है ।
 तम भूतल - वस्त्र है वना ,
 नभ है भूमि-वितान-सा तना ।
 वह पावक सुप्त राख मे ,
 बस दो हैं जल-वायु साख मे ।
 सरयू कव छान्ति पा रही ,
 अब भी सागर ओर जा रही ।

सन्धि री, अभिसार है यही ,
जन का जीवन-सार है यही ।

सरयू, खुराज वश की ,
रवि के उज्ज्वल उच्च अश की ,
सुन, तू चिरकाल संगिनी ,
अयि साकेत - निकेत - अंगिनी ।
इस सत्कुल की परम्परा ,
जिससे धन्य ससागरा धरा ,
जिसका सुरलोक भी ऋणी ,
उसकी तू ध्रुव सत्य-साक्षिणी ।
किसका वह तीर है भला ,
जिससे मानव-धर्म है चला ?
पहले वह है यहीं पला ,
सरयू, तू मनु-कीर्ति मगला ।
रण - वाहन इन्द्र आप था ,
कितना तेज तथा प्रताप था !
यश गाकर देव - नारियाँ ,
फहती हैं—बलि और वारियाँ !

किसने निज पुत्र भी तजा ?
 किसने यों कृतकृत्य की प्रजा ?
 किसने शत यज्ञ है किये—
 पदवी वासव की विना लिये ?
 सुन, हैं कहते कृती कवि—
 मिलती सागर को न जाह्नवी,
 स्व - भगीरथ - यन्न जो कही,
 करते वे सरयू - सखा नहीं ।
 किसने मख विश्वजित् किया ?
 रख मृत्पात्र सभी लुटा दिया ?—
 न-न, वेच दिया स्वगात्र ही,—
 रख दानव्रत-मान मात्र ही ?
 जिसका गत यों महान है,
 सवके सम्मुख वर्त्तमान है,
 कल से यह आज चौगुना,
 उसका हो सुभविष्य सौगुना ।

वश मे जिसका भविष्य है,
 श्रुति-द्रष्टा ऋषि-वृन्द शिष्य है,

जनकाख्य उन्हीं विदेह की
 दुहिता मै, प्रिय सर्व गेह की ।
 वह मैं इस वंग की बधू—
 (यह सम्बन्ध अहा महा मधु !)
 पद देकर जो मुझे मिला ,
 सुकृती थे विधि और ऊर्मिला ।
 पर हा ! सुन सृष्टि मौन है ,
 मुझ-सा दुविध आज कौन है ?
 सरयू, वह दुःख क्या कहूँ ,
 अपनी ही करनी, न क्यो सहूँ ?

कहलाकर दिश्य सम्पदा ,
 हम चारो. सुख से पली सदा ।
 मुझको अति प्यार से पिता
 कहते थे निज साम-संहिता ।
 कुछ चचल मै सदा रही ,
 फिरती थी मुझ-सी वही-वही ।
 इस कारण उर्मिला हुई ,
 गति मे मैं अति दुर्मिला हुई ।

नचती श्रुतिकीर्ति ताण्डवी,
 नदि, देती करताल माण्डवी।
 भरती स्वर ऊर्मिला सजा,
 गढ़ता गीत गभीर अग्रजा।
 सरयू, विसरा विवेक है,
 फिर भी तू सुन एक टेक है :—

‘मुझसे समभाग छाँट ले,
 पुतली, जी उठ,—जीव बाँट ले !

अपना कह आप मोल तू,
 स्वपदों से उठ, खेल, डोल तू।
 मन की कह, नेक बोल तू,
 यह निर्जीव समाधि खोल तू।

पुचकार मुझे कि डाँट ले,
 पुतली, जी उठ,—जीव बाँट ले !

सुन-देख, स्वकर्ण-दृष्टि है,
 कितनी कूजित-कान्त सृष्टि है !
 मुझमें यह हार्द हृष्टि है,
 सुख की आँगन मे सुवृष्टि है।

अपना रस आप आँट ले,
 पुतली, जी उठ,—जीव बाँट ले।’

फिरती सब धूम चौक में,
 गिरती थी दुफ-झूम चौक में।
 मचती वह धूम चौक में,
 नचती मों तक चूम चौक में !
 दिखलाकर दृश्य हाथ में,
 कहती वे निज मग्न नाथ से—
 'यह लो, अब तो बनी भली,
 घर की ही यह नाट्य मण्डली ।'

कर छोड़, शरीर तोलके,
 हम लेती मिचकी किलोलके।
 कहती तब त्रस्त पात्रियों—
 'गुण को छोड़ बनो न पात्रियों ।'
 तटिनी, हम क्या कहे भला,
 निज विद्या, कर-कण्ठ की कला ?
 वह बोध पयोधि मूर्ति है ;
 फिर भी क्या घट-वृत्ति पूर्ति है ?

मिथिलापुर धन्य धाम की,
 सरिता है कमला सुनाम की ।

वह भी बस स्वानुकूल थी,
 रखती प्लावित मोद-मूल थी।
 तुझमे बहु वारि-चक्र है,
 कितने कच्छप और नक्र है।
 वह तो चिरकाल बालिका,
 लघुमीना, लघु बीचिमालिका।
 बहु मीन समीप डोलते,
 हमको घेर मराल बोलते।
 सब प्रत्यय के अधीन हैं,
 खग हैं या मृग हैं कि मीन हैं।
 वह सैकत शिल्प-युक्तियाँ,
 वह मुक्ताधिक शंख - शुक्तियाँ,
 सब छूट गईं वही-वहाँ;
 सखियाँ भी ससुराल जा रही।

कमला - तट वाटिका बड़ी,
 जिसमे हैं सर, कूप, बावड़ी।
 मणि - मन्दिर मे महासती,
 गिरिजा हैमवती विराजती।

विहगावलि नित्य पूजती,
 जननी पावन मूर्ति पूजती।
 मिलता सत्रको प्रसाद था,
 वह था जो सुख और स्वाद था।
 यह यौवन आप भोग है,
 सुख का शोगव-सग योग है।
 वह शोगव हा। गया-गया,
 अब तो यौवन-भोग है नया।
 तितली उड़ नित्य नाचती,
 सुमनों के सत्र वर्ण जचिती।
 जड़ पुष्प उसे निहारते,
 निज सर्वस्व सदैव वारते।
 यदि, तू खिलती हुई कली,
 उड़ जाता जब है जहाँ अली,
 उड़ जा सकती स्वयं वही,
 सुख का तो फिर पार था कहीं ?

अब भी वह वाटिका वहाँ,
 पर बैठी यह ऊर्मिला यहाँ।

करुणाकृति माँ विसूरती ,
गिरिजा भी वन मूर्त्ति घूरती ।

सुनती कितने प्रसंग मै ,
कर देती कुछ रंग भंग मै ।
चुनती नर-वृत्त मोद से ,
सुनती देव-कथा विनोद से ।
शिवि की न दधीचि की व्यथा ,
कहती हो किस शक्र की कथा ।
यदि दानव एक भी मिला ,
समझो तो सुर-मंत्र ही किला ।
अमरों पर देख टिप्पणी ,
कहती 'नास्तिक' खीज माँ मणी ।
हँस मैं कहती—प्रसाद दो !
तज दूँ तो यह नास्तिक-वाद दो !
पितृ-पूजन आप ठानती ,
सुर ही पूज्य तथापि मानती ।
कहती तब माँ दया-भरी,—
'वह तेरे पितृ-देव हैं अरी ।

सुन मैं पति - देव - मेविका ।
 तत्र तेरी प्रिय मातृ-देविका ।
 कहती तत्र यों ममाग्रजा—
 'तुम देवाधिक हो प्रजा-त्रजा ।'
 सुर हों, नर हों, सुरारि हो,
 विधि हों, माधव हों, पुरारि हों,
 सरयू, यह राज - नन्दिनी,
 सबकी सुन्दर भाव-वन्दिनी ।

सुनती जब मैं उमा-कथा,
 तब होता मुझको वड़ी व्यथा ।
 'सुध'—माँ कहती कि 'खो उठी,
 यह है देव-चरित्र, रो उठी ।'
 निज शंकर - हेतु शंकरा,
 तपती थी कितनी भयंकरा ।
 उनकी शिव - साधना वही,
 अयि मेरी यह सान्त्वना रही ।
 बनती विकराल कालिका,
 जब स्वर्गच्युत भीरु-पालिका,

जय हो ! भय भूल भूल के ,
 कहती मैं तब ऊल ऊल के ।
 जब शुम्भ-निशुम्भ-मर्दिनी
 वनती काम्य-कला कपर्दिनी ,
 करता तव चित्त बाल-सा ,
 जन-धात्री-स्तन-पान - लालसा ।
 हम भी सब क्षत्र-बालिका ,
 बन जावे निज स्वर्ग-पालिका ।
 पर अस्त्र कहाँ ? 'सभी कहीं—'
 वद जीजी कहने लगीं—'यहीं ।'
 दल विस्मय से अवाक था ,
 उनके हाथ उठा पिनाक था ।
 उस काल गिरा, उमा, रमा ,
 उनमें दीख पड़ीं सभी समा ॥

सवने कल नाद-सा किया—
 'फलिका ने नभ को उठा लिया ।
 कन ने मन तोल-भाप की ,
 यह वेटी निज धन्य वाप की ।'

जन ने मन हाथ में लिया,
 यह जीजीधन ने दिस्ता दिया।
 वह है भुवनापराजिता,
 तटिनी, गद्गद हो गये पिता—
 'निज मानस-मग्न मीन मैं,
 श्रुत हूँ सन्तत आत्म-लीन मैं;
 पर प्रात मुझे महाद्भुता
 वह माया वन मेथिली सुता।'
 सुख था भरपूर तात को,
 सरयू, सोच परन्तु मात को—
 'वरदायिनि माँ, निवाहिए,
 वर—ऐसे वर—चार चाहिए।'
 उनसे तब तात ने कहा—
 'करती हो तुम सोच क्यों अहा!
 वर-देव अवश्य है, बड़े,
 अपनी ये कलियाँ जिन्हे चढ़े।

सरिते, वरदेव भी मिले,
 वह तेरे प्रिय पद्म थे खिले।

वह श्यामल-गौर गात्र थे ,
 उनके-से कह, कौन पात्र थे ?
 वह पुण्यकृती अपाप थे ,
 पहले ही अवतीर्ण आप थे ।
 दुगुने वह धीर-वीर थे ,
 सुकृती ये कल-नीर-तीर थे ।
 प्रभु दायक जो उदार थे ,
 जननी तीन, सुपुत्र चार थे ।
 कुल - पादप - पुण्य - मूलता ,
 फल चारों फल क्यों न फूलता ?

वह वाल्य कथा विनोदिनी ,
 कहना तू कल-मूर्ति मोदिनी ।
 सुनना भर शक्य था मुझे ,
 जिसके दर्शन हो चुके तुझे ।
 समझी अब मैं प्रवाहिणी ,
 यह तू क्यों बहु ग्राह-ग्राहिणी ।
 निज वीर-विनोद-पक्ष के ,
 वह हैं साधन लोल-लक्ष के ।

तुझको गर थे न सालते ?
 गर, जो पत्थर फाड़ डालते ।
 सहिए गत साल शूल-से,
 फलते हैं तव लाल फूल-से ।
 कितने खुल खेल है हुए,
 कितने विग्रह-मेल हैं हुए,
 कितनी ध्वनि-धूम है मची—
 इन फूलों पर, कल्पना बची ।
 सरयू, कह दू तवस्मृति ?—
 उछला कन्दुक मोदकाकृति,
 वह अंचल मे लिया लिया—
 जब तूने, शर ने उड़ा दिया ।

जननी इस सौध - घाम मे,
 उनके ही शुभ-सौख्य-काम मे,
 करती कितने प्रयोग थीं,
 रचती व्यंजन-वाल-भोग थीं ।
 तनुजों पर प्राण वारती,
 तनु की भी सुध थीं विसारतीं ।

करतीं व्रत वे नये नये,
 कृश होतीं, पर मग्न थी अये !
 वह अंचल धूल पोंछते,
 कर कंधी धर बाल ओछते ।
 हँस बालक दूर भागते,
 कुल के दीप अखण्ड जागते ।

तटना, उन तात की कथा,
 तनयों-सा प्रिय प्राण भी न था ।
 वस एक नभोमयंक था,
 रखता चार उदार अंक था ।
 गुह और गणेश ईश के,
 वस प्रद्युम्न प्रसिद्ध श्रीश के,
 पर कोशलराज के चुने,
 दुगुने थे यह और चौगुने !
 वर मौक्तिक-माल्य तोड़ते,
 उसको वे फिर छींट छोड़ते ।
 कहते—‘हम चौक पूरते ।’
 ‘लड़की हो ?’—हँस तात घूरते ।

करती जन नाट्य ठाठ का,
 घर मैं भी करवाल काठ का।
 तब माँ अति मोद मानती,
 मुझको वे 'लड़का' बखानती।
 उनके प्रिय पुत्र ये यहाँ,
 इनकी थी हम पुत्रियाँ वहाँ।
 मिलनावधि ही प्रतीक्ष्य थी,
 अब-सी हन्त न किन्तु वीक्ष्य थी।

वह जो शुभ भाग्य था छिपा,
 प्रकटा कौशिक-रूप मे दिपा।
 दिव मे वह दस्यु हों सुखी,
 मुनि आये जिनसे दुखी दुखी।
 जिस आत्मज युग्म के विना,
 अपना जीवन त्याज्य ही गिना,
 वह भी मुनि को दिया, दिया,
 कितना दुष्कर तात ने किया।
 जननी कुल धर्म पालती,
 तब भी थीं सब अश्रु डालती।

सरयू, रह भाव - गद्गदा ,
 रघुवंशी वलि धर्म के सदा ।
 कसती कटि थीं कनिष्ठ माँ ,
 असि देती मँभली घनिष्ठ माँ ।
 कह-‘क्यों न हमें किया प्रजा ?’
 पहनाती वह ज्येष्ठ माँ सजा ।
 प्रभु ने चलते हुए कहा—
 ‘अव ज्ञान्ते, भय-सोच क्या रहा ,
 भगिनी, जय-मूर्ति-सी झुकी ,
 यह राखी जब बाँध तू चुकी ?’

कृति में दृढ़, कोमलाकृति ,
 मुनि के सग गये महाधृति ।
 भय की परिकल्पना बड़ी ,
 पथ में आकर ताड़का अड़ी ।
 प्रभु ने, वह लोक-भक्षिणी ,
 अवला ही समझी अलक्षिणी ।
 पर थी वह आततायिनी ,
 हत होती फिर क्यों न ढाड़नी ।

सुख-शान्ति रहे स्वदेग की ,
 यह सच्चो छवि क्षात्र वेश की ।
 ऋषि - गो - द्विज - धर्म - वृद्धि हो ,
 रिपु से रक्षित राज्य - मृद्धि हो ।
 प्रभु ने भय-मूर्ति विद्ध की ,
 मुनि ने भी मग्न-पूति सिद्ध की ।
 बहु राक्षस वित्र से बने ,
 पर दो ने सब सामने दने ।
 विकराल बली सुवाहु था ,
 विधु थे ये न, सुवाहु राहु था ।
 उसके भुज केतु-से पड़े ,
 रवि से भी प्रभु किन्तु थे वड़े ।
 दल खेत रहा सभी वहाँ ,
 खल मारीच उड़ा, गया कहाँ ?
 मुनि हर्षित आज थे वड़े ,
 पर क्या दें, इस सोच में पड़े ।
 प्रभु का उपहार धर्म था ,
 ध्रुव निष्काम स्वयीय कर्म था ।
 मुनि का जय-पूर्ण घोष था ,
 पर यों ही उतको न तोष था ।

सरयू, वर-देव थे यही,
 वरदर्शी पितृ-वाक्य था सही—
 'वर-देव अवश्य हैं—बढ़े,
 अपनी ये कलियाँ जिन्हें चढ़े।'
 सच को किस ओर आँच है,
 पर आवश्यक एक जाँच है।
 सुपरीक्षक सिद्ध आप था,
 वर का, जो वह शम्भु चाप था।
 स्थिर था यह तात ने किया—
 'जिसने खींच इसे चढ़ा दिया।
 पण-रूप, वही रणाग्रणी,
 वर लेगा यह मैथिली-मणि !'

अव भूपति-शृन्द आ चला,
 विचली-सी मिथिला महाचला।
 जन - सिन्धु - तरंग - वेष्टिता,
 नगरी थी अव द्वीप-चेष्टिता।
 'भव की यह भेंट मुक्ति लो,
 वह सीता, वह मुक्ति-युक्ति दो !'

फिरता मन था उड़ा उड़ा,
 मिथिला में भव-संघ था जुड़ा।
 कहता भव - चाप—‘आइए,
 मुझ-सा निश्चल चित्त लाइए।
 तन का बल ही न तोलिए,
 मन की भी वह गोंठ खोलिए।’
 वह रौद्र कटाक्ष - रूप था,
 सहता जो, वह कौन भूष गा ?
 भट रावण - वाण - से कटे,—
 जिनसे थे सुर - शक्र भी हटे।

हँसती हम, खेल लेखती,
 चढ़ अट्टों पर दृश्य देखती।
 पर हा ! वह मालु-चित्त था,
 चल जो सन्तति के निमित्त था।
 सबको सब माँ सहेजती,
 हमको पूजन - हेतु भेजती।
 हमने कृतकृत्य हो लिये,—
 वरदा ने वर भी बुला दिये।

ऋषि के मख-विघ्न टालके,
निज वीर - व्रत पूर्ण पालके,
मुनि की गृहिणी सवारके,
वर आये नर-रूप धार के।

सरयू, वह फुल्ल वाटिका
वन वैठी वर-वीथि-नाटिका !
युग श्यामल-गौर सूर्तियाँ,
हम दो की शत पुण्य-पूर्तियाँ।
सजते जब भूप न्यून थे,
चुनते वे मुनि-हेतु सून थे।
निज भूषण आप भानु है,
रखता दूषण क्या कृशानु है ?
हृग दर्शन-हेतु क्या वदे,
उन पैरों पर फूल-से चदे।
उनकी मुसकान देख ली,
अपनी स्वीकृति आप लेख ली।
'नभ नील अनन्त है अहा !'
धर जीजीघन ने मुझे कहा—

'अपनी जगती अधीन-सी,
 चरणों में चुपचाप लीन-सी।'
 निकली उनकी उसाँस-सी,
 उसने दी यह एक आँस-सी—
 'उनकी पद-वृत्ति जो बरूँ,
 न अहल्या-अपकीर्ति में डरूँ।'
 मुझको कुछ आत्म-गर्व था,
 क्षण में ही अब सर्व-स्वर्ष था।
 नत थी यह देह सर्वथा,
 सरयू, सिन्धु-समीप तू यथा।
 भ्रमकेतन-केतु नम्र ये,
 (तत्र ये लोचन मीनकम्र ये।)
 विजयी चर थे विनीत क्या,
 हम हारों, पर तुच्छ जीत क्या ?
 चर आकर धीर-वीर-से,
 सहसा लौट गये गभीर-से।
 सुमनस्फुट हाथ में गये,
 मन पैरों पड़ साथ में गये।
 कुछ मर्मर-पूर्ण मर्म था,
 श्रम क्या था, पर हाय ! धर्म था।

यह कण्टक - पूर्ण चर्म था ,
 गद-सा गद्गद प्रेम धर्म था ।
 वह अल्हड़ बाल्य क्या हुआ ?
 नयनों में कुछ नीर-सा चुआ ।
 इस यौवन ने मुझे धरा ,
 नव संकोच भरा, भरा, भरा ।
 दिखलाकर दृश्य ही नया
 यह संसार समक्ष आगया ।
 करता रव दूर द्रोण था ,
 मुझको इच्छित एक कोण था ।
 तिरछी यह दृष्टि हो उठी ,
 तकती-सी सब सृष्टि हो उठी ।
 मन मोहित-सा विमूढ़ था ,
 प्रकटा कौन रहस्य गूढ़ था ?

घर था भरपूर पूर्व-सा ,
 पर विश्राम सुदूर पूर्व-सा ।
 मन मे कुछ क्या अभाव था ?
 तन मे भी अब कौन हाव था ?

यह देह - लता छुई - मुई ,
 निशि आई, पर नाद क्या हुई ?
 जिसका यह भूरि भोग था ,
 वह था जो पहला विगोग था ।
 चुपचाप गवाक्ष खोलके ,
 अपने आप नवाक्ष खोलके ,
 निशि का शशि देखने लगी ,
 सब सोये, पर मैं जगी-जगी !
 जब थे सब जागने लगे ,
 दब रात्रिचर भागने लगे ,
 निशि हार उतारने लगी ,
 तब मैं स्वप्न निहारने लगी ।
 फट पौ उर थी दिखा रही ,
 कलि, यों फूट, यही सिखा रही !
 बड़ दीपक की शिखा रही ,
 अलि-लेखा नलिनी लिखा रही ।
 कलिकावलि फूटने लगी ,
 अलि - आली उड़ दूटने लगी ।
 नभ की मसि छूटने लगी ,
 हरियाली हिम लूटने लगी ।

विहगात्रलि बोलने लगी ,
 यह प्राची पट खोलने लगी ,
 अटवी हिल ढोलने लगी ,
 सरसी सौरभ घोलने लगी ।
 मिलती यह थी स्वकोक से ,
 हत कोकी बच दुःख शोक से ।
 वह सूर्यमुखी प्रसन्न थी ,
 फिर भी चेतन सृष्टि सन्न थी ।
 अविलोडित था जमा दही ,
 तिमिराम्भोधि-समुद्धृता मही ।
 मृदु वायु विहारने लगी ,
 तव मैं स्वप्न निहारने लगी ।

वह स्वप्न कि सत्य, क्या कहूँ ?
 सरयू, तू वह और मैं वहूँ ।
 प्रकटी प्रिय-मूर्ति मोदिता ,
 कव सोई यह दृष्टि रोदिता ।
 यह मानस लास्य-पूर्ण था ,
 वह पद्मानन हास्य-पूर्ण था ,

झड़ता उड़ अशु-चूर्ण था ,
 सरिते, मन्मुख स्वर्ग-गूर्ण था ।
 अब भी यह देह की लता ,
 कितनी कण्टकितानता-हता ।
 कपते बस अत्रि-वेत्र थे ,
 नत भी हा सकते न नेत्र थे ।
 अथि चेतन-धृति निष्क्रिये ।
 इस बोले प्रिय प्रेम से—'प्रिये ।'
 प्रति रोम स्वतन्त्र तन्त्र था ,
 वज्रता जो सुन सिद्धि-मन्त्र था ।

तटिनी, यह तुच्छ किंकरा ,
 सुख से क्यों न, वता, वहीं मरी ?
 वह जीवन का निमेष था ,
 पर आगे यह काल शेष था !

कितनी उस इन्दु मे सुधा ,
 सरयू, मैं कहती नहीं मुधा ।
 वह रूप-पयोधि पी सकी ,
 तब तो मैं यह आज जी सकी ।

मुझको प्रिय स्वप्न मे मिले ;
 पर बोले वह—‘हाय ऊर्मिले ।
 वर हूँ, पर वीर हूँ, वरो,
 धर लो धीरज तो मुझे धरो ।’
 मुखरा मति मौन ही रही,
 पर थी सम्मति-सी हुई वही ।
 ‘अवला तुम !’—हाय रे छली ।
 वरती हूँ तब तो महावली ।
 ‘वह मानस क्या गभीर है ?
 रखता मज्जन-योग्य नीर है ?’
 लघु है यह, आप थाह लो ;
 पर जो है, अब तो निवाह लो ।
 ‘तब क्या उपहार दूँ, कहो ?
 धन क्या, मैं मन वार दूँ अहो ।
 कर में शर है कि शूल है ?’
 निरखूँ तो वह एक फूल है ।
 प्रिय ने कर जो वड़ा दिया,
 धर मैंने सिर से चढ़ा लिया ।
 पलकें ढल हाय । जो खुली,
 हँसती थीं किरणें मिली जुलीं ।

महसा यह क्या हुआ अरे,
उधरे क्यों फिर नेत्र ने मरे ?
वस था वह स्वप्न ही सही,
सब मिथ्या, ध्रुव सत्य था वही !

जिसने मम यातना सही,
यह पार्श्वस्थ सुलक्षणा वही ।
यह भी उस काल थी खली,
मुझको जो धर सग ले चली ।
सब ओर विशेष धूम थी,
इस जी में वस एक घूम थी ।
जिसके वह आसपास थी,
करती हा । वह मूर्ति हास थी !

निज सौध-समक्ष ही भली,
स्थित थी दीर्घ स्वयंवरस्थली ;—
जिसमें वर ही वधू वरे,
यदि निर्धारित धीरता धरे ।

दग - दीपक थे बुझे बुझे,
 पहला सोच हुआ यही मुझे—
 प्रभु चाप न जो चढ़ा सके ?
 उड़ता था मन, अंग थे थके ।
 तब मैं अति आर्त हो उठी,
 धर जीजी-मणि को भिगो उठी ।
 हँस वे कहने लगीं—‘अरी,
 यह तू क्यों इतना डरी डरी ?
 चढ़ता उनसे न चाप जो,
 वह होते न समर्थ आप जो,
 उठती यह भौंह भी भला,
 उनके ऊपर तो अचंचला ?
 दृढ़ प्रत्यय के विना कहाँ,
 यह आत्मार्पण दीखता नहीं ।
 मधु को निज पत्र क्यों, वता,
 करती अर्पित पूर्व ही लता ?
 वनती जब आप अर्पिता,
 वह वृत्ती वह स्नेह तर्पिता,—
 उसको भर अंक भेटता,
 तव पीछे तम दीप भेटता ।

निज निश्चय-हानि क्यों हुई ?
 तुझको भी यह ग्लानि क्यों हुई ?
 पगली, कह, बात क्या हुई ?
 वृत्ति भी अर्पित रात क्या हुई ?
 उस प्रत्यय प्रेम में पगी,
 मुझको वे फिर भेटने लगी ।
 तब विस्मित-मूढ़-सी निरी,
 चरणों में चुपचाप मैं गिरी ।
 अनुजा यह मैं उपासिका,
 उनकी क्या कम किन्तु दासिका ?
 लघु चित्त हुआ, न ताप था,
 गुरु तो भी वह शम्भु चाप था ।

तब प्रस्तुत रगभूमि में,
 नृप-भावाभ्यु-तरंग-भूमि में,
 निज मानस - हंस - सद्मिनी,
 पहुँची वे प्रभु-प्रेम-पद्मिनी ।
 वरमालय - पराग छोड़के,
 उनके ऊपर सैन्य जोड़के,

नृप - नेत्र - मिलिन्द जो जुड़े ,
 सजनी - चामर से परे उड़े ।
 बल - यौवन - रूप - वेश का ,
 अपने शिष्ट-विशिष्ट देश का ,
 दिखलाकर लोभ लुब्ध था ,
 फिर भी राज-समाज क्षुब्ध था ।
 नृप - सम्मुख नम्र नाक था ,
 पर मध्यस्थ महापिनाक था ।
 सिर मार मरे नहीं हटा ,
 न रही नाक, पिनाक था डटा ।
 सबका बल व्यर्थ ही बहा ,
 तब दुःखी-सम तात ने कहा—
 'बस बाहुजता विलीन है ,
 वसुधा वीर - विहीन दीन है ।'
 'कहता यह बात कौन है ?
 सुनता सत्कुलजात कौन है ?'
 गरजे प्रिय जो 'नहीं नहीं ।'
 सरयू, ये हत नेत्र थे वहीं ।
 शिखरस्थित सिंह - गर्जना—
 वह मंचोपरि कान्त - तर्जना ।

अरुणोदय देख आग-सा
 न उठा कौन मनुष्य जाग-सा ?
 'अब भी रवि का विकास है,
 अब भी सागर रत्न-वास है।
 अब भी रवि-वंश श्रेष्ठ है,
 वसुधा है, षट्दश श्रेष्ठ है।
 अब भी जल-पूर्ण जहुजा,
 अब भी राघव की महा भुजा।
 गत कार्मुक इक्षु-खण्ड हैं,
 मम शुण्डोपम वासुदण्ड हैं।
 यह बात महापमान की,
 मम आर्या वह किन्तु जानकी।
 उठ आर्य, स्वकार्य कीजिये,
 धन को रोहित-दीप्ति दीजिये।'

सुनते सब लोग सन्न थे,
 नत भी तात बढ़े प्रसन्न थे।
 यह भी सुध थी किसे नदि,—
 प्रभु धन्वा न चढ़ा सके यदि ?

रखता नृप कौन दर्प था ?
 मणि जीजी, शिव-चाप सर्प था ।
 कुछ गारुड़ - मन्त्र - सा किया ,
 प्रभु ने जा उसको उठा लिया ।
 रस का परिपाक हो गया ,
 चढ़ता चाप चड़ाक हो गया ।
 प्रभु - साम्य समुद्र - संग था , -
 धनुरुल्लोल उठा कि भंग था ।

सब हर्ष निमग्न हो गये ,
 क्षितिपों के मन भग्न हो गये ।
 कुछ बोल 'उठे यही' वहाँ—
 'वल ही था यह, वीरता कहाँ ?'
 किसका यह लोभ रो उठा ?
 मुझको भी सुन क्षोभ हो उठा ।
 भृकुटी जब लौं चढ़े यहाँ ,
 प्रिय ने 'चाप चढ़ा लिया वहाँ ।
 निकला रव रोर चीरता—
 'किसमे है वह वीर्य - वीरता ?

जिसको उसका प्रमाद है,
उमके ऊपर वाम पाद है।

ध्वनि मडप-मध्य छा गई,
तत्र लौं भार्गव-मूर्ति आ गई।
प्रभु से भव-चाप भग था,
प्रिय से भार्गव का प्रसंग था।
मुनि की निज गर्व-गर्जना,
प्रिय की तत्क्षण योग्य तर्जना।
प्रभु की वह सौम्य वर्जना,
सबकी थी वस एक अर्जना।
'डरते हम धर्म-शाप से,
न डराओ मुनि, आप चाप से।
द्विजता तक आवतायिनी,
वध में है फव दोष-दायिनी ?'

सुन-देख हुई विभोर मैं,
बटती थी परिधान-छोर मैं।
अब भी वह ऐठ सूकती,
तब तो हूँ यह आज जूकती।

प्रभु को निज चाप दे गये ,
मुनिता ही मुनि आप ले गये ।
सुरलोक जहाँ नगण्य है ,
वह ब्रज्या-व्रत धन्य धन्य है ।

सरयू, जय-दुन्दभी बजी ,
वह वारात बड़ी यहाँ सजी ।
भगिनी युग और थी वहाँ ,
वर भ्राता द्वय और थे यहाँ ।
कर-पीड़न प्रेम-याग था ,
कह, स्वीकार कहूँ कि त्याग था ?
वह मोद-विनोद-वाद था ,—
जिसमे मग्न स्वयं विषाद था ।
वह बन्धन - मुक्ति - मेल - सा ,
विधि का सत्य, परन्तु खेल-सा ।
नर का अमरत्व तत्व था ,
वह नारीकुल का महत्व था ।
बहु जाग्रत स्वप्न थे नये ,
दिन आये कब और वे गये ?

कत्र हा ! उस स्वप्न से जर्गी ,
जत्र माँ से हम छूटने लगीं ।

विछुडा विछुड़ा विपाद है ;
तुम्हको तो स्ववियोग याद है ।
जत्र तू इस आर्द्र देह से ,
पति के गेह चली स्वगेह से ।
शतधा स्रविता हुए विना ,
सरिता, क्या द्रविता हुए विना ,
घर से चल तू सकी बता ?
कितनी हाय-पछाड़, क्या पता ।

‘मत रो’—रुह आप रो उठीं ,
तुम क्यों माँ, यह धैर्य खो उठी ?
‘यह मैं जन्नी प्रपीड़िता ,
पर तू है शिशु आप क्रीड़िता !’
फिर क्यों शिशु को हटा रही ?
तुम माँ की ममता घटा रही ।
‘हटती यह आप मैं यहाँ ,
तुम हो और सुखी सदा वहाँ ।

सुन, मैं यह एक दीन माँ,
 तुमको हूँ अब प्राप्त तीन माँ।
 पति का सुख मुख्य मानियो।'
 'सुख को भी सहनीय जानियो।'
 पिछला उपदेश तात का,
 विसरा-सा वह वेश तात का,
 अब भी यह याद आ रहा,
 विसरा-सा सब भान जा रहा।
 उनको कब लोभ-मोह था,
 पर भाँ भाँ करता विछोह था।
 हम तो उस गोद में रहीं,
 उनकी ब्रह्म-दया कहां नहीं ?
 हम पैर पलोटने लगीं—
 पड़ पैरों पर लोटने लगीं।
 'फिर आकर अङ्क भेटियो,
 थल भूलीं तुम आज वेटियो।'

उस आँगन में खड़ी खड़ी,
 भर आँखें अपनी वड़ी वड़ी,

अब भी सुघ माँ विसारती ,
 सहसा चौक हमे पुकारतीं ।
 अब आँगन भाँय भाँय है ,
 फरता मारुत साँय साँय है ।
 झड़ते सब फूल फूटके ,
 पड़ते हैं बस अश्रु टूटके ।

प्रिय आप न जो उवार ले ,
 हमको मातृवियोग मार ले ।
 तटिनी, यह ज्ञात है तुम्हे ,
 प्रिय ने दुःख भुला दिया मुम्हे ।
 सरयू, वह सौख्य क्या कहूँ ?
 अब तो मैं यह दुःख ही सहूँ ।
 उतना रस भोग जो जिये ,
 वह दुर्देव हगम्बु भी पिये ।
 वह हूँ यह मैं अभागिनी ,
 अपना-सा धन आप त्यागिनी ।
 विष-सा यह जो वियोग है ,
 अपना ही सब कर्म-भोग है ।

विनती यह हाथ जोड़के—
 कह, मैंने प्रिय-संग छोड़के
 कुल के प्रतिकूल तो कहीं,
 अपना धर्म घटा दिया नहीं ?
 सु-वधू इस गण्य गेह की,
 दुहिता होकर मैं विदेह की,
 प्रिय को, धर देह-भोग से,
 करती वचित क्या सुयोग से ?
 रहते घर नाथ, तो निरा
 कहती स्त्रैण उन्हें यही गिरा ।
 जिसमे पुरुषार्थ-गर्व था,
 मुझको तो यह एक पर्व था ।
 करती कल नीर - नाद तू,
 सुख पाती अथवा विपाद तू ?
 अनुमोदन ! या विरोध है ?
 मुझको क्या यह आज बोध है ?
 मन के प्रतिकूल तो कहीं
 करते लोग कुभावना नहीं ।
 तुझको कल - कान्त - नादिनी,
 गिनती हूँ 'अनुकूल-वादिनी ।

जितना यह दुःख है कड़ा,
 उससे प्रत्यय और भी बड़ा।
 यदि लीक धरे न मैं रही,
 मुझको लीक धरे, यही सही !
 मुखा गान्ति नहीं, न हो यहाँ,
 तुम सन्तोष, बने रहो यहाँ।
 सुख-सा यह दुःख भी मिले,
 मुझको गान्ति अगान्ति में मिले।

तव जा सुख-नाट्य-नर्त्तिनी,
 वन तू सागर-पार्श्व-वर्त्तिनी।
 पथ देख रही तरगिणी,
 त्रिपथा-सी वह संग-रंगिणी।
 यह ओघ अमोघ जायगा,
 पथ तो पान्थ स्वयं बनायगा।
 चल चित्त तुझे चला रहा,
 जलता स्नेह मुझे जला रहा।
 गति जीवन में मिली तुझे,
 सरिते, बन्धन की व्यथा मुझे।

तन से न सही, अभगिनी,
 मन से हैं हम किन्तु संगिनी।
 कह, क्या उपहार दूँ तुम्हें ?
 अलके ही यह दीखती मुम्हें।
 लट ले यह एक प्रेम से,
 रख राखी, रह नित्य क्षेम से।
 सजनी, यह व्यर्थ कोंचती,
 मिष से मैं कव बाल नोचती ?
 यह ब्रन्धन एक प्रीति का,
 इसमें क्या कुछ काम भीति का ?
 अयि, शुक्तिमयी, सँभाल तू,
 रख थाती, यह अश्रु पाल तू।
 यदि मैं न रहूँ, नहीं सही,
 प्रिय की भेट वनेँ यहाँ यही।
 अथवा यह क्षार नीर है,
 प्रिय क्षाराब्धि तुम्हें गभीर है।
 तव ले दृग-विन्दु क्षुद्र ये,
 बढ़ हो जायँ स्वयं समुद्र ये।
 घन पान करें कभी इन्हे,
 रुचता है परमार्थ ही जिन्हें।

यह भी इस भाँति धन्य हों,
 जगती के उपकार-जन्य हो।
 प्रिय के पद धूल से भरे,
 सपरागाम्बुजता जहाँ धरे,
 यह भी उस धूल में गिरे,
 इनके भी दिन यो फिरे फिरे।
 वह धूल स्वयं समेट लूँ,
 तुझको तो निज 'फूल' भेट दूँ।
 यश गा निज वीर वृन्द का,
 त्रुव-से वीर गभीर वृन्द का।"

टप टप गिरते थे अश्रु नीचे निशा में,
 झड़ झड़ पड़ते थे तुच्छ तारे दिशा में।
 कर पटक रही थी निम्नगा पीट छाती,
 सन सन करके थी शून्य की साँस आती।

सखी ने अंक में खींचा, दुःखिनी पड़ सो रही,
 स्वप्न में हँसती थी हा ! सखी थी देख रो रही।

एकादश सर्ग

जयति कपिध्वज के कृपालु कवि ,
वेद - पुराण - विधाता व्यास ,
जिनके अमर गिराश्रित हैं सब
धर्म, नीति, दर्शन, इतिहास ।

वरसे वीत गईं, पर अब भी
है साकेत पुरी मे रात ,
तदपि रात चाहे जितनी हो ,
उसके पीछे एक प्रभात ।

ग्रास हुआ आकाश, भूमि क्या ,
 वचा कौन अधियारे मे ?
 फूट उसीके तनु मे निकले
 तारे कूत्चे पारे - से ।
 विकच व्योम-विटपी को मानो
 मृदुल वयार हिलाती है ,
 अचल भर भरकर मुक्ता-फल
 खाती और खिलाती है ।
 सौध-पार्श्व मे पर्णकुटी है ,
 उसमे मन्दिर सोने का ,
 जिसमे मणिमय पादपीठ है ,
 जैसा हुआ न होने का ।
 केवल पादपीठ, उसपर है
 पूजित युगल पादुकाएँ ,
 स्वयं प्रकाशित रत्न - दीप है
 दोनों के दाये - बाये ।
 उटज-अजिर मे पूज्य पुजारी
 उदासीन - सा बैठा है ,
 आप देव-विग्रह मन्दिर से
 निकल लीन - सा बैठा है ।

मिले भरत मे राम हमे तो ,
 मिले भरत को राम कभी ,
 वही रूप है, वही रंग है ,
 वही जटाएँ, वही सभी ।
 बायीं ओर धनुष की शोभा ,
 दायीं ओर निषंग - छटा ,
 वाम पाणि मे प्रत्यंचा है ,
 पर दक्षिण मे एक जटा ।
 “आठ मास चातक जीता है
 अपने घन का ध्यान किये ;
 आशा कर निज घनश्याम की
 हमने वरसों विता दिये ।”

सहसा शब्द हुआ कुछ बाहर ,
 किन्तु न टूटा उनका ध्यान ,
 कब आ पहुँची वहाँ माण्डवी ,
 हुआ न उनको इसका ज्ञान ।

चार चूड़ियों थी हाथों में,
 माथे पर सिन्दूरी विन्दु,
 पीताम्बर पहने थी सुमुखी,
 कहीं असित नभ का वह इन्दु ?
 फिर भी एक विपाद वदन के
 तपस्तेज में पैठा था,
 मानो लौह-तन्तु मोर्ता को
 वेध उसीमें बैठा था।
 वह सोने का थाल लिये थी,
 उसपर पत्तल छाई थी,
 अपने प्रभु के लिए पुजारिन
 फलाहार सज लाई थी।
 तनिक ठिठक, कुछ मुड़कर दायें,
 देख अजिर में उनकी ओर,
 शीस झुकाकर चली गई वह
 मन्दिर में निज हृदय हिलोर।
 हाथ बढ़ाकर रक्खा उसने
 पादपीठ के सम्मुख थाल,
 टेका फिर घुटनों के बल हो
 द्वार-देहली पर निज भाल।

टपक पड़ी उसकी आँखों में
 वड़ी वडी वूँदे दो चार ,
 दूनी दमक उठी रत्नों की
 फिरणे उनमें डुबकी मार ।
 यही नित्य का क्रम था उसका ,
 राजभवन से आती थी ,
 स्वश्रू-शुश्रूषिणी अन्त में
 पति-दर्शन कर जाती थी ।

उठ घीरे, प्रिय-निटक पहुँचकर ,
 उसने उन्हे प्रणाम किया ,
 चोंक उन्होंने, सँभल 'स्वस्ति' कह ,
 उसे उचित सम्मान दिया ।
 "जटा और प्रत्यब्धा की उस
 तुलना का फल क्या निकला ?"
 हँसने की चेष्टा करके भी
 हा । रो पड़ी वधू विकला ।

चार चूड़ियों थीं हाथों में,
 माथे पर सिन्दूरी विन्दु,
 पीताम्बर पहने थी सुमुखी,
 कहाँ असित नभ का वह इन्दु ?
 फिर भी एक विषाद वदन के
 तपस्तेज में पैठा था,
 मानो लौह-तन्तु मोती को
 वेध उसीमें बैठा था ।
 वह सोने का थाल लिये थी,
 उसपर पत्तल छाई थी,
 अपने प्रभु के लिए पुजारिन
 फलाहार सज लाई थी ।
 तनिक ठिठक, कुछ मुड़कर दायें,
 देख अजिर में उनकी ओर,
 जीस झुकाकर चली गई वह
 मन्दिर में निज हृदय हिलोर ।
 हाथ बढ़ाकर रक्खा उसने
 पादपीठ के सम्मुख थाल,
 टेका फिर घुटनों के बल हो
 द्वार-देहली पर निज भाल ।

टपक पड़ो उसकी आँखो मे
 वड़ी वड़ी वूँदे दो चार ,
 दूनी दमक उठी रत्नों की
 फिरणे उनमे डुवकी मार ।
 यही नित्य का क्रम था उसका ,
 राजभवन से आती थी ,
 स्वश्रू-शुश्रूषिणी अन्त मे
 पति-दर्शन कर जाती थी ।

उठ धीरे, प्रिय-नितक पहुँचकर ,
 उसने उन्हें प्रणाम किया ,
 चौँक उन्होंने, सँभल 'स्वस्ति' कह ,
 उसे उचित सम्मान दिया ।
 "जटा और प्रत्यञ्चा की उस
 तुलना का फल क्या निकला ?"
 हँसने की चेष्टा करके भी
 हा । रो पड़ी वधू विकला ।

“यह विषाद भी प्रिये, अन्त में
 स्मृति-विनोद वन जावेगा,
 दूर नहीं अब अपना दिन भी
 आने को है, आवेगा।”

“स्वामी, तदपि आज हम सबके
 मन क्यों रो रो उठते हैं,
 किसी एक अव्यक्त आर्त्ति से
 आतुर हो हो उठते हैं।”

“प्रिये, ठीक कहती हो तुम यह,
 सदा शंकिनी आशा है,
 होकर भी बहु चित्र-अंकिनी
 आप रकिनी आशा है।
 विस्मय है, इतनी लम्बी भी
 अवधि बीतने पर आई,
 खड़ा न हो फिर नया विघ्न कुछ,
 स्वयं सभय चिन्ता धाई।
 सुनो, नित्य जन-मनस्कल्पना
 नया निकेत बनाती है,
 किन्तु चञ्चला उसमें सुख से
 पल भर बैठ न पाती है।

सत्य सदा शिव होने पर भी,
 विरूपाक्ष भी होता है,
 और कल्पना का मन केवल
 सुन्दरार्थ ही रोता है।
 तो भी अपने प्रभु के ऊपर
 है मुझको पूरा विश्वास,
 आर्य कहीं हों, किन्तु आर्य के
 दिये वचन हैं मेरे पास।
 रोक सकेगा। कौन भरत को
 अपने प्रभु को पाने से ?
 टोक सकेगा रामचन्द्र को
 कौन अयोध्या आने से ?”
 “नाथ, यही कहकर माँओं को
 किसी भौंति कुछ खिला सकी,
 पर ऊर्मिला वहन को यह मैं
 आज न जल भी पिला सकी।
 ‘कहाँ और कैसे होंगे वे ?’—
 कह कह माँएँ रोती है,
 ‘काँटे उन्हें कसकते होंगे’—
 रह रह धीरज खोती हैं।

किन्तु वहन के वहने वाले
 आँसू भी सूखे हैं आज,
 वरुनी के वरुणालय भी वे
 अलकों से सूखे हैं आज।
 उनके मुँह की ओर देखकर
 आग्रह आप ठिठकता है,
 कहना क्या, कुछ सुनने में भी
 हाय ! आज वह थकता है।
 दीन-भाव से कहा उन्होंने—
 'वहन, एक दिन बहुत नहीं,
 बरसों निराहार रहकर ये
 आँखें क्या मर गईं कहीं ?'
 विवश लौट आई रोकर मैं,
 लाई हूँ नेवेद्य यहाँ,
 'आता हूँ मैं'—रुहकर देवर
 गये उन्हींके पास वहाँ।"
 सनिःश्वास तब कहा भरत ने—
 "तो फिर आज रहे उपवास।"
 "पर प्रसाद प्रभु का ?" यह कहकर
 हुई माण्डवी अधिक उदास।

“सबके साथ उसे लूँगा मैं,
 बीते,—बीत रही है रात,
 हाय ! एक मेरे पीछे ही
 हुआ यहाँ इतना उत्पात !
 एक न मैं होता तो भव की
 क्या असंख्यता घट जाती ?
 छाती नहीं फटी यदि मेरी,
 तो धरती ही फट जाती !”
 “हाय ! नाथ, धरती फट जाती,
 हम तुम कहीं समा जाते,
 तो हम दोनों किसी मूल में
 रहकर कितना रस पाते ।
 न तो देखता कोई हमको,
 न वह कभी ईर्ष्या करता,
 न हम देखते आर्त्त किसीको,
 न यह शोक आँसू भरता ।
 स्वयं परस्पर भी न देखकर
 करते हम वस अंगस्पर्श,
 तो भी निज दाम्पत्य-भाव का
 उसे मानती मैं आदर्श ।

कौन जानता किस आकर मे
 पड़े हृदय रूपी दो रत्न ?
 फिर भी लोग किया करते हैं
 उनकी आशा पर ही यत्न ।
 ऐसे ही अगणित यत्नों से
 तुम्हे जगत ने पाया है,
 उसपर तुम्हें न हो, पर उसको
 तुमपर ममता -माया है ।
 नाथ, न तुम होते तो यह व्रत
 कौन निभाता, तुम्हीं कहो ?
 उसे राज्य से भी महार्ह धन
 देता आकर कौन अहो !
 मनुष्यत्व का सत्व-तत्व यो
 किसने समझा-बूझा है ?
 सुख को लात मारकर तुम-सा
 कौन दुःख से जूझा है ?
 खेतों के निकेत बनते हैं
 और निकेतों के फिर खेत,
 वे प्रासाद रहें न रहे, पर,
 अमर तुम्हारा यह साकेत ।

मेरे नाथ, जहाँ तुम होते
 दासी वहीं सुखी होती,
 किन्तु विश्व की भ्रातृ-भावना
 यहाँ निराश्रित ही रोती।
 रह जाता नरलोक अवुध ही
 ऐसे उन्नत भावों से,
 घर घर स्वर्ग उतर सकता है
 प्रिय, जिनके प्रस्तावों से।
 जीवन में सुख-दुःख निरन्तर
 आते जाते रहते हैं,
 सुख तो सभी भोग लेते हैं,
 दुःख धीर ही सहते है।
 मनुज दुग्ध से, दनुज रुधिर से,
 अमर सुधा से जीते हैं,
 किन्तु हलाहल भव-सागर का
 शिव-शकर ही पीते हैं।
 धन्य हुए हम सब स्वधर्म की
 जिस इस नई प्रतिष्ठा से,
 समुत्तीर्ण होंगे कितने कुल
 इसी अतुल की निष्ठा से !

हमे ऐतिहासिक घटनाएँ
 जो शिक्षा दे जाती हैं,
 स्वयं परीक्षा लेने उसकी
 लौट लौटकर आती हैं।
 अब कै दिन के लिए खेद यह,
 जब यह दुख भी चला चला ?
 सच कहती हूँ, यह प्रसंग भी
 मुझको जाते हुए खला।”
 “प्रिये, सभी सह सकता हूँ मैं,
 पर असह्य तुम सबका ताप।”
 “किन्तु नाथ, हम सबने इसको
 लिया नहीं क्या अपने आप ?
 भूरि-भाग्य ने एक भूल की,
 सबने उसे सँभाला है,
 हमे जलाती, पर प्रकाश भी
 फैलाती यह ज्वाला है।
 कितने कृती हुए, पर किसने
 इतना गौरव पाया है ?
 मैं तो कहती हूँ, सुदैव ही
 यहाँ दुःख यह लाया है।

व्यथा-भरी बातों में ही तो
 रहता है कुछ सार भरा ;
 तप में तपकर ही वर्षा में
 होती है चर्वरा धरा ।
 लो, देवर आ गये, उन्हींके
 घोड़े की ये टापे हैं,
 सुदृढ मार्ग पर भी द्रुतलय में
 यथा मुरज की थापे हैं ।
 राजनीति बाधक न बने तो
 तनिक और ठहरूँ इस ठौर ?”
 “सो कुछ नहीं, किन्तु भृत्यों को
 प्रिये, कष्ट ही होगा और ।”
 “उन्हें हमारे सुख से बढ़कर
 नाथ, नहीं कोई सन्तोष,
 सदा हमारे दुःखों पर जो
 देते हैं स्वदैव को दोष ।”

आकर—“लघु कुमार आते हैं”—
 बोली नत हो प्रतिहारी,
 “आवे” कहा भरत ने, तत्क्षण
 आये वे धन्वाधारी ।
 कृग होकर भी अंग वीर के
 सुगठित शान - चढ़े - से थे,
 सरल वदन क विनय-तेज युग
 मिलकर अधिक बढ़े-से थे ।
 दोनों ओर दुकूल फहरता,
 निकले थे मानो दो पक्ष,
 उड़कर भी सुस्फूर्ति-मूर्ति वे
 ला सकते थे अपना लक्ष ।
 आकर किया प्रणाम उन्होंने,
 दोनों ने आशीष दिया,
 मुख का भाव देखकर उनका
 सुख पाया, सन्तोष किया ।
 “कोई तापस, कोई त्यागी,
 कोई आज विरागी हैं,
 घर सँभालने वाले मेरे
 देवर ही बढ़भागी हैं ।”

मुसकाकर तीनों ने क्षण भर
 पाया वर विनोद-विश्राम,
 अनुभव करता था अपने मे
 चित्रकूट का नन्दिग्राम ।

बोले तव शत्रुघ्न भरत से—
 “आर्य, कुशलता है पुर मे,
 प्रभु की स्वागत-सज्जा की ही
 उत्सुकता सबके उर में ।
 अपने अतुलित जनपद की जो
 आकृति मात्र रही थी शेष,
 नव्य-भव्य वर्णों का उसमें
 होता है अब पुनरुन्मेष ।
 वह अनुभूत-विभाग आपका
 बढ़ता है विभूति पाकर,
 लिखते हैं लोगों के अनुभव
 लेखक जहाँ तहाँ जाकर ।

करते हैं ज्ञानी - विज्ञानी
 नित्य नये सत्यों का शोध ,
 और सर्वसाधारण उनसे
 बढ़ा रहे है निज निज बोध ।
 नूतन वृत्तों मे कवि-कोविद
 नये गीत रच लाते हैं ,
 नव रागों मे, नव तालों मे,
 गायक उन्हें जमाते हैं ।
 नये नये साजों बाजो की
 शिल्पकार करते हैं सृष्टि ,
 गूढ़ रहस्यो पर ही प्रतिभा
 डाल रही है अपनी दृष्टि ।
 नई नई नाटक-सज्जाएँ
 सूत्रधार करते हैं नित्य ,
 और ऐन्द्रजालिक भी अपना
 भरते हैं अद्भुत साहित्य ।
 चित्रकार नव नव दृश्यों को
 ऐसा अंकित करते हैं ,
 आनन्दित करने के पहले
 जो कुछ शंकित करते हैं !”

कहा माण्डवी ने—“उलूक भी
 लगता है चित्रस्थ मला ,
 सुन्दर को सजीव करती है ,
 भीषण को निर्जीव कला ।”
 “वैद्य नवीन वनस्पतियों से
 प्रस्तुत करते हैं नव योग ,
 जिनके गन्धस्पर्श मात्र से
 मिटे गात्र के बहु विध रोग ।
 साँगन्धिक नव नव सुगन्धियाँ
 प्रभु के लिए निकाल रहे ,
 माली नये नये पौधों को
 उद्यानों में पाल रहे ।
 एक शाल में बहु विभिन्न दल
 और विविध वर्धित फल-फूल ,
 यथा विचित्र विश्व-विटपी में
 अगणित विटप, एक ही मूल ।
 तन्तुवाय' वुन बना रहे हैं
 नये नये बहु पट-परिधान ,—
 रखने में फूलों के दल-से ,
 फैलाने में गन्ध-समान ।

स्वर्णकार कितने प्रकार से
 करते हैं मणि-कांचन-योग ,
 चमत्कार के ही प्रसार में
 लगे चाव से हैं सब लोग ।
 गल गलकर ढल रही धातुएँ
 पिघल महानल में जल ज्यों ,
 हुए टॉकियों के कौशल से
 उपल सुकोमल उत्पल ज्यों ।
 फूल-पत्तियों से भूषित हैं
 फिर सजीव-से नीरस दारु ,
 कारु-कुशलताएँ हैं अथवा
 उनकी पूर्वस्मृतियों चारु !
 वसुधा - विश्वों ने कितनी ही
 खोजी नई नई खाने ,
 पड़े धूलि में होंगे फिर भी
 कितने रत्न विना जाने ।
 'शर्मा कृषक निज बीज-वृद्धि का,
 रखते हैं जीवित इतिहास ,
 राज-घोष में देखा मैंने
 आज नया गोवंश-विकास ।

विभु की बात जोहते है सब
 ले लेकर अपने उपहार,
 दे देकर निज रचनाओ को
 नव नव अलकार - शृंगार ।
 करा रहे ऊर्जस्वल बल से
 नित्य नवल कौशल का मेल,
 साध रहे हैं सुभट विकट बहु
 भय - विस्मय - साहस के खेल ।
 करके नये नये शस्त्रो से
 नये नये लक्षों को विद्ध,
 विविध युद्ध-कौशल उपजाकर
 करते हैं सैनिकजन सिद्ध ।”
 कहा माण्डवी ने—“क्या यों ही
 सच्चे कलह कहीं कम हैं ?
 हा ! तव भी सन्तुष्ट न होकर
 लगे कल्पना मे हम हैं ।”
 “प्रिये, तुम्हारी सेवा का सुख
 पाने को ही यह श्रम सर्व,
 वीरों के व्रण को वधुओं की
 स्नेह - दृष्टि का ही चिर गर्व ।”

“हाय ! हमारे रोने का भी
 रखते है नर इतना मूल्य ।”

“हाँ भद्रे, वे नहीं जानते,
 हँसने का है कितना मूल्य ।”

“किन्तु नाथ, मुझको लगती है
 कलह-मूर्त्ति ही अपनी जाति,
 आत्मीयों को भी आपस में
 हमीं बनाती यहाँ अराति ।”

“आर्ये, तब क्या कहती हो तुम
 यहाँ न होती माताएँ ?
 होता कुछ भी वहाँ कहीं से
 जहाँ न होती माताएँ ?

नहीं कहीं गृह-कलह प्रजा में,
 हैं सन्तुष्ट तथा सब शान्त,
 उनके आगे सदा उपस्थित
 दिव्य राज-कुल का दृष्टान्त ।

अत्र वृद्धि में तृप्त तथा बहु
 कला-सिद्धि में सहज प्रसन्न,
 अपना ग्राम ग्राम है मानो
 एक स्वतन्त्र देश सम्पन्न ।

बाध्य हुआ था जो नृप-मण्डल
 देख्य हमारी अविचल शक्ति,
 साध्य मानता है अब हमको,
 रखता है मेत्री क्या, भक्ति।
 अवधि-यवनिका उठे आर्य, तो
 देखेगो पुर के सब वृद्ध—
 प्रभु को आप राज्य सौपेगो
 पहले से भी अधिक समृद्ध।”

“सैत-मेत के यश का भागी
 प्रिये, तुम्हारा है भर्त्ता,
 करके स्वयं तुम्हारे देवर,
 कहते हैं मुझको कर्त्ता।”
 “नाथ, देखती हूँ इस वर मे
 मैं तो इसमें ही सन्तोष,
 गुण अर्पण करके औरों को
 लेना अपने सिर सब दोष।”

“आर्य, तराई से आया है
 एक श्वेत शोभन गज आज ,
 प्रभु के स्वागतार्थ उसके भिष
 समुपस्थित मानो गिरिराज !
 सहज सुगति वह, किन्तु निषादी
 उसे और शिक्षा देंगे ,
 प्रभु के आने तक वे उसको
 उत्सव-योग्य बना लेंगे ।”

“अनुज, सुनाते रहो सदा तुम
 मुझको ऐसे ही सवाद ,
 सुनो, मिला है हमे और भी
 हिमगिरि का कुछ नया प्रसाद ।
 मानसरोवर से आये थे
 सन्ध्या समय एक योगी ,
 मृत्युंजय की ही यह निश्चय
 मुझपर कृपा हुई होगी ।
 वे दे गये मुझे वह ओषधि
 संर्जावनी नाम जिसका ,
 क्षत-विक्षत जन को भी जीवन
 देना सहज काम जिसका ।

किया उसे संस्थापित मैंने
 चरण-पादुकाओं के पास,
 फैल रही यह सुरभि उसीकी,
 फरती है वह विभा-विकास।”

“आर्य सभी शुभ लक्षण हैं, पर
 मन मे खटक रहा है कुछ,
 निकल निकलकर भी काँटे-सा
 उसमें अटक रहा है कुछ।
 लाकर दूर दूर से अपने
 प्रभु के लिए भेट सस्नेह,
 जल-थल से पुर के व्यवसायी
 लौट रहे हैं निज निज गेह।
 आज एक ऐसे ही जन ने
 मुझको यह सवाद दिया,
 सबके लिए अगम दक्षिण का
 पथ प्रभु ने है सुगम किया।

गान्त, सद्य मुनियों को उद्धत
 राक्षस वहाँ सताते थे,
 धर्म - कर्म के घातक होकर
 उनको ग्वा तक जाते थे।
 आर्ये, सिहर उठी तुम सुनकर
 हुआ किन्तु अब उनका त्राण।
 रहते हैं लेकर ही अथवा
 देकर ही प्राणों को प्राण।
 प्रभु के शरण हुए कुछ ऋषि-मुनि
 कहकर कष्ट - कथा सारी,
 सफल समझ अपना वन आना
 द्रवित हुए वे भयहारी।
 अत्रि और अनसूया ने तब
 उनको आशीर्वाद दिया,
 दिव्य वसन-भूषण आर्या को
 दे बेटी - सा विदा किया।
 दण्डक वन में जाकर प्रभु ने
 लिया धर्म - रक्षा का भार,
 दिया अश्रु-जल हत मुनियों को
 उनका अस्थि - समूह निहार।

बाधक हुआ विराध मार्ग मे ,
 ऋषटा आर्या पर पाषण्ड ;
 जीता हुआ गाड़ देना ही
 समुचित था उम ग्वल का दण्ड ।”
 “हाय अभागे !” “सचमुच भाभी ,
 अच्छा हो अरि का भी अन्त ,
 किन्तु स्वयं मॉगा था उसने
 मुक्ति-हेतु यह दण्ड दुरन्त ।
 मिल शरभंग, सुतीक्ष्ण आदि मे
 आर्य अगस्त्याश्रम आये ,
 कौशिक-सम दिव्याम्त्र उन्होने
 उन मुनिवर से भी पाये ।
 गोदावरी-तीर पर प्रभु ने
 दण्डक वन मे वास किया ,
 अपनी उच्च आर्य-संस्कृति ने
 वहाँ अवाध विकास किया ।
 राक्षसता उनको विलोककर
 थी लज्जा से लोहित-सी ,
 शूर्पणखा रावण की भगिनी
 पहुँची वहाँ विमोहित-सी ।”

हैसी माण्डवी—“प्रथम ताड़का ,

फिर यह शूर्पणखा नारी ,
किसी विडालाक्षी की भी अव
आने वाली है वारी ।”

“उनसे भी सुलोचनाएँ हैं
और प्रिये, हमसे भी अन्व ।”

“नाथ, क्यों नहीं, -तभी न अव यह
जुड़ता है उनसे सम्बन्ध ।—

हाँ देवर, फिर?” “भाभी, आगे

हुआ सभी रस-भाव विवर्ण ,
आर्या को खाने आई वह—
गई कटाकर नासा-कर्ण ।

इसके पीछे उस कुटीर पर
घिरी युद्ध की घोर घटा ,
निशाचरों का गर्जन-तर्जन ,
शस्त्रों की वह तड़िच्छटा ।

अभय आर्य ने इन्द्रचाप-सा
 चाप चढ़ाकर छोड़े बाण ,
 रहा राक्षसों के शोणित की
 वर्षा का फिर क्या परिमाण ?
 निज संस्कृति-समान आर्या की
 अग्रज रक्षा करते थे ,
 और प्रहरणों से प्रभुवर के
 रण में रिपु-गण मरते थे ।
 बहु संख्यक भी वैरि जनों में
 उन गतियों से खेले वे ,
 दीख पड़े सबको असंख्य-से
 होकर आप अकेले वे ।
 दूषण को सह सकते कैसे
 स्वयं सगुण धन्वाधारी ,
 खर था खर, पर उनक शर थे
 प्रखर पराक्रम - विस्तारी ।
 व्रण - भूषण पाकर विजयश्री
 उन विनीत में व्यक्त हुई ,
 निकल गये सारे कंकट - से
 व्यथा आप ही त्यक्त हुई ।

जय जयकार क्रिया मुनियों ने ,
 दस्युराज यों ध्वस्त हुआ ,
 आर्य-सभ्यता हुई प्रतिष्ठित ,
 आर्य-धर्म आश्वस्त हुआ ।
 होते हैं निर्विघ्न यज्ञ अथ
 जप - समाधि - तप - पूजा-पाठ ,
 यज्ञ गाती हैं मुनि-कन्याएँ ,
 कर व्रत-पर्वोत्सव के ठाठ ।
 “धन्य” भरत बोले गद्गद हो—
 “दूर विकृति वैगुण्य हुआ ,
 उस तपस्विनी मेरी माँ का
 आज पाप भी पुण्य हुआ ।
 तदपि राक्षसों के विरोध की
 हुई मुझे नूतन शका ,
 विश्रुत बली-छली है रावण ,
 सोने की जिसकी लंका ।”
 “नाथ, बली हो कोई कितना
 यदि उसके भीतर है पाप ,
 तो गजमुक्तकपित्थ-तुल्य वह
 निष्फल होगा अपने आप ।”

“प्रिये, ठीक है, किन्तु हमे भी
 करना है कर्त्तव्य - विचार,
 जलते जलते भी अधमेन्धन
 छिटकाता है निज अंगार।
 हत बेरी का भी क्या हमको
 करना पड़ता नहीं प्रबन्ध,
 जिसमे सड़कर उसका शव भी
 फैलावे न कहीं दुर्गन्ध।
 १ पुण्य लाभ करने से भी है
 पाप काटना कठिन कठोर,
 कुसुम-चयन-सा सहज नहीं है
 कौटों से वचना उस ओर।
 पूर्व पुण्य के क्षय होने तक
 पापी भी तो दुर्जय हैं,
 सरला - अवला आर्या ही के
 लिए आज मुझको भय है।
 मायावी राक्षस—वह देखो।”
 चौंक वीरवर ने थोड़ा,
 दीख न पड़ा चढ़ाकर धन्वा
 कब शर जोड़ा, कब छोड़ा।

“हा लक्ष्मण ! हा सीते !” दारुण
 आर्चनाद गूँजा ऊपर,
 और एक तारक-सा तक्षण
 टूट गिरा सम्मुख भू पर।
 चौक उठे सब “हरे ! हरे !” कह-
 “हा ! मैंने किसको मारा !”
 आहत जन के शोणित पर ही
 गिरी भरत - रोदन - धारा।
 दौड़ पड़ी बहु दास-दासियाँ,
 मूर्च्छित-सा था वह जनमौन,
 भरत कह रहे थे सहलाकर—
 “बोलो भाई तुम हो कौन ?”
 कहा माण्डवी ने तब बढ़कर—
 “अब आतुरता ठीक नहीं,
 सर्जीवनी महौपधि की हो
 नाथ, परीक्षा क्यों न यहाँ ?”
 “साधु-साधु” कह स्वयं भरत ही
 जाकर उसको ले आये,
 चमत्कार था, नये प्राण-से
 उस आहत जन ने पाये।

आँखें खोल देखती थी वह
 विकट मूर्ति हट्टी-कट्टी,
 अपना अञ्चल फाड़ माण्डवी
 उसे बाँधती थी पट्टी ।
 “अहा ! कहाँ मैं, क्या सचमुच ही
 तुम मेरी सीता माता ?
 ये प्रभु है, ये मुझे गोद में
 लेटायें लक्ष्मण भ्राता ?”
 “तात ! भरत, शत्रुघ्न, माण्डवी
 हम सब उनके अनुचारी,
 तुम हो कौन, कहाँ कैसे हैं
 वे खर - दूषण - सहारी ?”
 चौक वीर उठ खड़ा हो गया,
 पूछा उसने—“कितनी रात ?”
 “अर्द्धप्राय” “कुशल है तब भी,
 अब भी है वह दूर प्रभात ।
 धन्य भाग्य, इस किंकर ने भी
 उनके शुभ दर्शन पाये,
 जिनकी चर्चा कर सदेव ही
 प्रभु के भी आँसू आये ।

मेरे लिए न आतुर हो तुम ,
 कहीं पार्श्व का अब वह घाव ?
 अम्बा के इस अञ्जल-पट मे
 पुलकित मेरा चिर-शिशु-भाव ।
 आंजनेय को अधिक कृती, उन
 कार्तिकेय से भी लेखो ,
 माताएँ ही माताएँ हैं
 जिसके लिए जहाँ देखो ।
 पर विलम्ब से हानि, सुनो मैं
 हनूमान, मारुति, प्रभुदास ,
 सजीवन-हेतु जाता हूँ
 योग - सिद्धि से उड़ कैलास ।”
 “प्रस्तुत है वह यही, उसीसे
 प्रियवर, हुआ तुम्हारा त्राण ।”
 “आहा ! मेरे साथ वचाये
 तुमने लक्ष्मण के भी प्राण ।
 थोड़े मे वृत्तान्त सुनो अब
 खर - दूपन - सहारी का ,
 तुम्हें विदित ही है वह विक्रम
 उन दण्डक वन - चारी का ।

हरी हरी वनधरा रुधिर से
 लाल हुई हलकी होकर ,
 शूर्पणखा लका मे पहुँची ,
 रावण से बोली रोकर—
 'देखां, दो तापस मनुजों ने
 कैसी गति की है मेरी ,
 उनकं साथ एक रमणी है ,
 रति भी हो जिसकी चेरी ।
 भरतखण्ड के दण्डक वन मे
 वे दो धन्वी रहते हैं ,
 स्वयं पुनीत—नहीं, पावन वन ,
 हमे पतित जन कहते हैं ।'
 शूर्पणखा की वाते सुनकर
 क्षुब्ध हुआ रावण मानी ,
 वैर-शुद्धि के मिष उस खल ने
 सीता हरने की ठानी ।
 तव मारीच निशाचर से वह
 पहले फपट मत्र फरके ,
 उसे साथ ले दण्डक वन मे
 आया साधु - वेश धरके ।

हेम-हरिण वन गया वहाँ पर
आकर मायावी मारीच ,
श्रीसीता के सम्मुख जाकर
लगा लुभाने उनको नीच ।

मर्म समझ हँसकर प्रभु बोले—
'सब सुचर्म पर मरते हैं !

। इसे मार हम प्रिये, तुम्हारी
इच्छा पूरी करते हैं ।

भाई, सावधान !' यह कहकर
और धनुष पर रखकर बाण ,

उस कुरंग के पीछे प्रभु ने
क्रीडा पूर्वक किया प्रयाण ।

अरुण-रूप उस तरुण हरिण की
देख किरण-गति, श्रीवाभंग ,

सकरुण नरहरि राम रंग से
गये दूर तक उसके सग ।

समझ अन्त में उसका छल जो
छोड़ा इधर उन्होंने बाण ,

'हा लक्ष्मण ! हा सीते !' कहकर
छोड़े उधर छली ने प्राण ।

सुनकर उसकी कातरौक्ति वह
 चञ्चल हुई चौक सीता,
 क्या जाने प्रभु पर क्या बोती,
 वे हो उठी महा भीता ।
 लक्ष्मण से बोली—‘शुभ-लक्षण ।
 यह पुकार कैसी है हाय ।
 जाओ, भटपट जाकर देखो,
 आर्यपुत्र जैसी है हाय ।’
 लक्ष्मण ने समझाया उनको—
 ‘भाभी, भय न करो मन मे,
 कर सकता है कौन आर्य का
 अहित तनिक भी त्रिभुवन मे ।
 तुम कहती हो—पर यह मेरा
 दक्षिण नेत्र फड़कता है,
 आशंका - आतंक - भाव से
 आतुर हृदय धड़कता है ।
 तदपि मुझे उनके प्रभाव का
 है इतना विस्तृत विश्वास,
 हिलता नहीं केश तक मेरा,
 क्या प्रकम्प है, क्या निःश्वास ।’

'किन्तु तुम्हारे ऐसे निर्मम
 प्राण कहाँ से मैं लाऊँ ?
 और कहाँ तुम-सा जड़-निर्दय
 यह पाषाण हृदय पाऊँ ?'
 कहा क्रुद्ध होकर देवी ने—
 'घर बैठो तुम, मैं जाऊँ,
 जो यों मुझे पुकार रहा है,
 किसी काम उसके आऊँ ।
 क्या क्षत्रिया नहीं मैं बोले,
 पर तुम कैसे क्षत्रिय हो ?
 इतने निष्क्रिय होकर भी जो
 बनते थे स्वजनप्रिय हो ।'
 'हा ! आर्ये, प्रिय की अप्रियता
 करने को कहती हो तुम,
 यदि न करूँ मैं तो गृहिणी की
 भाँति नहीं रहती हो तुम ।
 मैं कैसा क्षत्रिय हूँ, इसको
 तुम क्या समझोगी देवी,
 रहा दास ही और रहूँगा
 सदा तुम्हारा पद - सेवा ।'

उठा पिता के भी विरुद्ध मैं ,
 किन्तु आर्य - भार्या हो तुम ,
 इससे तुम्हे क्षमा करता हूँ ,
 अवला हो, आर्या हो तुम !
 नहीं अन्ध ही, किन्तु बधिर भी ,
 अवला वधुओ का अनुराग ,
 जो हो, जाता हूँ मैं, पर तुम
 करना नहीं कुटी का त्याग ।
 रहना इस रेखा के भीतर ,
 क्या जाने अब क्या होगा ,
 मेरा कुछ वश नहीं, कर्म - फल
 कहाँ न कब किसने भोगा ?
 कसे निषंग पीठ पर प्रस्तुत
 और हाथ मे धनुष लिये ,
 गये गीघ्र रामानुज वन मे
 आर्त्त - नाद को लक्ष किये ।
 शून्याश्रम से इधर दशानन ,
 मानो श्येन कपोती को ,
 हर ले चला विदेहसुता को—
 भय से अवला रोती को ।”

कह सगोक 'हा ।' दोनो भाई
 लगे सकोप पटकने हाथ ,
 रोने लगी माण्डवी—“जीजी ,
 तुमसे तो ऊर्मिला सनाथ ।”
 आगे सुनने को आतुर हो
 सवने यह आघात सदा ,
 हनूमान ने धीरज देकर
 शीघ्र शेष वृत्तान्त कहा—
 “चिल्ला तक न सकीं घबराकर
 वे अचेत हो जाने से,
 भौंय भौंय कर उठा किन्तु वन ,
 निज लक्ष्मी खो जाने से ।
 वृद्ध जटायु वीर ने खल के
 सिर पर उड़ आघात किया ,
 उसका पक्ष किन्तु पापी ने
 काट केतु-सा गिरा दिया ।
 गया जटायु इधर सुरपुर को
 उधर दशानन लंका को ,
 क्या विलम्ब लगता है आते
 आपद को, आशंका को ?

आकर खुला शून्य पिजर-सा
 दोनो ने आश्रम देखा,
 देवी के वदले बस उनका
 विभ्रम देखा, भ्रम देखा ।
 'प्रिये, प्रिये, उत्तर दो, मैं ही
 करता नहीं पुकार अभंग,
 शून्य कुंज-गिरि-गुहा-गर्त भी
 तुम्हे पुकार रहे है संग ।'
 लक्ष्मण ने, मैंने भी देखा,
 सोती थी जब सारी सृष्टि,
 एक मेघ उठ—'सीते । सीते ।'
 गरज गरज करता था वृष्टि ।
 उनके कुसुमाभरण मार्ग मे
 थे जिस ओर पड़े उच्छिन्न,
 उन्होंने वीनते हुए विलपते
 चले खोज करते वे खिन्न ।
 'जिनके अलंकार पाये हैं,
 आर्य उन्हें भी पावेंगे,
 सोचो, साधु भरत के भी क्या
 साधन निष्फल जावेंगे ?

पच सकती है रश्मिराशि क्या

महाग्रास के तम से भी ?

आर्य, उगलवा लूँगा अपनी

आर्या को मैं यम से भी ?

मेट सकेगा कौन विश्व के

पातिव्रत की लोक, कहो ?

यह अम्बर उस अग्नि-शिखा को

ढँक न सकेगा, दुखी न हो ।

‘काल-फणी की मणि पर जिसने

फैलाया है अपना हाथ ,

उसी अभागे का दुख मुझको’—

बोले लक्ष्मण से रघुनाथ ।

कर जटायु - संस्कार बीच मे

दोनों ने निज पथ पकडा ,

आगे किसी कवन्धासुर ने

अजगर ज्यो उनको जकडा ।

मारा बाहु काट वैरी को ,

वन्धु - सदृश फिर दाह किया ,

सदा भाव के भूखे प्रभु ने

शवरी का आतिथ्य लिया ।

यों ही चलकर पम्पासर का
 पत्र - पुष्प - अर्पण देखा ,
 निज कृश-करुण-मूर्ति का मानो
 प्रभु ने वह दर्पण देखा ।
 आगे ऋष्यमूक पर्वत पर ,
 वानर ही कहिये, हम थे ,
 विषम प्रकृति वाले होकर भी
 आकृति मे नर के सम थे ।
 था सुग्रीव हमारा स्वामी ,
 मन के दुःखों का मारा ,
 कामी अग्रज वली वालि ने
 हर ली जिसकी धन-दारा ।
 इस किकर ने उतर अद्रि से
 दया - दृष्टि प्रभु की पाई ,
 सहज सहानुभूति-वश उसपर
 प्रीति उन्होंने दिखलाई ।
 लिये जा रहा था रावण-वक
 जब शफरी-सी सीता को ,
 देखा हमने स्वयं तड़पते
 उन पद्मिनी पुनीता को ।

हिम-सम अश्रु और मोती का
 हार उन्होंने, हमे निहार,
 उमकल दिया मानो भोके से,—
 देकर निज परिचय दो वार।
 अश्रु-विन्दु तो पिरा ले गई
 किरणें स्वाभरण विचार,
 उनका स्मारक छिन्न हार ही
 हुआ वहाँ प्रभु का उपहार।
 कह सुकण्ठ को बन्धु उन्होंने
 किया कृतार्थ अंक भर भेट,
 वर्वर पशु कह एक वाण से
 किया वालि का फिर आखेट।
 इसके पहले ही विभु-बल का
 था हमको मिल चुका प्रमाण,
 फोड़ गया था सात ताल-तरु
 वहाँ एक ही उनका वाण।

वर्षा - काल विताया प्रभु ने
 उसी शैल पर शंकर - रूप ,
 हुआ सती सीता के मुख-सा
 शरच्चन्द्र का उदय अनूप ।
 भूला पाकर किष्किन्धा का
 राज्य और दारा सुग्रीव ,
 स्वयं ब्रह्म ही मायामय है ,
 कितना-सा है जन का जीव ?
 भूल मित्र का दुःख शत्रु-सा
 सुख भोगे, वह कैसा मित्र ?
 पहुँचे पुर मे प्रकुपित होकर
 धन्वी लक्ष्मण चारु - चरित्र ।
 तारा को आगे करके तव
 नत वानरपति शरण गया ,
 देख दीन अबला को सम्मुख
 आवेगी किसको न दया ?
 गये सहस्र सहस्र कीश तव
 करने को देवी की खोज ,
 दी मुद्रिका मुझे प्रभुवर ने ,
 फेरा मुझपर स्वकर-सरोज :

दुस्तर क्या है उसे विश्व में
 प्राप्त जिसे प्रभु का प्रणिधान ?
 पार किया मकरालय मैंने
 उसे एक गोष्पद - सा मान ।
 देख एक दो विघ्न बीच में
 हुआ मुझे उलटा विश्वास—
 बाधाओं के भीतर ही तो
 कार्य - सिद्धि करती है वास ।
 निरख गन्धु की स्वर्णपुरी वह
 मुझे दिशा - सी भूली थी,
 नील जलधि में लंका थी या
 नभ में सन्ध्या फूली थी ।
 भौतिक विभूतियों की निधि-सी,
 छवि की छत्रच्छाया - सी,
 यन्त्रों - मन्त्रों - तन्त्रों की थी
 वह त्रिकूटिनी माया - सी ।
 उस भव - वैभव की धिरक्ति-सी
 वैदेही व्याकुल मन में,
 भिन्न देश की खिन्न लता-सी
 पहुँचानी अशोक - वन में ।

क्षण क्षण मे भय खाती थी वे ,
 कण कण आँसू पीती थी ,
 आशा की मारी देवी उस
 दस्यु - देश मे जीती थी ।
 थी उस समय रात, मैं छिपकर
 अश्रु पोंछ था देख रहा ,
 आकर काल-रूप रावण ने
 उन मुमूर्षु के निकट कहा—
 'कहा मान अब भी हे मानिनि,
 वन इस लंका की रानी ,
 कहाँ तुच्छ वह राम ? कहाँ मैं
 विश्वजयी रावण मानी ?'
 'जीत न सका एक अवला का
 मन तू विश्वजयी कैसा ?
 जिन्हे तुच्छ कहता है, उनसे
 भागा क्यों, तस्कर, ऐसा ?
 मैं वह सीता हूँ, सुन रावण ,
 जिसका खुला स्वयंवर था ,
 वर लाया क्यों मुझे न पामर ,
 यदि यथार्थ ही तू नर था ?

वर न सका कापुरुष, जिसे तू ,
 उसे व्यर्थ ही हर लाया ,
 अरे अभागे, इस ज्वाला को
 क्यों तू अपने घर लाया ?
 भाषण करने में भी तुझसे
 लग न जाय हा ! मुझको पाप ,
 शुद्ध करूँगी मैं इस तनु को
 अग्नि - ताप में अपने आप ।'
 विमुख हुईं मौनव्रत लेकर
 उस खल के प्रति पतिव्रता ,
 एक मास की अवधि और दे
 गया पतित, वे रहीं हता ।
 जाकर तत्र देवी के सम्मुख
 मैंने उन्हे प्रणाम किया ,
 प्रभु की नाम - मुद्रिका देकर
 परिचय, प्रत्यय, धैर्य दिया ।
 'करें न मेरे पीछे स्वामी
 विषम कष्ट - साहस के काम ,
 यही दुःखिनी सीता का सुख—
 सुखी रहे उसके प्रिय-राम ।'

मेरे धन वे घनश्याम ही ,
 जानेगा यह अरि भी अन्ध ,
 इसी जन्म के लिए नहीं है
 राम - जनकी का सम्बन्ध ।
 देवर से कहना—मैंने जो
 मानी नहीं तुम्हारी बात ,
 उसी दोष का दण्ड मिला यह ,
 क्षमा करो मुझको अब तात ।
 मैंने कहा—अम्ब, कहिए तो
 अभी आपको ले जाऊँ ?
 वोलीं वे—‘क्या चोरी चोरी
 मैं अपने प्रभु को पाऊँ ?’
 माँग अनुज्ञा मैंने उनसे
 उस उपवन के फल खाये ,
 और उजाड़ा उसे प्रकृति-वश ,
 मारे जो रक्षक आये ।
 आया तब कुत्र सैनिक लेकर
 एक पुत्र रावण का अक्ष ,
 विटपों से भट मार, शत्रु का
 तोड़ दिया घूसों से वक्ष ।

नागपात्र मे, विदित इन्द्रजित
 व्रोध ले गया मुझे अहा !
 'जीता हुआ जला दो इसको,—
 रावण ने सक्रोध कहा,
 लंका मे भी साधु विभीषण
 था रावण का ही भाई,
 लेता रहा पक्ष प्रभु का, पर,
 सुनता है कव अन्यायी ।
 तव लपेट तैलाक्त पटञ्चर
 आग लगाई रिपुओ ने,
 पर निज पुरी उसी पावक मे
 जलती पाई रिपुओ ने ।
 जली पाप की लंका जिससे,
 वह थी एक सती की हृक ;
 मैंने तो भटपट समुद्र मे
 दूद बुझा ली अपनी लूक ।
 देवी ने चूडामणि दी थी,
 मैंने प्रभु को दी लाकर,
 तुष्ट हुए वे सुध पाकर यों
 मानों उनको ही पाकर ।

तव लका पर हुई चढाई ,
 सर्जी ऋक्ष - वानर - सेना ,
 मिल मानो दो सलिल-राशियों
 उमड़ी फैलाकर फेना ।
 भंग - भित्तियों उठा उठाकर
 सिन्धु रोकने चला प्रवाह ,
 बाँधा गया किन्तु उलटा वह ,
 सेतु रूप ही है उत्साह ।
 नीलनभोमण्डल-सा जलनिधि .
 पुल था छायापथ-सा ठीक ,
 खींच दी गई एक अमिट-सी
 पानी पर भी प्रभु की लीक ।

उवर विभीषण ने रावण को
 पुन प्रेम - वश समझाया ,
 पर उस साधु पुरुष ने उलटा
 देशद्रोही पद पाया ।

'तात, देश की रक्षा का ही
 कहता हूँ मैं उचित उपाय,
 पर वह मेरा देश नहीं जो
 करे दूसरों पर अन्याय।
 किसी एक सीमा में बँधकर
 रह सकते हैं क्या ये प्राण ?
 एक देश क्या, अखिल विश्व का
 तात, चाहता हूँ मैं त्राणों
 वार धर्म पर राज्य जिन्होंने
 वन का दारुण दुख भोगा,
 वे यदि मेरे वैरी होंगे,
 तो फिर बन्धु कौन होगा ?
 शत्रु नहीं, शासक वे सबके,
 आप न इस मद में भूले,
 गुरुतम गज भी सह सकता है
 क्या लघु अंकुश की हूले ?
 परनारी, फिर सती और वह
 त्याग-मूर्ति सीता-सी सृष्टि,
 जिसे मानता हूँ मैं माता,
 आप उसी पर करें कुदृष्टि !

उड़ जावेगा दग्ध देश का
 सती-श्वास से ही बल - वित्त ,
 राम और लक्ष्मण तो होंगे
 कहने भर के लिए निमित्त ।'
 उपचारक पर रूक्ष रुग्ण - सा
 रावण उलटा क्षुब्ध हुआ—
 'निकल यहाँ से, शत्रु - शरण जा ,
 जिसके गुण पर लुब्ध हुआ ।'
 'जैसी आज्ञा,' उठा विभीषण ,
 यह कह उसने किया प्रयाण—
 'जँचा इसीमे तात, मुझे भी
 निज पुलस्त्य-कुल का कल्याण ।'
 वैरी का भाई था, फिर भी
 प्रभु ने बन्धु - समान लिया ,
 उसको शरणागत विलोककर
 हित से समुचित मान दिया ।
 कहा मन्त्रियों ने कुल, तब वे
 बोले—'दुर्बल हैं हम क्या ?
 छले धर्म ही हमें हमारा ,
 तो है भला यही कम क्या ?'

प्रभु ने दूत भेज रावण को
 दिया और भी अवसर एक ,
 हित में अहित, अहित ही में हित ,
 किन्तु मानता है अद्विवेक ।
 सर्वनाशिनी वर्चरता भी
 पाती है विग्रह में नाम ,
 पडा योग्य ही रक्षो को हम
 ऋक्ष - वानरो से अब काम ।
 आयुध तो अतिरिक्त समझिए ,
 अस्त्र आप हैं अपने अंग ,
 दन्त, मुष्टियाँ, नख, कर, पद सब
 चलने लगे संग ही संग ।
 मार मार हुंकार साथ ही
 निज निज प्रभु का जयजयकार ,
 बहते विटप, डूबते प्रस्तर ,
 बुझते शोणित में अंगार ।
 निज आहार जिन्हे कहते थे ,
 राक्षस अपने मद में भूल ,
 हुए अजीर्ण वही हम उनके
 मारक गुल्म, विदारक शूल !

रण तो राम और रावण का ,
 पण परन्तु है लक्ष्मण का ,
 गौर्य - वीर्य दोनों के ऊपर
 साहस उन्हीं सुलक्षण का ।
 लड़ना छोड़ छोड़कर बहुधा
 देखा मैंने उनका युद्ध ,
 निकले-घुसे घनों में रवि ज्यो ,
 रह न सके क्षण भर भी रुद्ध ।
 शूल-शूल, असि-परसु, गदा-घन ,
 तोमर-भिन्दिपाल, शर-चक्र ,
 शोणित वहा रही हैं रण में
 विविध सार - धाराएँ वक्र ।
 'आरे, आ, जा रे, जा !' कह कह
 भिड़ते हैं जन जन के साथ ,
 घनघन, भ्रनभ्रन, सनसन निस्वन
 होता है हनहन के साथ ।
 नीचे स्यार पुकार रहे है ,
 ऊपर मड़राते है गिद्ध ,
 सोने की लका मिट्टी में
 मिलती है लोहे में चिद्ध !

भेद नहीं पाते हैं रविकर
 दिया गून्य को रज ने पाट ,
 पर अमोघ प्रभु के गर खरतर
 जाते हैं अरिकुल को काट ।
 अपने जिन अगणित वीरों पर
 गवित था वह राक्षसराज ,
 एक एक करके भी मरकर
 हुए नगण्य अहो वे आज ।
 दाँत पीसकर, ओंठ काटकर ,
 करता है वह क्रुद्ध प्रहार ,
 पर हँस हँसकर ही प्रभु सवका
 करते है पल में प्रतिकार ।
 देखा आह । आज ही मैंने
 उन्हे क्रोध करते कुछ काल ,
 काँप उठे भय से हम सब भी
 कहँ शत्रुओ का क्या हाल ?
 कुपित इन्द्रजित ने, क्रम क्रम से
 सवको देख काल की भेट ,
 छोड़ी लक्ष्मण पर लंका की
 मानो सारी शक्ति समेट ।

विधि ने उसे अमोघ किया था ,
 पर न हटे रामानुज धीर ,
 इसी दास ने दौड़ उठाया
 हा ! उनका निश्चेष्ट शरीर ।

धैर्य न छोड़ें आप, शान्त हों ,
 भक्षक से रक्षक बलवान ,
 उन्हें देख 'हा लक्ष्मण !' कहकर
 सजल हुए प्रभु जलद-समान ।
 जगी उसी क्षण विद्युज्ज्वाला ,
 गरज उठे होकर वे क्रुद्ध ,—
 'आज काल के भी विरुद्ध है
 युद्ध-युद्ध वस मेरा युद्ध ।
 रोऊँगा पीछे, होऊँगा
 उन्नत प्रथम रिपु के ऋण से ।'
 प्रलयानल-से बढ़े महाप्रभु ,
 जलने लगे शत्रु तृण-से ।

एक असह्य प्रकाश-पिण्ड था ,
 छिपी नेज मे आकृति आप ,
 बना चाप ही रविमण्डल-सा ,
 उगल उगल गर-किरण-कलाप ।
 कोप-कटाक्ष छोड़ता हो ज्यों
 भृकुटि चढ़ाकर काल कराल ,
 क्षण भर में ही छिन्न-भिन्न-सा
 हुआ शत्रु - सेना का जाल ।
 क्षुब्ध नक्र जैसे पानी मे ,
 पर्वत मे जैसे विस्फोट ,
 अरि-समूह में विभु जैसे ही
 करते थे चोटो पर चोट ।
 कर-पद रुण्ड-मुण्ड ही रण मे
 उड़ते, गिरते, पड़ते थे ,
 कल कल नहीं, किन्तु भल भलकर
 रक्तस्रोत उमड़ते थे ।
 रिपुओ की पुकार भी मानो
 निष्फल जाती वारवार ,
 गूँज उसे भी दवा रही थी
 उनके धन्वा की टंकार :

निज निर्घोषो से भी आगे
 जाते थे उनके आघात ,
 मानो उस राक्षस - युगान्त मे
 प्रलय - पयोदों के पवि - पात !
 सर्वनाश - सा देख सामने
 रावण को भी कोप हुआ ,
 पर पल भर मे प्रभु के आगे
 सारा छल - बल लोप हुआ ।
 'वच रावण, निज वत्स-मरण तक ,
 वन न राम - बाणों का लक्ष ,
 मेरे वत्स - शोक का साक्षी
 वने यहाँ तेरा ही वक्ष ।
 कहाँ इन्द्रजित ? किन्तु न होऊँ
 मैं लक्ष्मण का अपराधी ,
 जिसने आज यहाँ पर उसकी
 वध - साधन - समाधि साधी ।
 राक्षस, तेरे तुच्छ वाण क्या ?
 मेरे इस उर मे है शैल ,
 उसे भेलने के पहले तू
 मेरा एक विशिख ही भेल ।^१

अश्व, सारथी और गत्रुभुज
 एक वाण ने वेध दिया,
 मूर्च्छित छोड़ उन्होंने उसको
 अगणित अरि-पशु-मेघ किया।
 आँधी में उड़ते पत्तों - में,
 दलित हुए सब सेनानी;
 पर उस मेघनाद के बदले
 आया कुम्भकर्ण मानी।
 'भाई का बदला भाई ही !'
 गरज उठे वे घन-गम्भीर,
 गज पर पंचानन-सम उसपर
 टूट पड़े उसका दल चीर।
 'अनुमोदक तो नहीं किन्तु निज
 अग्रज का अनुगत हूँ मैं,
 निद्रा और कलह दो में ही
 राघव, सन्तत रत हूँ मैं।
 चञ्चदन्त, धूम्राक्ष नहीं मैं,
 नहीं अकम्पन और प्रहस्त,
 राम, सूर्य-सम होकर भी तुम
 समझो मुझको अपना अस्त !'

'निद्रा और कलह का, कौणप ,
 तू बखान कर रहा सगर्व ,
 जाग, सुलाऊँ तुझे सदा को ,
 मेदूँ कलह - कामना सर्व ।
 उस उत्पाती घन ने अपने
 उपल - वज्र बहु बरसाये ,
 किन्तु प्रभञ्जन-वल से प्रभु के
 उड़ी घञ्जियाँ, शर छाये ।
 गिरा हमारे दल पर गिरि-सा
 मरते मरते भी वह घोर ,
 छोड़ धनुःशर बोले प्रभु भी
 कर युग कर रावण की ओर—
 'आ भाई, वह वैर भूलकर ,
 हम दोनों समदुःखी मित्र ,
 आ जा क्षण भर भेंट परस्पर ,
 कर लें अपने नेत्र पवित्र ।'
 हाय ! किन्तु इसके पहले ही
 मूर्च्छित हुआ निशाचर - राज ,
 प्रभु भी यह कह गिरे—'राम से
 रावण ही सहृदय है आज ।'

सन्ध्या की उस धूमरता में
 उमड़ा करुणा का उद्रेक,
 छलक छलककर झलकें ऊपर
 नभ के भी आँसू दो एक ।
 हम सब हाथों पर संभालकर
 उन्हें शिविर में ले आये,
 देख अनुज की दशा दयामय,
 दृगुने आँसू भर लाये ।
 'सर्व कामना मुझे भेटकर
 वत्स, कीर्त्ति - कामी न बनो,
 रहे सदा तुम तो अनुगामी,
 आज अग्रगामी न बनो ।'
 समझाया वैद्यो ने उनको—
 'आर्य, अधीर न हो इस भौंति,
 अब भी आशा, वही करे वस
 सफल हो सके वह जिस भौंति ।'
 'तुच्छ रक्त क्या, इस शरीर में
 ढालो कोई मेरे प्राण,
 गत सुनकर भी मुझे जानकी
 पावेगी दुःखो से त्राण ।'

बोल उठे सब—‘प्रस्तुत हैं ये
 प्राण, इन्हें लक्ष्मण पावे,
 डूब जायँ हम सौ सौ तारे,
 चन्द्र हमारे बच जावे।’
 ‘सजीवनी मात्र ही स्वामी,
 आ जावे यदि रातों रात,
 तो भी बच सकते हैं लक्ष्मण,
 बन सकती है बिगड़ी वात।
 पञ्जर भग्न हुआ, पर पक्षी
 अब भी अटक रहा है आर्य।’
 आगे बढ़ बोला मैं—‘प्रभुवर,
 फिकर कर लेगा यह कार्य।’
 आया इसीलिए मैं,—आहा !
 हुआ बीच में ही वह काम,
 अब आज्ञा दीजे, जाऊँ मैं,
 चिन्तित होंगे वे गुण - वाम।
 मायावी रावण प्रसिद्ध है,
 किन्तु सत्य - विग्रह श्रीराम,
 चिन्ता करे न आप चित्त मे,
 निश्चित ही है शुभ परिणाम।”

मारुति ने निज सूक्ष्म गिरा मे
 बीज-तुल्य जो वृत्त दिया ,
 आते ही इस अश्रु-भूमि में
 उसने अंकुर-रूप लिया ।
 चौक भरत - शत्रुघ्न - माण्डवी
 मानो यह दुःस्वप्न विलोक ,
 ओषधि देकर भी कुछ उनसे
 कह न सके सहकर वह गोक ।

खींचकर श्वास आस-पास से प्रयास विना
 सीधा उठ शूर हुआ तिरछा गगन मे ,
 अग्नि-शिखा ऊँची भी नहीं है निराधार कहीं ,
 वैसा सार-वेग कब पाया सान्ध्य-घन में ?
 भूपर से ऊपर गया यों वानरेन्द्र मानो
 एक नया भद्र भौम जाता था लगन मे ,
 प्रकट सजीव चित्र-सा था शून्य पट पर ,
 दण्ड-हीन केतन दया के निकेतन मे !

लकानल, शंका-दलन, जय जय पवनकुमार ,
 तुमने सागर ही नहीं, किया गगन भी पार !

द्वादश सर्ग

ढाल लेखनी, सफल अन्त मे मसि भी तेरी,
तनिक और हो जाय असित यह निशा अँधेरी।
ठहर तमी, कृष्णाभिसारिके, कण्टक, कढ जा,
वढ़ सञ्जीवनि, आज मृत्यु के गढ़ पर चढ जा।
फलको, फलमल भाल - रत्न, हम सवके फलको,
हे नक्षत्र, सुधार्द्र - विन्दु तुम छलको छलको।
फरो श्वास - संचार वायु, वढ़ चलो निशा में,
जीवन का जय - केतु अरुण हो पूर्व दिशा मे।
ओ कवि के दो नेत्र, अनल - जल दोनों वरसो,
लक्ष्मण - सा तनु कहों, प्राण। पाओगे, सरसो।
देखो, वह शत्रुत्र - दृष्टि मानो दहती है,
सदय भगत, यह सुनो, माण्डवी क्या कहती है ?—

“कातर हो तुम आर्यपुत्र, होकर नर नामी,
 तो अवला क्या करे, वता दो मुझको स्वामी ?
 पर इतना भी आज तुम्हे अवकाश कहाँ है ?
 पुनः परीक्षक हुआ हमारा देव यहाँ है ।
 भव ने इतना भाव-विभव हमसे है पाया,
 उस भावुक का हाथ । तदपि सन्तोष न आया ।
 फिर भी सम्मुख अड़ा खड़ा वह भिक्षुक भूखा,
 दया करो हे नाथ, दीन का मुख है सूखा ।
 हम क्या अब कुछ और नहीं दे सकते उसको ?
 आदर से इस ठौर नहीं ले सकते उसको ?
 क्या हम उससे नहीं पूछ सकते हैं इतना—
 भाई, हमसे तुम्हें चाहिए अब क्या-कितना ?”
 “प्रस्तुत है ये प्राण, किन्तु वह सह न सकेगा,
 इनको लेकर प्रिये, शान्ति से रह न सकेगा ।
 देखो, जलनिधि जुड़ा सक यदि इनकी ज्वाला,—
 पहने है जो स्वर्णपुरी की शाला - माला ।”
 “स्वामी, निज कर्त्तव्य करो तुम निश्चित मन से,
 रहो कहीं भी, दूर नहीं होंगे इस जन से ।
 डरा सकेगा अब न आप दुर्दम यम मुझको,
 है अपनो के सग मरण जीवन-सम मुझको ।

जो अदृश्य है वही हमे शक्ति करता है,
 विकृताकृतियों अंधकार अकित करता है।
 किन्तु मुझे अब नहीं किसीका कोई भय है,
 भीषण होता स्वयं निराशा - पूर्ण हृदय है।
 न सही, यदि यह लोक हमारे लिए नहीं है,
 हम सब होंगे जहाँ, हमारा स्वर्ग वहीं है।
 दैव—अभागा दैव—हमारा क्या कर लेगा ?
 श्रद्धाञ्जलि चिरकाल भुवन भर, भर भर देगा।
 संवादों को वायु वहन कर फैलाती है,
 अन्तःपुर की याद मुझे रह रह आती है।”
 “जाओ, जाओ, प्रिये, सभीको शीघ्र सँभालो,
 यह मुख देखे शत्रु, यहाँ तुम देखो - भालो।”

उठी माण्डवी कर प्रणाम प्रिय चरण भिगोकर,
 बोले तव शत्रुघ्न शूर सम्मुख नत होकर—
 “जाओगी क्या तुम निराश ही ? जाओ आर्ये,
 इसी भाँति इस समय स्वस्थता पाओ आर्ये।
 सुनती जाओ, किन्तु, तुम्हें है व्यर्थ निराशा,
 है अपना ही उदय, और अपना ही आशा।

रूठा और अदृष्ट मनाने की बातों से,
तो मैं सीधा उसे करूँगा आघातों से!"
"विजयी हो तुम तात, और क्या आज कहूँ मैं ?
पर आशा की और कहाँ तक ऐंठ सँ हूँ मैं ?
मेरा भी विश्वास एक, क्यों व्यर्थ वँ हूँ मैं ?
हुई आज निश्चिन्त, कहीं भी क्यों न रहूँ मैं ।
जो कुछ भी है प्राप्य यहाँ, मैंने सब पाया,
हुई पूर्ण परितृप्त हृदय की ममता - माया ।
मुझे किसीके लिए उलहना नहीं रहा अब,
मुझ-सा प्रत्यय प्राप्त करे सब ओर अहा ! सब ।"

देकर निज गुजार-गन्ध मृदु-मन्द पवन को,
चढ़ शिविका पर गई माण्डवी राज-भवन को ।
रहे सन्न-से भरत, कहा—“शत्रुत्र !” उन्होंने,
उत्तर पाया—“आर्य ।” लगे दोनों ही रोने ।
“हनूमान उड़ गये पवन-पथ से है कैसे ?”
“जल में पंख समेट शफर सरक ले जैसे !
उठता वह वातूल वेग से है कब ऐसे ?
नहीं, आर्य का बाण गया था उनपर, वैसे !”

“और यहाँ हम विवश बने बैठे हैं कैसे ?”
 सुन नीरव शत्रुत्र रहे जैसे के तैसे ।
 “लोग भरत का नाम आज कैसे लेते हैं ?”
 “आर्य, नाम के पूर्व साधु-पद वे देते है ।”
 “भारत - लक्ष्मी पड़ी राक्षसों के बन्धन मे,
 सिन्धु-पार वह विलख रही है व्याकुल मन मे ।
 बैठा हूँ मैं भण्ड साधुता धारण करके—
 अपने मिथ्या भरत नाम को नाम न धरके ।
 क्लुषित कैसे शुद्ध सलिल को आज करूँ मैं,
 अनुज, मुझे रिपु-रक्त चाहिए, डूब मरूँ मैं ।
 भेदूँ अपने जड़ीभूत जीवन की लज्जा,
 ठो, इसी क्षण शूर, करो सेना की सज्जा ।
 पीछे आता रहे राज-मण्डल दल-वल से ।
 पथ मे जो जो पड़ें, चलें वे जल से—थल से ।
 मजे अभी साकेत, वजे हौं, जय का डका,
 रह न जाय अब कहीं किसी रावण की लका ।
 माताओं से माँग विदा मेरी भी लेना,
 मैं लक्ष्मण-पथ-पथी, उर्मिला से कह देना ।
 लौटूँगा तो साथ उन्हींके, और नहीं तो—
 नहीं, नहीं, वे मुझे मिलेंगे भला कहीं तो ।”

सिर पर नत शत्रुघ्न भरत - निर्देश बरे थे,
 पर 'जो आज्ञा' कह न सक, आवेश-भरे थे।
 छूकर उनके चरण द्वार की ओर बढ़े वे,
 झोके पर ज्यों गन्ध, अश्व पर कूद चढ़े वे।
 निकला पड़ता वक्ष फोड़कर वीर-हृदय था,
 उधर धरातल छोड़ आज उड़ता-सा हय था।
 जैसा उनके क्षुब्ध हृदय में धड़ धड़ बढ़ था,
 वैसा ही उस वाजि-वेग में पड़ पड़ पड़ था।
 फड़ फड़ करने लगे जाग पेड़ों पर पक्षी,
 अपलक था आकाश चपल-बलिगत-गति लक्ष्मी।
 क्षण भर वह छवि देख स्वयं विवि की मति मोही,
 सिरजा न हो तुरंग - अग करके आरोही।
 उठ कौधा - सा त्वरित राजतोरण पर आया,
 प्रहरी-दल से सजग सैन्य - अभिवादन पाया।
 कूद पड़ा रणधीर, एक ने अश्व संभाला,
 नीरव ही सब हुआ, न कोई बोला - चाला।

अन्तःपुर में वृत्त प्रथम ही वूम फिरा था,
 सबके सम्मुख विषम वज्र-सा टूट गिरा था।

माताओ की दशा—हाय ! सूखे पर पाला,
जला रही थीं उन्हें कँपाकर ठंडी ज्वाला !
“अम्ब, रहे यह रुदन, वीरसू तुम, व्रत पालो,
ठहरो, प्रस्तुत वैर-वह्नि पर नीर न डालो ।
हमने प्रेम-पयोधि भरा आँखों के जल से,
द्विपदस्यु अब जले हमारे द्वेषानल से ।
मात, कातर न हो, अहो ! टुक धीरज धारो,
किनकी पत्नी और प्रसू तुम, तनिक विचारो ।
असुरों पर निज विजय सुरों ने पाई, जिनसे,
और यहीं खिच स्वर्ग-सगुणता आई जिनसे ।
जननि, तुम्हारे जात आज उन्नत हैं इतने,
उनके करगत हुए आप ऊँचे फल जितने ।
कहीं नीच ग्रह विघ्न-रूप होकर अटकेंगे,
तो हम उनको तोड़ शिलाओं पर पटकेंगे ।
धर्म तुम्हारा ओर, तुम्हें फिर किसका भय है ?
जीवन में ही नहीं, मरण में भी निज जय है ।
मरे भले ही अमर, भोगते हैं जी जीकर,
मर मरकर नर अमर कीर्तनामृत पी पीकर ।
जनकर हमको स्वयं जूझने को, रोती हो ?
गर्व करो, क्या व्यर्थ दीन-दुर्बल हांती हो !

करे हमारा बैरि - वृन्द ही कातर - क्रन्दन,
 दो हमको आशीष अम्ब, तुम लो पद-वन्दन।”
 “इतना गौरव वत्स, नहीं सह सकती नारी,
 पिसते हैं ये प्राण, भार है भीषण भारी।
 पाते है अवकाश निकलने का भी क्व ये ?
 कहाँ जायँ, क्या करे अभागे, अकृती अव ये ?
 किये कौन व्रत नहीं, कौन जप नहीं जपे हैं ?
 हम सबने दिन - रात कौन तप नहीं तपे हैं ?
 फिर भी थे क्या प्राण यही सुनने को ठहरे ?
 हुए देव भी हाय ! हमारे अन्धे-वहरे।”
 “अम्ब, तुम्हारे उन्ही पुण्य-कर्माँ का फल है,
 हम सबमे जो आज धर्म-रक्षा का बल है।
 थकता है क्यों हृदय हाय ! जब वह पकता है ?
 सुरगण उलटा आज तुम्हारा मुँह तकता है।”
 “बेटा, बेटा, नहीं समझती हूँ यह सब मैं,
 बहुत सह चुकी, और नहीं सह सकती अब मैं।
 हाय ! गये सो गये, रह गये सो रह जावे,
 जाने दूँगी तुम्हे न, वे आवें जब आवे।
 तुष्ट तुम्हींमे उन्हें देखकर रही, रहूँगी,
 तुम्हें छोड़कर निराधार मैं कहाँ वहूँगी ?

देखूँ, तुमको कौन छीनने मुझसे आता ?”
 पकड़ पुत्र को लिपट गई कोसल्या माता ।
 धाड़ मारकर विलख रो पडी रानी भोली,
 पाश छुड़ाती हुई सुमित्रा तब यो बोली—
 “जीजी, जीजी, उसे छोड़ दो, जाने दो तुम,
 सोदर की गति अमर - समर मे पाने दो तुम ।
 सुख से सागर पार करे यह नागर मानी,
 बहुत हमारे लिए यहीं सरयू में पानी ।
 जा, भैया, आदर्श गये तेरे जिस पथ से,
 कर अपना कर्त्तव्य पूर्ण तू इति तक अथ से ।
 जिस विधि ने सविशेष दिया था मुझको जैसा,
 लौटाती हूँ आज उसे वैसा का वैसा ।”
 पोंछ लिया नयनाम्बु मानिनी ने अञ्चल से,
 कैकेयी ने कहा रोककर आँसू बल से—
 “भरत जायगा प्रथम और यह मैं जाऊँगी,
 ऐसा अवसर भला दूमरा कब पाऊँगी ?
 मूर्त्तिमती आपत्ति यहाँ से मुहँ मोड़ेगी,
 शत्रु-देश-सा ठौर मिला, वह क्यों छोड़ेंगी ?”
 “अम्ब, अम्ब, तुम आत्म-निरादर करती हो क्यों ?
 दे नव नव यश हमें, अयश से डरती हो क्यों ?

क्षमा करो, आपत्ति मुझे भी लगती थी तुम ,
 मार्ग-दर्शिनी किन्तु ज्योति-सी जगती थी तुम ।”
 “वत्स, वत्स, पर कौन जानता उसकी ज्वाला ,
 उसके माथे वही धुवाँ है काला काला !”
 “जलता है जो जननि, जागकर वही जगाता ,
 जो इतना भी नहीं जानता, हाय ! ठगाता ।”
 “मैं निज पति के सग गई थी असुर-समर मे ,
 जाऊँगी अब पुत्र - संग भी अरि-संगर मे ।”
 “घर बैठो तुम देवि, हेम की लंका कितनी ?
 उतनी भी तो नहीं, धूल मुट्टो भर जितनी ।
 भरतखण्ड के पुरुष अभी मर नहीं गये हैं,
 कट उनके वे कोटि कोटि कर नहीं गये है ।
 रोना-धोना छोड़, उठो सब मङ्गल गाओ,
 जाते हैं हम विजय-हेतु तुम दर्प जगाओ ।
 रामचन्द्र के सग गये हैं लक्ष्मण वन मे,
 भरत जायँ, शत्रुन रहे क्या आज भवन मे ?
 भाभी, भाभी सुनो, चार दिन तुम सब सहना ,
 ‘मैं लक्ष्मण-पथ-पथी’ आर्य का है यह कहना—
 लौटूँगा तो सग उन्हींके और नहीं तो—
 नहीं, नहीं, वे मुझे मिलेगे भला कहीं तो ।”

“देवर, तुम निश्चिन्त रहो, मैं कब रोती हूँ ?
 किन्तु जानती नहीं, जागती या सोती हूँ ?
 जो हो, आँसू छोड़ आज प्रत्यय पीती हूँ—
 जीते है वे वहाँ, यहाँ जब मैं जीता हूँ !
 जीतो तुम,—श्रुतकीर्ति । तनिक रोली तो लाना ,
 टीका कर दूँ, बहन, इन्हे है झटपट जाना ।
 जीजा का भी सोच नहीं है मुझको वैसा ,
 राक्षस-कुल की उन अनाथ बधुओं का जैसा ।
 नीरव विद्युलता आज लंका पर टूटी ,
 किन्तु रहेगी घनश्याम से कब तक छूटी !”

स्तम्भित-सा था वीर, चढ़ी माथे पर रोली ,
 पैरों पर श्रुतकीर्ति अन्त मे स्थिर हो बोली—
 “जाओ स्वामी, यही माँगती मेरी मति है—
 जो जीजा की, उचित वही मेरी भी गति है ।
 मान मनाया और जिन्होंने लाड़ लड़ाया ,
 छोटे होकर बड़ा भाग जिनसे है पाया ,
 जिनमें दगुना हुआ यहाँ वह भाग हमारा ,
 हम दोनों की मिले उन्हींमें जीवन - धारा ।”

“अर्द्धाङ्गी से प्रिये, यही आशा थी मुझको,
शुभे, और क्या कहूँ, मिले मुहँ-मोंगा तुझको।”
देखा चारों ओर वीर ने दृष्टि डालकर,
और चला तत्काल आपको वह सँभालकर।

मूर्च्छित होकर गिरी इधर कोसल्या रानी,
उधर अट्ट पर दीख पड़ा गृह - दीपक मानी।
चढ़ दो दो सोपान राज - तोरण पर आया,
ऋषभ लाँघकर माल्यकोश ज्यों स्वर पर छाया।

नगरी थी निस्तब्ध पड़ी क्षणदा - छाया मे,
भुला रहे थे स्वप्न हमे अपनी माया मे।
जीवन-मरण समान भाव से जूझ-जूझकर,
ठहरे पिछले पहर स्वयं थे समझ वृझकर।
पुरी - पार्श्व मे पड़ी हुई थी सरयू ऐसी,
स्वयं उसीके तीर हंस - माला थी जैसी,
वहता जाता नीर और वहता आता था,
गोद भरी की भरी तीर अपनी पाता था।
भूतल पर थी एक स्वच्छ चादर-सी फैली,
हुई तरंगित तदपि कहीं से हुई न मैली।

ताराहारा चारु - चपल चाँदी की धारा,
 लेकर एक उसाँस वीर ने उसे निहारा।
 सफल सौध-भू-पटल व्योम के अटल मुकुर थे,
 छडुगण अपना रूप देखते टुकुर टुकुर थे।
 फहर रहे थे केतु उच्च अट्टों पर फर फर,
 ढाल रही थी गन्ध मृदुल मातृत्—गति भर भर।
 स्वयमपि संशयशील गगन घन-नील गहन था,
 मीन-मकर, वृष-सिंह-पूर्ण सागर या वन था!
 मोंके भिलमिल मेल रहे थे दीप गगन के,
 खिल खिल, हिलमिल खेल रहे थे दीप गगन के।
 तिमिर-अंक मे जब अशंक तारे पलते थे,
 स्नेह - पूर्ण पुर-दीप दीप्ति देकर जलते थे।
 धूम - धूप लो, अहो उच्च ताराओ, चमको,
 लिपि - मुद्राओ,—भूमि-भाग्य की, दमको दमको।

करके ध्वनि - संवेत शूर ने शख वजाया,
 अन्तर का आह्वान वेग से बाहर आया।
 निकल उठा उच्छ्वास वक्ष से उभर उभर के,
 हुआ कन्वु कृतकृत्य कण्ठ की अनुकृति करके।

उधर भरत ने दिया साथ ही उत्तर मानो ;
 एक-एक दो हुए, जिन्हे ण्कादश जानो ।
 यों ही शख असंख्य हो गये, लगी न देरी,
 घनन घनन वज्र उठी गरज तत्क्षण रण-भेरी ।
 कॉप उठा आकाश, चौककर जगती जागी,
 छिपी क्षितिज मे कहीं, सभय निन्द्रा उठ भागी ।
 बोले वन मे मोर, नगर मे डोले नागर,
 करने लगे तरंग - भंग सौ सौ स्वर - सागर ।
 उठी क्षुब्ध-सी अहा ! अयोध्या की नर-सत्ता,
 सजग हुआ साकेत पुरी का पत्ता पत्ता ।
 भय-विस्मय को शूर-दर्प ने दूर भगाया,
 किसने सोता हुआ यहाँ का सर्प जगाया !
 प्रिया - कण्ठ से छूट सुभट-कर शत्रु पर थे,
 त्रस्त-वधू-जन-हस्त स्रस्त-से वस्त्रों पर थे ।
 प्रिय को निकट निहार उन्होंने साहस पाया,
 बाहु बढ़ा, पद रोप, गीघ्र दीपक उकसाया ।
 अपनी चिन्ता भूल उठी माता भट लपकी,
 देने लगी सँभाल वाल-बच्चो को थपकी—
 “भय क्या, भय क्या हमे, राम राजा है अपने,
 दिया भरत-सा सुफल प्रथम ही जिनके तप ने ।”

चर-मरर खुल गये अरर बहु रवस्फुटां से,
 क्षणिक रुद्ध थे तदपि विकट भट उरःपुटो मे ।
 बाँधे थे जन पाँच पाँच आयुध मन भाये,
 पञ्चानन गिरि-गुहा छोड़ ज्यो वाहर आये ।
 “धरने आया कौन आग, मणियो कं धोखे ?”
 स्त्रियो देखने लगी दीप धर, खोल भरांखे ।
 “ऐसा जड़ है कौन, यहाँ भी जो चढ़ आवे ?
 वह थल भी है कहाँ, जहाँ निज दल वढ जावे ?
 राम नहीं घर, यही सोचकर लोभी-मोही,
 क्या कोई माण्डलिक हुआ सहसा विद्रोही ?
 मरा अभागा, उन्हे जानता है जो वन मे,
 रमे हुए हैं यहाँ राम-राघव जन जन मे।”
 “पुरुष - वेप मे साथ चल्लगी मै भी प्यारे,
 राम-जानकी सग गये, हम क्यों हो न्यारे ?”
 “प्यारी, घर ही रहा ऊर्मिला गनी-सी तुम,
 क्रान्ति-अनन्तर मिलो शान्ति मनमानी-सी तुम।”
 पुत्रों को नत देग्य धात्रियो वाला वीरा—
 “जाओ वेटा,—‘राम-काज, क्षण-नग शरीरा’।”
 पति से कहन लगी पत्नियो—‘जाओ त्वामी,
 वने तुम्हारा वत्स तुम्हारा ही अनुगामी ।

जाओ, अपने राम-राज्य की आन बढ़ाओ,
 वीर-वंश की वान, देश का मान बढ़ाओ।”
 “अम्ब, तुम्हारा पुत्र पैर पीछे न धरेगा,
 प्रिये, तुम्हारा पति न मृत्यु से कहीं डरेगा।
 फिर भी फिर भी अहो ! विकल-सी तुम हो रोती ?”
 “हम यह रोती नहीं, वारती मानस-मोती।”

ऐसे अगणित भाव उठे रघु-सगर-नगर में,
 बगर उठे बढ़ अगर-त्तगर-से डगर डगर में।
 चिन्तित-से काषाय - वसनधारी सब मन्त्री,
 आ पहुँचे तत्काल, और बहु यन्त्री-तन्त्री।
 चञ्चल जल-थल-बलाध्यक्ष निज दल सजते थे,
 भनभन घनघन समर-वाद्य बहु विध वजते थे।
 पाल उड़ाती हुई, पंख फैलाकर नावे—
 प्रस्तुत थीं, कब किधर हंसिनी-सी उड़ जावे।
 हिलने डुलने लगे पंक्तियों में बँट बेड़े,
 थपकी देने लगी तरंगे मार थपेड़े।
 उत्काँ सव ओर प्रभा-सी पाट रही थीं,
 पी पीकर पुर - तिमिर जीभ-सी चाट रही थीं।

हुई हतप्रभ नभोजित हीरो की कनियों,
 मुक्ताओं-सा वेध न ले भालो की अनियों!
 तुले धुले-से खुले खड्ग चमचमा रहे थे,
 तप्त सादियों के तुरग तमतमा रहे थे।
 हींस लगामे चात्र, वरातल खूद रहे थे,
 उडने को उत्कर्ण कभी वे कूद रहे थे।
 करकं घंटा-नाद, शस्त्र लेकर गुण्डो मे,
 दो दो दड़ रद-दण्ड दवाकर निज तुण्डो मे,
 अपने मद की नहीं आप ही ऊमा सहकर,
 झलते थे श्रुति-तालघृन्त दन्तो रह रहकर।
 योद्धाओं का धन सुवर्ण से सार सलोना,
 जहाँ हाथ मे लौह वहा पैरो मे सोना।
 मानो चले संगेह रधीजन बैठ रवों मे,
 आगे थे टकार और झकार पयो मे।

पूर्ण हुआ चौगान राज-तोरण के आगे,
 कहते थे भट—“क्यों हमारे अशु अभागो?”
 दग असभय उन्निर और नी अरुण हुए थे,
 प्रौढ़-जरठ नी आज नेज से तरुण हुए थे।—

पीवर - मांसल अंस, पृथुल उर, लम्बी बाँहे,
 एकाकी ही शेष - भार ले ले, यदि चाहे !
 उछल उछल कच - गुच्छ विखरते थे कन्धों पर,
 रण - कंकण थे खेल रहे हृद् मणिवन्धों पर ।
 खचित-तरणि, मणि-रचित केतु भ्रुकभ्रुका रहे थे,
 वस्त्र धकधका रहे, शस्त्र भकभका रहे थे ।
 हो होकर उद्ग्रीव लोग टक लगा रहे थे,
 नगर - जगैया जगर - मगर जगमगा रहे थे ।

उतर अरिन्दम प्रथम खण्ड पर आकर ठहरा,
 तप्त स्वर्ण का वर्ण हस्त - मुख पर था गहरा ।
 हाथ उठाये जहाँ उन्होंने, सन्नाटा था,
 सैन्य - सिन्धु में जहाँ उवार था, अब भाटा था ।
 गूंगा सदा प्रकाश, फैलता है निःस्वन - सा,
 किन्तु वीर का उदय अरुण - सा था, स्वर घन-सा,—
 “सुनो सैन्यजन, आज एक नव अवसर आया,
 मैंने असमय नहीं, अचानक तुम्हें जगाया ।
 जो आकस्मिक वही अधिक आकर्षक होता,
 यह साधारण बात, काटता है जो बोता ।

कृीव-कापुरुष जाग जागकर भी है सोता ,
 पर साके को शूर स्वप्न मे भी कव खोता ?—
 साका, साका, आज वही है साका शूरो ,
 सिन्धु-पार उड़ रही यही स्वपताका शूरो ।
 सिन्धु, कहाँ अब सिन्धु ? हुआ है जल भी थल-सा ,
 ब्रँधा विपुल पुल, खुला आर्यकुल का अगल-सा ।
 यह मव किसने किया ? उन्हीं प्रभु पुरुषोत्तम ने,
 पाया है युग-धर्म-रूप मे जिनको हमने ।
 होकर भी चिरसत्य-मूर्ति हैं नित्य नये जो ,
 भव्य भोग रख, दिव्य योग के लिए गये जो ।
 हम जिनका पथ देख रहे हैं, कव वे आवे ?
 कव हम निज धृति - धाम राम राजा को पावे ?
 तो फिर आओ वीर, तनिक आगे बढ़ जायें,
 उनके पीछे जायें, उन्हे आगे फर लावे ।
 चलना भर है हमे, मार्ग है बना बनाया ,
 मकरालय भी जिसे बीच मे रोक न पाया ।
 किया उन्होंने स्वच्छ रसे, हम अटकेंगे क्या ?
 चरण-चिह्न है बने, भूलकर नटकेंगे क्या ?

दुर्गम दक्षिण - मार्ग समझकर ही निज मन मे,
चित्रकूट से आर्य गये थे दण्डक वन मे।—
गंकाएँ हैं जहाँ, वही धीरों की मति है,
आशकाएँ जहाँ, वही वीरों की गति है।
लका के क्रव्याड वहाँ आकर चरते थे,
भोले भाले शान्त सद्य ऋषि-मुनि मरते थे।
सफल न करते आर्य भला फिर वन जाना क्यों ?
पुण्यभूमि पर रहे पापियों का थाना क्यों ?
भरत खड का द्वार विश्व के लिए खुला है,
भुक्ति-मुक्ति का योग जहाँ पर मिला जुला है।
पर जो इसपर अनाचार करने आवेंगे,
नरको मे भी ठौर न पाकर पछतावेंगे।
जाकर प्रभु ने वहाँ धर्म-संकट सत्र भेटा,
जय-लक्ष्मी ने उन्हे आप ही आकर भेटा।
दुष्ट दस्यु दल बाँध, रुष्ट होकर हाँ, आये,
पर जीवित वे नहीं एक भी जाने पाये।
भस्त्राङ्गो-से उड़े शत्रु, पर पड़े अनल मे,
प्रभु के शर हैं ज्वाल-रूप ही समरस्थल में।
सौ भोंके क्या एक अचल को धर सकते हैं ?
एक गरुड़ का सौ भुजंग क्या कर सकते हैं ?

पहुँचा यह संवाद अन्त मे उस रावण तक ,
 जो निज गो-द्विज-देव-धर्म-कर्मा का कण्टक ।
 उसी क्रूर को काढ़, दूर करने भव - भय को ,
 वन भेजा हो कहीं न माँ ने ज्येष्ठ तनय को ?
 तपकर विधि से विभव निशाचरपति ने पाया ,
 वही पाप कर आप राम से मरने आया ।
 किन्तु सामना कर न सका पापी जब बल से ,
 अवला हरने चला साधु - वेशी खल छल से ।

सुनने को हुंकार सैनिकों, यहीं तुम्हारी ,
 जिसके आगे उड़े शत्रु की मति - गति मारी,—
 सहसा मैंने तुम्हे जगाया है, तुम जागे ,
 नाच रही है विजय प्रथम ही अपने आगे ।
 किन्तु विजय तो शरण, मरण मे भी वीरों के ,
 चिर - जीवन है कीर्ति - वरण मे भी वीरों के ।
 भूल जयाजय और भूलकर जीना - मरना ,
 इमको निज कर्त्तव्य मात्र है पालन करना ।
 जिस पामर ने पतिव्रता का हाथ लगाया,—
 उसको—जिसने अतुल विभव उसका दुहराया ,

प्रभु हैं स्वयं समर्थ, पाप-कर काटे उसके,
 राम - वाण हैं सजग, प्राण जो चाटें घुसके।
 करता है प्रतिशोध किन्तु आह्वान हमारा,
 जगा रहा है जाग हमे अभिमान हमारा।
 खींच रहा है आज ज्ञान ही ध्यान हमारा,
 लिखे शत्रु - लङ्का - सुवर्ण आख्यान हमारा।
 हाथ ! मरण से नहीं किन्तु जीवन से भीता,
 राक्षसियों से घिरी हमारी देवी सीता।
 वन्दीगृह मे वाट जोहती खड़ी हुई है,
 व्याध - जाल मे राजहसिनी पड़ी हुई है।
 अबला का अपमान सभी बलवानों का है,
 सती - धर्म का मान मुकुट सब मानों का है।
 वीरो, जीवन - मरण यहाँ जाते आते हैं,
 उनका अवसर किन्तु कहाँ कितने पाते हैं ?
 मारो, मारो, जहाँ वैरियो को तुम पाओ,
 मर मरकर भी उन्हें प्रेत होकर लग जाओ !
 है अपनो को छोड़ मुक्ति भी अपनी कारा,
 पर अपनो के लिए नरक भी स्वर्ग हमारा।
 पैर धरे इस पुण्यभूमि पर पामर पापी,
 कुल - लक्ष्मी का हरण करें वे सहज सुरापी,

भर लो उनका रुधिर, करो अपनों का तर्पण,
 मांस जटायु-समान जनों को कर दो अर्पण !
 यात्रा मे उत्साह-योग ही मुख्य शक्रुन है,
 फल की चिन्ता नहीं, धर्म की हमको धुन है ।
 मर क्या, अमर अधीन हमारे कर्मों के हैं ?
 साक्षी जो मन, बुद्धि और इन मर्मों के हैं ।
 वन्य, वन्यजन भी न सह सके यह अपकर्षण,
 करते हैं वे कूद कूदकर घन सघर्षण ।
 चलो चलो नरवरो, न वानर ही यश ले ले,
 वे ले लें भुज वीस, सीस ही हम दश ले ले ।
 साधु । साधु । थी मुझे यही आशा तुम सबसे—
 'नामशेष रह जायें वाम वेरी वस अब से ।'
 निश्चय—'हमका उन्हे मारना है या मरना ।'
 जब मरने से नहीं, भला तब किससे डरना ?
 पौधे - से हम उगे एक क्यारी में बोये,
 माली हमें उखाड़ ले चला तो हम रोये ।
 किन्तु वन्धु, वह हमें जहाँ रोपेगा फिर मे,
 होगा क्या उपयुक्त न वह इस युक्त अनिर मे ?
 तदपि चुनौती आज हमारी न्वयमपि यम को,
 विभ्रत सजीवनी प्राप्त है अदन्त हमको !

अपने ऊपर आप परीक्षा उसकी करके,—
 आंजनेय ले गये उसे यह अम्बर तरके।—
 लंका की ग्वर-शक्ति आर्य लक्ष्मण ने मेली,
 उनकी रक्षा उसी महौपधि ने शिर ले ली।
 मारा प्रभु ने कुम्भकर्ण - सा निर्मम नामी,
 हुआ विभीषण स्वयं शरण मनु-कुल अनुगामी।
 अब क्या है वस, वीर, वाण से छूटो, छूटो,
 सोने की उस शत्रु-पुरी लंका को छूटो।”
 “नहीं, नहीं”—सुन चौक पड़े शत्रुघ्न और सब,
 ऊषा-सी आगई ऊर्मिला उसी ठौर तब।
 वीणांगुलि - सम सती उतरती-सी चढ़ घाई,
 तालपूर्त्ति-सी संग सखी भी खिचती आई।
 आ शत्रुघ्न-समीप रुकी लक्ष्मण की रानी,
 प्रकट हुई ज्यों कार्तिकेय के निकट भवानी।
 जटा-ताल-से बाल विलम्बित छूट पड़े थे,
 आनन पर सौ अरुण, घटा में फूट पड़े थे।
 माथे का सिन्दूर सजग अंगार - सदृश था,
 प्रथमातप-सा पुण्य गात्र, यद्यपि वह कृश था।
 बायें कर शत्रुघ्न-पृष्ठ पर कण्ठ - निकट था,
 दायें कर में स्थूल किरण-सा शूल विकट था।

गरज उठी वह—“नहीं, नहीं, पापी का सोना,
 यहाँ न लाना, भले सिन्धु मे वही डुबोना।
 धीरो, धन को आज ध्यान मे भी मत लाओ,
 जाते हो तो मान - हेतु ही तुम सब जाओ।
 सावधान ! वह अधम-धान्य-सा धन मत छूना,
 तुम्हे तुम्हारी मातृभूमि ही देगी दूना।
 किस धन से हैं रिक्त कहो, सुनिकेत हमारे ?
 उपवन फल - सम्पन्न, अन्नमय खेत हमारे।
 जय पयस्य - परिपूर्ण सुघोषित घोष हमारे ;
 अगणित आकर सदा स्वर्ण - मणि - कोष हमारे।
 देव दुर्लभा भूमि हमारी प्रमुख पुनीता,
 उसी भूमि की सुता पुण्य की प्रतिमा सीता।
 मातृभूमि का मान ध्यान मे रहे तुम्हारे,
 लक्ष लक्ष भी एक लक्ष रक्खो तुम सारे।
 हैं निज पार्थिव - सिद्धि - रूपिणी साता रानी,
 और दिव्य - फल - रूप राम राजा बल - दानी।
 करे न कौणप - गन्ध फलंकित मलय पवन को,
 लगे न कोई कुटिल कीट अपने उपवन को।
 विन्ध्य-हिमालय-भाल, नला ! झुक जाय न वीरों,
 चन्द्र-सूर्य-कुल-कीर्ति-फला रुक जाय न वीरों।

चढ़कर उतर न जाय, सुनो कुल-मौक्तिक मानी ,
 गंगा-यमुना-सिन्धु और सरयू का पानी ।—
 बढ़कर इमी प्रसिद्ध पुरातन पुण्यस्थल से,
 किये दिग्विजय वार वार तुमने निज बल से ।
 यदि, परन्तु कुल-कान तुम्हारी हो संकट मे,
 तो अपने ये प्राण व्यर्थ ही हैं इस घट में ।
 किसका कुल है आर्य बना अपने कार्यों से ?
 पढ़ा न किसने पाठ अवनितल मे आयों से ?
 पावे तुमसे आज शत्रु भी ऐसी शिक्षा,
 जिसका अथ हो दण्ड और इति दया - तितिक्षा ।
 देखो, निकली पूर्व दिशा से अपनी ऊषा,
 यही हमारी प्रकृत पताका, भव की भूषा ।
 ठहरो, यह मैं चले कीर्ति - सी आगे आगे,
 भोगे अपने विषम कर्म - फल अधम अभागे ।”
 भाल भाग्य पर तने हुए थे तेवर उसके,
 “भाभी ! भाभी” रुद्धकण्ठ थे देवर उसके ।
 सम्मुख सैन्य-समूह सिन्धु - सा गरज रहा था,
 वरज विनय से उसे, शत्रु पर तरज रहा था ।

“क्या हम सब मर गये हाय ! जो तुम जाती हो ,
 या हमको तुम आज दीन - दुर्बल पाती हो ?—
 मारेगे हम देवि, नहीं तो मर जावेंगे ,
 अपनी लक्ष्मी लिये विना क्या घर आवेंगे ?
 होगा होगा वही, उचित है जो कुछ होना ,
 इस मिट्टी पर सदा निछावर है वह सोना ।
 तुम इस पुर की ज्योति, अहो ! यों धैर्य न खोओ ,
 प्रभु के स्वागत-हेतु, गीत रच, थाल सँजोओ ।”
 “वीरो, पर, यह योग भला क्यों खोऊँगी मैं ,
 अपने हाथों घाव तुम्हारे धोऊँगी मैं ।
 पानी दूँगी तुम्हें, न पल भर सोऊँगी मैं ,
 गा अपनो की विजय, परों पर रोऊँगी मैं ।”

[२]

“शान्त, शान्त ।” गम्भीर नाद सुन पड़ा अचानक ,
 गूँज उठा हो यथा अवनि पर अन्वर - आनक ।
 कुलपति वृद्ध वसिष्ठ आगये तप के निधि-में ,
 हंस-वंश-गुरु, हंसनिष्ठ, एकानन विधि-में ।

सेना की जो प्रलयकारिणी घटा उठी थी ,
 अब उसमें नत-नम्र-भाव की छटा उठी थी।—
 सैन्य - सर्प, जो फणा उठाये फुकारित थे,
 सुन मानो शिव-मन्त्र, विनत, विस्मित, वारित थे।
 “शान्त, शान्त ! सब सुनो कहाँ जाते हो, ठहरो,
 शौर्य-वीर के सघन घनानन, व्यर्थ न घहरो।
 लंका विजितप्राय, तनिक तुम धीरज धारो,
 अच्छा, लो, सब इधर क्षितिज की ओर निहारो।”
 मन्त्र-यष्टि-सी जहाँ उन्होंने भुजा उठाई,
 दूरदृष्टि - सी एक साथ ही सवने पाई !
 देखा, सम्मुख दृश्य आप ही खिच आया है,
 अन्धकार में उदित स्वप्न की-सी माया है !
 लहराता भरपूर सामने वरुणालय है,
 युग युग का अनुभूत विश्व का करुणालय है !
 उसमें लङ्का-द्वीप कनक - सरसिज गोभन है,
 लङ्का के सब ओर घोर-जङ्गम-जन-वन है।
 राम शिविर में,—शरद्वधनों में नीलाचल-से,
 भीग रहे हैं उत्स-रूप आँखों के जल-से।
 धातुराग-से पड़े अंक में लक्ष्मण उनके,
 बीत रहे हैं हाथ । कल्प जैसे क्षण उनके।

जाम्बवन्त, नल, नील, अङ्गदादिक सेनानी,
 रामानुज को देख आज सब पानी पानी।
 सहलाते सुग्रीव - विभीषण युग पद - तल हैं,
 वैद्य हाथ मे हाथ लिये नीरव निश्चल हैं।
 जड़ीभूत - से हुए देख साकेत - निवासी,
 बोल सके कुछ भी न,—हुए यद्यपि अभिलापी।
 तदपि ऊर्मिला ने प्रयास कर हाथ उठाया,—
 देखा अपना हृदय, मन्द-सा स्पन्दन पाया।
 बोल उठे प्रभु चौक भरत ने भी सुन पाया—
 “भाई, भाई! उठो, सवेरा होने आया।
 मारुँ रावण - सहित इन्द्रजित को मैं, जाओ,—
 तुम इस पुर का राज्य विभीषण को दे आओ।
 चलो, समय पर मिले अयोध्या जाकर सबसे,
 वधू ऊर्मिला मार्ग देखती है घर कब से?
 आये थे तुम साथ हमे सुख ही देने को,
 लाये हम भी तुम्हें न थे अपयश लेने को।
 तुम न जगे तो सुनो, राम भी सो जावेगा,
 सीता का उद्धार असम्भव हो जावेगा।
 वीर, कहो फिर कहा रहेगी बात तुम्हारी?
 क्षत्रियत्व रू रहा प्रतीक्षा बात, तुम्हारी।

अथवा जब तक रात, और सोओ तुम भ्रात. ,
 देखेंगे अरि - मित्र पद्म - सा तुमको प्रातः ।
 राम-वाण उड़ छेद सुधाकर मे कर देगा,
 अमृत तुम्हारे लिए सुमधु-सा टपका लेगा ।
 हनूमान की वाट देख लूँ क्षण भर भाई !”
 “समुपस्थित यह दास” पान ही पड़ा सुनाई ।
 बुरे स्वप्न मे वीर आगया उद्बोधन-सा,
 ओषधि लेकर किया वैद्य ने व्रण-शोधन-सा ।
 संजीवनी-प्रभाव घाव पर सवने देखा,—
 शत्रु-लौहलिपि हुई अहा ! पानी की लेखा ।
 फैल गया आलोक, दूर होगया अंधेरा,
 रवि ने अपना पद्म प्रफुल्लित होता हेरा ।
 चमक उठा हिम-सलिल रात भर बहते बहते,
 जाग उठे सौमित्रि-सिंह यह कहते कहते—
 “धन्य इन्द्रजित ! किन्तु संभल, वारी अब मेरी !”
 चौक उन्होंने दृष्टि भ्रान्त भौरी-सी फेरी ।
 उन्हे हृदय से लगा लिया प्रभु ने भुज भरके,
 अन्ध-अंक मे छे कलाधर यथा उभरके ।
 “भाई, मेरे लिए लौट फिर भी तू आया,
 जन्म जन्म का इसी जन्म मे मैंने पाया !”

“प्रस्तुत है यह दास आर्य-चरणों का चेरा ,
किन्तु कहाँ वह मेघनाद प्रतिपक्षी मेरा ?”

“लक्ष्मण ! लक्ष्मण ! हाय ! न चंचल हो पल पल मे ,
क्षण भर तुम विश्राम करो इस अकस्थल मे ।”

“हाय नाथ ! विश्राम ? शत्रु अव भी है जीता ,
कारागृह मे पड़ी हमारी देवी सीता ।
जब तक रहा अचेत अवश था आप पडा मैं ,
अब सचेत हूँ और स्वस्थ - सन्नद्ध खड़ा मै ।

वीत गई यदि अवधि भरत की क्या गति होगी ?—
धरे तुम्हारा ध्यान एक युग से जो योगी ।

माताएँ निज अंक-दृष्टि भरने को बेंठी ,
पुर-कन्याएँ कुसुम-वृष्टि करने को बेंठी ।

आर्य अयोध्या जायें, युद्ध करने में जाऊँ ,
पहले पहुँचे आप और मैं पीछे आऊँ ।

यदि बैरी को मार न कुल - लक्ष्मी को लाऊँ ,
तो मेरा यह शाप मुझे—मैं सुगति न पाऊँ !”

“ऐसे पाकर तात ! तुम्हें कैसे छोड़ूँ मैं ?”

“किन्तु आर्य, क्या आज शत्रु से मुह मोड़ूँ मैं ?

व्यर्थ जिया मैं, हुआ आर्य को मोह यही तो ,
दूना बदला आप दुष्काते आज नहीं नो ।

मैं तो उठ भी सका शत्रु की शक्ति ठेलकर,
 किन्तु चटेगा शत्रु न मेरा शेल मेलकर।—
 वानरेन्द्र, ऋक्षेन्द्र, करो प्रस्तुत सब सेना,
 रिपु का व्रण - ऋण मुझे अभी चुकता कर देना !
 जय जय राघव राम !” कहा लक्ष्मण ने ज्यों ही,
 गरज उठा सब कटक विकट रव करके त्यों ही।
 वह लंका की ओर चला चारों द्वारों से,
 उमड़ा प्रलय - पयोधि घुमड़ सौ सौ ज्वारों से।

चौड़े चौड़े चार वक्ष - से लका गढ़के,
 तोड़े द्वार - कपाट कटक ने बढ़के, चढ़के।
 प्रथम वेग से वचे शत्रु, जो सजग खड़े थे,
 करके अब हुंकार 'प्रेत - से टूट पड़े थे।
 दल - वादल भिड़ गये, धरा धँस चली धमक से,
 भड़क उठा क्षय कड़क तड़क से, चमक दमक से।
 रण-भेरी की गमक, सुभट नट-से फिरते थे !
 ताल ताल पर रुण्ड-मुण्ड उठते - गिरते थे।
 छिन्न-भिन्न थे वक्ष, कण्ठ, मस्तक, कर, कन्धे,
 हुए क्रोध से उभय पक्ष थे मानो अन्धे।

मिला रक्त से रक्त, वैर-सम्बन्ध फला यो,
 वीर-वरो के पेरे वहाँ धुलते न भला क्यों।
 अग्र पक्ति का पतन जिधर होता जैसे ही,
 बढ़ पीछे की पक्ति पूर्ति करती वैसे ही।
 दो धाराएँ उमड़ उमड़ सम्मुख टकराती,
 उठतीं होकर एक और गिरतीं, चकराती।
 मची खलवली गली गली में लंकापुर की,
 आँखों में आ भौंक उठी आतुरता उर की।
 आया रावण जिधर दिव्य-रथ में राघव थे,
 क्या ही गौरव भरे आज प्रभु-कर-लाघव थे।
 गरजा राक्षस—“ठहर, ठहर तापस, मैं आया,
 जीकर तेरा शोक - मात्र लक्ष्मण ने पाया।
 पचानन क गुहा-द्वार पर रक्षा किसकी?
 मैं तो हूँ विख्यात दशानन, सुध कर इसकी।”
 हँस बोले प्रभु—“तभा द्विगुण पशुता है तुझमें,
 तूने ही आखेट - रग उपजाया सुभ्रमे।”
 दशमुग्य को संग्राम, राम को थी वह क्रीड़ा,
 म्थितप्रज्ञ को दशो इन्द्रियों की क्या पीड़ा?
 धन्य पुण्यजन, धन्य शूरता तुझ-ने जन की,
 वीर, दूर कर डुटिल करता अब भी मन की।

बल, विकास क लिए, नाश के लिए नहीं है ,
 किन्तु रहे वह शक्ति न,—जिसमे हास कर्हा है ।”
 “भय लगता है मनुज, तुम्हे तो क्यों आया था ?”
 “अरे निशाचर, मुझे काल तेरा लाया था ।
 चिर परिचित तू जान त्राण - करुणा से मुझको ,
 भय से परिचित करा सके तो जानूँ तुझको ।”
 रिपु के सौ सौ शस्त्र वेगपूर्वक आते थे ,
 फट जाते थे किन्तु, उन्हे फव छू पाते थे ।
 घिरा घोर घन, तड़ितेज चोंका देता था ,
 किन्तु पवन भट उसे एक भोका देता था !

पूर्व अयन पर कौन रोकता रामानुज को ?
 हुए सुभुज वे सिद्ध - योग - से राक्षस - रुज को ।
 निकुम्भला मे मेघनाद साधन करता था ,
 विजय - हेतु निज इष्ट - समाराधन करता था ।
 नल-वन-सम दल शत्रु जनो को, वे भुज-बल से ;
 पुर मे हुए प्रविष्ट, जलधि मे बड़वानल - से ।
 अगदादि भट सग गये अपने को चुनके ,
 उड़ते-से अंगार हुए वे उत्कट उनके ।

द्वादश सर्ग

हलचल - सी मच गई, कोट भर में कल कल था,
अरि - दल पीछे जा न सका, आगे प्रभु - दल था ।
रावण ने चाहा कि लौट लक्ष्मण को घेरे,
गरजे प्रभु—“धक भीरु । पीठ जो मुझसे फेरे ।
इसे समझ रख, आज भाग भी तू न सकेगा ।”
गरजा रावण—“अटक, कहाँ तक तू अटकेगा ।
भय क्या, पक्षी आज स्वयं पिजरे में पेटा,
तू भी उसकी दशा देखियो, पथ में वेठा ।”
उधर हाँक सुन हनुमान की पुरजन दहले—
“मैं वह हूँ जो जला गया था लका पहले ।
मेघनाद ही हमें चाहिए आज, कहाँ वद ?”
पहुँचे सब निज यज्ञ-लग्न था मग्न जहाँ वद ।
भीषण भी भट-मूर्ति अहा ! क्या भली बनी थी,
रक्त मास की नहीं, धातु की टली बनी थी ।
वेदी भट्टी बनी,—छोड़ती थी जो ज्वाला,
पहनाती थी उसे आप वद मोहन-माता ।
पशु-बलि देकर बली गस्त्र-पूजन कर्ता था,
अस्पृष्ट मन्त्रोच्चार कलित-कूजन कर्ता था ।
ठिठक गये सब एक साथ पल भर निश्चल-न
बोले तब सौमित्रि नन्दकन्दर दावानद-ते—

“अरे इन्द्रजित, देव, द्वार पर गत्रु खड़ा है, करता उससे विमुख कौन तू कर्म बड़ा है ? जिसके सिर पर गत्रु, धर्म उसका—वह जूमे, किन्तु पतित तू आर्य-मर्म क्या समझे-चूमे !”

चोंक हतप्रभ हुआ गत्रु—“कैसे तू आया ? घर का भेदी कौन—यहाँ जो तुम्हको लाया ?”

“अरे, काल के लिए कौन पथ खुला नहीं है ? आता अपने आप अन्त तो सभी कहीं है । मैं हूँ तेरा अतिथि युद्ध का भूखा, ला तू, कर ले कुछ तो धर्म,—‘अतिथि-देवो भव’—आ तू !”

“लक्ष्मण, तुम्ह-सा अतिथि देख मैं कब डरता हूँ ! पर कह, क्या यह धर्म नहीं जो मैं करता हूँ ?”

“कौन धर्म यह—गत्रु खड़े हुंकार रहे है—तेरे आयुध यहाँ दीन पशु मार रहे है ।”

“करता हूँ मैं वैरि-विजय का ही यह साधन ।”

“तब है तेरा कपट मात्र यह देवाराधन । ठहर, ठहर, बस, वृथा वंचना न कर अनल की, कर केवल कर्त्तव्य, छोड़ दे चिन्ता फल की ।”

“लक्ष्मण, मेरी शक्ति अभी क्या भूल गया तू ? भरते भरते बचा, इसीसे फूल गया तू ?”

“देखी तेरी शक्ति, उसीपर तू इतराया?—
 जिसको मेरी एक जड़ी ने ही छितराया।
 है क्या कोई युक्ति यहाँ भी, चतला मुझको,
 जो तेरा सिर जोड़ जिला दे फिर भी तुझको?
 यह तो हुआ विनोद, किन्तु सचमुच मैं भाई,
 देने आया तुझे उसीक लिए ववाई।
 बैठा है क्यों छिपा, अनोखे आयुधधारी?
 उठ, प्रस्तुत हो देय तनिक अब मेरी चारी।”
 “पूर्ण करूँगा यज्ञ आज तेरी बलि देकर—”
 खड़ा हो गया शूर सर्प - सा आयुव लेकर।
 हुआ वहाँ सम-समर अनोखा नाज सजाकर,
 देते थे पद-ताल उभय कर-चौह बजाकर।
 शब्द शब्द से, शरय शरय ने. धाव बाध म,
 स्पद्धा करने लगे परस्पर एक भाव से।
 होकर मानो एक प्राण दोनों नट-भूषण,
 दो देहो को मान रहे थे निज निज दूषण।
 प्राणो का पण लगा उगाहर दोनों लक्ष्मी,
 उड़ा उड़ाकर लडा रहे थे निज निज पथी।
 कौतुक - सा था मचा एक मरने - जीने का,
 सगर मानो रग हुआ था रम जीने का।

कम से बढ़ने लगी युगल चीरों की लाली,
ताली देकर नाच रहे थे रुद्र कपाली।
ब्रग - माला थी बनी जपा फूलों की डाली,
रण - चण्डी पर चढ़ी, बढ़ी काली मतवाली।

हुए सशक्ति देव—कौन जय - वर पावेगा ?
धर्म न क्या निज हानि आज भी भर पावेगा ।
हँसकर विधि को हेर कहा हरि ने—“क्या मन है ?
देव जनो का यही शेष पौरुष - साधन है !”
इधर गरजकर मेघनाद बोला लक्ष्मण से—
“तूने निज नर-नाट्य किया प्राणों के पण से ।
इस पौरुष के पड़े अमर-पुर मे भी लाले,
किन्तु मर्त्य, तू पड़ा आज राक्षस के पाले ।”
“मेघनाद, है विफल, उगलता है जो विष तू,
मत कर अपनी आप बढ़ाई मेरे मिष तू ।
जीवन क्या है, एक जूझता मात्र जनों का,
और मरण ? वह नया जन्म है पुरातनों का !
किन्तु बिगाड़ा जन्म जनक तेरे ने जैसा,
तुम्हको पैतृक रोग भोगना होगा वैसा ।

जन्मान्तर के लिए जान रख, जो पातक है,
 वह अपना ही नहीं, वश का भी घातक है।
 यदि सीता ने एक राम को ही वर माना,
 यदि मैंने निज वधू ऊर्मिला को ही जाना,
 तो, बस, अब तू सँभल, बाण यह मेरा छूटा,
 रावण का वह पाप-पूर्ण हाटक-घट फूटा।”
 हुआ सूर्य-सा अस्त इन्द्रजित लकापुर का,
 मून्य भाव था गगन-रूप रावण के उर का।
 इधर ऊर्मिला वधू-वदन-लजा की लाली—
 फूली सन्ध्या प्राप्त कर रहा थी दीपाली।

जगकर मानो एक वार, जय जय जय बँदकर,
 पुनः स्वप्न-सा देव उठे सब नीरव रहकर।
 अब थी प्रकट अशोक-वाटिका में वेदेही,
 करुणा की प्रत्यक्ष अविष्टात्री क्या ये ही।
 स्वयं वाटिका वनी विस्त थी भांडो उनकी,
 राक्षसियों थी घनी-कटीली बाड़ी उनकी।
 उन दोनों के बीच घिरी थी देवी सीता,
 राजस-तामस-मध्य सात्विकी वृत्ति पुनीता।

एक विभीषण-वधू उन्हे वीरज देती थी,
 या प्रतिमा-सी पूज आप वह वर लेती थी।
 “अब प्रभु कं ही निकट देवि, अपने को जानो,
 मेघनाद क्या मरा, मरा रावण ही मानो।
 सारी लका आज रो रही है सिर धुनकर,
 रावण मूर्च्छित हुआ शुभे, रथ मे ही सुनकर।
 प्रभु बोले—‘उठ, जाग, वाण प्रस्तुत है मेरा,
 मैं सह सकता नहीं दुःख रावण, अब तेरा।’
 मेरे स्वामी वन्य, हुए उनके पद-सेवी,
 अरि का भी यो दुःख जिन्हे दुस्सह है देवी।
 रहता कहीं सचेत समर मे रावण, क्षण भर,
 उसे आज ही शोक-मुक्त करते उनके शर।”
 तब सीता ने कहा पौञ्ज आँखों का पानी—
 “सरमे, क्या हूँ तुम्हे ? जियो लंका की रानी।”
 “वसुधा का राजत्व निछावर तुमपर साध्वी,
 रक्खे मुझको मत्त इन्हीं चरणों की माध्वी।
 तुम सोने की सती मूर्ति, गम-दम की दीक्षा,
 दी है अपनी यहाँ जिन्होंने अग्नि-परीक्षा।”

भरकर श्वासोच्छ्वास अयोध्या - वासी जागे,
 दीख पड़े गुरुदेव सभीको अपने आगे।
 बोले मुनि—“सब लोग सजाओ अपने मन्दिर,
 अपनी उस चिर-अजिर-मूर्ति को पाओ फिर फिर।”
 गूँजा जय जय नाद, गर्व छाया जन जन में,
 वह उमड़ा उत्साह लगा स्वागत - साधन में।
 सैन्यजनों ने फेंट अनिच्छा पूर्वक खोली,
 “निकली नहीं उमड़ ?” वीर-बधुएँ हँस बोली—
 “वानर यश ले गये।” “प्रिये, देखा है सब तो,
 अश्वमेध की वाट जोहनी होगी अब तो।”

भज्जन पूर्वक सुधा नीर से पुरी नहाई,
 उसपर उसने वर्ण वर्ण की भूपा पाई।
 लिख बहु स्वागत-वाक्य सुपरिचय दे रति-मति का,
 वासकसज्जा बनी देखती थी पथ पति का।

आया, आया, किसी भौंति वह दिन भी आया,
 जिसमें भव नं विभव, गेह ने गौरव पाया।
 आये पूर्व - प्रसाद-रूप - से मानति पुर में,
 प्रकटे फिर, जो द्विपे हुए ये सबके उर में।

अपनों के ही नहीं, परों के प्रति भी वार्मिक,
 कृती प्रवृत्ति निवृत्ति - मार्ग - मर्यादा - मार्मिक,
 राजा होकर गृही, गृही होकर सन्यासी,
 प्रकट हुए आदर्श - रूप घट घट के वासी ।
 पाया, हॉ, आकाश-कुसुम भी हमने पाया,
 फैलाता निज गन्ध गगन में पुष्पक आया ।
 अगणित नेत्र-मिलिन्द उड़े, प्रभु गुण-रव छाया,
 मानुष - मानस लाख तरङ्गों में लहराया ।

भुक्ति विभीषण और मुक्ति रावण को देकर,
 विजय सखी के संग शुद्ध सीता को लेकर—
 दाक्षिणात्य - लंकेश अतिथि लाकर मन भाये,
 आतिथेय ही बने लक्ष्मणाग्रज घर आये ।
 भरत और शत्रुघ्न नगर तोरण के आगे,
 मानो थे प्रतिविम्ब प्रथम ही उनके जागे ।
 कहा विभीषण ने सुकण्ठ से सुध-सी खोकर—
 “प्रकटित सानुज राम आज दुगुने-से होकर ।”
 वर विमान से कूद, गरुड़ से ज्यों पुरुषोत्तम,
 मिले भरत से राम क्षितिज में सिन्धु-गगन-सम !

“उठ, भाई, तुल सका न तुझसे, राम खड़ा है,
 तेरा पलड़ा बड़ा, भूमि पर आज पड़ा है।
 गये चतुर्दश वर्ष, थका मैं नहीं भ्रमण मे,
 विचरा गिरि-वन-सिन्धु-पार लंका के रण मे।
 श्रान्त आज एकान्त-रूप-सा पाकर तुझको,
 उठ, भाई, उठ, भेट, अंक मे भर ले मुझको।
 मैं वन जाकर हँसा, किन्तु घर आकर रोया,
 खोकर रोये सभी, भरत, मैं पाकर रोया।”

“आर्य, यही अभिपेक तुम्हारे मृत्यु भरत का,
 अन्तर्वाह्य अशेष आज कृतकृत्य भरत का।”

पूरी भी धीं युगल मूर्तियाँ अब तक ऊनी,
 मिल होकर भी एरु, हर्षमय थीं अब दूनी।
 हिल हिलकर मिल गईं परस्पर लिपट जटाएँ,
 मुख - चन्द्रों पर झूम रही थीं घूम घटाएँ।

साधु भरत के अश्रु गिरें चरणों मे जव लो,
 नयनों मे ही भरे सती साता ने तव लो।
 लता - मूल का सिचा सलिल फूलों मे फूटा,
 फैला वह रस - गन्ध सर्वदा सवने लटा।

देवर - भाभी मिले, मिले सब भाई भाई ,
 वरसे भू पर फूल, जयध्वनि ऊपर छाई ।
 भरत मिले सुग्रीव-विभीषण से यह कहकर—
 'सफल वन्धु - सम्बन्ध हमारा तुम मे रहकर ।'

पैदल ही प्रभु चले भीड़ के संग पुरी मे,
 सघर्षित थे आज अंग से अंग पुरी मे ।
 अहा ! समाई नहीं अयोध्या फूली फूली,
 तब तो उसमे भीड़ अमाई ऊली ऊली ।
 पुरकन्याएँ खील - फूल - धन वरसाती थी,
 कुल-ललनाएँ धरे भरे शुभ घट, गाती थी—
 "आज हमारे राम हमारे घर फिर आये,
 चारो फल हैं इसी लोक मे हमने पाये ।"
 द्वार द्वार पर झूल रही थी शुभ मालाएँ,
 झलती थीं ध्वज-व्यजन गोल-शीला शालाएँ ।
 राज - मार्ग मे पडे पाँवडे फूल भरे थे,
 क्षत्र लिये थे भरत, चौर शत्रुघ्न वरे थे ।
 माताओं के भाग आज सोते से जागे,
 पहुँचे पहुँचे राम राज - तोरण के आगे ।

न कुछ कह सकी, न वे देख ही सकी सुतो को,
 रोकर लिपटी उठा उठा उन प्रणति - युतो को।
 काँप रही थीं हर्ष - भार से तीनों थर थर,
 लुटा रही थी रत्न आज वे तीनों भर भर।
 लिये आरती वे उतारती थी तीनों पर,
 क्या था, जिसे न आज वारती थी तीनों पर।
 दिन था मानो यही वधू - वर के लेने का,
 जो जिसको हो इष्ट, वही उसको देने का।
 “बहू, बहू, वैदेहि, बड़े दुख पाये तूने।”
 “माँ, मेरे सुख आज हुए है दूने दूने।”
 “आया फिर तू राम, कोख मे मानो मेरी,
 लक्ष्मण, मेरी गोद रहे शिशु - शैया तरी।”
 “जन्म जन्म मे यही कोख जननी मैं पाऊँ।”
 “माँ, मैं लक्ष्मण इसी गोद मे पलता आऊँ।”
 सुप्रभ प्रभु ने कहा तुमिन्ना मे नत दाकर—
 “पाया मैंने अन्व, पुन लक्ष्मण को खोकर।
 रख न सका मैं हाथ। दिया मुन्को जो तुमने,
 धन्य तुम्हारा पुण्य, प्राण पाये इम दृम ने।”
 “किन्तु तुम्हे ही सोंप चुकी है राम इमे में,
 ल फिर कैसे उसे, दे चुकी आप जिमे में ?

लिया अन्य का भार भरत ने, मैं अत्र हलकी ,
तुमको पाया, रही कामना फिर किस फल की ?”

समर्था प्रभु ने कसक भरत-जननी के मन की ,
“मूल शक्ति माँ, तुम्हीं सुयज्ञ के इस उपवन की ।
फल, सिर पर ले धूल, दिये तुमने जो मीठे ,
उनके आगे हुए सुधा के घट भी सोठे ।”
“भागी हो तुम वत्स राम रघुवर, भव भर के ,
कैकेयी के दोष लिये तुमने गुण करके ।
ढोया जीवन-भार, दुःख ही ढाया मैंने ,
पाकर तुम्हे परन्तु भरत को पाया मैंने ।”
मिल बहनों से हुई चौगुनी सचमुच सीता ,
गाई प्रभु ने बधू ऊर्मिला की गुण - गीता—
“तूने तो सहधर्मचारिणी के भी ऊपर
धर्मस्थापन किया भाग्यशालिनि, इस भू पर ।”

मानो मज्जित हुई पुरी जय जय के रव मे ,
पुरजन, परिजन लगे इधर अभिषेकोत्सव मे ।

पाई प्रभु से इधर नई छवि राज - भवन ने,
सागर का माधुर्य पी लिया मानो घन ने।

पाकर अहा ! उमंग ऊर्मिला - अग भरे थे,
आली ने हँस कहा—“कहाँ ये रग भरे थे ?
सुप्रभात है आज, स्वप्न की सच्ची माया !
किन्तु कहाँ वे गीत, यहाँ जव श्रोता आया !
फड़क रहा है वाम नेत्र, उच्छ्वसित हृदय है,
अब भी क्या तन्वंगि, तुम्हें शंकाय या भय है ?
आओ, आओ, तनिक तुम्हे सिंगार सजाऊँ,
वरसों की मैं फसक मिटाऊँ, वलि वलि जाऊँ।”
“हाय ! सखी, शृंगार ? मुझे अब भी सोहेंगे ?
क्या वस्त्रालंकार मात्र से वे माँहेंगे ?
मैंने जो वह 'दग्ध-वर्चिष्ठा' चित्र लिखा है,
तू क्या उसमें आज उठाने चली शिखा है ?
नहीं, नहीं, प्राणेश मुन्नीसे छले न जावे,
जैसी हूँ मैं, नाथ मुझे वैसा ही पावे।
शूर्पणखा मैं नहीं—हाय, तू तो रोती है।
अरी, हृदय की पीति हृदय पर ही होती है।”

“किन्तु देव यह वेश दुखी होंगे वे कितने ?”

“तो, ला भूषण-वसन, इष्ट हों तुझको जितने ।
पर यौवन - उन्माद कहाँ से लाऊँगी मैं ?
वह खोया धन आज कहाँ सन्नि, पाऊँगी मैं ?”

“अपराधी-सा आज वही तो आने को है,
वरसों का यह दैन्य सदा को जाने को है ।
कल रोती थीं आज मान करने बैठे हो,
कौन राग यह, जिसे गान करने बैठे हो ?
रवि को पाकर पुनः पद्मिनी खिल जाती है,
पर वह हिमकण विना कहाँ शोभा पाती है ?”

“तो क्या आँसू नहीं सखी, अब इन आँसुओं में ?
फूटे, पानी न हो बड़ी भी जिन आँसुओं में ।”

“प्रीति-स्वाति का पिया शुक्ति वन वनकर पानी,
राजहंसिनी, चुनो रीति-मुक्ता अब रानी !”

“विरह रुदन में गया, मिलन में भी मैं रोऊँ,
मुझे और कुछ नहीं चाहिए, पद - रज धोऊँ ।
जब थी तब थी आलि, ऊर्मिला उनकी रानी,
वह वरसों की बात आज होगई पुरानी !
अब तो केवल रहूँ सदा स्वामी की दासी,
मैं शासन का नहीं, आज सेवा की प्यासी ।

युवती हो या आलि, कमिला वाला तन से,
 नहीं जानती किन्तु स्वयं, क्या है वह मन से।
 देखूँ, कह, प्रत्यक्ष आज अपने सपने को,
 या सज-बजकर आप दिखाऊँ मैं अपने को ?
 सखि, यथेष्ट है यही धुली धोती ही मुझको,
 लज्जा बनके हाथ, व्यर्थ चिन्ता है तुझको।
 छल रहा यह हृदय अंक में भर ले आली,
 निरख तनिक तू आज ढीठ सन्ध्या की लाली।
 मान करूँगी आज ? मान के दिन तो बीते,
 फिर भी पूरे हुए सभी मेरे मनचीते।
 टपक रही वह वृद्ध-शिला वाली शेफाली,
 आ नीचे, दो चार फूल चुन, ले आ टाँठी।
 बनवासी के लिए सुमन की भेट भयो वह।
 "किन्तु उम्र तो कभी पा चुका प्रिये, आली वह।"
 देखा प्रिय हो चौक प्रियाने, सखी चिधर की ?
 पैरो पड़ती हुई उमिला हाथों पर थी।

उकर मानो विप्र-चिरह इस धन्वपुर में,
 नजा रहे ये सब दूसरे के नेत्र में।

रोक रही थी उधर मुखर मैना को चेरी—
 'यह हत हरिणी छोड़ गये क्यों नये अहेरी।'
 "नाथ, नाथ, क्या तुम्हे सत्य ही मैंने पाया?"
 "प्रिये, प्रिये, हाँ आज-आज ही-वह दिन आया।
 मेघनाद की शक्ति सहन करके यह छाती,
 अब भी क्या इन पाद-पल्लवों से न जुड़ाती?
 मिला उसी दिन किन्तु तुम्हे मैं खोया खोया,
 जिस दिन आर्या विना आर्य का मन था रोया।
 पूर्ण रूप से सुनो, तुम्हे मैंने कब पाया,
 जब आर्या का हनूमान ने विरह सुनाया!
 अब तक मानो जिसे वेषभूषा में ढाला,
 अपने को ही आज मुझे तुमने दे डाला।
 आँखों में ही रही अभी तक तुम थी मानो,
 अन्तस्तल में आज अचल निज आसन जानो।
 परिधि-विहीन सुधांशु-सदृश सन्ताप - विमोचन,
 धूल रहित, हिम-धौत सुमन-सा लोचन - रोचन,
 अपनी द्युति से आप उदित, आडम्बर त्यागे,
 धन्य अनाश्रुत-प्रकृत-रूप यह मेरे आगे।
 जो लक्ष्मण था एक तुम्हारा लोलुप कामी,
 कह सकती हो आज उसे तुम अपना स्वामी।"

“स्वामी, स्वामी, जन्म जन्म के स्वामी मेरे !
 किन्तु कहीं वे अहोरात्र, वे साँझ - सवेरे !
 खोई अपनी हाथ ! कहीं वह खिल खिल खेला ?
 प्रिय, जीवन की कहीं आज वह चढ़ती बेला ?”
 काँप रही थी देह - लता उमकी रह रहकर,
 टपक रहे थे अश्रु कपोलों पर वह बहकर ।
 “वह वर्षा की वाढ़, गई, उमको जाने दो,
 शुचि-नाभीरता प्रिये, शरद की यह आने दो ।
 धरा-धाम को राम-राज्य की जय गाने दो,
 लाता है जो समय प्रेम-पूर्वक, लाने दो ।

तुम सुनो, मदैव सनीप ३—
 जो अपना आराध्य ३ ।
 आओ, हम साथे नलि नग,
 जो जीवन का नाच है ।

अलक्ष की बात अउर जाने
 नमक्ष को ही इन क्यों न मानें ?
 रहे वहीं सुखित प्रीति-पारा,
 आदर्श ही ईश्वर है इनाग ।”

स्वच्छतर अम्बर में छनकर आ रहा था
 स्वादु-मधु-गन्ध से सुवासित सर्मार-सोम,
 त्यागी प्रेम-न्याग के घृती वे कृती जायापती
 पान करते थे गल बाँह दिये, आपा होम।
 क्षुद्र कास - कुश से लगाकर समुद्र तक,
 मेदिनी में किसका था मुदित न रोम रोम ?
 समुदित चन्द्र किरणों का चौर ढारता था,
 आरती उतारता था दिव्य दीप वाला व्योम।

श्रीरामचरणार्पणमस्तु।

दीपावली

संवत् १९८६ विक्रमी

चिरगाँव

श्रीमैथिलीशरणजी गुप्त लिखित काव्य—

जय भारत	७)
गुरुकुल	३)
यशोधरा	१॥)
द्वापर	२)
सिद्धराज	११)
हिन्दू	१)
<u>भारत-भारती</u>	२)
जयद्रथ-वृष	२)
अंकार	॥१)
पन्नावली	१॥)
षष्ठ सहर	१=)
वन वैभव	॥)
सैरन्ध्री	॥)
पद्मपटी	॥)
जजित	॥१)
क्षितिवा	१॥)
वज्रलि और लक्ष्म	॥१)
प्रदाक्षणा पाञ्च संस्कर ।	॥१)
प्रदक्षिणा विशिष्ट संस्कर ।	॥=)
चन्द्रहास	१)
	१॥)

अनघ	१।)
किसान	॥)
शकुन्तला	॥)
नहुष	॥=)
विश्व-वेदना	॥)
काया और कर्बला	१।)
कुण्डल-गीत	१॥)
अर्जन और विसर्जन	।=)
वैतालिक	।=)
गुरु तेगबहादुर	।=)
शक्ति	।=)
रङ्ग में भङ्ग	।=)
विकट-भट	≡)
पृथिवीपुत्र	॥।)
युद्ध	॥।)

अनुवादित ग्रन्थ—

विरहिणी-व्रजाङ्गना	।=)
वीराङ्गना	२)
स्वप्न वासवदत्ता	१)
मेवनाद-वध	६)
रुवाइयात उमर खय्याम /	१)

प्रबन्धक—

साहित्य-सदन,
चिरगाँव (भॉसी)

श्रीसियारामशरणजी गुप्त की रचनाएँ—

आर्द्रा	(कविता)	१)
विषाद	”	1=)
मौर्य-विजय	”	1=)
अनघ	”	1=)
मृण्मयी	”	२॥)
नोआखाली में	”	॥)
गाथेय	”	२)
दूर्वा-दल	”	१)
आत्मोत्सर्ग	”	॥=)
दैनिकी	”	॥=)
वापू	”	॥)
नकुल	”	१॥)
जयहिन्द	”	१)
गोद	(उपन्यास)	१॥)
अन्तिम-आकाक्षा	”	२)
नारी	”	२॥)
मानुषी	(कहानी संग्रह)	१)
पुण्य-पर्व	(नाटक)	१॥)
उन्मुक्त	(गीतिनाट्य)	१॥)
झूठ-सच	(निबन्ध)	२)
गीता-संवाद	(गीता का समश्लोकी अनुवाद)	१)
हमारी प्रार्थना		—)

न्व० पं० महावीरप्रसादजी द्विवेदी द्वारा रचित—

सुमन	१)
पुरातत्व-प्रसंग	१)
प्रबन्ध-पुष्पाञ्जलि	१)

स्व० मुंशी अजमेरी द्वारा रचित—

हेमला सत्ता	॥)
मधुकरशाह	॥=)
मोकुलदास	॥=)
चित्रागदा (अनुवादित)	॥=)

श्रीदामोदरदासजी खंडेलवाल द्वारा रचित—

बापू की बात	१)
-------------	----

श्री श्रीप्रकाशजी द्वारा रचित—

ग्रहस्थ-गीता	१।)
नागरकि शास्त्र	२)
भारत के समाज और इतिहास पर स्फुट विचार	१।)

अन्यान्य प्रकाशन—

साकेत के नवम सर्ग का काव्य वैभव	२॥)
अंकुर	१)
स्वास्थ्य-संलाप	१)
शैलकश	१)
गीता-ग्रहस्थ	१॥)
सुनाल	१)

प्रबन्धक—

साहित्य-सदन,
चिरगाँव (भौंसी)

